

Il-Ġurnal Uffiċjali

tal-Unjoni Ewropea

C 347



Edizzjoni bil-Malti

Informazzjoni u Avviżi

Volum 53

18 ta' Diċembru 2010

Avviż Nru

Werrej

Paġna

I *Riżoluzzjonijiet, rakkomandazzjonijiet u opinjonijiet*

OPINJONIJIET

Il-Kumitat Ekonomiku u Soċjali Ewropew

L-460 sessjoni plenarja fis-17 u t-18 ta' Frar 2010

2010/C 347/01	Opinjoni tal-Kumitat Ekonomiku u Soċjali Ewropew dwar "Tqabbil ta' hiliel mal-htigijiet tal-industrija u s-servizzi li qed jghaddu minn tibdil – B'liema mod it-twaqqif ta' kunsilli settorjali għall-impjiegi u l-hiliel flivell Ewropew jista' jikkontribwixxi għal dan il-ghan?" (opinjoni esploratorja)	1
2010/C 347/02	Opinjoni tal-Kumitat Ekonomiku u Soċjali Ewropew dwar "L-Aġenda ta' Lisbona u s-Suq Intern" (opinjoni fuq inizjattiva proprja)	8
2010/C 347/03	Opinjoni tal-Kumitat Ekonomiku u Soċjali Ewropew dwar "L-integrazzjoni u l-Aġenda Soċjali" (opinjoni fuq inizjattiva proprja)	19
2010/C 347/04	Opinjoni tal-Kumitat Ekonomiku u Soċjali Ewropew dwar "L-impatt tal-Ftehimiet ta' Shubija Ekonomika fuq ir-reġjuni ultraperiferiċi (ir-reġjun tal-Karibew)" (opinjoni fuq inizjattiva proprja)	28
2010/C 347/05	Opinjoni tal-Kumitat Ekonomiku u Soċjali Ewropew dwar "L-istrategġija tal-gejjieni għall-industrija tal-halib għall-perijodu 2010-2015 u wara" (opinjoni fuq inizjattiva proprja)	34
2010/C 347/06	Opinjoni tal-Kumitat Ekonomiku u Soċjali Ewropew dwar "L-Agrikoltura fis-Shubija Ewro-Mediterranja" (inkludha l-importanza tax-xogħol li jagħmlu n-nisa fis-settur agrikolu u r-rwol tal-kooperattivi) (opinjoni fuq inizjattiva proprja)	41
2010/C 347/07	Opinjoni tal-Kumitat Ekonomiku u Soċjali Ewropew dwar "Il-promozzjoni tal-aspetti soċjoekonomiċi fir-relazzjonijiet bejn l-UE u l-Amerika Latina" (opinjoni fuq inizjattiva proprja)	48
2010/C 347/08	Opinjoni tal-Kumitat Ekonomiku u Soċjali Ewropew dwar "Ir-relazzjonijiet bejn l-UE u l-Marokk" (opinjoni fuq inizjattiva proprja)	55

MT

Prezz: EUR 4

(Ikompili fil-paġna ta' wara)

III Atti preparatorji

Il-Kumitat Ekonomiku u Soċjali Ewropew**L-460 sessjoni plenarja fis-17 u t-18 ta' Frar 2010**

2010/C 347/09	Opinjoni tal-Kumitat Ekonomiku u Soċjali Ewropew dwar "il-Proposta għal Regolament tal-Parlament Ewropew u tal-Kunsill dwar it-tqeghid fis-suq u l-użu tal-prodotti bijoċidali" COM(2009) 267 finali – 2009/0076 (COD)	62
2010/C 347/10	Opinjoni tal-Kumitat Ekonomiku u Soċjali Ewropew dwar "il-Proposta għal Direttiva tal-Parlament Ewropew u tal-Kunsill dwar apparat ta' pressjoni li jista' jinġarr" COM(2009) 482 finali – 2009/0131 (COD).	68
2010/C 347/11	"Opinjoni tal-Kumitat Ekonomiku u Soċjali Ewropew dwar" il-Proposta għal Regolament tal-Kunsill dwar il-koperazzjoni amministrattiva ul-ġlieda kontra l-frodi fil-qasam tat-taxxa fuq il-valur miżjud (Riformulazzjoni) COM(2009) 427 fin – 2009/0118 (CNS)	73
2010/C 347/12	Opinjoni tal-Kumitat Ekonomiku u Soċjali Ewropew dwar "il-Proposta għal Direttiva tal-Parlament Ewropew u tal-Kunsill li temenda d-Direttiva 2003/71/KE dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u 2004/109/KE dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat" COM(2009) 491 finali – 2009/0132 (COD)	79
2010/C 347/13	Opinjoni tal-Kumitat Ekonomiku u Soċjali Ewropew dwar "il-Komunikazzjoni mill-Kummissjoni lill-Kunsill u lill-Parlament Ewropew – Analizi tal-politika ambjentali tal-2008" COM(2009) 304 finali	84

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

L-460 SESSJONI PLENARJA FIS-17 U T-18 TA' FRAR 2010

Opinjoni tal-Kumitat Ekonomiku u Soċjali Ewropew dwar “Tqabbil ta’ hiliet mal-htigijiet tal-industrija u s-servizzi li qed jghaddu minn tibdil – B’liema mod it-twaqqif ta’ kunsilli settorjali għall-impjiegi u l-hiliet f’livell Ewropew jista’ jikkontribwixxi għal dan il-ghan?”

(opinjoni esploratorja)

(2010/C 347/01)

Relatur: **is-Sur KRZAKLEWSKI**

Korelatur: **is-Sur SZÜCS**

Fl-ittra tagħha tad-29 ta’ Gunju 2009, u skont l-Artikolu 262 tat-Trattat li jistabbilixxi l-Komunità Ewropea, Margot Wallström, Vici President tal-Kummissjoni Ewropea, talbet lill-KESE biex ifassal opinjoni esploratorja dwar:

Tqabbil ta’ hiliet mal-htigijiet tal-industrija u s-servizzi li qed jghaddu minn tibdil – B’liema mod it-twaqqif ta’ kunsilli settorjali għall-impjiegi u l-hiliet f’livell Ewropew jista’ jikkontribwixxi għal dan il-ghan?

Il-Kummissjoni Konsultattiva dwar il-Bidliet Industrijali, li kienet inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha fl-4 ta’ Frar 2010.

Matul l-460 sessjoni plenarja tiegħu li nżammet fis-17 u t-18 ta’ Frar 2010 (seduta tas-17 ta’ Frar), il-Kumitat Ekonomiku u Soċjali Ewropew adotta din l-opinjoni b’149 vot favur, 6 voti kontra u 5 astensjonijiet.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jinnota b’interess kbir id-dettalji tal-idea li jitwaqqfu kunsilli settorjali għall-impjiegi u l-hiliet f’livell Ewropew. Fil-fehma tal-Kumitat, **kunsilli settorjali** organizzati u mmexxija tajjeb, li jinvolvu diversi partijiet interessati, **ghandhom jipprovdu għajnuna kruċjali fil-proċess tal-kontroll tal-bidliet settorjali** u, b’mod partikulari, jantiċipaw l-iżvilupp tas-sitwazzjoni fir-rigward tal-htigijiet għall-impjiegi u l-hiliet u **l-adattament tal-hiliet għall-provvista u d-domanda**.

1.2 Il-Kumitat huwa konvint li l-kunsilli settorjali Ewropej (KSE) jistgħu jappoġġjaw il-ġestjoni ta’ bidliet settorjali u jgħinu biex jintlaħqu l-għanijiet tal-inizjattiva “hiliet godda għal impjiegi godda” u jistgħu jkunu utli meta jittiehdu deċiżjonijiet li jikkonċernaw bidliet settorjali fil-livell Ewropew.

1.3 Wara l-analiżi tal-vantaġġi u l-iżvantaġġi li tqiesu fi studju ta’ fattibbiltà tal-ghazliet politiki għall-ghamliet diversi ta’ kunsilli, il-Kumitat jagħżel li jappoġġja l-kunċett ta’ kunsilli settorjali ibbażati fuq id-djalogu soċjali Ewropew. Il-kunsilli settorjali jistgħu jibbenefikaw b’mod sostanzjali minn kuntatt (skont il-prinċipju tal-kooperazzjoni) mal-istrutturi tad-djalogu soċjali Ewropew settorjali (ESD – European Social Dialogue) u l-attivitajiet politiki tagħhom.

1.4 Fil-fehma tal-Kumitat, l-attivitajiet tal-kumitati Ewropej għad-djalogu soċjali settorjali (ESSDCs) jistgħu jservu ta' mudell ta' prattika għall-KSE.

1.4.1 Madankollu, huwa importanti li jiġi enfasizzat li l-KSE għandhom ambitu usa', f'termini tan-numru ta' partijiet interessati li jiffurmawhom, u għandhom rwol iktar indipendenti mill-ESSDCs, fejn jiffokaw iktar fuq il-hiliet u s-suq tax-xogħol milli fuq id-djalogu soċjali.

1.4.2 Il-Kumitat jemmen li dawk is-setturi mingħajr strutturi ta' KSE għandu jkollhom ukoll l-oportunità li jwaqqfu KSE. KSE ġdid jista' mbagħad iservi ta' bażi għall-holqien ta' ESSDC ġdid.

1.5 Il-Kumitat jemmen li l-KSE futuri għandhom jahdmu f'kooperazzjoni mill-qrib u b'mod regolari mal-kontropartijiet nazzjonali tagħhom. **Il-Kumitat jirrakkomanda li l-KSE għandhom jappoġġjaw it-twaqqif ta' kunsilli nazzjonali, fejn dawn ma jeżistux, billi jagħtu konsulenza u eżempji tal-aqwa prattika.**

1.6 Il-Kumitat jemmen li, barra mill-appoġġ tal-ġestjoni ta' bidliet settorjali, il-hidmiet l-iktar importanti li l-KSE jistgħu jwettqu jkunu:

- l-analiżi tax-xejriet kwantitattivi u kwalitattivi tas-suq tax-xogħol fis-settur speċifiku;
- li jagħmlu rakkomandazzjonijiet biex jimlew u jeliminaw il-lakuni kwalitattivi u kwantitattivi fis-suq tax-xogħol u jimplimentaw programmi u miżuri sabiex dan il-ghan jintlaħaq;
- l-appoġġ tal-kooperazzjoni bejn in-negozji u l-fornituri VET ⁽¹⁾.

1.7 Il-Kumitat jemmen li biex l-KSE jahdmu b'mod effettiv huwa importanti li:

- jikkostitwixxu pjattaforma li għandha tinkludi l-imsieħba soċjali, l-istituzzjonijiet u l-organizzazzjonijiet edukattivi u tat-taħriġ, l-istituzzjonijiet, l-organizzazzjonijiet u l-awtoritajiet pubbliċi, l-assocjazzjonijiet professjonali u l-organizzazzjonijiet li jipprovdu taħriġ u edukazzjoni vokazzjonali (VET) u taħriġ u edukazzjoni vokazzjonali inizjali (IVET);
- ikollhom mira settorjali, jiġifieri li jikkoncentraw fuq is-setturi f'sens wiesa' u jistgħu jitrattaw impjiegi speċifiċi għal ċerti setturi;
- għandhom iqisu l-bidliet dinamiċi fl-ambitu tas-setturi u l-holqien ta' setturi godda;
- jassiguraw li rappreżentanti ta' dawk li jhaddmu u tal-haddiema jippartecipaw fil-ġestjoni, u fejn ikun adatt, iħarrġu lill-organizzaturi u lill-awtoritajiet politiċi wkoll;

— ikollhom shubija strateġika b'saħħha, li jfisser li jinbnew relazzjonijiet ma' skejnel sekondarji, istituzzjonijiet li jipprovdu servizzi ta' taħriġ vokazzjonali għal dawk li jhallu l-iskola, stabbilimenti għall-edukazzjoni oghla, negozji, u ma' kunsilli settorjali u awtoritajiet reġjonali;

— japplikaw strateġiji ta' xogħol tajbin u produttivi, billi jiffokaw fuq realtajiet industrijali u htigijiet urġenti, bħall-htieġa għal tagħrif dwar is-suq tax-xogħol u modi kif jiġu attratti u jinżammu l-haddiema fis-settur, waqt li jitqiesu l-htigijiet tal-SMEs;

— l-ewwel nett, iqisu s-sitwazzjoni u l-htigijiet tas-suq tax-xogħol minn perspettiva Ewropea;

— iheggu l-iżvilupp ta' approċċ li juża metodoloġija komuni bbażata fuq il-hidmiet (riżultati) li jintużaw fin-negozji, sabiex jithejja rekord tal-verifiki ċar minn dak li jsehh fil-postijiet tax-xogħol permezz tat-taħriġ, l-edukazzjoni u l-kwalifiki finali.

1.8 Bil-ghan li jissahħah l-impatt tal-kunsilli tal-KSE fuq bidliet settorjali, il-Kumitat jipproponi li għandha tingħata konsiderazzjoni li l-edukazzjoni titkompla fil-livelli kollha, u b'mod partikulari l-edukazzjoni u t-taħriġ vokazzjonali kontinwu (CVET) – flimkien mal-edukazzjoni u t-taħriġ vokazzjonali inizjali (IVET) – u għamliet ohra ta' żvilupp u għarfien tal-hiliet tul il-hajja.

1.9 Il-Kumitat jipproponi li tingħata attenzjoni speċjali lil setturi b'elementi msejsa fis-sod fuq it-tagħrif, preferibbilment b'rabta ma' aspetti bħal "l-ekonomija ekoloġika".

1.10 It-twaqqif ta' kunsilli settorjali għandu, fil-fehma tal-Kumitat, ikun ibbażat fuq il-kisbiet ta' proċessi politiċi, bħall-**Qafas Ewropew tal-Kwalifiki (EQF)**, is-Sistema Ewropea għat-Trasferiment u l-Akkumulazzjoni tal-Kreditu (ECTS), is-Sistema Ewropea tal-Kreditu għat-Taħriġ u l-Edukazzjoni Vokazzjonali (ECVET), il-Qafas Ewropew ta' Referenza għall-Assigurazzjoni tal-kwalità (EQARF) u l-Europass, u għandu jikkontribwixxi biex dawn jiżviluppaw aktar.

1.10.1 Bl-użu tal-metodu miftuh ta' koordinazzjoni bħala bażi, huwa importanti li wiehed jersaq lejn l-armonizzazzjoni tal-politika ta' taħriġ kontinwu.

1.11 Il-Kumitat jappella biex l-KSE ipplanati jwettqu kooperazzjoni kontinwa mal-universitajiet u l-istabbilimenti ta' edukazzjoni oghla Ewropej, li għandu johloq rabta bejn l-industrija u r-riċerka akkademika b'relazzjoni mat-taħriġ. Hawnhekk il-Forum għad-Djalogu bejn l-Universitajiet u n-Negozji wera l-benefiċċji ta' kooperazzjoni għall-industrija u s-settur tal-edukazzjoni oghla ⁽²⁾.

⁽¹⁾ Edukazzjoni u taħriġ vokazzjonali (VET – vocational education and training).

⁽²⁾ Komunikazzjoni tal-Kummissjoni: "Shubija ġdida għall-modernizzazzjoni tal-universitajiet: il-Forum tal-UE għad-Djalogu bejn l-Universitajiet u n-Negozji", COM(2009) 158 finali, 2 ta' April 2009.

1.12 Waqt li jikkunsidra **r-rabtiet bejn il-kunsilli settorjali Ewropej, fuq naha, u l-Cedefop u l-Eurofound, min-naha l-oħra**, il-Kumitat jinnotta li għandu jittqies is-sostenn strutturali u dak imsejjes fuq it-tagħrif għax-xogħol ta' kunsilli settorjali mill-Cedefop u l-Eurofound meta jkunu allokat i-kompiti ta' dawn l-istituzzjonijiet. Dan jesiġi mezzi addizzjonali sabiex dawn il-fondazzjonijiet jingħataw ir-rizorsi.

1.13 Il-Kumitat jixtieq jishaq bil-qawwa fuq ir-rakkomandazzjoni li tgħid li l-kunsilli settorjali, kemm fuq livell Ewropew kif ukoll fuq dak nazzjonali, għandhom jikkooperaw u anke johlqu rabtiet mal-osservatorji tal-impjegi u l-hiliet u man-networks nazzjonali u Ewropej tagħhom. Dan jikkonċerna dawk il-kunsilli fejn l-istruttura interna tagħhom ma tinkludix osservatorji bħal dawn. Huwa rrakkomandat li fi Stati Membri fejn jitwaqqfu kunsilli settorjali, jingħata appoġġ għall-holqien ta' osservatorji bħal dawn u l-kooperazzjoni tagħhom fin-netwerk ma' osservatorji reġjonali fejn dawn ma jkunux jeżistu diġà.

1.14 Fir-rigward tal-fondi għall-proċess ta' twaqqif tal-kunsilli settorjali u t-thaddim tagħhom fil-livell Ewropew, il-Kumitat jemmen li għal dan il-ghan għandhom ikunu allokat i-rizorsi mill-bidu tal-proċess tat-twaqqif tagħhom. Barra minn hekk, huwa importanti li jiġu fornuti rizorsi għall-appoġġ tal-kunsilli u l-iżvilupp ta' osservatorji tas-suq tax-xogħol u tal-hiliet li jikkooperaw magħhom jew ikunu inkorporati fl-istruttura tagħhom.

1.14.1 Il-Kumitat jirakkomanda li meta jkun qed jifassal il-proġett pilota tal-KSE, il-Kummissjoni għandha, fil-bidu, tikkunsidra l-holqien ta' numru limitat ta' kunsilli, u mhux li jiġu stabbiliti kollha b'mod immedjat għal madwar 20 settur. Dan huwa marbut ma' esiġenzi baġitarji. Iku iktar faċli li jiġi żgurat il-finanzjament għat-twaqqif ta' 4–5 kunsilli fis-sena. Din it-tip ta' garanzija finanzjarja fuq medda medja ta' żmien għall-proġett tal-KSE tidher li hija kwistjoni kritika.

1.15 Il-KESE jappella għal ġestjoni professjonali aħjar fl-innovazzjoni edukattiva. Huwa essenzjali li jsir titjib fis-sistemi edukattivi u ta' tahrig tal-UE sabiex tiżdied l-impjegabilità u tinnaqas l-inugwaljanza. Il-bidliet istituzzjonali fl-edukazzjoni bil-kemm jistgħu jzommu l-pass mal-htigijiet tas-soċjetà. L-istituzzjonijiet għandhom iqisu l-htieġa għal relazzjoni mill-qrib bejn il-bidliet, l-innovazzjoni, l-edukazzjoni u t-tahrig.

1.16 Il-KESE jagħmel sejha għall-integrazzjoni mill-ġdid tal-edukazzjoni u t-tahrig fil-hajja reali, biex tkun eqreb tal-htigijiet tal-pubbliku u tad-drawwiet ta' ġenerazzjonijiet godda ta' nies li qed jitharrġu u jitgħallmu.

2. Sfond għall-opinjoni esploratorja

2.1 Fl-ittra tagħha tad-29 ta' Ġunju 2009, il-Viċi President tal-Kummissjoni Ewropea, Margot Wallström, talbet lill-Kumitat

Ekonomiku u Soċjali Ewropew biex ifassal opinjoni esploratorja dwar "Tqabbil ta' hiliet mal-htigijiet tal-industrija u s-servizzi li qed jgħaddu minn tibdil – B'liema mod it-twaqqif ta' kunsilli settorjali għall-impjegi u s-servizzi fl-livell Ewropew jista' jikkontribwixxi għal dan il-ghan?"

2.1.1 L-ittra tirreferi għall-kriżi attwali u għall-miżuri li jistgħu jittiehdu fis-suq tax-xogħol biex dan ikun adattat għall-htigijiet tal-produzzjoni u biex tiġi introdotta ġestjoni soċjali ikbar tal-bidliet fis-servizzi u l-industrija.

2.1.2 Skont il-Kummissjoni, biex din il-mira tintlaħaq, il-haddiema tal-lum u ta' għada għandu jkollhom il-hiliet li jeh-tieġu n-negozji, sabiex ikunu jistgħu jadattaw ruhhom għat-tibdil. Dan kien is-suġġett tal-Komunikazzjoni riċenti tal-Kummissjoni bl-isem "Hiliet godda għal Impjegi godda" (COM(2008) 868 finali), li kellu l-ghan li jidentifika u jevalwa l-htigijiet tal-hiliet għall-Ewropa minn issa sal-2020, u fl-UE tiżviluppa il-kapaċità li jiġu antiċipati u adattati l-hiliet u l-impjegi.

2.1.3 Nhar l-4 ta' Novembru 2009 il-Kumitat adotta opinjoni dwar din il-Komunikazzjoni ⁽³⁾.

2.2 Wara l-pubblikazzjoni tal-Komunikazzjoni issa qed isir studju ta' fattibbiltà, fuq talba tal-Kummissjoni, dwar jekk jistgħux jitwaqqfu kunsilli settorjali għall-impjegi u l-hiliet fil-livell Ewropew. Il-Kumitat kellu aċċess għal verżjoni provviżorja ta' dan l-istudju meta kien qed ifassal din l-opinjoni ⁽⁴⁾.

3. Xejriet u innovazzjonijiet fl-edukazzjoni u t-tahrig fl-Unjoni Ewropea

a) Htieġa għall-innovazzjoni fis-sistemi ta' tagħlim

3.1 Biex nisfruttaw bis-shih il-potenzjal tal-forza tax-xogħol Ewropea, huwa essenzjali li jissahhah il-kapital uman. Dan huwa importanti mil-lat tal-impjegabilità u l-impjegi, il-kapaċità li nadattaw għat-tibdil – b'mod partikulari fil-kuntest tal-kriżi ekonomika attwali – u wkoll għall-koeżjoni soċjali.

3.2 Il-htieġa li ċ-ċittadini jgawdu minn iktar mobilità fl-Ewropa hija għan importanti identifikat fit-Trattat ta' Lisbona. Sabiex il-haddiema jgawdu mill-mobilità biex jaqbz u l-fruntieri u jimxu minn industrija għal oħra, min iħaddem irid ikun jista' jqabbel x'jaf jagħmel membru ġdid tal-persunal (riżultati) max-xogħol li jrid isir. Dan huwa l-prinċipju ewlieni wara t-talba tal-Kummissjoni – "Tqabbil ta' hiliet mal-htigijiet tal-industrija".

⁽³⁾ ĠU C 128, 18.5.2010, p. 74.

⁽⁴⁾ Studju ta' Fattibbiltà dwar it-twaqqif ta' Kunsilli Settorjali għall-Impjegi u l-Hiliet fil-Livell Ewropew, li sar mill-ECORYS/KBA (2009) għall-Kummissjoni Ewropea, DG Impjegi Affarijiet Soċjali u Opportunitajiet Indaq.

3.3 L-KSE li għandhom jitwaqqfu jridu jheggu l-iżvilupp ta' approċċ li juża metodoloġija komuni bbażata fuq il-hidmiet (riżultati) li jintużaw fin-negozji, sabiex jithejja rekord tal-verifiki ċar minn dak li jsehh fil-postijiet tax-xogħol permezz tat-taħriġ, l-edukazzjoni u l-kwalifiki finali.

3.4 Il-KESE jagħmel **sejha għal ġestjoni professjonali ahjar** fl-innovazzjoni edukattiva. Huwa essenzjali li jsir titjib fis-sistemi edukattivi u ta' taħriġ tal-UE sabiex tiżdied l-impjegabilità u titnaqqas l-inugwaljanza. Il-bidliet istituzzjonali fl-edukazzjoni bil-kemm jistgħu jżommu l-pass mal-htigijiet tas-soċjetà. L-istituzzjonijiet għandhom **iqisu l-htieġa għal relazzjoni mill-qrib bejn il-bidliet, l-innovazzjoni, l-edukazzjoni u t-taħriġ.**

3.5 L-innovazzjoni fl-edukazzjoni għandha rabtiet importanti mas-soċjetà tat-tagħrif u tal-informazzjoni. Għandhom jitqiesu għamliet godda ta' taħlim u għandha tingħatalhom importanza mill-istituzzjonijiet edukattivi. Metodi godda ta' taħlim, inklużi mudelli kollaborattivi appoġġjati mill-ICT, għandhom jiffacilitaw **il-koordinazzjoni bejn oqsma ta' taħlim tul l-hajja** – bħal taħlim għall-kbar, edukazzjoni oghla, edukazzjoni fl-iskola u taħlim informali – u b'hekk titnaqqas il-firda istituzzjonali.

3.6 Hija ta' importanza strateġika **li tingħata importanza ikbar lit-tagħlim minn qabel u liċ-ċertifikazzjoni tiegħu**, b'mod speċjali biex il-haddiema jiġu mmotivati jiksibu vantaġġ minn opportunitajiet ta' taħlim tul il-hajja. Sistemi ta' akkreditazzjoni u kwalifiki vokazzjonali għandhom jintrabtu dejjem iktar mal-prestazzjonijiet fil-qasam tat-tagħlim, u l-ostakoli burokratiċi għandhom jittnaqqsu.

3.7 Il-politiki għandhom jintegraw **tagħlim informali u mhux formali**, billi jirrikonoxxu li t-tagħlim tul il-hajja qed isir realtà, grazzi – fost l-oħrajn – għal taħlim fuq netwerks diġitali u soċjali.

b) *L-isforzi lejn parteċipazzjoni iktar b'saħħitha tal-partijiet interessati*

3.8 Il-proċess attwali ta' globalizzazzjoni flimkien mal-bidliet mgħagġla fit-teknoloġija qed johlqu problemi marbutin ma' differenzi f'hiliet fil-forza tax-xogħol u l-htieġa ta' integrazzjoni ahjar tal-edukazzjoni, it-taħriġ u x-xogħol. It-titjib fl-involviment ta' kull parti interessata fit-tagħlim tul il-hajja jista' jikkontribwixxi għal kondizzjonijiet ahjar għall-ippjanar, l-implimentazzjoni u l-valutazzjoni tal-innovazzjoni tas-sistema tat-tagħlim, biex jgħin **fil-ġestjoni effettiva tal-portfolio li kulma jmur qed jimbidel tal-hiliet u l-kompetenzi. It-tishih tat-tagħrif, is-sensibilizzazzjoni u l-involviment tan-negozji f'dan il-proċess huwa essenzjali.**

3.9 Dawk li jhaddmu għandhom jaċċettaw iktar li t-taħriġ tal-forza tax-xogħol mhux biss jgħin biex jiġu ssodisfati r-rekwiżiti ekonomiċi reali iżda wkoll jappoġġja l-haddiema bħala għodda għat-tishih tal-kapital uman fuq medda medja u twila ta' żmien.

3.10 Jehtieġ li tingħata iktar attenzjoni lill-valur tal-**iżvilupp tal-ispirtu intraprenditorjali**. Il-moviment hieles tal-haddiema u t-thegġig tal-**mobilità tal-forza tax-xogħol** għandhom ikunu elementi iktar rikonoxxuti fil-promozzjoni tas-swieq tax-xogħol. Iktar informazzjoni u informazzjoni ahjar dwar is-swieq tax-xogħol, u x-xejriet u l-htigijiet ta' hiliet tagħhom, għandhom ikunu disponibbli, flimkien ma' **gwida u servizzi ta' appoġġ ahjar** għal dawk li qed ifittxu impjieg.

c) *Edukazzjoni u taħriġ eqreb il-hajja reali*

3.11 Il-KESE jagħmel sejha għall-**integrazzjoni mill-ġdid tal-edukazzjoni u t-taħriġ fil-hajja reali**, biex tkun eqreb tal-htigijiet tal-pubbliku u d-drawwiet ta' generazzjonijiet godda ta' nies li qed jitharrġu u jitgħallmu. Għamliet innovattivi ta' edukazzjoni għandhom jipprovdu opportunità għal investiment effettiv fl-edukazzjoni u jgħibu l-opportunitajiet ta' taħlim eqreb l-intrapriżi.

3.12 Jehtieġ li jkun hemm bidla **minn forniment imsejjes fuq il-korsijiet għal prestazzjonijiet fil-qasam tat-tagħlim u l-kwalifiki vokazzjonali.**

3.13 Ix-xogħol u t-taħriġ qed jiltaqqu u jidhlu f'xulxin dejjem iżjed fis-soċjetà tal-għarfien. Kull għamla ta' **taħriġ fil-post tax-xogħol** għandha għalhekk tiġi inkoraġġuta. **It-tishih tal-motivazzjoni individwali lejn it-tagħlim** kif ukoll l-impenn tal-kumpaniji biex jimmotivaw lill-haddiema biex jitgħallmu għandhom ikunu prijoritajiet f'dan ir-rigward.

4. Sfond għall-kunsilli settorjali u trasversali ⁽⁵⁾ flivelli differenti

4.1 L-iskop ta' kunsilli settorjali u trasversali ⁽⁶⁾ huwa li jingħata hjiel dwar l-iżvilupp li probabbli jkun hemm tal-qagħda tal-htigijiet ta' **impjiegi u hiliet**, sabiex ikun hemm kontribut fit-fassil ta' politika għal settur partikolari. Ix-xogħol tal-kunsilli jista' jkun limitat għal analiżi, jew jista' jinkludi wkoll l-adattament u l-implimentazzjoni ta' politika.

4.2 Dawn il-kunsilli joperaw b'mod organizzat u kontinwu u jipprovdu wkoll pjattaforma għal bosta partijiet interessati li jkun involuti fil-ġestjoni tal-kunsilli. Il-partijiet interessati ewlenin jinkludu korpi pubbliċi, istituzzjonijiet u awtoritajiet, l-imsieħba soċjali, istituzzjonijiet edukattivi u ta' taħriġ u istituti tar-riċerka.

4.3 Il-kunsilli settorjali jistgħu jkun organizzati f'diversi livelli ġeografici. L-għan tagħhom huwa li jiġu studjati l-bidliet fid-domanda għall-hiliet f'tip wiehed ta' xogħol jew settur industrijali, jew grupp tagħhom li jkun definit b'mod ċar. F'xi każijiet il-kunsilli settorjali nazzjonali jista' jkollhom ferġat regionali.

⁽⁵⁾ Fuq il-bażi tal-istudju ta' fattibbiltà (ara n-nota fil-qiegħ tal-paġna nru 4).

⁽⁶⁾ Jekk il-haddiema kollha u l-kumpaniji kollha f'qasam partikolari jkun koperti mill-attivitajiet tal-kunsill, dan jista' jissejjaħ "trasversali" (transsettorjali).

4.3.1 Fl-opinjoni tad-Dublin Foundation, il-livell reġjonali jew settorjali huwa kruċjali għall-kunċett tal-kunsilli. Il-fondazzjoni tenfasizza li l-kunsilli fil-livell nazzjonali u Ewropew għandhom jaġixxu f'konformità mal-prinċipju ta' sussidjarjetà. Sabiex tiġi ffaċilitata l-komunikazzjoni bejn il-korpi li jiġġestjonaw il-kunsilli reġjonali/settorjali, huwa importanti li nipprovwaw niksba vantaġġ minn sinerġiji possibbli, pereżempju fir-rigward tal-monitoraġġ u r-riċerka akkademika.

4.4 Xi kunsilli fil-livell nazzjonali għandhom jitrattaw l-edukazzjoni u t-taħriġ vokazzjonali inizjali (IVET) u oħrajn l-edukazzjoni u t-taħriġ vokazzjonali kontinwu (CVET). F'xi pajjiżi jistgħu jitrattaw it-tnejn li huma, li jipproduċi effett ta' sinerġija u jagħmel possibbli li tiġi evitata d-dupplikazzjoni.

4.5 Il-kunsilli analizzati fl-istudju ta' fattibbiltà għandhom l-istess għan generali: li jtejbu l-bilanċ fis-suq tax-xogħol bejn il-provvista u d-domanda f'termini kwantitattivi (postijiet ta' impjieg) u kwalitattivi (hillet u kompetenzi). Izda hemm xi differenzi fil-mod kif jinkiseb dan il-għan generali, kif ukoll bejn dawk il-kunsilli li jikkonċentraw fuq l-IVET fuq naha, u dawk li jiehdu hsieb il-CVET min-naha l-oħra (dan jikkonċerna l-pajjiżi fejn it-taħriġ jinqasam f'IVET u f'CVET).

4.6 Fil-maġġoranza tal-Istati Membri l-oġġettiv ewlieni tal-**kunsilli nazzjonali trasversali** (transsettorjali) huwa l-identifikazzjoni, l-analiżi kwantitattiva u l-antiċipazzjoni ta' xejriet fit-tul fis-suq tax-xogħol u li jitressqu proposti għal azzjoni bħala reazzjoni għal xejriet li qed jiżviluppaw.

4.7 F'hafna każijiet il-**kunsilli trasversali** jiffokaw mhux biss fuq kwistjonijiet kwantitattivi imma wkoll fuq dawk kwalitattivi. Il-membri ta' kunsilli bħal dawn, bħall-Kumitat Konsultattiv tad-Danimarka dwar l-Edukazzjoni u t-Taħriġ, jagħtu pariri lill-ministru tal-edukazzjoni, skont xejriet fis-suq tax-xogħol, mhux biss dwar kwistjonijiet relatati mad-definizzjoni ta' hillet godda u t-twaħhid jew it-tnehhija ta' kwalifiki eżistenti, iżda wkoll fuq aspetti generali ta' edukazzjoni vokazzjonali bħall-koordinazzjoni ta' programmi ta' taħriġ.

4.8 F'xi pajjiżi l-kunsilli reġjonali trasversali għandhom l-istess oġġettivi bħal dawk tal-kontropartijiet nazzjonali tagħhom. Huma jipprovdu lill-istituti ta' riċerka b'data reġjonali li biha jkun jistgħu johorġu stima tal-għadd ta' impjieg għall-gejġieni, u l-hillet meħtieġa. Huwa interessanti li wiehed jinnota li xi kunsilli reġjonali trasversali jagħmlu l-aħjar li jistgħu biex iqabblu htiġijiet kwalitattivi għall-gejġieni ma' data kwantitattiva attwali dwar l-għadd ta' zghazagh li qed jidhlu għall-IVET.

4.9 L-oġġettiv ewlieni tal-kunsilli settorjali nazzjonali relatati mal-IVET huwa li jiżguraw li haddiema godda li qed jidhlu fis-suq tax-xogħol ikollhom il-hillet bażiċi adatti.

4.10 L-oġġettiv ewlieni tal-kunsilli settorjali nazzjonali relatati mat-taħriġ vokazzjonali kontinwu huwa li jgħollu l-livell tal-hillet ta' dawk li diġà huma fis-suq tax-xogħol. Biex dan isehh il-kunsilli

jiddefinixxu l-htiġijiet ta' taħriġ għall-haddiema, u jew jipprovdu taħriġ huma stess jew inkella jhallsu għal korsijiet immexxjin minn nies esterni.

4.11 Il-kunsilli nazzjonali jew reġjonali huma differenti minn xulxin fil-**kompiti** li jwettqu. Dawn li ġejjin huma eżempji tal-kompiti mwettqa minn kunsilli settorjali u trasversali:

- analiżi ta' xejriet kwantitattivi fis-suq tax-xogħol;
- analiżi ta' xejriet kwalitattivi fis-suq tax-xogħol;
- proposti ta' politika li jindirizzaw nuqqasijiet kwantitattivi;
- proposti ta' politika li jagħmlu tajjeb għal nuqqasijiet kwalitattivi;
- proposti ta' aġġornament tal-proċess għall-kisba ta' kwalifiki u ċertifikazzjoni;
- promozzjoni ta' kooperazzjoni bejn kumpaniji u dawk li jipprovdu l-VET;
- implimentazzjoni (kwantitattiva u kwalitattiva) ta' programmi u attivitajiet biex jiġu indirizzati n-nuqqasijiet.

4.11.1 Huma ftit dawk il-kunsilli settorjali fl-Istati Membri li jwettqu dawn il-kompiti kollha. Kważi l-kunsilli settorjali u trasversali kollha jwettqu analiżi ta' xejriet kwantitattivi u kwalitattivi fis-suq tax-xogħol. Għadd kemmxejn iżgħar ta' kunsilli settorjali u trasversali jhejju wkoll proposti ta' politika. Il-maġġoranza tagħhom jagħmlu jew jikkummissjonaw ir-riċerka.

4.11.2 Huwa hafna aktar komuni li l-kunsilli janalizzaw xejriet kwalitattivi fis-suq tax-xogħol u jhejju proposti għal politiki, pereżempju politiki bil-mira li jkun żviluppati oqfsa ta' programmi ta' taġlim vokazzjonali, u li jfasslu modi li jegħlbu nuqqasijiet kwalitattivi. Hafna kunsilli huma involuti fl-appoġġ tal-kooperazzjoni bejn kumpaniji u fornituri ta' VET.

4.11.3 Xi kunsilli nazzjonali jimplementaw programmi u attivitajiet li jkollhom l-għan li jnaqqsu d-differenzi fil-hillet fis-suq tax-xogħol. Il-kunsilli reġjonali trasversali fl-Istati Membri l-godda b'mod partikolari jifformulaw proposti għal politiki biex isewwu nuqqasijiet kwalitattivi.

4.12 L-ghodod użati mid-diversi kunsilli huma adattati ferm għall-oġġettivi u l-kompiti tagħhom. Id-data dwar xejriet kwantitattivi u kwalitattivi fis-suq tax-xogħol hija partikolarment importanti għall-kunsilli. Ix-xejra generali hija li din id-data tingabar u tkun analizzata minn organizzazzjonijiet esterni, bl-eċċezzjoni ta' każijiet fejn l-istruttura tal-kunsill tinkorpora, pereżempju osservatorju tas-suq tax-xogħol.

4.12.1 Għandha ssir distinzjoni, minn naha waħda, bejn il-ġbir u l-analiżi ta' data tas-suq tax-xogħol u, min-naha l-oħra l-adozzjoni ta' deċiżjonijiet politiki dwar x-reazzjoni għandu jkun hemm għal xejriet fis-suq tax-xogħol.

4.13 Il-korpi ta' ġestjoni tal-kunsilli settorjali li attwalment joperaw fl-UE u bnadi oħra jinkludu rappreżentanti ta' daww li jhaddmu (is-soltu fi rwol ġestjonali), tal-haddiema u, f'xi każijiet, rappreżentanti tal-fornituri tat-taħriġ u tal-gvern (awtoritajiet lokali fil-każ ta' kunsill reġjonali). Jew jitwaqqaf korp ta' ġestjoni żgħir (bil-ghan li jissahhah il-proċess tat-tehd ta' deċiżjonijiet) jew korp ta' ġestjoni pjuttost imdaqas, bil-ghan li jkun kemm jista' jkun rappreżentattiv. Bħala regola, il-membri tal-korp ta' ġestjoni tal-kunsill iridu jiġu mill-industrija u jgawdu minn rispett konsiderevoli fis-settur, kif ukoll li jkunu kredibbli.

4.13.1 Fil-valutazzjoni tal-ġestjoni tal-kunsilli, jiġi enfasizzat li l-aġenda tal-kunsill m'għandhiex tinkludi kwistjonijiet relatati ma' relazzjonijiet tax-xogħol, li huma l-kompitu tal-kumitat għad-djalogu settorjali. Fl-istess waqt, billi jindirizzaw hafna mill-kwistjonijiet importanti l-oħrajn għal daww li jhaddmu u għall-haddiema, l-attivitajiet tal-kunsill jgħinu jnaqqsu t-tensjoni li tinholoq mid-djalogu soċjali.

4.13.2 Il-kunsilli settorjali għali jikkooperaw fi hdan il-qafas ta' organizzazzjoni. Fil-Kanada dan ir-rwol jitwettaq mill-Alleanza ta' Kunsilli Settorjali, fejn tagħrif u għodod jiġu skambjati u proċeduri kongunti jiġu ppjanati, pereżempju fir-rigward tal-iżvilupp ta' standards vokazzjonali nazzjonali.

5. Kummenti dettaljati

Osservatorji tas-suq tax-xogħol bħala bażi importanti għat-thaddim effikaċi ta' kunsilli settorjali

5.1 Hemm diversi osservatorji tas-suq tax-xogħol li joperaw fl-Istati Membri fil-livell nazzjonali, settorjali u reġjonali. Xi kultant l-istrutturi ta' osservatorji jahdmu fi hdan kunsilli tal-impjieg li diġà jeżistu jew joperaw taht isem ieħor.

5.1.1 Dawn l-osservatorji:

- jagħmlu monitoraġġ ta' xejriet u ta' politiki fis-suq tax-xogħol,
- jiġbru, janalizzaw u jinterpretaw id-data,
- jgħaddu data lill-utenti skont il-htigijiet tagħhom.

5.1.2 Li jkun hemm konnessjoni bejn dawn l-osservatorji kollha f'networks nazzjonali u internazzjonali hija ta' importanza ewlenija. L-osservatorji ma jistgħux jahdmu maqtugħin minn xulxin f'suq Ewropew u globali li huwa kkaratterizzat mill-flessibilità.

5.1.3 Kull osservatorju, bħala għodda ta' tbassir biex ikunu antiċipati bidliet fis-suq tax-xogħol b'mod aktar effettiv, jista' jżviluppa u jsir aktar importanti jekk, waqt li jikkonċentra fuq l-oġettivi tiegħu stess, iżomm kuntatti regolari u sistematiċi ma' osservatorji oħra.

5.2 Il-kompitu tal-osservatorji tal-impjieg u l-hiliet huwa li tingħata informazzjoni strateġika lil diversi partijiet li qed jipparteċipaw f'bidla. Barra mill-imsieħba soċjali u korpi governattivi dawn jinkludu wkoll intrapriżi żgħar u medji, istituzzjonijiet tat-taħriġ, awtoritajiet lokali, servizzi għal impjieg u servizzi ta' għaj-nuna għal negozji.

5.3 L-attivitajiet ta' osservatorju tal-impjieg u l-hiliet jinkludu:

- l-identifikazzjoni ta' prijoritajiet ta' taħriġ u li tkun żgurata l-interazzjoni iktar effettiva bejn l-iżvilupp ta' hiliet u l-holqien ta' postijiet tax-xogħol;
- il-monitoraġġ ta' bidliet u htigijiet tas-suq tax-xogħol;
- l-analiżi tal-istatistika dwar ix-xogħol u l-edukazzjoni;
- l-għoti ta' servizzi ta' informazzjoni u servizz biex tithaffef it-transizzjoni mill-edukazzjoni jew it-taħriġ għax-xogħol, li l-ghan ewlieni tagħhom huwa:
- il-monitoraġġ ta' mogħdijiet fl-edukazzjoni u t-taħriġ li jwasslu għal impjieg,
- l-identifikazzjoni ta' bidliet u dipendenzi reċiproċi bejn provvista u domanda f'setturi ekonomiċi u diversi tipi ta' xogħol;
- il-koordinazzjoni ta' riċerka u sħarriġ, kif ukoll għajnuna għall-promozzjoni tal-politika ta' innovazzjoni u żvilupp;
- it-tixrid ta' tagħrif dwar impjieg u hiliet fost diversi gruppi fil-mira.

5.4 Osservatorju jista' jipprovdi analiżi sistematika tas-suq tax-xogħol fil-livell nazzjonali, lokali u settorjali. Jagħmel analiżi komparattiva fil-livell settorjali u jeżamina l-htieġa għal diversi tipi ta' xogħol u speċjalizzazzjonijiet fil-livell reġjonali, lokali u settorjali bil-ghan li jindika d-domanda għall-hiliet għall-gejjeni.

5.5 Osservatorji jistgħu jwettqu l-kompiti li ġejjin, li jgħinu u jikkomplementaw it-thaddim ta' kunsilli settorjali u trasversali għas-suq tax-xogħol u l-hiliet:

- jwettqu u janalizzaw tbassir ta' bidliet soċjali u ekonomiċi fil-livell nazzjonali, settorjali u reġjonali, u b'hekk tkun possibbli l-identifikazzjoni u d-definizzjoni ta' impjieg ġodda li johorġu f'setturi jew reġjuni li l-aktar li jkunu friskju;
- jagħgornaw id-definizzjonijiet ta' mudelli settorjali tradizzjonali bil-ghan li jkun hemm adattament aktar effettiv ta' hiliet tal-haddiema;
- jinkoraġġixxu l-iżvilupp ta' shubijiet fil-qasam li qed jinbidel u attivitajiet innovattivi billi;
- iwaqqfu networks li jgħibu flimkien osservatorji oħra u partijiet interessati,

- jiżviluppaw strateġiji ta' taħriġ kontinwu,
- jipprovdu servizzi ta' konsulenza vokazzjonali,
- ifasslu programmi ta' taħriġ bl-involvement ta' kumpaniji, setturi u inizjattivi għal impjieġ lokali.

5.6 Osservatorji tas-suq tax-xogħol li jgħibu flimkien diversi partijiet interessati għandhom jiehdu sehem ukoll fid-dibattitu bejn partijiet interessati, pereżempju il-kunsilli tal-impjieġ settorjali u trasversali, dwar l-iżvilupp tal-ekonomija Ewropea, nazzjonali, settorjali, reġjonali u lokali. L-osservatorji jaqdu rwol partikolarment importanti fl-identifikar ta' impjieġi ġodda u biex ifiehmha attivitajiet ekonomiċi, mudelli ta' impjieġ u hiliet ġodda.

5.7 Fir-rigward tar-relazzjonijiet attwali bejn il-kunsilli settorjali u l-osservatorji tas-suq tax-xogħol, f'hafna pajjiżi tal-UE (eż. Franza u l-Iżvezja) hemm osservatorji tas-suq tax-xogħol settorjali li jidentifikaw il-htigijiet tax-xogħol f'settur partikolari f'isem

kunsilli settorjali CVET nazzjonali (fi Franza l-osservatorju jwettaq din it-tip ta' riċerka f'isem il-Kummissjoni għall-Fondi għat-Taħriġ Settorjali ⁽⁷⁾).

5.7.1 Fuq talba ta' kunsilli reġjonali orizzontali, l-osservatorji reġjonali tas-suq tax-xogħol f'ċerti Stati Membri jidentifikaw dawk is-setturi li qed jikbru jew li qed imorru lura. Ir-riżultat ta' dan il-proċess ta' identifikazzjoni hija tip ta' informazzjoni mwessa' u konsistenti li titqies mill-awtoritajiet reġjonali, l-imsieħba soċjali u l-provvedituri tat-taħriġ fid-diskussjonijiet dwar tipi ta' korsijiet VET u IVET li għalihom hemm il-htieġa fil-firxa offruta mill-istituzzjonijiet reġjonali tat-taħriġ.

5.7.2 Fil-każ tal-KSE ppjanati, fil-fehma tal-Kumitat, ir-rwol tal-osservatorji Ewropej li jikkoooperaw magħhom jista' jittiehed mill-Fondazzjoni Dublin (Eurofund) u s-Cedefop, speċjalment matul proġetti pilota. Fil-gejjieni, l-KSE jistgħu jikkoooperaw ma' strutturi ta' networks supranazzjonali tal-osservatorji tas-suq tax-xogħol.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

⁽⁷⁾ Fuq il-bażi tal-istudju ta' fattibbiltà (ara n-nota fil-qiegħ tal-paġna nru 4).

Opinjoni tal-Kumitat Ekonomiku u Soċjali Ewropew dwar “L-Aġenda ta’ Lisbona u s-Suq Intern”

(opinjoni fuq inizzjattiva proprja)

(2010/C 347/02)

Relatur: **is-Sur CALLEJA**

Nhar is-26 ta’ Frar 2009, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizzjattiva proprja dwar

L-Aġenda ta’ Lisbona u s-Suq Intern

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta’ Frar 2010.

Matul l-460 sessjoni plenarja tiegħu li nżammet fis-17 u t-18 ta’ Frar 2010 (seduta tas-17 ta’ Frar), il-Kumitat Ekonomiku u Soċjali Ewropew adotta din l-opinjoni b’184 vot favur, 16-il vot kontra u 34 astensjoni.

1. Konkluzjonijiet u rakkomandazzjonijiet

1.1 L-oġġettiv tal-Istrateġija ta’ Lisbona huwa li l-Ewropa tkun l-ekonomija l-iktar dinamika u kompetittiva msejsa fuq l-għarfien fid-dinja li kapaċi tikseb tkabbir ekonomiku sostenibbli b’iktar impjiegi u impjiegi aħjar u iktar koeżjoni soċjali, flimkien mar-rispett għall-ambjent sal-2010. Wara r-reviżjoni tal-2005, il-gvernijiet nazzjonali assumew responsabbiltà għal programmi nazzjonali ta’ riforma tagħhom u qed imexxu reviżjoni ta’ kull sena tal-progress li qed isir fuq l-oġġettivi mwaqqfa ta’ żvilupp sostenibbli. Ghalkemm l-oġġettivi mhux ser jintlaħqu sad-data stipulata tal-2010, governanza aħjar fil-livell Ewropew għandha tghin biex jitwettqu l-azzjonijiet meħtieġa fuq medda qasira ta’ żmien. Ir-reviżjoni li jmiss tal-Istrateġija ta’ Lisbona kellha ssir diġà. Madankollu, il-Kunsill qed ilesti biex jiddedika s-sessjoni tar-rebbiegha tiegħu biex jittiehdu deċiżjonijiet f’dan ir-rigward. Id-dokument tal-Kummissjoni dwar “Konsultazzjoni dwar l-Istrateġija Futura UE 2020”⁽¹⁾ jipprovdi bażi tajba għal deċiżjoni.

1.1.1 Għaldaqstant, il-KESE ihegġeġ lill-Kummissjoni tal-UE u lill-Istati Membri biex jiehdu l-passi neċessarji importanti u deċiżivi bil-ghan li jitwettaq is-Suq Uniku, filwaqt li jiġu mharsa u żviluppati aktar l-istandards ekonomiċi, soċjali u ambjentali. Il-KESE jenfasizza r-rabta intrinsika bejn l-Istrateġija ta’ Lisbona u s-Suq Uniku minkejja d-differenza fil-mudelli ta’ governanza bejniethom. Suq Uniku dinamiku huwa prerekwizit u jservi ta’ sostenn għal strateġija UE 2020 ta’ suċċess.

1.2 Il-KESE jirrakkomanda bidla fl-istrateġija u l-attitudini tal-Istati Membri fir-rigward tar-regoli tas-Suq Uniku u jixtieq jara li jsir titjib bħal:

— **Regoli aħjar:** Huwa fundamentali li jkun hemm regolamentazzjoni iktar trasparenti u li ma tohloqx konfużjoni, u li tkun tista’ tiġi amministrata bi spiża baxxa u min-ghajr telf ta’ hin għan-negozji u ċ-ċittadin inġenerali. Dawn il-prinċipji jridu jiġu segwiti sabiex jiġu ffaċilitati attivitajiet transkonfinali. Fl-istess hin huwa ċar li l-problemi fis-swieq

finanzjarji, il-bżonn ta’ ekonomija iktar ekoloġika u t-tishih tas-setturi industrijali u tas-servizzi biex jiġu kkunsidrati l-bidliet demografici, jesigū approċċ ġdid. Regoli aħjar mhux bilfors awtomatikament ifissru inqas regoli jew swieq deregolati, iżda għandhom johlqu l-kondizzjonijiet neċessarji biex jghinu fit-tnehhija ta’ attitudnijiet protezzjonisti u sistemi li jikkompetu ma’ xulxin u li jagħtu vantaġġ inġust għal xi Stati Membri. Ir-regoli għandhom iqisu kondizzjonijiet ekonomiċi u soċjali waqt li johlqu sitwazzjoni ta’ kondizzjonijiet indaqs għall-intrapriżi, li jassiguraw aktar koeżjoni u jggarantixxu l-ġustizzja soċjali u l-inkoraġġiment tal-moviment hieles tar-riżorsi finanzjarji u umani.

— **Implimentazzjoni aħjar:** Ir-regoli għandhom jiġu trasposti b’mod uniformi fl-Istati Membri kollha b’interpretazzjoni waħda konsistenti u bil-minimu ta’ eċċezzjonijiet. Għandu jitjieb l-għarfien reċiproku foqasma mhux armonizzati.

— **Superviżjoni aħjar:** Bħala l-gwardjan tas-Suq Uniku, l-awtorità tal-Kummissjoni tal-UE trid tissahhah. Superviżjoni u infurzar jistgħu jiġu kkoordinati aħjar bil-holqien ta’ punt ta’ referenza uniku f’kull Stat Membru sabiex jeżerċita l-awtorità u jinżamm responsabbli mill-Kummissjoni tal-UE għal applikazzjoni uniformi tar-regoli tas-Suq Uniku.

— **Iktar kooperazzjoni transkonfinali, informazzjoni u sistemi rapidi għat-trattar tal-ilmenti:** Jeħtieġ li jiġu żviluppati fiduċja u fehim reċiproku bejn l-awtoritajiet responsabbli tal-Istati Membri billi tinholq relazzjoni ta’ hidma iktar b’sahhiha bejniethom. In-networks diġà stabbiliti mill-Kummissjoni tal-UE għandhom iservu bħala bażi għal kooperazzjoni, sakemm dawn isiru operattivi fl-Istati Membri kollha biex jiproteġu u jinformaw liċ-ċittadini. Network li jahdem bis-shih jipprovdi sorveljanza effettiva u ser inaqas b’mod drastiku l-importazzjonijiet minn pajjiżi terzi li ma jikkonformawx mal-istandards tal-UE, kemm sabiex jissahhu l-istandards tal-prodotti u s-sigurtà tal-konsumatur kif ukoll biex ikun hemm kundizzjonijiet indaqs għall-industrija tal-UE.

⁽¹⁾ COM(2009) 647 finali 24.11.2009.

- **Iktar ġustizzja għaċ-ċittadini:** L-infurzar ġuridiku tar-regoli tas-Suq Uniku għandu jittjieb jekk l-imħallfin nazzjonali jkollhom aċċess għal tahrig adatt fil-liġi Ewropea. Sabiex jiġu solvuti t-tensjonijiet bejn il-libertajiet tas-Suq Intern fuq naha, u d-drittijiet fundamentali fuq in-naha l-oħra, bħalissa qed jiġu studjata mill-imsieħba soċjali alternattivi varji.¹ Għandhom jiġu stabbiliti prinċipji ċari sabiex ma jkunx hemm kunflitt bejn l-erba' libertajiet u d-drittijiet kollettivi tal-impjegati u l-haddiema.
- **Il-kontinwazzjoni u t-tishih tal-eżerċizzju ta' monitoraġġ tas-Suq Intern:** Huwa mistenni li minn dan l-eżerċizzju johorġu l-aħjar modi kif għandhom jiġu indirizzati t-tfassil u l-implimentazzjoni ta' regolamentazzjoni u politika aħjar. Dawn l-approċċi ser ikunu prammatiċi u ser jindirizzaw kwistjonijiet speċifiċi fil-livell tal-pajjiż u tas-suq. Dan l-eżerċizzju għandu jinvestiga u jindirizza wkoll ostakoli li ġew irrapportati għall-kummerċ fis-Suq Uniku⁽²⁾.
- **Prijoritizzazzjoni ta' kwistjonijiet tas-Suq Uniku:** Il-prijoritajiet tal-UE għandhom jiġu riveduti għas-snin li ġejjin minhabba kwistjonijiet li għadhom pendenti fl-aġenda tas-Suq Uniku li jistgħu jxekklu l-oġettivi ta' Lisbona;
- Hija ta' importanza partikulari li d-direttiva tas-Servizzi tiġi implimentata b'konformità shiha fl-ispirtu u r-regoli tas-Suq Uniku. Problema importanti f'dan ir-rigward hija li għad m'hemmxx moviment hieles tax-xogħol minn xi wħud mill-Istati Membri fl-aħhar tkabbir. Regoli implimentattivi ċari u effettivi huma meħtieġa għall-applikazzjoni adatta u t-tweqqif tal-ghanijiet tad-"Direttiva dwar l-impjieg ta' haddiema", jiġifieri l-kompetizzjoni ġusta bejn l-intrapriżi, ir-rispett għad-drittijiet tal-haddiema u li jiġi evitat id-dumping soċjali.
- Wahda mill-problemi tas-Suq Uniku u tal-UE hija li l-pagi u l-kondizzjonijiet tax-xogħol saru fattur tal-kompetizzjoni. Il-protezzjoni tal-istandards fis-suq tax-xogħol ser isiru aktar importanti u jridu jkun parti mill-Istrateġija l-ġdida UE2020;
- Is-Suq Uniku jistimola trasport fuq distanzi kbar li mhuwiex neċessarju u li jagħmel hsara lill-ambjent. Dan jikkontradixxi ż-żjieda fit-talbiet għall-politika tal-ambjent u l-iżvilupp sostenibbli;
- Il-KESE jappoġġja l-konkluzjonijiet tal-Kunsill tal-Ministri tal-Ambjent⁽³⁾ u kellu l-oportunità jipprezenta l-opinjoni tiegħu⁽⁴⁾ fejn enfasizza l-htieġa li jiġu internalizzati l-ispejjeż esterni sabiex il-prezzijiet jiġu stabbilizzati fuq livell adatt, tiġi rikonossuta l-ispiża jekk ma jsir xejn u l-valur tas-servizzi tal-ekosistema.

(2) Għal harsa ġenerali dwar l-ostakli li għad fadal għas-Suq Uniku, ara l-istudju tal-KESE-SMO fuq http://www.eesc.europa.eu/smo/news/index_en.asp.

(3) 14891/09, 23.10.2009.

(4) ĠU C 317, 23.12.2009, p. 80.

1.3 L-Istrateġija "UE 2020" tiddipendi fuq thaddim effiċjenti tas-Suq Intern. Fir-reviżjoni li jmiss tal-proċess ta' Lisbona, l-UE ser ikollha tiehu passi qalbiena lejn tmexxija globali fil-qasam ekonomiku u ta' żvilupp soċjali. Dan għandu jsir billi tisfrutta l-vantaġġi ekonomiċi u kompetittivi diversi li jeżistu f'reġjuni differenti fl-Unjoni li joperaw f'Suq Intern effiċjenti u li jahdem tajjeb.

1.4 L-Istrateġija "UE 2020" trid tindirizza kwistjonijiet iktar urġenti:

- Timplimenta l-pjan ta' rilanc ekonomiku sabiex l-UE tohroġ mir-riċessjoni u l-Istati Membri jiġu meġhuna jilhq u l-miri u l-ghanijiet li adottaw diġà. L-istrateġija għandha tappoġġja l-bidliet meħtieġa sabiex l-industrija timxi lejn strateġija iktar ekoloġika u fl-istess waqt iġġib bidla fl-imġiba tal-konsumaturi li tappoġġja ekonomija iktar ekoloġika.
- Tidentifika miżuri konkreti u tiżviluppa linji gwida għall-ekoeffiċjenza bi strateġija integrata u pjan ta' azzjoni għall-promozzjoni tal-ekoinnovazzjoni matul din is-sena; u l-Pjan Ewropew tal-Innovazzjoni li ġej sabiex jinholoq Suq Intern kompetittiv u armonizzat f'dan il-qasam.
- Tiżviluppa strateġija reali għat-tneħħija tal-interventi mill-Istati bis-settur bankarju, tal-assigurazzjoni u dak finanzjarju waqt li jissahhu l-prinċipji tas-superviżjoni u r-regolazzjoni. Din għandha tinkludi approċċ strateġiku lejn it-tnaqqis gradwali tal-partecipazzjoni tal-istat fis-sostenn tal-vijabilità tas-settur finanzjarju b'ghanijiet ċari li jimmiraw lejn l-iżgurar tal-effiċjenza tas-settur, it-tnaqqis tal-piż mid-dejn pubbliku, filwaqt li jiġi salvagwardjat il-kontribut ta' attivitajiet finanzjarji favur l-istabilità u t-tkabbir ekonomiku.
- Issahha l-enfasi fuq bidliet strutturali tant meħtieġa li jqisu l-bidliet demografiċi u kwistjonijiet ta' konsegwenza li huma relatati. Issa għandhom jittiehdu azzjonijiet konkreti biex jiġi implimentat l-Att dwar in-Negozji ż-Żgħar fl-Istati Membri.

1.5 Strateġija għal aktar tkabbir tal-UE. Aktar tkabbir għandu jsir biss jekk l-applikanti l-godda jilhq minn qabel l-approssimazzjoni legali mal-acquis u t-tweqqif tar-rekwiżiti kollha ta' governanza tajba, l-istat tad-dritt u ekonomija sostenibbli.

1.6 Negħlbu l-kriżi finanzjarja:

- Billi l-kriżi finanzjarja heżżet il-pedamenti tal-progress ekonomiku u soċjali, din trid tiġi solvuta kemm jista' jkun malajr u minghajr intoppi. L-iffinanzjar tan-negozju u t-thegħiġ tal-investment fir-riċerka u l-iżvilupp huma kruċjali jekk ser jinżammu l-livelli tal-impjieg u l-benessri ekonomiku.

- Parti integrali mis-soluzzjoni hija li terġa' tissahha l-fiducia fis-settur finanzjarju Ewropew. Dan jista' jsehh biss permezz ta' revizjoni shiha tas-sorveljanza u r-regolamentazzjoni pubblika li għandhom isiru iktar stretti sabiex iżommu l-pass mad-dimensjoni globali u operazzjonijiet fis-swieq finanzjarji. Huwa mixtieq hafna wkoll li jiġu kkoordinati regolamentazzjoni finanzjarja vinkolanti u supervizjoni obbligatorji fil-livell globali, minhabba l-effetti enormi u kontagġjużi li krizijiet finanzjarji f'pajjiż wiehed jista' jkollhom fuq dinja dejjem iktar interdipendenti.
- L-Istati Membri għandhom jappoġġjaw l-approċċ tal-Bank Ċentrali Ewropew (BĊE) li jqis id-dimensjonijiet ekonomiċi u tal-impjiegi b'mod parallel mal-istabbiltà fil-prezzijiet, ir-responsabbiltà biex imexxi studju tal-ekonomija taż-żona tal-Euro u jagħmel rakkomandazzjonijiet lill-Kunsill tal-ECOFIN. Huwa indikat ukoll li jiġu kkunsidrati mill-ġdid l-ambitu u l-effikaċja tal-Grupp tal-Euro u l-kontribut tiegħu lejn id-definizzjoni tal-politika monetarja tal-Euro.
- Sabiex il-krizi finanzjarja u ekonomika ma tħallix li taggrava iktar il-qagħda tal-impjeg u dik soċjali, għandhom jittiehdu l-miżuri kollha neċessarji fil-livell nazzjonali u tal-UE sabiex jiġu adattati miżuri soċjali għaċ-ċirkostanzi attwali filwaqt li wiehed ifittex li jevita li jtellef l-harsien soċjali, is-sahha tal-akkwist tal-haddiema, u tithares il-koeżjoni fis-suq intern, waqt li jibqgħu jitqiesu s-sostenibbiltà ta' sistemi soċjali u n-neċessità ta' politika fiskali soda. Fl-istess waqt is-swieq tax-xogħol iridu jiġu stabilizzati biex ikunu lesti għall-bidla għall-ahjar fil-qagħda ekonomika permezz ta' passi komprensivi addizzjonali u intensivi fit-tahriġ ta' haddiema u ta' miżuri li jiġu implimentati favur aktar edukazzjoni msejsa fuq l-għarfien li għandha twassal għal iktar impjiegi ta' kwalità oghla.
- Mezzi ahjar kif jiġi valutat il-progress fl-oqsma soċjali, ekonomiċi u ambjentali. Hemm bżonn li jiġu żviluppati indikaturi ohra, barra mill-PGD, sabiex ikollna fehim ahjar tal-progress li jsir fl-iżvilupp sostenibbli u l-benesseri.

1.7 Titjib fil-pożizzjoni tal-Ewropa fis-suq globali

1.7.1 L-Ewropa trid tkun f'pożizzjoni ahjar fil-kamp internazzjonali. Dan jista' jsir billi ssolvi l-isfidi interni ekonomiċi, soċjali u ambjentali u ssahha l-integrazzjoni Ewropea u l-kooperazzjoni internazzjonali.

1.7.2 L-industrija tal-UE għandha tithegġeġ biex tidhol f'setturi teknologikament intensivi li primarjament ihaddnu fihom infusom approċċ strateġiku li ma jagħmilx hsara lill-klima. Dan għandu jagħti vantaġġ kompetittiv lill-UE, u b'hekk jittejjeb il-kummerċ estern u jinholqu impjiegi "ekoloġiċi" għall-haddiema waqt li l-oġettiv ikun is-sostenibbiltà ekonomika fit-tul u li din qed tiġi żgurata.

1.7.3 Huwa mehtieg mod ta' hsieb innovattiv sabiex jintlaħaq dan il-bilanċ, biex b'hekk il-progress soċjali u ambjentali jkun jista' jikkontribwixxi għall-kompetittività.

1.7.4 Tnaqqis iżjed tal-ostakoli ekonomiċi u legali għandu jikkontribwixxi b'mod sinifikanti għal aktar intensifikazzjoni tal-integrazzjoni fis-swieq stess u għall-effett globali tat-tishih tal-kompetittività tal-Ewropa ⁽⁵⁾. Iżjed involviment mill-imsieħba soċjali u mis-Socjetà Ċivili organizzata fl-Istrateġija l-ġdida "UE 2020" ser jghin biex jinkiseb progress malajr.

1.7.5 Id-dimensjoni globali tesigi aktar sforzi kongunti. Kull Stat Membru għandu jiffaċċja l-aġenda nazzjonali tiegħu waqt li jahdem mal-ohrajn lejn il-kisba ta' ghanijiet komuni stabbiliti. Dawn għandhom jinkludu:

- L-impenn li jaqdi rwol qawwi fid-dinja waqt li jitqies il-fatt li ċ-ċentru tal-gravità qed tiċċaqlaq lejn l-Asja u l-pajjiżi emergenti.
- Politika tal-enerġija strateġika appoġġjata minn ftehimiet bilaterali bejn l-UE u pajjiżi ohrajn flimkien mal-iżvilupp ta' infrastruttura tal-enerġija b'użu baxx tal-karbonju li hija intelligenti u decentralizzata.
- L-UE għandha tinsisti ma' daww il-pajjiżi li magħhom tagħmel skambji kummerċjali biex jaċċettaw u jikkonformaw mat-trattati u l-konvenzjonijiet internazzjonali rilevanti tan-NU u l-aġenziji tagħha, bhall-ILO, u korpi internazzjonali ohrajn li jistabbilixxu standards fir-rigward tal-ambjent, id-drittijiet tal-haddiema, inkluz il-hlas ugwali għal xogħol ugwali, u l-projbizzjoni tax-xogħol tat-tfal.

2. Dahla

2.1 L-oġettivi ta' Lisbona

2.1.1 Meta nieda l-Aġenda ta' Lisbona, il-Kunsill Ewropew tar-Rebbiegha 2000 kien stabbilixxa oġettiv strateġiku għall-Unjoni li għandu jintlaħaq sal-2010 fl-isforzi tagħha li ssir l-iktar ekonomija dinamika u kompetittiva msejsa fuq l-għarfien li kapaci tikseb tkabbir ekonomiku sostenibbli b'iktar impjiegi u impjiegi ahjar u iktar koeżjoni soċjali, flimkien mar-rispett għall-ambjent. L-Ewropa għadha timpenja ruhha li tadatta diversi politiki, ftehimiet istituzzjonali u strumenti finanzjarji għall-prijoritajiet strateġiċi tagħha. Il-KESE enfazizza l-importanza tal-Istrateġija ta' Lisbona u kkunsidraha ta' benefiċċju kbir għaž-żamma tal-pass tar-riformi li għandhom isahhu s-Suq Uniku u jghinu biex dan jiżviluppa u jiġi kkonsolidat aktar ⁽⁶⁾. Ir-riformi fis-swieq tal-prodotti, is-servizzi, l-impjeg u l-kapital huma mistennija li jikkontribwixxu għal Suq Uniku li jahdem bis-shih u li huwa effiċjenti u biex tissahha l-integrazzjoni tal-Istati Membri f'żona ekonomika wara l-2010 li hija iktar kompetittiva u eqreb li tilhaq l-ghanijiet tal-Aġenda ta' Lisbona waqt li jiġi żgurat bilanċ bejn il-pilastru ekonomiċi, soċjali u ambjentali tal-iżvilupp sostenibbli.

⁽⁵⁾ ĠU C 277, 17.11.2009, p. 6.

⁽⁶⁾ ĠU C 77, 31.3.2009, p. 15.

2.2 It-tieni fażi tal-Aġenda ta' Lisbona

2.2.1 Din bdiet bir-reviżjoni ta' nofs it-term fl-2005 b'kull Stat Membru responsabbli għall-implimentazzjoni fil-livell nazzjonali. Kellhom jiġu ċċarati l-prijoritajiet u ġew immedija strumenti politiċi u finanzjarji godda. Linji gwida integrati godda ġew adottati għal politiċi ekonomiċi u tal-impjieg, u dawn kellhom jiġu inkorporati fil-programmi nazzjonali ta' riforma.

2.3 L-Aġenda ta' Lisbona wara l-2010

2.3.1 Il-Kunsill Ewropew ta' Marzu 2008 ddefinixxa wkoll mandat biex jinbena proċess ta' riflessjoni dwar il-futur tal-Aġenda ta' Lisbona wara l-2010, b'enfasi fuq:

- l-investiment fil-kapital uman u l-immodernizzar tas-swieq tax-xogħol;
- li jinheles il-potenzjal tan-negozju;
- l-investiment fl-gharfien u l-innovazzjoni;
- it-tibdil fil-klima, l-enerġija, u investimenti relatati fl-infrastruttura.

2.4 L-Ewropa f'nofs kriżi finanzjarja

2.4.1 L-Unjoni Ewropea issa tinsab f'nofs il-kriżi finanzjarja globali attwali li bdiet fl-Istati Uniti, u li issa hadet xejra pandemika, qed tinxteret fl-ekonomija globali u tagħmel ħsara lill-investiment, qed tisaq min-negozji mezz ta' kreditu meħtieġa, u qed tikkontribwixxi għal tnaqqis fil-kummerċ dinji fuq livell li kien ilu ma jsehh mill-aħħar Gwerra Dinjija. Madwar l-Unjoni l-konsegwenzi soċjali f'termini ta' telf ta' impjieg u tnaqqis fil-poter ta' nfiq tal-haddiema qed jilhqg livelli allarmanti u ma jidhri li hemm prospettivi ta' rkupru immedjati. Il-Bank Ċentrali Ewropew s'issa ha miżuri biex ihares l-Euro mill-inflazzjoni u d-deflazzjoni. L-Istati Membri għandhom jappoġġjaw l-approċċ tal-BĊE li jqis id-dimensjonijiet ekonomiċi u tal-impjieg b'mod parallel mal-istabbiltà fil-prezzijiet u li jagħti r-responsabbiltà li jmexxi wkoll studju tal-ekonomija taż-żona tal-Euro u li jagħmel rakkomandazzjonijiet lill-Kunsill tal-ECOFIN. F'dan l-ispirtu jkun tajjeb li l-Istati Membri jirriveđu l-ambitu u l-effikaċja tal-Grupp tal-Euro u l-kontribut tiegħu lejn id-definizzjoni tal-politika monetarja tal-Euro. Il-ftuh ta' swieq fis-settur finanzjarju kien pass pożittiv. Madankollu, is-sorveljanza u r-regolamentazzjoni pubblika ma żammewx il-pass mad-dimensjoni globali tas-swieq finanzjarji. Dawn huma sfidi addizzjonali li l-Ewropa ser ikollha tiffaċċja u tegħleb billi tirrivedi u ssahha ir-regolamentazzjoni.

2.5 Intopp għas-Suq Uniku u l-Aġenda ta' Lisbona

2.5.1 L-isfidi tal-Globalizzazzjoni. Fid-dawl ta' din is-sitwazzjoni fl-UE, huwa evidenti li s-Suq Uniku u l-Aġenda ta' Lisbona ser jiġu affettwati b'mod serju. Il-globalizzazzjoni u l-isfidi tagħha ser ikunu għandhom magħna wara l-kriżi. Għaldaqstant, l-Ewropa trid tkun f'pożizzjoni aħjar fil-kamp internazzjonali fejn twettaq progress fis-sejba ta' soluzzjonijiet

għall-isfidi interni ekonomiċi, soċjali u ambjentali u ssahha l-integrazzjoni Ewropea u l-kooperazzjoni internazzjonali. Sabiex din l-istrategija tkun effettiva u konformi mal-prijoritajiet riveduti tal-Aġenda ta' Lisbona, għandu jintlaħaq bilanċ bejn id-dimensjonijiet ekonomiċi, soċjali u ambjentali tal-iżvilupp.

2.5.2 Il-Koeżjoni Soċjali

2.5.2.1 Meta tnediet l-Istrategija ta' Lisbona fis-sena 2000, il-koeżjoni soċjali kienet, u għadha, konsiderazzjoni importanti. Izda l-progress fil-kwistjonijiet tal-faqar u l-inugwaljanza kien pjuttost diżappuntanti fi hdan l-Istati Membri u bejniethom. Il-faqar u l-inugwaljanza għandhom jitqiesu fost l-ikbar problemi fl-Ewropa. Ir-reviżjoni tal-Istrategija ta' Lisbona għandha tiehu l-faqar u l-koeżjoni soċjali iktar bis-serjetà permezz ta' miri iktar ambizzjużi għall-iżvilupp ekonomiku u soċjali, li għandhom iwasslu għal tnaqqis drastiku tal-faqar u l-kwistjonijiet tal-inugwaljanza.

2.5.2.2 Id-differenzi bejn sistemi soċjali fl-UE huma ċari. Xi whud mid-differenzi huma kkawżati minn sistemi fiskali totalment differenti u mill-kompetizzjoni fiskali. It-taxxi tal-kumpaniji u t-taxxi fuq id-dividends u l-interessi huma għolja f'xi pajjiżi u baxxi f'oħrajn. Il-mudelli b'rata tat-taxxa fissa žiedu d-differenzi fit-taxxa fuq id-dhul u d-dhul bejn l-Istati Membri. L-infiq soċjali bħala persentaġġ tal-PGD jaqbeż it-30 % f'xi pajjiżi u jaq' taht il-15 % f'xi pajjiżi b'rata tat-taxxa baxxa. Il-pajjiżi kollha qed jiffaċċjaw problemi għall-futur tas-sistemi tas-sigurtà soċjali tagħhom.

2.5.2.3 Livelli ta' edukazzjoni oghla, ħiliet aqwa li jistgħu jintużaw aħjar fis-suq tax-xogħol, u aktar riċerkaturi għandhom ikunu l-aspetti fuq liema tinbena kompetittività iktar b'sahħitha għal industrija Ewropea iktar ekoloġika li trid tkun fuq quddiem fl-innovazzjoni, bit-teknoloġija għolja, iktar produttività u valur miżjud. Dan għandu jgħid aktar impjieg ta' kwalità aħjar u jgħid haffef l-iżvilupp ekonomiku u soċjali, biex b'hekk naslu għal tnaqqis fil-faqar u l-inugwaljanza.

2.5.2.4 Huma indikati l-Metodu Miftuh ta' Koordinazzjoni (MMK) u enfasi qawwija fuq azzjoni simultanja u interattiva fil-livell tal-UE, nazzjonali u reġjonali. Il-partecipazzjoni fil-livell tal-Istat Membru tal-parlamenti nazzjonali, tal-imsieħba soċjali u tal-bqija tas-soċjetà ċivili organizzata għandha tagħti sens ta' fehim u sjieda tal-oqsma l-iktar problematiċi u l-azzjoni li għandha tittiehed.

2.5.2.5 Il-provvedituri tas-servizzi pubbliċi huma parti mis-soluzzjoni meħtieġa għall-problemi tal-koeżjoni soċjali u l-kriżi ekonomika u finanzjarja attwali għax huma jagħmlu xogħol importanti fl-isforzi tal-gvernijiet biex jistabbilizzaw l-ekonomija u s-swieq tax-xogħol. Is-settur pubbliku jaġixxi bħala katalista għat-tkabbir ekonomiku u jipprovdi l-infrastruttura għall-prospertà tan-negozju privat. Servizzi pubbliċi aħjar (pereżempju l-edukazzjoni, il-kura tas-saħha u dik soċjali, eċċ.) għandhom ikunu fundamentali fl-istrategija Ewropea l-għdida għat-tkabbir ekonomiku u l-impjieg u għall-interess taċ-ċittadini Ewropej kollha.

2.6 Inbiddlu x-xejriet tar-riċessjoni

2.6.1 Suq Uniku iktar effiċjenti għandu jgħin fl-iżvilupp fuq term medju tal-UE u għandu jikkontribwixxi wkoll għal irkupru iktar mgħaġġel mill-kriżi finanzjarja u ekonomika attwali. Riformi strutturali għandhom jifasslu sabiex jintlaħaq irkupru sod u fit-tul. Mingħajr ma jiegħfu qisu l-bilanċ soċjali meħtieġ, dawn għandhom jimmiraw ukoll biex ibiddlu x-xejriet attwali tar-riċessjoni, u jevitaw aktar deterjorazzjoni tal-kapaċitajiet produttivi fl-UE. Li kieku l-Istati Membri jistgħu jsibu s-sinerġiji u jiddeċiedu li jaħdmu flimkien biex imexxu l-ekonomiji tagħhom lura lejn tkabbir sostenibbli, jiggwadanjaw saħha u direzzjoni mill-iktar qawwija. L-Istati Membri għandhom ikunu lesti li jhegħgu d-domanda fis-Suq Intern u jergħu jagħtu s-saħha lill-poter ta' nfiq tal-konsumatur b'konformità mal-progress li qed isir biex tintemm il-kriżi finanzjarja u ekonomika attwali u r-riċessjoni li giet magħha.

3. Kummenti ġenerali

3.1 Din l-opinjoni identifikat ċerti oqsma fejn is-Suq Uniku jista' jikkontribwixxi għall-Aġenda ta' Lisbona wara l-2010. Dawn huma kkunsidrati hawn isfel.

3.2 Id-daqs tas-Suq Intern

3.2.1 Il-kummerċ ta' prodotti fis-Suq Intern tal-UE huwa kważi d-doppju tal-kummerċ mal-bqija tad-dinja, u jirrifletti l-isforzi ta' integrazzjoni tul is-sinjura (7) Is-Suq Uniku Ewropew għal prodotti jiqies li għandu vantaġġ kompetittiv qawwi u jipprovdi lill-Istati Membri b'bażi tajba għal suċċess fi swieq esterni u għall-holqien ta' iktar ġid u impjiegi għaċ-ċittadini. Eventwalment se jiġi kkunsidrat aktar tkabbir tal-UE u għaldaqstant id-daqs tas-Suq Uniku mistenni jkompli jikber.

3.3 Progress fit-tkomplija u l-implimentazzjoni tas-Suq Uniku

3.3.1 Il-proġett tas-Suq Uniku huwa "hidma li għadha għad-dejja" iżda ċerti kwistjonijiet ewlenin jitolbu li tittiehed azzjoni urġenti. L-applikazzjoni korretta tal-"acquis" tas-Suq Uniku hija ta' importanza ewlenija. Għandhom jinżammu bilanċ u konsistenza bejn l-interessi varji. Barra minn hekk, il-kompetizzjoni bejn l-Istati Membri fis-Suq Uniku għandha tiġi mmirata biex tagħti lill-konsumatur tal-UE kwalità mtejbja u prodotti iktar siguri għall-aqwa prezz waqt li l-industrija tingħata bażi iktar b'saħħitha u effiċjenti biex tespandi s-suq estern tagħha. Rapport ippubblikat f'Jannar 2009 (8) jidentifika aspetti tal-programm tas-Suq Intern

tal-1992 li għadhom ma ntlahqux. Ir-rapport sab li regoli attwali jwasslu għal interpretazzjonijiet u implimentazzjonijiet differenti u għal nuqqas ta' armonizzazzjoni. Isemmi wkoll l-ispejjeż amministrattivi għoljin u kif jistgħu jitnehhew l-ostakoli kollha li jeżistu fuq l-intrapriżi.

3.3.2 Kuncett ġdid ta' internalizzazzjoni tal-ispejjeż esterni tal-modi kollha tat-trasport ġie introdott mill-UE. Il-KESE diġà kellu l-oportunità biex jikkumenta dwar din is-sitwazzjoni (9) u jtenni r-rakkomandazzjonijiet tiegħu li l-effett mixtieq jista' jintlaħaq biss jekk dan il-prinċipju jiġi applikat fuq l-istess livell kull fejn jinbtu spejjeż esterni. Fost il-konkluzjonijiet tal-Kunsill tat-23 ta' Ottubru 2009, dan enfasizza l-htieġa li jiġi applikat dan il-prinċipju bħala mezz kif il-prezzijiet jiġu stabbilizzati fuq livell adatt, u stieden lill-Istati Membri biex jintensifikaw id-diskussjoni dwar kif għandhom jagħmlu l-aħjar użu ta' strumenti ekonomiċi kosteffettivi sabiex jiġu riflessi aħjar l-ispejjeż u l-benefiċċji ambjentali reali, u jassenjaw prezz prevedibbli għall-emissjonijiet tal-karbonju. Il-Kunsill stieden ukoll lill-Kummissjoni biex tidentifika miżuri konkreti u tiżviluppa linji gwida għall-ekoeffiċjenza fl-istrategija l-ġdida "UE 2020" u li tippreżenta strategija integrate u azzjoni għall-promozzjoni tal-ekoinnovazzjoni matul din is-sena u għall-Pjan Ewropew ta' Innovazzjoni li ġej sabiex jinholq suq intern kompetittiv u armonizzat f'dan il-qasam. Attwalment, l-ispejjeż esterni mhumieq qed jiġu trasferiti lill-modi ta' transport individwali u lill-utenti tagħhom. Dan jista' joħloq vantaġġ kompetittiv għal dawk il-modi ta' transport li tefgħu spejjeż kbar fuq is-soċjetà. L-internalizzazzjoni tista' telimina dawn id-distorsjonijiet fil-kompetizzjoni, u toħloq bidla lejn modi ta' transport iktar ekoloġiċi. Huwa importanti li dan il-prinċipju jiġi applikat b'mod iktar effettiv għaliex jista' jiġi assoċjat ukoll ma' bidliet fl-istrutturi tal-fornitur u tal-utent fit-trasport.

3.4 Is-settur tas-servizzi

3.4.1 Is-Suq Intern għas-servizzi għadu juri sinjali ta' dgħufija. Hemm it-tama li jsir progress bħala riżultat tad-dhul fis-seħh tad-Direttiva tas-Servizzi fil-bidu ta' din is-sena. Kwistjonijiet transkonfinali għadhom oqsma sensitivi hafna, b'mod speċjali fis-setturi tal-enerġija, tal-posta, u tas-servizzi finanzjarji. Dwar xi kwistjonijiet, soluzzjonijiet Ewropej ma jidhrux possibbli minhabba r-reżistenza tal-Istati Membri, u teżisti tensjoni li għandha t-tendenza li timmanifesta ruhha f'iktar protezzjoniżmu. Il-gvernijiet iridu jirreżistu miżuri bħal dawn li huma mahsubin għal żmien qasir u li huma neqsin minn viżjoni. Għandhom jimmonitorjaw is-sitwazzjoni u jiżguraw li ma jitnaqqasux l-istandards ta' kwalità soċjali, ambjentali u ta' sigurtà fl-oqsma msemmija hawn fuq. Il-KESE jsejjah lill-Istati Membri biex iħarrġu b'mod adatt lill-persunal amministrattiv jekk se ssir transizzjoni mingħajr intoppi fl-implimentazzjoni tad-Direttiva tas-Servizzi. Is-settur tas-servizzi jrid jiġi żviluppat sabiex jilhaq mal-isfidi tal-bidliet demografiċi, li se joħolqu sfida għas-Suq Intern ukoll – waqt li jiqies li whud mis-servizzi soċjali mhumieq parti mid-Direttiva tas-Servizzi.

(7) Klassifika tas-Suq Intern, Diċembru 2008.

(8) When will it really be 1992 – Specific Proposals for Completing the Internal Market, ippubblikata mill-federazzjonijiet ta' dawk li jhaddmu tal-Pajjiżi l-Baxxi VNO – NCW, MKB (ara http://www.eesc.europa.eu/smo/prism/moreinformation/literature/7/index_en.asp).

(9) ĠU C 317, 23.12.2009, p. 80 u CESE 1947/2009, 17.12.2009 (TEN/356).

3.5 *L-unjoni monetarja*

3.5.1 L-unjoni monetarja u s-suċċess tal-euro huma fundamentali għal integrazzjoni iktar fil-fond u l-infurzar tas-suq kapitali intern. Fil-fatt, f'perijodu ta' tnaqqis ekonomiku s-Suq Intern u ż-żona tal-euro wrew li jipprovdu stabbiltà għal kumpaniji billi l-attività intrakummerċjali tonqos inqas mill-attività kummerċjali barra mill-UE. Dawn l-indikaturi jagħtu hjiel tal-potenzjal ta' aktar integrazzjoni.

3.6 *L-effetti esterni tal-euro*

3.6.1 Huwa stmat li l-kummerċ żdied bi kważi 5 fil-mija mill-introduzzjoni tal-euro ⁽¹⁰⁾. Is-swieq ser jibbenefikaw aktar minn approfondiment taż-żona tal-euro, inkluża l-koordinazzjoni ta' politiki makroekonomiċi, rappreżentazzjoni esterna u regolazzjoni tas-swieq finanzjarji b'mod speċjali fid-dawl tat-tnaqqis ekonomiku attwali.

3.7 *Xkiel fl-implimentazzjoni tal-erba' libertajiet*

3.7.1 Il-libertà tal-moviment tat kontribut għat-tishih tal-ekonomija tal-Istati Membri tal-UE, billi ssahha il-kompetizzjoni u tagħti lill-konsumaturi għażla akbar u prodotti ta' kwalità aqwa bi prezzijiet iktar baxxi. Dan jgħin lill-kumpaniji fl-UE biex jikkompetu anke fis-swieq ta' pajjiżi terzi. Madankollu, hemm evidenza ta' regoli ta' implimentazzjoni mhux ċari taht id-Direttiva dwar l-impjegar tal-haddiema barra mill-pajjiż li wasslu għal kompetizzjoni mhux ġusta bejn l-intrapriżi, in-nuqqas ta' rispett għad-drittijiet tal-haddiema u d-dumping soċjali.

3.7.2 Fis-snin riċenti, il-linji gwida tal-impjeg iffokaw l-iktar fuq il-mobilità tax-xogħol bħala mod kif titjeb l-istruttura tas-suq tax-xogħol. Il-promozzjoni tal-prinċipji attivi tas-suq tax-xogħol, ta' skemi tal-flessigurtà li jirriżultaw minn negozjati bejn l-imsieħba soċjali u l-gvernijiet, il-promozzjoni tat-tagħlim u t-taħriġ tul il-hajja, it-twaqqif ta' sistemi tas-sigurtà soċjali b'saħħithom, adatti u sostenibbli, il-faċilitar tal-opportunitajiet uguali, is-salvagwardja tal-ugwaljanza bejn is-sessi, il-bilanċ bejn ix-xogħol u l-hajja privata u tal-familja u t-tneħħija ta' kull tip ta' diskriminazzjoni huma essenzjali biex is-suq tax-xogħol jikkontribwixxi iktar għall-oġettivi ta' Lisbona.

3.8 *Xkiel regolatorju*

3.8.1 Mis-snin tmenin 'l hawn, ir-regolamenti tal-UE ffokaw fuq il-libertà tal-moviment tal-prodotti, is-servizzi, ix-xogħol u l-kapital. L-ambjent regolatorju li fih joperaw in-negozji huwa element kruċjali tal-kompetittività tagħhom u l-hila tagħhom biex jikbru u jgħolqu l-impjegi. Ir-regoli jistgħu jistabbilixxu kompetizzjoni li hija ġusta iżda jistgħu jxekklu klima intraprenditorjali tajba. Għaldaqstant, regolamenti jridu jiġu riveduti u semplifikati

sabiex il-kumpaniji jkunu jistgħu jadattaw malajr għal bidliet waqt li s-swieq jinżammu ġusti u relattivament siguri. Għandha tittiehed azzjoni kkoordinata mis-27 Stat Membru sabiex tiġi stabbilizzata b'mod effettiv is-sistema Ewropea tas-swieq. L-implimentazzjoni ta' miżuri trid tkun mgħaġġla sabiex jiġu żgurati li l-banek jiffokaw b'mod iktar effettiv fuq ix-xogħol ewlieni tagħhom li jipprovdu likwidità lill-ekonomija reali, permezz ta' sorsi stabbli ta' finanzjament iġġenerati mit-tifdila tagħmel l-ekonomija nnifisha, u jhallu dawk l-attivitatiet iktar riskjużi u spekulattivi fis-swieq finanzjarji għal operaturi separati li jispesjalizzaw f'dan il-qasam.

3.8.2 F'dawn l-aħhar hames snin, is-Suq Uniku tjeib b'mod sinifikanti fi hdan il-qafas legiżlattiv għall-moviment hieles ta' prodotti u servizzi. Dan it-titjeb kien dovut l-iktar għar-Regolament dwar ir-Rikonoxximent Reċiproku, li stabbilixxa regoli tekniċi komuni. Dawn qed inaqqsu l-ispejjeż żejda amministrattivi u ta' produzzjoni. Fil-prinċipju, ir-Regolament dwar l-Akkreditazzjoni u s-Sorveljanza tas-Suq saħha ukoll il-moviment hieles billi ppromova titjeb fl-istandards għall-benefiċċju tal-konsumaturi u l-promozzjoni tas-sigurtà tal-prodotti li jinbieghu.

3.8.3 Huwa importanti li jinholqu standards armonizzati tal-moviment hieles ta' prodotti, servizzi, xogħol u kapital. Ċertu xkiel għadu qed iwaqqaf milli s-Suq Intern jahdem bis-sih.

3.8.4 Hemm networks diġà stabbiliti mill-Kummissjoni tal-UE li għandhom ikunu operattivi fl-Istati Membri kollha li għandhom biżżejjed riżorsi biex jeżerċitaw il-funzjoni tagħhom. Il-KESE jiriferi b'mod partikulari għas-sistema IMI (Informazzjoni dwar is-Suq Intern - Internal Market Information), is-sistema ta' Twissija Rapida għal prodotti perikolużi li mhumex ikel (RAPEX), is-Sistema ta' Twissija Rapida għall-Ikel u l-Għalf (RASFF) u SOLVIT. Dawn l-istrumenti jipprovdu informazzjoni u protezzjoni tal-interessi taċ-ċittadini tal-UE u jiżguraw operazzjoni mingħajr intoppi u monitoraġġ tar-regoli tas-Suq Uniku. B'mod ġenerali, għarfien imsahha mill-pubbliku ġenerali għandu jiffaċilita l-implimentazzjoni ta' riformi li jkunu utli għat-tishih tas-Suq Uniku.

3.9 *Esternalitajiet Ambjentali*

3.9.1 Fil-perijodu bejn medju u fit-tul l-UE trid "bħala Komunità, issir iż-żona ekonomika l-iktar effiċjenti fl-użu tal-enerġija u r-riżorsi" u l-politika tal-klima trid tkun immirata lejn is-sostenibbiltà. Il-possibilitajiet kollha għall-iffrankar tal-enerġija jridu jiġu studjati u għandhom jintużaw strutturi lokali, rinnovabbli u reġjonali. It-titjeb fl-effiċjenza fl-użu tal-enerġija u r-riżorsi se jsir wiehed mill-elementi ewlenin ta' strateġija ġdida.

3.9.2 Għal żvilupp ekonomiku sostenibbli aħjar hija meħtieġa holqa iktar b'saħħitha mal-azzjoni esterna tal-UE sabiex tissawwar il-globalizzazzjoni u tiġi promossa konverġenza strateġika internazzjonali għall-iżvilupp sostenibbli.

⁽¹⁰⁾ Studju dwar l-impatt tal-euro fuq il-Kummerċ u l-Investiment Dirett Barrani (http://ec.europa.eu/economy_finance/publications/publication12590_en.pdf)

3.9.3 F'dan ir-rigward, sabiex is-suq tal-prodotti jikkontribwixxi iktar ghat-twerttiq tal-oġġettivi ta' Lisbona, irid ikun hemm lehen tal-UE komuni b'mod insistenti u konsistenti fin-negozjati internazzjonali.

3.9.4 Irid ikun hemm aktar investiment fir-riċerka dwar l-enerġija u t-tibdil fil-klima. Aktar investiment fl-industrija fl-UE għandu jissejjes fuq politika strateġika tal-enerġija appoġġjata minn ftehimiet bilaterali bejn l-UE u pajjiżi oħrajn. L-iżvilupp ta' infrastruttura għada b'użu baxx tal-karbonju u li hija intelligenti u decentralizzata huwa importanti wkoll.

3.10 *Is-sigurtà tal-provvista ta' prodotti tal-enerġija u komoditajiet bażiċi*

3.10.1 Min-naħa l-oħra, huwa essenzjali li l-ekonomija tal-UE jkollha aċċess kontinwu u sigur għal komoditajiet tal-enerġija u bażiċi, u dan ifisser li l-UE għandha tilhaq livell dejjem oġhla ta' awtosuffiċjenza f'dan ir-rigward.

3.10.2 Fil-kuntest tat-tibdil sostanzjali fil-prezzijiet tal-enerġija u l-komoditajiet fis-snin reċenti, l-euro offriet kenn mit-turbolenzi tas-swieq finanzjarji u s-saħha tagħha pattiet għal uhud mill-effetti taż-żjodiet fil-prezzijiet ta' sentejn ilu meta kien hemm domanda qawwija fuq is-swieq globali tal-ikel u l-enerġija.

3.10.3 Il-mod miftuh kif jaħdmu s-swieq kapitali huwa importanti wkoll f'dan ir-rigward, b'mod speċjali bejn l-Istati Membri. Dan għandu jithegġeġ sabiex jiġi ffinanzjat il-kummerċ fil-provvisti tal-enerġija u jiġi promoss l-investiment fis-settur tal-enerġija.

3.10.4 Is-Suq Intern tal-enerġija tal-UE ukoll jehtieg li jiġi ttrasformat f'sistema ġenwinament koeżiva li topera taht politika unifikata b'interkonnettività u operabilità shiha li tiggarrantixxi kompetizzjoni ġusta u thares id-drittijiet u l-interessi tal-konsumaturi. Il-politika tal-kompetizzjoni tal-UE, it-tishih tal-awtoritajiet regolatorji nazzjonali u politika ta' servizzi ta' interess ġenerali għandhom jiżguraw li l-konsumaturi jkollhom provvisti adatti, siguri u mingħajr interruzzjoni ta' tahlita tal-enerġija li hija kemm sostenibbli kif ukoll bi prezz li jista' jintlaħaq.

3.11 *L-infrastruttura tat-trasport u tal-komunikazzjoni*

3.11.1 Fil-kuntest tal-globalizzazzjoni, it-trasport huwa ta' importanza ewlenija għal thaddim tajjeb tas-Suq Uniku. Isahhah il-kooperazzjoni u l-iskambji transkonfinali bejn l-Istati Membri. Sistemi tat-trasport effiċjenti jippermettu l-effiċjenza fl-użu tal-enerġija permezz ta' firxa wiesgħa ta' prodotti bi prezzijiet kompetittivi. L-infrastruttura ferrovjarja intra-Ewropea hija mezz effiċjenti u li ma jagħmilx ħsara lill-ambjent għall-garr tal-merkanzija, bil-kontra tat-trasport fuq it-triq li jikkontribwixxi għal ammont oġhla ta' emissjonijiet.

3.11.2 L-Istrateġija tat-Trasport Marittimu tal-2009–2018 ser tikkontribwixxi wkoll għal żvilupp ekonomiku sostenibbli. Hekk kif jiżdied in-numru ta' bastimenti li joperaw f'kummerċ fuq distanzi qosra fuq il-baħar u jiżdied ukoll il-kummerċ internazzjonali, ser ikollhom jiġu indirizzati l-kwistjonijiet tat-tibdil fil-klima u problemi ambjentali oħrajn.

3.11.3 Huma mistennija bidliet fis-sistema tat-trasport tal-UE li jnaqqsu s-saturazzjoni tal-infrastruttura waqt li jgħinu lill-ekonomija tal-UE tadatta għall-isfidi tal-globalizzazzjoni. Sistema tat-trasport effiċjenti ssahhah l-oportunitajiet ta' negozju u ta' impjieg waqt li tiżgura kompetittività fit-tul għewwa l-UE u barra minnha. It-trasport ihegġeġ ukoll l-innovazzjoni u jinkoraġġixxi t-tkabbir ekonomiku.

3.11.4 Kwistjonijiet ta' interoperabilità u konnettività bejn il-pajjiżi membri jridu jiġu evalwati, b'mod speċjali fir-rigward tan-netwerks tal-enerġija u l-aċċess għaċ-ċittadini kollha għall-internet broadband. Dawn il-kwistjonijiet għandhom jaffettwaw b'mod partikulari r-reġjuni periferiċi.

3.11.5 Reġjuni periferiċi għad għandhom żvantaġġ kbir fir-rigward tas-servizzi tal-ajru. L-UE għandha tindirizza din il-problema b'mod differenti u timmira biex tagħti liċ-ċittadini ta' dawn ir-reġjuni faċilitajiet ekwivalenti li jgawdu dawk li jgħixu fuq il-kontinent.

3.12 *Il-kompetittività fis-Suq Uniku*

3.12.1 L-Istrateġija ta' Lisbona kellha suċċess f'xi aspetti relatati mas-suq tal-prodotti. Is-Suq Uniku Ewropew ippermetta li l-kummerċ fil-prodotti jsir iktar faċli u l-konsumaturi qed igawdu minn għażla hafna iktar wiesgħa ta' prodotti bi prezzijiet kompetittivi hafna. Madankollu, hemm bżonn li tiġi żgurata kompetizzjoni ġusta permezz ta' sorveljanza effettiva fil-livell nazzjonali permezz ta' kooperazzjoni bejn l-Istati Membri.

3.12.2 Madankollu jidher li hemm qasma bejn it-twerttiq ta' impenji fil-livell nazzjonali u dak Ewropew. Hekk kif il-kompetizzjoni internazzjonali għal prodotti u servizzi tikber, qed isir dejjem iktar urġenti li jkun hemm titjib fil-prestazzjoni kompetittiva fil-livell Ewropew. Hemm evidenza qawwija li tagħti hjiel li koordinazzjoni aħjar tal-isforzi fuq ir-Riċerka u l-Iżvilupp bejn il-clusters tal-SMEs u kumpaniji kbar tista' tohloq effetti mtejba ta' kompetittività li jestendu lil hinn mis-Suq Intern.

3.12.3 Huwa importanti wkoll li wiehed jinnota li t-twaqqif tal-EMU ghen biex is-suq tal-UE jsir iktar kompetittiv permezz ta' spejjeż iktar baxxi u trasparenti għal attivitajiet transkonfinali. Dan iffaċilita wkoll id-dhul ta' kumpaniji godda fis-suq Ewropew waqt li l-kumpaniji inqas effiċjenti ġew eliminati jew ittiedu minn sidien godda. Madankollu, għad hemm lok għal titjib fir-rigward tal-flessibilità fis-Suq Intern u l-mobilità tax-xogħol. Fil-fatt, id-dghufija ewlenija identifikata fis-swieq kollha hija li s-Suq Uniku Ewropew irid jiżgura li l-ostakoli interni li fadal jitnehew.

3.13 Il-dimensjoni esterna tas-Suq Uniku

3.13.1 Il-fatt li l-Ewropa hija miftuħa għall-bqija tad-dinja kkontribwixxa għall-prosperità tagħha. Għaldaqstant, huwa fl-interess tagħha li tiżviluppa l-aġenda esterna tagħha, sabiex thares u sservi l-interessi tal-popolazzjoni tagħha. Politiki futuri issa għandhom jitbiegħdu mis-sindromu fejn tiggverna l-introspezzjoni, u dan ilu jiġi enfazizzat mit-Trattat ta' Ruma tal-1957. Issa l-UE għandha minflok thares lejn l-ekonomija globalizzata b'determinazzjoni sabiex taqdi rwol shih waqt li tqis iċ-ċentru ta' gravità li qed jiċċaqlaq lejn l-Asja u l-pajjiżi emergenti, b'mod speċjali l-hekk imsejja BRIC – il-Brażil, ir-Russja, l-Indja u ċ-Ċina. L-UE trid tiżviluppa wkoll kooperazzjoni ekonomika mal-pajjiżi fil-viċinat fil-qafas tal-Politika Ewropea tal-Viċinat, inkluża s-Shubija tal-Lvant u l-Unjoni għall-Mediterran, bil-ghan li tiġi estiża ż-Żona tal-Kummerċ Hieles. Prinċipji ta' suq miftuħ għandhom ikunu kundizzjoni għal shubijiet bħal dawn. Fl-istess waqt, huwa essenzjali li s-Suq Intern japprofondixxi ruħu u jiġi pperfezzjonat, jekk l-UE se żżomm ir-rwol tagħha bħal mexxej fis-suq dinji.

3.13.2 L-Ewropa għandha wkoll id-dmir li tindirizza problemi globali u tghin biex tikkontrolla l-pass u l-karattru tal-globalizzazzjoni. L-UE segwiet gruppi ewlenin tal-kummerċ ohrajn fl-isforzi lejn il-liberalizzazzjoni tal-kummerċ fis-suq globali tal-prodotti u s-servizzi. Qed tinneogzja ftehimiet bilaterali tal-kummerċ hieles mal-Korea, l-ASEAN u l-Indja. Il-progress li sar fil-Kunsill Ekonomiku Transatlantiku kien pożittiv ukoll. Din l-istrategija xi ftit jew wisq tirrifletti nuqqas ta' fiduċja li n-negozjati taċ-Ċiklu ta' Doha ser jiġu konklużi b'suċċess fi żmien qasir. Fil-fatt, dan il-bilateralizmu jista' jfixxkel l-ghan kollu kemm hu tan-negozjati kummerċjali multilaterali. Jehtieg li ssir insistenza fuq il-każ politiku favur ir-reċiproċità fil-ftuħ tas-swieq internazzjonali, u l-konklużjoni taċ-Ċiklu ta' Doha trid tibqa' priorità. Il-KESE jhegġeg lill-Kummissjoni Ewropea u lill-Kapijiet ta' Gvern tal-Istati Membri biex fit-tahdidiet dwar il-liberalizzazzjoni tal-kummerċ jirsistu mal-gvernijiet ta' pajjiżi terzi biex jirrispettaw id-drittijiet tal-bniedem, il-konvenzjonijiet tal-ILO u fuq is-salvagwardja tar-riżorsi naturali, ekonomiċi u kulturali.

3.13.3 Huwa mixtieq, u tabilhaqq suppost diġà sar, li l-UE jkollha protezzjoni waħdanija u unitarja tal-Brevett Komunitarju. Id-drittijiet tal-proprietà intellettuali jridu jiġu infurzat bis-saħha, u l-kummerċ fi prodotti tal-marka li jiġu kkuppjati illegalment irid jiġi miġġieled b'mod effettiv ⁽¹¹⁾.

3.13.4 In-nuqqas ta' monitoraġġ u sorveljanza effettivi tas-suq fl-UE ġie enfazizzat iktar fis-snin reċenti minn rapporti ta' prodotti tal-ikel u ġugarelli li kienu ta' livell baxx importati minn pajjiżi terzi. Minhabba nuqqas ta' monitoraġġ xieraq ta' prodotti importati minn pajjiżi terzi, konsumaturi tal-UE qed jiġu esposti għal perikli possibbli ta' saħha u għal kwalità baxxa u inferjuri. Dan ifixxkel ukoll il-kompetizzjoni fis-suq u jista' jaffettwa b'mod negattiv investiment futur u l-impjiegi fl-Ewropa.

3.13.5 Strategija b'saħħitha u kkonċentrata għandha tiġi kkunsidrata wkoll bħala mezz kif il-konsumaturi Ewropej jitharsu mill-importazzjoni ta' prodotti u servizzi minn pajjiżi terzi li ma jirrispettawx l-istandards tekniċi, soċjali u ambjentali, u l-kundizzjonijiet ta' impjeg. Stati Membri għandhom jiżguraw li l-istandards imwaqqfa mill-ILO, in-NU u l-aġenziji tagħha, u konvenzjonijiet internazzjonali ohrajn li jikkonċernaw id-drittijiet individwali, il-libertà tal-assocjazzjoni, id-dritt tal-haddiema li jorganizzaw u jinneogzjaw b'mod kollettiv u l-abolizzjoni tax-xogħol tat-tfal u l-hidma sfurzata jiġu rrispettati minn pajjiżi li magħhom l-Istati Membri tal-UE jkollhom ftehimiet kummerċjali.

3.13.6 Il-kriżi attwali wriet li teżisti interdipendenza iktar qawwija bejn pajjiżi fi hdan is-swieq globali finanzjarji u kummerċjali. Jehtieg li s-sistemi finanzjarji dinjija jissahhu permezz ta' regoli li jippromwovu l-prudenzja, itejbu l-koordinazzjoni u l-komunikazzjoni bejn l-awtoritajiet ta' monitoraġġ u l-banek ċentrali; u mhux biss isahhu t-trasparenza iżda wkoll jikkontrollaw b'mod iktar strett il-flussi tal-flus u l-investimenti minn sorsi illegali relatati mad-drogi, il-kriminalità u n-negozjar illegali tal-armi.

3.13.7 F'dan il-kuntest, il-mudell tal-UE għal djalogu soċjali għandu jiġi segwit minn pajjiżi barra mill-Unjoni, u l-KESE għandu jżid l-isforzi biex jippromovi dan il-kunċett.

3.14 Id-dimensjoni soċjali

3.14.1 Iktar żvilupp tas-Suq Intern jesigi li jiġi aċċettat miċ-ċittadini Ewropej. Id-dimensjoni soċjali tas-Suq Intern issa qed tis-sahhah mill-Karta tad-Drittijiet Fundamentali inkorporata fit-Trattat ta' Lisbona. Din għandha ssahhah l-importanza tas-Socjetà Ċivili organizzata f'aktar żvilupp tas-Suq Intern.

3.14.2 L-istrategija tal-UE għal wara l-2010 għandha tippromovi soċjetà iktar ġusta u uguali billi tissalvagwardja u tiżviluppa l-mudell tas-soċjetà tagħha f'konformità ma' politika tal-iżvilupp integrata. Kull Stat Membru għandu jadatta għall-globalizzazzjoni u l-bidliet teknoloġiċi billi jtejjeb il-kwalità u d-disponibbiltà ta' edukazzjoni u tahrig kontinwu. Dan iż-żmien ta' kriżi għandu jintuża biex tithegġeg qabza fl-għarfien sabiex il-forza tax-xogħol tkun preparata għall-gejjieni. Il-qieghda għandhom jinghataw l-oportunità li jitharrġu mill-ġdid u jinkitbu għal programmi edukattivi, inkluża l-edukazzjoni għolja li għandha tippermettilhom jergġu jidhlu fis-suq tax-xogħol bi prospettivi għal kundizzjonijiet ta' impjeg ahjar għalihom u biex daww li jhaddmuhom jitharru iktar jinvestu fid-domandi l-ġodda tas-suq li huma mistennija jinholqu mill-ammont qed jikber ta' teknoloġiji fis-snin li gejjin. Il-Fond tal-Globalizzazzjoni u l-Fond Soċjali Ewropew għandhom jintużaw u jiġu adattati ahjar għal sfidi ta' dan it-tip fis-Suq Intern. Minhabba l-konsegwenzi tal-kriżi ekonomika, għandu jsir sforz urgenti biex il-programmi għat-tnaqqis tal-faqar jitfasslu mill-ġdid.

⁽¹¹⁾ ĠU C 116, 28.4.1999, p. 35 u ĠU C 221, 7.8.2001, p. 20.

4. **Kummenti tal-gheluq**

4.1 Fil-kriżi attwali l-UE trid tadatta l-miżuri tal-istrategġija ta' Lisbona fuq terminu medju u fit-tul. Trid iżżid mal-aġenda tar-riforma strutturali azzjonijiet li jiġu implimentati fi żmien qasir, waqt li tkompli tinvesti fil-futur. Dan jista' jintlaħaq l-iktar permezz ta' aktar investiment fir-Riċerka u l-Iżvilupp, l-innovazzjoni u l-edukazzjoni, l-inkoraġġiment b'mod attiv

tal-iskambju b'xejn ta' gharfien bejn l-Istati Membri u billi n-negozji jiġu appoġġjati (b'mod speċjali l-SMEs) sabiex ikunu jistgħu jikkontribwixxu għal Suq Uniku iktar dinamiku. Azzjonijiet lejn ekonomija iktar ekoloġika huma importanti wkoll bħala mezz kif jinholqu impjiegi u teknoloġiji godda waqt li jiġu żgurat provvisti alternattivi ta' enerġija u jintlaħqu l-ghanijiet ambjentali. Dan jista' jsir li kieku l-governanza Ewropea tissahhah sabiex ittejjeb id-dimensjoni kollettiva tal-Unjoni Ewropea u jiġi evitat id-dupplikar tal-isforz u r-rizorsi.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

APPENDIĊI

għall-Opinjoni tal-Kumitat Ekonomiku u Soċjali Ewropew

L-emendi li ġejjin, li kienu appoġġjati minn tal-inqas kwart tal-voti mixhuta, ġew skartati matul id-dibattitu (Artikolu 54(3) tar-Regoli ta' Proċedura):

Punt 1.2, it-8, id-9 u l-10 inċiżi

- *"Hija ta' importanza partikulari li d-direttiva tas-Servizzi tiġi implimentata b'konformità shiha fl-ispiritu u r-regoli tas-Suq Uniku. Problema importanti f'dan ir-rigward hija li għad m'hemmx moviment hieles tax-xogħol minn xi whud mill-Istati Membri fl-aħhar tkabbir. Regoli implimentattivi ċari u effettivi huma meħtieġa għall-applikazzjoni adatta u t-twetiq tal-ghanijiet tad-Direttiva dwar l-impjieg ta' haddiema', jiġifieri l-kompetizzjoni ġusta bejn l-intrapriżi, u ir-rispett għad-drittijiet tal-haddiema u li jiġi evitat id-dumping soċjali.*
- *Wahda mill-problemi tas-Suq Uniku u tal-UE hija li l-pagi u l-kondizzjonijiet tax-xogħol huma differenti ħafna madwar l-Istati Membri iżda wkoll bejn reġjuni u iehor u għaldaqstant huma s-sar fatur tal-kompetizzjoni. Il-protezzjoni tal-istandards fis-suq tax-xogħol abbażi tal-konvenzjonijiet tal-ILO ser issir aktar importanti u tjridu tkunu parti mill-Istrateġija l-ġdida UE2020.*
- *Iż-żieda fil-kummerċ fis-Suq Uniku twassal għal żjieda fit-tjimmola trasport fuq distanzi kbartwali. Għaldaqstant huwa li mhuwiex neċessarju li l-aspetti tal-impatt tat-trasport fuq u li jagħmel hsara lill-ambjent. Dan jikkontradixxi ż-żjieda fit-talbiet għall-politika tal-ambjent u l-iżvilupp sostenibbli jtgħies meta tiġi definita l-politika tat-trasport fl-Istrateġija UE 2020."*

Raġuni:

Il-kelma "dumping" issa tintuża l-iktar fil-kuntest tal-liġi tal-kummerċ internazzjonali, fejn giet definita bħala l-azzjoni ta' manifattur f'pajjiż wiehed li jesporta prodott għal pajjiż iehor bi prezz li huwa jew inqas mill-prezz li jitlob fis-suq lokali tiegħu jew inqas mill-ispejjeż tal-produzzjoni tiegħu. It-terminu "dumping soċjali" għaldaqstant jintuża hażin fil-każ imsemmi hawn fuq tad-Direttiva dwar l-impjieg ta' haddiema billi l-kumpanija (is-soltu minn Stat Membru inqas żvilupp ekonomikament) li qed tipprovdi l-prodotti u s-servizzi tagħha lil Stat Membru ma titlobx inqas mill-ispejjeż tagħha. L-użu tat-terminu "dumping soċjali" dirett lejn l-Istati Membri l-ġodda huwa offensiv u għandu jiġi evitat.

Li jiġu indikati d-differenzi fil-pagi u l-kundizzjonijiet tax-xogħol bħala problema tas-Suq Uniku huwa kontradittorju għall-fatt sempliċi li l-pagi dejjem huma parti mill-kompetizzjoni bejn il-kumpaniji li hija l-bażi tal-ekonomija tas-suq hieles u ta' benefiċċju għall-konsumaturi. Fir-rigward tal-protezzjoni tal-istandards tas-suq tax-xogħol, huwa neċessarju li jiġu indikati liema tip ta' standards għandhom jiġu protetti. Hemm konvenzjonijiet tal-ILO iffirmati mill-maġġoranza tal-Istati Membri li jiddifenixxu dawn l-istandards.

Li l-htija taż-żjieda fit-trasport li jagħmel il-hsara tintefa' f'hoġor is-Suq Uniku huwa argument li jara naha wahda biss. Bl-istess mod għandna nitfgħu l-htija fuq il-moviment hieles tan-nies li żied il-piż ambjentali. Huwa neċessarju li nqisu l-aspetti ambjentali u tal-iżvilupp sostenibbli meta niddifenixxu l-Istrateġija UE 2020.

Riżultat tal-votazzjoni:

Favur: 93

Kontra: 131

Astensjonijiet: 8

Punt 3.7.1

"Il-libertà tal-moviment tat-kontribut għat-tishih tal-ekonomija tal-Istati Membri tal-UE, billi ssahhah il-kompetizzjoni u tagħti lill-konsumaturi għażla akbar u prodotti ta' kwalità aqwa bi prezzijiet iktar baxxi. Dan jgħin lill-kumpaniji fl-UE biex jikkompetu anke fis-swieq ta' pajjiżi terzi. Xorta wahda għad m'hemmx moviment hieles tax-xogħol minn xi whud mill-Istati Membri fl-aħhar tkabbir. Regoli implimentattivi ċari u effettivi huma meħtieġa għall-applikazzjoni adatta u t-twetiq tal-ghanijiet tad-Direttiva dwar l-impjieg ta' haddiema', jiġifieri l-kompetizzjoni ġusta bejn l-intrapriżi u r-rispett tad-drittijiet tal-haddiema. Madankollu, hemm evidenza ta' regoli ta' implimentazzjoni mhux ċari taht id-Direttiva dwar l-impjieg tal-haddiema barra mill-pajjiż li wasslu għal kompetizzjoni mhux ġusta bejn l-intrapriżi, in-nuqqas ta' rispett għad-drittijiet tal-haddiema u d-dumping soċjali."

Raġuni:

Għad fadal ir-restrizzjonijiet għall-moviment hieles tal-haddiema fi hdan is-Suq Uniku minkejja li ngħataw provi li t-tnehhija tar-restrizzjonijiet ma għamlitx is-sitwazzjoni aghar fis-suq tax-xogħol tal-pajjiżi li nehhew ir-restrizzjonijiet.

Il-kelma “dumping” generalment qed tintuża biss fil-kuntest tal-liġi internazzjonali dwar il-kummerċ, fejn id-dumping jiffrasegħer bħala l-att fejn il-manifattur f'pajjiż partikolari jesporta prodott lejn pajjiż ieħor bi prezz li jew huwa inqas mill-prezz li jistabbilixxi f'pajjiż inkella li jkun inqas mill-ispejjeż tal-produzzjoni. It-terminu “dumping soċjali” għalhekk ma jintużax tajjeb fil-każ imsemmi hawn fuq tad-Direttiva dwar l-impjieg ta' haddiema peress li l-ispejjeż tal-kumpanija (normalment mill-Istati Membri li huma ekonomikament inqas żviluppati) li ttipprovdi l-prodotti u s-servizzi tagħha lil Stati Membri oħra mhijiex qed tagħmel dan b'inqas mill-ispejjeż tagħha. L-użu tat-terminu “dumping soċjali” huwa offensiv u għandu jiġi evitat.

Riżultat tal-votazzjoni:

L-Emenda 5 (punt 3.7.1) kienet marbuta mal-Emenda 3 (punt 1.2, inciżi 8, 9 and 10) u waqgħet bħala riżultat tal-votazzjoni sfavorevoli fuqha.

Punt 3.8.1

“Mis-snin tmenin 'l hawn, ir-regolamenti tal-UE ffokaw fuq il-libertà tal-moviment tal-prodotti, is-servizzi, ix-xogħol u l-kapital. L-ambjent regolatorju li fih joperaw in-negozji huwa element kruċjali tal-kompetittività tagħhom u l-hila tagħhom biex jikbru u jgħallqu l-impjieg. Ir-regoli jistgħu jistabbilixxu kompetizzjoni li hija ġusta iżda jistgħu jxekklu klima intraprenditorjali tajba. Għaldaqstant, regolamenti jridu jiġu riveduti u semplifikati sabiex il-kumpaniji jkunu jistgħu jadattaw malajr għal bidliet waqt li s-swieq jinżammu ġusti u relattivament siguri. Għandha tittiehed azzjoni kkoordinata mis-27 Stat Membru sabiex tiġi stabbilizzata b'mod effettiv is-sistema Ewropea tas-swieq. Il-KESE jirakkomanda li l-banek jiffukaw fuq il-finanzjament tan-negozji, u jhallu t-transazzjonijiet aktar spekulattivi li jsejtnu fis-swieq finanzjarji jgħallqu mill-operaturi speċjalizzati f'dawn it-tipi ta' transazzjonijiet. L-implimentazzjoni ta' miżuri trid tkun mgħaġġla sabiex jiġu żgurati li l-banek jiffukaw b'mod iktar effettiv fuq ix-xogħol ewlieni tagħhom li jipprovdur liqwidità lill-ekonomija reali, permezz ta' sorsi stabbli ta' finanzjament iġġenerati mit-tifidil li tagħmel l-ekonomija nnifisha, u jhallu dawk l-attivitatijiet iktar riskjużi u spekulattivi fis-swieq finanzjarji għal operaturi separati li jspeċjalizzaw f'dan il-qasam.”

Raġuni:

L-ewwel parti tas-sentenza li thassret mhijiex realista. Liema miżuri għandhom jiġu implimentati? Jekk ma tingħatax spjegazzjoni, ahjar jekk ma jkunx hemm referenza għalhom peress li din tohloq konfużjoni u incertezza. Barra minn hekk, il-problema attwali mhijiex waħda ta' sorsi ta' fondi, iżda ta' fiduċja fl-ekonomija reali.

Nemmen li l-punt 1.6 tal-opinjoni jispjega perfettament il-problemi finanzjarji attwali u s-soluzzjonijiet tagħhom.

Riżultat tal-votazzjoni:

Favur: 82

Kontra: 127

Astensjonijiet: 19

Opinjoni tal-Kumitat Ekonomiku u Soċjali Ewropew dwar “L-integrazzjoni u l-Aġenda Soċjali”**(opinjoni fuq inizzjattiva proprja)**

(2010/C 347/03)

Relatur: **is-Sur PARIZA CASTAÑOS**Korelatur: **is-Sur ALMEIDA FREIRE**

Nhar l-16 ta' Lulju 2009, b'konformità mal-Artikolu 29(2) tar-Regoli ta' Proċedura tiegħu, il-Kumitat Ekonomiku u Soċjali Ewropew iddeċieda li jhejji opinjoni fuq inizzjattiva proprja dwar

L-integrazzjoni u l-Aġenda Soċjali

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-26 ta' Jannar 2010.

Matul l-460 sessjoni plenarja tiegħu li saret fis-17 u t-18 ta' Frar 2010 (seduta tas-17 ta' Frar 2010), il-Kumitat Ekonomiku u Soċjali Ewropew adotta din l-Opinjoni b'158 vot favur, 3 voti kontra u 3 astensjonijiet.

1. Konkluzjonijiet u rakkomandazzjonijiet

1.1 Bħala istituzzjoni li hija impenjata b'mod qawwi favur il-promozzjoni u l-iżvilupp tal-Aġenda tal-Politika Soċjali kif ukoll favur il-promozzjoni tal-integrazzjoni tal-immigranti u l-minoranzi etniċi, il-Kumitat Ekonomiku u Soċjali Ewropew iddeċieda li jhejji din l-opinjoni fuq inizzjattiva proprja sabiex **l-Unjoni Ewropea ssahha ir-rabtiet bejn il-politiki ta' integrazzjoni u l-Aġenda tal-Politika Soċjali.**

1.2 L-2010 ser tkun sena importanti hafna għall-politiki soċjali tal-UE: ser tkun is-Sena Ewropea għall-Ġlieda Kontra l-Faqar u l-Esklużjoni Soċjali; ser titfassal l-Istrateġija tal-UE 2020; u ser tiġi adottata wkoll Aġenda Soċjali ġdida.

1.3 Il-KESE jemmen li r-reviżjoni tal-Aġenda Soċjali għal wara l-2010 għandha tagħti aktar importanza lill-effetti soċjali tal-immigrazzjoni.

1.4 Billi l-immigrazzjoni/integrazzjoni u l-Aġenda Soċjali huma kompetenzi ta' Kummissarji u Direttorati Ġenerali differenti, il-KESE jipproponi li tittejjeb il-kooperazzjoni politika u amministrattiva fi hdan il-Kummissjoni Ewropea.

1.5 Il-politiki ta' integrazzjoni għandhom ikunu marbutin mal-oġettivi ewlenin tal-politika soċjali tal-UE; b'hekk in-nies kollha, inklużi ċ-ċittadini ta' pajjiżi terzi, iċ-ċittadini Ewropej minn sfond ta' immigrazzjoni u l-minoranzi, ikunu jistgħu jibbenefikaw mill-opportunitajiet li joffru. Barra minn hekk, il-ġlieda kontra l-esklużjoni soċjali għandha tikkunsidra n-nies kollha, inklużi l-immigranti, kemm jekk ikunu ċittadini tal-UE kif ukoll jekk ikunu ċittadini ta' pajjiżi terzi.

1.6 Il-KESE jagħti prijorità lit-tishih tal-integrazzjoni fil-livell Ewropew, filwaqt li jitqiesu l-kriżi ekonomika, is-sitwazzjoni tal-immigranti u l-minoranzi b'rabta mal-impjieg, l-inklużjoni soċjali,

l-ugwaljanza bejn is-sessi, il-faqar, l-edukazzjoni u t-taħriġ, is-saħha, il-protezzjoni soċjali u l-ġlieda kontra d-diskriminazzjoni.

1.7 Il-perspettiva tad-diversità li tkun ġeja mill-immigrazzjoni għandha tiġi inkluża b'mod orizzontali fit-tfassil u l-implimentazzjoni tal-politiki soċjali, u fl-istess ħin għandhom jiġu żviluppati politiki u miżuri speċifiċi mmirati lejn l-integrazzjoni tal-persuni immigranti u tal-minoranzi etniċi.

1.8 Konsegwentement, u fid-dawl tal-esperjenza miksuba f-politiki oħra, **il-Kumitat jipproponi li jinholoq proċess ta' “mainstreaming” tal-integrazzjoni** fid-diversi strumenti politiċi, leġislattivi u finanzjarji tal-UE, sabiex jiġu promossi l-integrazzjoni, it-trattament indaqs u n-nondiskriminazzjoni.

2. Preżentazzjoni

2.1 L-Unjoni Ewropea qed tfassal u timplimenta politika komuni tal-immigrazzjoni, li għaliha l-Kumitat qed jagħti l-kontribut tiegħu permezz tal-opinjoni tiegħu, fejn jenfasizza l-importanza tal-integrazzjoni bħala “iċ-ċavetta għal immigrazzjoni b'suċċess”. Il-Kumitat jirrikonxxi l-htieġa li s-soċjetajiet Ewropej itejbu l-kapaċità tagħhom li jindirizzaw id-diversità inerenti fl-immigrazzjoni sabiex tiżdied il-koeżjoni soċjali.

2.2 Matul dawn l-aħħar għaxar snin l-immigranti taw kontribut importanti għall-iżvilupp ekonomiku u soċjali tal-Ewropa ⁽¹⁾. Bosta persuni, irġiel u nisa, minn pajjiżi terzi dahlu fis-swieq tax-xogħol Ewropej u qed jgħinu fit-tkabbir tal-ekonomija, l-impjieg, il-kontributi tas-servizzi soċjali u d-dhul mit-taxxi.

⁽¹⁾ COM(2008) 758 finali.

2.3 Il-KESE ppropona l-kunċett tal-“integrazzjoni ċivika” li huwa bbażat fuq “l-armonizzazzjoni progressiva tad-drittijiet u d-dmirijiet tal-immigranti, kif ukoll tal-aċċess għall-prodotti, għas-servizzi u għall-mezzi ta’ parteċipazzjoni ċivika sabiex dawn isiru aktar konformi ma’ daww tal-bqija tal-popolazzjoni, f’kondizzjonijiet ta’ opportunitajiet u trattament indaqs”⁽²⁾.

2.4 Fl-2010 għandhom jiġġeddu l-Istrateġija ta’ Lisbona, l-Istrateġija tal-UE 2020 u l-Aġenda Soċjali, u ser jiġi evalwat il-Fond għall-Integrazzjoni. Barra minn hekk, l-UE ser ikollha għad-dispożizzjoni tagħha t-Trattat ta’ Lisbona u l-Karta tad-Drittijiet Fundamentali, ser ikollha Kummissjoni⁽³⁾ ġdida, u l-Parlament ser ikun fl-ewwel parti tal-leġiżlatura attwali.

2.5 L-2010 ser tkun ukoll is-Sena Ewropea għall-Ġlieda Kontra l-Faqar u l-Esklużjoni Soċjali, li ser ttiprovdi opportunità biex ingeddu l-impenn tagħna għas-solidarjetà, il-ġustizzja soċjali u aktar inkluzjoni.

2.6 Il-politiki ta’ integrazzjoni għandhom ikunu marbutin mal-oġġettivi ewlenin tal-politika soċjali tal-UE. Il-KESE jipproponi li tittejjeb il-kooperazzjoni politika u amministrattiva fi hdan il-Kummissjoni Ewropea.

2.7 Bil-kriżi ekonomika, hafna immigranti qed isibu ruhhom fost l-iktar gruppi soċjali vulnerabbli, u qed ikunu l-ewwel vittmi: huma l-ewwel li jitkeċċew mix-xogħol, għandhom diffikultajiet ikbar biex jerġgħu jidhlu fis-suq tax-xogħol, u huma fil-periklu li jissaw foqra. Din is-sitwazzjoni tkompli tiggrava fil-każ tan-nisa immigranti⁽⁴⁾.

2.8 Barra minn dan, hafna drabi jkun hemm ċans ikbar li ulied l-immigranti ma jirnexxux fl-iskola.

2.9 Il-KESE jemmen li hemm bżonn li jiżdiedu l-isforzi għall-ġlieda kontra d-diskriminazzjoni billi jiġu żviluppati l-istrumenti leġiżlattivi eżistenti u jissaw fil-politiki pubbliċi u l-impenji soċjali favur l-integrazzjoni.

2.10 Flimkien mal-kriżi ekonomika, fid-dibattitu politiku u soċjali ta’ xi Stati Membri qed jinbta attakki verbali li dejjem qed jidhrax fuq id-drittijiet tal-immigranti, u dawn qed iwasslu biex tidher il-leġiżlazzjoni u tizzied il-ksenofobija.

2.11 Xi gvernijiet qed inaqqsu wkoll ir-riżorsi pubbliċi allokatu għall-politiki ta’ integrazzjoni minkejja li fi żminijiet ta’ kriżi, l-investiment fil-politiki soċjali għandu jiżdied u mhux jonqos.

2.12 Il-KESE huwa tal-fehma li politika ta’ integrazzjoni adegwata hija fattur ta’ effiċjenza ekonomika u koeżjoni soċjali, fil-qafas ta’ politika komuni adegwata tal-immigrazzjoni.

2.13 Il-politiki ta’ integrazzjoni jvarjaw hafna madwar l-Ewropa minhabba d-differenzi bejn il-kulturi soċjali u politiki u s-sistemi legali. Madankollu, f’kull Stat Membru l-oġġettivi tal-integrazzjoni huma marbuta mal-politiki soċjali.

2.14 Fl-Unjoni Ewropea l-immigranti huma integrati b’rati differenti. Bhalissa, il-proċess migratorji huma inqas fl-Istati Membri l-godda fl-Ewropa Ċentrali u tal-Lvant, u iktar fl-Istati Membri tan-Nofsinhar u tal-Punent. Però l-esperjenza tghallimna li fil-gejjeni l-pajjiżi Ewropej kollha ser jesperjenzaw livelli għoljin ta’ immigrazzjoni.

2.15 Il-Kumitat jixtieq ifakkar li fi hdan politika tal-immigrazzjoni komprensiva Ewropea, ir-rabtiet bejn l-immigrazzjoni u l-iżvilupp għandhom jissaw. Il-KESE fassal żewġ opinjonijiet abbażi ta’ dan l-approċċ⁽⁵⁾.

3. L-integrazzjoni

3.1 Il-proċess soċjali tal-integrazzjoni jiżvolgi f’oqsma varji fil-hajja tal-bniedem: fil-familja, fl-inhaww lokali u fil-belt, fuq il-post tax-xogħol, fit-trejdjunjin, fl-organizzazzjoni tan-negozju, fl-iskola, fiċ-ċentru tat-taħriġ, fl-assoċjazzjonijiet, fl-istituzzjonijiet reliġjużi, fil-klabbijiet tal-isports, fil-forzi armati, eċċ.

3.2 Billi l-integrazzjoni hija proċess li jsir fl-istrutturi soċjali, hemm bżonn ta’ governanza tajba sabiex jiġi żgurat li dan il-proċess soċjali jiġi appoġġjat u akkumpanjat minn politiki adegwati min-naha tal-awtoritajiet pubbliċi. Fil-qafas tal-kompetenzi li għandhom fl-Istati Membri differenti, l-awtoritajiet lokali u reġjonali għandhom għad-dispożizzjoni tagħhom strumenti politiki, leġiżlattivi u finanzjarji li jridu jużaw b’mod adegwat fil-politiki ta’ integrazzjoni.

3.3 Il-Prinċipju Bażiku Komuni numru 10 (Appendiċi 1) jipproponi li **l-integrazzjoni tagħmel parti mill-aġendi politiki kollha fil-livelli kollha tal-gvern (mainstreaming)**.

3.4 Il-KESE fassal diversi opinjonijiet⁽⁶⁾ fuq inizjattiva propra u fihom appella għal politiki ta’ integrazzjoni proattivi fl-UE, b’approċċ bidirezzjonali, immirati lejn is-soċjetajiet ospitanti u lejn l-immigranti, bil-ghan li tissawwar soċjetà fejn iċ-ċittadini kollha, irrispettivament mill-oriġini tagħhom, ikollhom l-istess drittijiet u l-istess obbligi, u jaqsmu l-valuri tas-soċjetajiet demokratiċi, miftuħa u pluralisti.

⁽⁵⁾ Ara l-opinjonijiet tal-KESE li ġejjin:

ĠU C 44, 16.2.2008, p. 91.

ĠU C 120, 16.5.2008, p. 82.

⁽⁶⁾ Ara l-opinjonijiet tal-KESE li ġejjin:

ĠU C 27, 3.2.2009, p. 95.

ĠU C 125, 27.5.2002, p. 112 (mhux disponibbli bil-Malti).

ĠU C 80, 30.3.2004, p. 92 (mhux disponibbli bil-Malti).

ĠU C 318, 23.12.2006, p. 128 (mhux disponibbli bil-Malti).

⁽²⁾ ĠU C 125, 27.5.2002 (mhux disponibbli bil-Malti).

⁽³⁾ Il-kwistjonijiet tal-integrazzjoni u daww tal-Aġenda Soċjali huma kompetenzi ta’ Kummissarji u Direttorati Ġenerali differenti.

⁽⁴⁾ Eurostat.

3.5 Il-KESE huwa tal-fehma li l-organizzazzjonijiet tas-soċjetà ċivili għandhom rwol kruċjali fl-integrazzjoni. Kemm l-immigranti kif ukoll is-soċjetajiet ospitanti għandhom juru li huma lesti jaċċettaw l-integrazzjoni. L-imsieħba soċjali u l-organizzazzjonijiet tas-soċjetà ċivili għandhom ikunu impenjati għall-politiki ta' integrazzjoni u l-ġlieda kontra d-diskriminazzjoni.

3.6 L-integrazzjoni hija proċess soċjali li jinvolvi lill-immigranti u s-soċjetà ospitanti. L-amministrazzjonijiet pubbliċi differenti u l-partijiet soċjali għandhom jimpenjaw ruhhom. L-awtoritajiet Ewropej, nazzjonali, reġjonali u muniċipali għandhom ifasslu programmi fl-ambitu tal-kompetenzi tagħhom. Sabiex tiġi garantita l-effikaċja tagħhom u tinżamm konsistenza globali, il-programmi u l-azzjonijiet għandhom jikkomplementaw lil xulxin u jiġu kkoordinati b'mod adegwat.

3.7 F'opinjoni (7) oħra, il-KESE ppropona impenn akbar min-naħa tal-awtoritajiet lokali, billi l-integrazzjoni hija fuq kollox sfida fil-livell lokali u reġjonali. Dawn il-politiki jirnexxu aktar jekk fihom jiġu involuti l-awtoritajiet reġjonali u lokali u jikkollaboraw b'mod attiv l-organizzazzjonijiet tas-soċjetà ċivili.

3.8 L-integrazzjoni hija proċess bidirezzjonali bbażat fuq id-drittijiet u l-obbligi taċ-ċittadini ta' pajjiżi terzi u tas-soċjetà ospitanti, li tippermetti l-partecipazzjoni shiha tal-immigranti. F'opinjoni oħra l-KESE ddefinixxa "l-integrazzjoni bħala l-armonizzazzjoni progressiva tad-drittijiet u d-dmirijiet tal-immigranti, kif ukoll tal-aċċess għall-prodotti, għas-servizzi u għall-mezzi ta' partecipazzjoni ċivika sabiex dawn isiru aktar konformi ma' daww tal-bqija tal-popolazzjoni, f'kundizzjonijiet ta' opportunitajiet u trattament indaqs" (8).

3.9 Il-KESE jemmen li l-immigranti għandhom ikollhom atti-tudni favur l-integrazzjoni; u li l-approċċ bidirezzjonali jimplika li l-integrazzjoni ma taffettwax biss lill-immigranti, iżda wkoll lis-soċjetà ospitanti.

3.10 Il-politiki ta' integrazzjoni u ta' inkluzjoni soċjali għandhom jiffokaw fuq oqsma varji: fosthom il-wasla inizjali, it-tagħlim tal-lingwa, il-liġijiet u d-drawwiet, il-ġlieda kontra d-diskriminazzjoni, il-politiki tal-impjieg u tat-taħriġ, l-ugwaljanza bejn is-sessi, l-educazzjoni tal-minorenni, il-politika tal-familja, il-politika taż-żgħażaġh, id-djar, il-kura tas-saħha, il-ġlieda kontra l-faqar, l-estensjoni tas-servizzi soċjali, u l-fatt li jsir iktar faċli li persuni minn sfond ta' immigrazzjoni jsiru ċittadini attivi.

3.11 Dawn il-politiki għandhom jagħmluha iktar faċli biex il-persuni minn sfond ta' immigrazzjoni jgħixu fl-armonija fis-soċjetajiet ospitanti Ewropej, soċjetajiet fejn id-diversità etnika u kulturali qiegħda dejjem tikber.

3.12 Fl-2002, waqt konferenza (9) organizzata bil-kollaborazzjoni tal-Kummissjoni, il-KESE ppropona li l-istituzzjonijiet tal-UE jfasslu Programm Ewropew għall-Integrazzjoni u jwaqqfu fond Komunitarju. Il-Kummissjoni nediet programm pilota fil-qasam tal-integrazzjoni (INTI), u fl-2006 pproponiet it-twaqqif ta' Fond għall-Integrazzjoni, li gie adottat mill-Kunsill u issa huwa inkluz fil-baġit tal-2007–2013.

3.13 F'Novembru 2004, il-Kunsill stabbilixxa għadd ta' "Prinċipji Bażiċi Komuni għall-politika tal-intergrazzjoni tal-immigranti fl-Unjoni Ewropea" (10). Dawn il-prinċipji jikkomplementaw l-oqfsa leġiżlattivi dwar id-drittijiet tal-bniedem, in-nondiskriminazzjoni u l-opportunitajiet indaqs, u l-inkluzjoni soċjali.

3.14 Il-KESE jixtieq jenfasizza l-importanza ta' **approċċ komuni Ewropew** għaliex dan iġib miegħu valur miżjud sostanzjali għall-politiki u l-proċessi tal-integrazzjoni: ir-relazzjoni trasversali mal-politiki l-oħra tal-UE, bħall-Istrateġija tal-UE 2020, l-Aġenda Soċjali u l-politika ta' koeżjoni (fost oħrajn). Approċċ bħal dan isahha ukoll ir-rabtiet bejn l-integrazzjoni u l-valuri u l-prinċipji tal-UE kif stabbiliti fil-Karta Ewropea tad-Drittijiet Fundamentali u l-Konvenzjoni Ewropea dwar id-Drittijiet tal-Bniedem.

3.15 Il-Fond għall-Integrazzjoni huwa strument finanzjarju li għandu l-ghan li jiżviluppa l-politiki ta' integrazzjoni b'approċċ u valur miżjud Ewropej, fil-kuntest tal-prinċipji bażiċi komuni. Il-politiki ta' integrazzjoni huma bbażati fuq l-Artikolu 63 tat-Trattat, u huma mmirati lejn iċ-ċittadini ta' pajjiżi terzi, waqt li l-FSE huwa mmirat lejn il-popolazzjoni kollha tal-UE, inkluzi l-immigranti. Għalhekk, il-Fond għall-Integrazzjoni u l-FSE jikkomplementaw lil xulxin.

3.16 Il-KESE jappoġġja s-sitt oġettivi politiċi tal-Fond għall-Integrazzjoni, u qed jistenna l-valutazzjoni ta' nofs it-term tal-Fond fl-2010 sabiex jipproponi ċerti bidliet.

3.17 Dan l-aħhar gie stabbilit il-**Forum Ewropew dwar l-Integrazzjoni** sabiex is-soċjetà ċivili u l-organizzazzjonijiet tal-immigranti jipparteċipaw fil-politiki ta' integrazzjoni tal-UE. Il-Kumitat huwa involut hafna fl-attivitajiet tal-forum.

3.18 Fil-Konkluzjonijiet tiegħu ta' Ġunju 2007 dwar l-integrazzjoni, il-Kunsill Ewropew hass li hemm bżonn li jsir progress fl-Aġenda Komuni tal-Integrazzjoni tal-2005 billi jiġu żviluppati l-prinċipji bażiċi komuni.

3.19 Il-KESE jixtieq jiżviluppa dan l-approċċ u jagħti prijorità lit-tishih tal-integrazzjoni fil-livell Ewropew filwaqt li jitqiesu s-sitwazzjoni tal-immigranti u l-minoranzi b'rabta mal-impjieg, l-inkluzjoni soċjali, l-ugwaljanza bejn is-sessi, il-faqar, l-educazzjoni u t-taħriġ, is-saħha, il-protezzjoni soċjali u l-ġlieda kontra d-diskriminazzjoni.

(7) ĠU C 318, 23.12.2006, p. 218 (mhux disponibbli bil-Malti).

(8) ĠU C 125, 27.5.2002, punt 1.4 (relatur: is-Sur Pariza Castaños) (mhux disponibbli bil-Malti).

(9) Konferenza dwar l-"Immigrazzjoni: ir-rwol tas-soċjetà ċivili fl-integrazzjoni", Brussell, id-9 u l-10 ta' Settembru 2002.

(10) Dokument 14615/04 tad-19 ta' Novembru 2004.

4. L-Aġenda tal-Politika Soċjali

4.1 Il-kriżi finanzjarja internazzjonali wasslet għal kriżi ekonomika serja fl-UE, li qed tikkawża deterjorazzjoni sinifikanti fis-sitwazzjoni soċjali. Il-kriżi qed ikollha impatt negattiv hafna fuq l-integrazzjoni.

4.2 Minhabba l-mument li tfasslet fih, l-Aġenda Soċjali Mġedda ⁽¹¹⁾ (2008) ma setgħetx tqis l-evoluzzjoni tant negattiva tal-kriżi ekonomika, iż-żieda fil-qgħad, it-tnaqqis fil-finanzi pubbliċi u s-sitwazzjoni soċjali.

4.3 Il-Kummissjoni Ewropea tipprevedi li r-rilanc ekonomiku ser isir bil-mod u li l-impjiegi ser idumu ma jinholqu.

4.4 Il-KESE jemmen li l-irkupru soċjali ser idum hafna iktar mir-rilanc ekonomiku. F'dan il-kuntest, il-kontribut tal-politika soċjali Ewropea ser ikun fundamentali.

4.5 L-2010 ser tkun sena importanti hafna għall-politiki soċjali tal-UE: ser tkun is-Sena Ewropea għall-Għieda kontra l-Faqar u l-Esklużjoni Soċjali; ser titfassal l-Istrateġija tal-UE 2020 għal wara l-2010 u ser tiġi adottata wkoll Aġenda Soċjali ġdida, bil-miżuri u l-istrumenti neċessarji.

4.6 L-Aġenda Soċjali Mġedda (2008), li tirrikonoxxi l-kontribut importanti tal-immigrazzjoni għall-impjiegi fl-Ewropa, tipproponi li l-integrazzjoni tittejjeb u l-politiki soċjali jiġu implimentati fl-oqsma tal-edukazzjoni, il-kura tas-saħħa u d-djar.

4.7 Fl-opinjoni ⁽¹²⁾ tiegħu ta' Jannar 2009 dwar l-Aġenda Soċjali Mġedda, il-KESE għaraf is-suċċess ta' dan l-approċċ il-ġdid u ressaq xi kummenti dwar il-problemi kkawżati miż-żieda fil-flussi migratorji u mill-fatt li l-politiki soċjali mhumiex suffiċjenti.

4.8 Il-Presidenza Franciża tal-UE kienet talbet lill-Kumitat ifassal opinjoni esploratorja ⁽¹³⁾ dwar "Programm ta' Azzjoni Soċjali Ewropew ġdid", li giet adottata f'Lulju 2008. Il-KESE jemmen li l-programm ta' azzjoni soċjali l-ġdid għandu jkun utli biex tiġi ffaċċjata s-sitwazzjoni ekonomika u soċjali diffiċli. Il-Kumitat ippropona li l-programm il-ġdid iqis il-politiki ta' integrazzjoni, it-trattament indaqs, l-iżvilupp tal-Metodu Miftuh ta' Koordinazzjoni, u ż-żieda fir-riżorsi allokat lill-Fond għall-Integrazzjoni.

4.9 Fis-6 ta' Mejju 2009, il-Parlament adotta Riżoluzzjoni ⁽¹⁴⁾ dwar l-Aġenda Soċjali, u fiha ddikjara li l-politika tal-immigrazzjoni għandha tkun imsejsa fuq id-drittijiet tal-bniedem, issaħħah il-leġiżlazzjoni kontra d-diskriminazzjoni u tippromovi strateġija għall-integrazzjoni u l-oportunitajiet indaqs.

4.10 Il-persuni f'sitwazzjoni amministrattiva irregolari (min-għajr dokumenti) huma vulnerabbli hafna, u jistgħu jisfaw vittmi tal-isfruttament fuq ix-xogħol, tal-faqar u tal-esklużjoni soċjali l-aktar estrema. Għal din ir-raġuni, il-Kumitat ippropona li fil-qafas tal-Patt Ewropew dwar l-Immigrazzjoni u l-Asil tiġi regolarizzata s-sitwazzjoni amministrattiva ta' dawn il-persuni, filwaqt li titqies l-integrazzjoni tagħhom fis-soċjetà u fis-suq tax-xogħol. Min-naha l-oħra, il-KESE jemmen li l-politiki soċjali tal-UE m'għandhomx jeskludu lill-persuni mingħajr dokumenti mill-obiettivi u l-programmi tal-inkluzjoni soċjali u mill-FSE.

4.11 Fis-snin li ġejjin ser tiżdied il-mobilità interna taċ-ċittadini Ewropej u l-immigrazzjoni ta' hafna ċittadini ta' pajjiżi terzi lejn l-Ewropa. Dawn il-proċessi ser iżidu d-diversità nazzjonali, etnika, reliġjuża u kulturali tal-Unjoni Ewropea.

4.12 Madankollu, l-Aġenda Soċjali Mġedda tqis biss b'mod limitat id-diversità tas-soċjetajiet Ewropej, l-integrazzjoni tal-immigranti u tal-minoranzi, it-trattament indaqs u l-għieda kontra d-diskriminazzjoni. Il-KESE jemmen li r-reviżjoni tal-Aġenda Soċjali għal wara l-2010 għandha tagħti aktar importanza lill-effetti soċjali tal-immigrazzjoni, kemm fuq l-immigranti kif ukoll fuq is-soċjetajiet ospitanti.

4.13 Konsegwentement għandhom jissahhu r-rabtiet bejn l-Aġenda Soċjali u l-integrazzjoni. Għal dan il-ghan, il-KESE jipproponi li l-mainstreaming tal-integrazzjoni jiġi inkluz fid-diversi strumenti politiċi, leġiżlattivi u finanzjarji tal-UE sabiex tiġi promossa l-integrazzjoni.

5. Xi oqsma ta' politika

5.1 It-tfal u ż-żgħażaġh

5.1.1 Il-politiki taż-żgħażaġh għandhom jikkunsidraw il-htigijiet u ċ-ċirkustanzi tal-immigranti żgħażaġh fil-proċess tat-tranzizzjoni tagħhom għall-hajja adulta u fl-integrazzjoni soċjali tagħhom.

5.1.2 Bosta żgħażaġh, ulied l-immigranti, jirnexxu mil-lat professjonali u jsiru ċittadini attivi hafna fil-komunità tagħhom; però huma hafna ż-żgħażaġh, inkluzi daww tat-tieni u t-tielet ġenerazzjoni, li jsibu ruhhom f'sitwazzjoni vulnerabbli hafna jew jesperjenzaw l-esklużjoni soċjali, u li jkollhom livelli għoljin ta' falliment akkademiku u b'hekk riskju ikbar li ma jsibux impjiegi.

5.1.3 **L-appoġġ għall-familji** huwa fundamentali; kif ippropona l-Kumitat ⁽¹⁵⁾, l-UE għandu jkollha politika tal-familja iktar attiva.

5.1.4 Il-Metodu Miftuh ta' Koordinazzjoni fi kwistjonijiet relatati maż-żgħażaġh għandu jinkludi indikaturi li jikkunsidraw il-perspettiva tad-diversità, l-immigrazzjoni u n-nondiskriminazzjoni.

⁽¹¹⁾ COM(2008) 412 finali.

⁽¹²⁾ ĠU C 182, 4.8.2009, p. 65.

⁽¹³⁾ ĠU C 27, 3.2.2009, p. 99.

⁽¹⁴⁾ 2008/2330 (INI).

⁽¹⁵⁾ ĠU C 161, 13.7.2007, p. 66 u ĠU C 120, 16.5.2008, p. 66.

5.1.5 Huwa importanti li wiehed jibbenefika mill-opportunitajiet li joffru l-programmi Ewropej għat-tagħlim tul il-hajja, il-mobilità, l-ispiritu intraprenditorjali u ċ-ċittadinanza fost iż-żgħażaġh sabiex jingħelbu l-ostakli speċifiċi li jiffaċċjaw l-immigranti żgħażaġh, u jiġi promoss l-iskambju tal-esperjenzi.

5.2 L-edukazzjoni u t-taħriġ

5.2.1 Il-politiki ta' integrazzjoni tal-Istati Membri jinkludu l-edukazzjoni u t-taħriġ bħala elementi fundamentali fil-proċess. Madankollu, l-immigranti tfal u żgħażaġh, u l-minoranzi, jiffaċċjaw ostakli u sfidi speċifiċi li jirrikjedu attenzjoni partikolari.

5.2.2 F'hafna każi ċ-ċentri edukattivi jkollhom tant problemi u sfidi li ma jkunux jistgħu jsolvuhom b'mod adegwat. Għandhom jittejjru r-riżorsi tal-iskejjel, li għandhom ikunu aktar miftuħa; u għandu jingħata appoġġ lill-ghalliema fit-taħriġ interkulturali u l-ġestjoni tad-diversità.

5.2.3 Għandhom jiġu żviluppati indikaturi tal-kwalità tal-edukazzjoni li jkunu flessibbli biżżejjed biex jiġu adattati għall-bżonnijiet tal-istudenti, li qed ikunu dejjem iktar diversi.

5.2.4 Il-qafas provdut mill-Metodu Miftuħ ta' Koordinazzjoni fil-qasam tal-edukazzjoni għandu jservi biex jidentifika Prattiki tajbin fir-rispons għall-falliment akkademiku fost iż-żgħażaġh minn sfond ta' immigrazzjoni.

5.2.5 Dan ifisser li ser ikun hemm bżonn jiġu definiti **indikaturi**: bhall-istatus soċjoekonomiku; l-ikkompletar tal-istudji (skola obbligatorja) miż-żgħażaġh; id-diversità tal-ghalliema; il-hiliet interkulturali tal-ghalliema; il-kapaċità tas-sistema edukattiva li tippermetti l-mobilità soċjali; il-konċentrazzjoni ta' studenti minn sfond ta' immigrazzjoni; il-promozzjoni tal-multilingwiżmu fis-sistema edukattiva; il-ftuħ tas-sistemi edukattivi għat-tfal u ż-żgħażaġh kollha, eċċ.

5.2.6 Fl-opinjoni tiegħu dwar il-migrazzjoni, il-mobilità u l-integrazzjoni ⁽¹⁶⁾, il-KESE enfazizza l-influwenza li għandha s-sitwazzjoni żvantaġġata tal-immigranti jew ta' persuni minn sfond ta' immigrazzjoni fuq l-edukazzjoni tal-adulti: jippartecipaw inqas fit-taħriġ kontinwu, u l-korsijiet li jiġu offruti huma biss korsijiet għall-ksib ta' hili lingwistiċi. Sabiex tittejjeb l-integrazzjoni, it-taħriġ kontinwu għandu jiġu estiż għall-popolazzjoni kollha, b'enfasi fuq l-aċċess ugwali għall-persuni li jkunu ġejjin mill-immigrazzjoni.

5.2.7 Il-programmi edukattivi u ta' taħriġ fl-Ewropa għandhom jinkludu skemi li jwasslu d-drawwiet, l-istorja, il-valuri u l-prinċipji tad-demokrazzi Ewropej, kif ukoll l-għarfien tal-kultura u l-valuri tas-soċjetajiet tal-orijini tal-popolazzjoni ta' immigranti (meta n-numru tagħhom jippermetti dan).

5.3 L-impjieg

5.3.1 Il-KESE qed ihejji opinjoni esploratorja ⁽¹⁷⁾ mitluba mill-Presidenza Spanjola dwar "**L-integrazzjoni tal-haddiema immigranti**", li tinkludi wkoll proposti għall-Aġenda Soċjali Ewropea.

5.3.2 **L-aċċess għas-suq tax-xogħol** huwa punt ewlieni, u huwa parti essenzjali mill-proċess tal-integrazzjoni għaliex l-impjegji decenti huma vitali għall-awtosuffiċjenza ekonomika tal-immigranti, u jiffaċilitaw ir-relazzjonijiet soċjali u l-fehim reċiproku bejn is-soċjetà ospitanti u l-immigranti.

5.3.3 Madankollu, il-haddiema immigranti ta' spiss isibu ruhhom żvantaġġati, u jhabbtu wiċċhom ma' diskriminazzjoni diretta jew indiretta. Jiffaċċjaw ukoll diffikultajiet legali biex il-kwalifiki tagħhom jiġu rrikonoxxuti, waqt li xi leġislazzjonijiet tal-immigrazzjoni jirrestringu l-iżvilupp tal-karriera u l-bidla tal-attività.

5.3.4 Bħala riżultat, il-haddiema immigranti ta' sikwit ikollhom impjegji ta' kwalità baxxa, b'inqas paga u kondizzjonijiet prekarji. In-nisa b'mod partikolari jsibu ruhhom f'din is-sitwazzjoni diffiċli.

5.3.5 Dawk mingħajr dokumenti u f'sitwazzjoni irregolari jhabbtu wiċċhom mal-aktar kondizzjonijiet prekarji: jahdmu f'impjegj informal u f'ċerti każi jisfaw vittmi tal-isfruttament fuq ix-xogħol.

5.3.6 Il-ġenerazzjoni l-ġdida ta' politiki tal-impjieg kif ukoll l-inizjattivi tal-Fond Soċjali Ewropew u tal-programm Progress għandhom jinkludu kriterji u indikaturi speċifiċi għat-titjib tal-aċċess tal-immigranti għal opportunitajiet integrati ta' dhul fl-isfera soċjali u tax-xogħol, inkluż li jimpjegaw lilhom innifishom. Dawn l-opportunitajiet jistgħu jinkludu, fost kwistjonijiet oħra u flimkien mat-taħriġ lingwistiku u kulturali, miżuri biex jis-sahhah it-taħriġ tal-immigranti fl-oqsma tat-teknoloġiji l-ġodda u l-prevenzjoni tar-riskji fuq il-post tax-xogħol.

5.3.7 Il-KESE jemmen li l-leġislazzjoni u l-politiki pubbliċi għandhom jikkomplementaw lil xulxin permezz tal-kooperazzjoni tal-**imsiehba soċjali**, għaliex l-integrazzjoni fis-suq tax-xogħol hija wkoll kwistjoni tal-attitudini soċjali u tal-impenji min-naha tat-trejdjunjins u ta' min ihaddem.

5.3.8 Il-haddiema immigranti huma iktar lesti għall-**mobilità**, iżda xi leġislazzjonijiet nazzjonali jwaqqfuha u jirrestringuha. Id-Direttiva dwar l-istatus ta' ċittadini ta' pajjiżi terzi li jkunu residenti għat-tul ⁽¹⁸⁾ (li giet trasposta b'mod hażin fxi leġislazzjonijiet nazzjonali) tista' tiffaċilita l-mobilità. In-network **EURES** jista' jintuża wkoll b'mod iktar effettiv biex isahhah il-mobilità tal-haddiema immigranti fl-UE.

⁽¹⁷⁾ Opinjoni esploratorja tal-KESE dwar l-integrazzjoni tal-haddiema immigranti.

⁽¹⁸⁾ Direttiva 2003/109/KE.

⁽¹⁶⁾ ĠU C 218, 11.9.2009, p. 85.

5.4 *L-ispirtu intraprenditorjali tal-immigranti*

5.4.1 Hafna drabi l-hsieb tal-migrazzjoni jkun imsejjes fuq ix-xewqa li wiehed jahdem għal rasu jew jiftah intrapriża. In-numru ta' intrapriži mwaqqfa minn persuni minn sfond ta' immigrazzjoni qiegħed dejjem jizdied.

5.4.2 Il-KESE jemmen li l-ispirtu intraprenditorjali tal-immigranti għandu jiġi appoġġjat mill-UE, u għalhekk l-istrumenti tal-FSE għall-promozzjoni tal-ispirtu intraprenditorjali għandhom iqisu l-popolazzjoni minn sfond ta' immigrazzjoni.

5.4.3 Anke l-organizzazzjonijiet ta' min ihaddem u l-kmamar tal-kummerċ għandhom jifthu l-bibien tagħhom għall-intraprendituri minn sfond ta' immigrazzjoni, u jippromovu b'mod attiv l-aċċess tagħhom għall-korpi li jmexxu.

5.4.4 Barra minn hekk, hafna inizjattivi intraprenditorjali tal-immigranti jiġu żviluppati fi hdan l-**ekonomija soċjali**, u għaldaqstant il-Kumitat jahseb li jridu jiġu appoġġjati mill-istrumenti tal-FSE u l-awtoritajiet nazzjonali.

5.5 *Il-protezzjoni soċjali*

5.5.1 Fl-Ewropa jeżistu sistemi nazzjonali tal-pensjoni differenti. Għandu jiġi żgurat li l-haddiema immigranti jikkontribwixxu għas-sistemi tal-pensjoni u jkunu intitolati biex jirċievu l-benefiċċji korrispondenti mingħajr diskriminazzjoni.

5.5.2 Għandha tiġi garantita l-possibbiltà li jiġu ttrasferiti l-pensjonijiet sabiex tittejjeb il-mobilità; u għandu jiġi żgurat li fil-proċeduri ta' ritorn jiġu rispettati d-drittijiet tal-pensjoni korrispondenti.

5.5.3 Il-Metodu Miftuh ta' Koordinazzjoni għandu jinkludi indikaturi biex jiġi evalwat jekk il-haddiema immigranti jipparteċipawx fis-sistemi tal-pensjoni mingħajr esklużjoni jew diskriminazzjoni.

5.6 *Id-djar*

5.6.1 B'konsegwenza tal-kriżi ekonomika, f'hafna bliet qed jikber in-numru ta' persuni mingħajr saqaf fuq rashom u parti kbira minnhom huma persuni minn sfond ta' immigrazzjoni.

5.6.2 Bħalissa hafna nies, l-aktar żgħażaġh, qed jiffaċċjaw il-problemi u d-diffikultajiet biex ikollhom aċċess għal dar.

5.6.3 L-immigranti u l-minoranzi għandhom ukoll hafna diffikultajiet speċifiċi biex ikollhom aċċess għal djar decenti. Għaldaqstant, il-KESE jemmen li l-*politika tad-djar* tal-Istati Membri għandha tagħmel parti mill-politiki ta' integrazzjoni, il-ġlieda kontra l-faqar u l-esklużjoni soċjali.

5.6.4 Hafna Ewropej, inklużi l-immigranti u l-minoranzi, jgħixu f'ambjenti urbani. F'opinjoni oħra ⁽¹⁹⁾, il-KESE enfasizza r-rwol tal-awtoritajiet lokali u reġjonali fil-politiki ta' integrazzjoni. *Politika urbana* tajba tista' tinkoraġġixxi l-integrazzjoni u tevita li f'xi bliet jiffirmaw gettos urbani mitluqin.

5.6.5 Għaldaqstant, il-politiki tad-djar għandhom jinkludu kriterji, miżuri u indikaturi sabiex jitnehhew l-ostakli li jeżistu. Għal dan il-ghan għandu jintuża approċċ proattiv li jinvolvi kull lat tas-soċjetà flimkien mal-awtoritajiet pubbliċi u l-imsiehba soċjali.

5.7 *Is-saħħa u servizzi oħrajn*

5.7.1 F'xi Stati Membri, fil-kuntest tal-leġiżlazzjoni nazzjonali, hafna immigranti m'għandhomx aċċess għas-sistemi tal-kura tas-saħħa u għaldaqstant qed ibatu minn nuqqas serju ta' protezzjoni.

5.7.2 Is-sistema ta' koordinazzjoni fil-qasam tal-kura tas-saħħa u l-leġiżlazzjoni Ewropea dwar l-immigrazzjoni għandhom jiggarrantixxu li l-popolazzjoni tal-immigranti jkollha aċċess għas-servizzi tas-saħħa pubbliċi u għall-kura tas-saħħa ta' kwalità tajba b'kondizzjonijiet indaqs. Is-sistemi tal-kura tas-saħħa għandhom ikunu adattati għad-diversità soċjali.

5.7.3 Il-Kumitat jenfasizza li f'xi Stati Membri, il-parti l-kbira tal-persunal tal-kura tas-saħħa u ta' dawk li joffru l-assistenza lill-persuni dipendenti huma immigranti.

5.7.4 Għandhom jissahhu wkoll l-isforzi fil-qasam tas-saħħa fuq il-post tax-xogħol, għaliex il-haddiema immigranti ta' spiss ikunu esposti għal riskji kbar u ma jkunux jafu sew il-liġijiet u l-programmi ta' prevenzjoni.

5.7.5 F'xi Stati Membri n-nies minn sfond ta' immigrazzjoni m'għandhomx aċċess shiħ għas-**servizzi soċjali**, u dawn is-servizzi mhumiex preparati għad-diversità tal-popolazzjonijiet. Il-Kumitat jipproponi li l-Kummissjoni tevalwa l-kwalità tas-servizzi pubbliċi mill-lat tal-integrazzjoni, id-diversità u n-nondiskriminazzjoni.

5.7.6 Il-KESE jemmen li l-immigranti m'għandhomx jiġu diskriminati fil-politiki tas-saħħa u fil-politiki soċjali għaliex huma jhallsu t-taxxi u l-kontributi soċjali bħall-bqija tal-popolazzjoni. Fil-kuntest attwali tal-kriżi ekonomika u tad-diffikultajiet baġitarji għandu jiġi żgurat li kulhadd ihallas it-taxxi u l-kontributi soċjali sabiex tiġi garantita s-sostenibbiltà tas-servizzi pubbliċi.

5.8 *Il-faqar u l-esklużjoni soċjali*

5.8.1 Hafna nies minn sfond ta' immigrazzjoni jgħixu fil-faqar jew huma fil-periklu li jaqgħu fil-faqar. Il-kriżi ekonomika attwali, iż-żieda fil-qgħad u l-impjieġ ta' livell baxx qed jiggravaw dawn is-sitwazzjonijiet. Huwa essenzjali li n-nies minn sfond ta' immigrazzjoni u l-minoranzi jkollhom aċċess għall-programmi ta' riorjentazzjoni professjonali, għall-protezzjoni mill-qgħad, għad-djar u għas-servizzi soċjali pubbliċi l-oħra.

5.8.2 Fl-2010 l-UE ser tiċċelebra s-Sena Ewropea għall-Ġlieda Kontra l-Esklużjoni u l-Faqar. Il-Kumitat jemmen li għandha tittejjeb l-**inkluzjoni attiva** mmirata lejn l-immigranti u l-minoranzi, sabiex jiġu garantiti l-paġi minimi, jissahhah l-aċċess għar-riżorsi u s-servizzi pubbliċi, u jkun hemm aċċess għas-suq tax-xogħol.

⁽¹⁹⁾ ĠU C 318, 23.12.2006, p. 218 (mhux disponibbli bil-Malti).

5.8.3 Il-KESE jiġbed l-attenzjoni għall-azzjonijiet ta' xi netwerks kriminali li jisfruttaw lill-migranti irregolari b'rabta max-xoghol, b'mod partikolari fit-traffikar u l-prostituzzjoni tan-nisa u l-minorenni. Flimkien mal-pulizija u l-miżuri legali sabiex jiġu miġġielda dawn il-gruppi kriminali, irid ikun hemm politiki li jgħinu u jharsu lill-vittmi.

5.9 Il-ġlieda kontra d-diskriminazzjoni

5.9.1 Reċentement, il-Parlament Ewropew ⁽²⁰⁾ adotta Riżoluzzjoni dwar id-Direttiva l-ġdida kontra d-diskriminazzjoni, li tikkomplementa t-tliet Direttivi ⁽²¹⁾ li diġà huma fis-sehh. Il-KESE wkoll hareġ opinjoni ⁽²²⁾ u fiha approva l-proposta tal-Kummissjoni u rrakkomanda li titqies id-diskriminazzjoni multipla.

5.9.2 Meta tiġi adottata, id-Direttiva l-ġdida, li timplimenta l-Artikolu 19 tat-Trattat dwar il-Funzjonament tal-Unjoni Ewropea, ser testendi l-prinċipju tan-nondiskriminazzjoni għal oqsma bħall-edukazzjoni, is-saħha, il-protezzjoni soċjali u d-djar. Il-KESE jhegġegħ lill-Kunsill jadotta din id-Direttiva fid-dawl tal-opinjoni tiegħu.

5.9.3 Il-persuni minn sfond ta' immigrazzjoni, sew nisa, irġiel, anzjani jew żgħażaġh, ta' sikwit jiffaċċjaw sitwazzjonijiet ta' diskriminazzjoni, li jhraxu minhabba l-fatt li l-istatus legali ta' dawn l-individwi bħala ċittadini ta' pajjiżi terzi joffrilhom inqas protezzjoni legali. Hafna nies jgħaddu minn sitwazzjonijiet ta' diskriminazzjoni multipla.

5.9.4 Il-KESE jipproponi li l-Kummissjoni tfassal Pjan ta' Azzjoni kontra d-diskriminazzjoni multipla, u huwa lest jikkollaborat fit-tfassil ta' dan il-Pjan.

5.9.5 L-Aġenzija tal-Unjoni Ewropea għad-Drittijiet Fundamentali ⁽²³⁾ għandha tkompli telabora r-rapporti tagħha dwar is-sitwazzjonijiet ta' diskriminazzjoni diretta jew indiretta li jgarrbu hafna immigranti.

5.10 L-ugwaljanza bejn is-sessi

5.10.1 In-nisa minn sfond ta' immigrazzjoni għandhom diffikultajiet speċifiċi minhabba li huma nisa; għalhekk jehtieg li l-politiki ta' integrazzjoni jinkludu perspettiva tas-sessi adegwata.

5.10.2 Il-KESE jemmen li kemm fil-Prinċipji Bażiċi Komuni għall-integrazzjoni kif ukoll fl-Aġenda Soċjali hemm bżonn li jis-saħħah l-approċċ ibbażat fuq is-sessi bil-ghan li n-nisa immigranti u n-nisa li jagħmlu parti minn minoranza etnika jkollhom opportunitajiet indaqs u ma jiġux diskriminati.

⁽²⁰⁾ Riżoluzzjoni tal-Parlament Ewropew tat-2 ta' April 2009 dwar il-Proposta għal Direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-religjon jew it-twelmin, id-diżabilità, l-età jew l-orjentazzjoni sesswali.

⁽²¹⁾ Direttiva 2000/43/KE; Direttiva 2004/113/KE; Direttiva 2000/78/KE.

⁽²²⁾ ĠU C 182, 4.8.2009, p. 19 u ĠU C 77, 31.3.2009, p. 102.

⁽²³⁾ L-istharrig EU-MIDIS (Stharrig tal-Unjoni Ewropea dwar il-minoranzi u d-diskriminazzjoni) li sar fost iktar minn 23 000 persuna li jagħmlu parti minn minoranzi etniċi u grupp ta' immigranti dwar l-esperjenzi tagħhom marbuta mad-diskriminazzjoni, delitti għal raġunijiet razzjali u azzjonijiet tal-pulizija fl-UE.

5.11 L-immigrazzjoni u l-iżvilupp

5.11.1 F'opinjonijiet ohra l-KESE ppropona ⁽²⁴⁾ li l-politika tal-immigrazzjoni tikkontribwixxi għall-iżvilupp ekonomiku u soċjali tal-pajjiżi tal-orġini, u li konsegwentement l-UE għandha tagħmel il-leġislazzjoni dwar l-immigrazzjoni iktar flessibbli.

5.11.2 Fil-kuntest tal-politika barranija, l-Unjoni Ewropea għandha tippromovi, fi hdan in-Nazzjonijiet Uniti, qafas leġislativ internazzjonali għall-migrazzjoni u tiffirma l-Konvenzjoni ⁽²⁵⁾ li hija fis-sehh bħalissa.

6. L-istrumenti tal-Aġenda Soċjali

6.1 Mainstreaming

6.1.1 Il-mainstreaming tal-integrazzjoni jimplika l-organizzazzjoni (l-organizzazzjoni mill-ġdid), l-iżvilupp u l-valutazzjoni tal-proċessi politiċi b'tali mod li l-perspettiva tal-integrazzjoni, l-opportunitajiet u t-trattament indaqs u n-nondiskriminazzjoni tal-immigranti tiġi inkluża fl-oġġettivi, l-azzjonijiet u l-istrumenti kollha tal-Aġenda Soċjali, f'kull livell u f'kull stadju, mill-partijiet involuti kollha fl-adozzjoni tagħha.

6.1.2 Billi l-mudelli kulturali huma differenti fl-Unjoni Ewropea, l-applikazzjoni tal-"mainstreaming" għandha tiggarantixxi, f'qafas globali, l-integrazzjoni tal-esperjenzi, il-kompetenzi, l-interessi u l-htigijiet tal-persuni mil-lat tal-integrazzjoni u d-diversità f'kull xorta ta' inizjattiva, irrispettivament mill-ambitu soċjali tagħha, kif ukoll fil-valutazzjoni tal-azzjonijiet.

6.1.3 Il-proċess għandu jibda b'valutazzjoni tal-impatt li permezz tagħha jkun jistgħu jiġu identifikati minn qabel il-htigijiet, sabiex tiġi garantita l-integrazzjoni adegwata tad-diversità soċjali fl-oqsma previsti kollha. Għal dan il-ghan, ikun siewi li jithaffef il-proċess tad-definizzjoni tal-indikaturi tal-integrazzjoni, b'mod komplementari għal dawk koperti mill-Metodu Miftuh ta' Koordinazzjoni għall-inkluzjoni soċjali. Il-Forum Ewropew dwar l-Integrazzjoni jista' jgħin fit-tfassil ta' dawn l-indikaturi.

6.1.4 Il-kriterji ewlenin għall-applikazzjoni tal-"mainstreaming" huma r-rwol mexxej tar-responsabbli politiċi u l-partecipazzjoni tal-partijiet pubbliċi u privati kkonċernati. Għal dan il-ghan għandu jtfassal qafas ta' kooperazzjoni li permezz tiegħu jiġu żviluppati l-proċessi tat-tehd tad-deċiżjonijiet sabiex tinkiseb il-bidla.

6.2 Il-leġislazzjoni

6.2.1 Il-Kumitat huwa tal-fehma li l-kwalità tal-leġislazzjoni komuni Ewropea dwar l-immigrazzjoni għandha tittejjeb u li d-direttivi għandhom iħarsu b'mod adegwat lill-immigranti. Għal dan il-ghan, il-KESE fassal opinjoni ⁽²⁶⁾ fuq inizjattiva proprja li tippromovi li l-politiki u l-leġislazzjoni tal-UE dwar l-immigrazzjoni jirrispettaw bis-shih id-drittijiet tal-bniedem.

⁽²⁴⁾ ĠU C 44, 16.2.2008, p. 91.

⁽²⁵⁾ Il-Konvenzjoni tan-NU dwar il-protezzjoni tad-drittijiet tal-haddiema migranti.

⁽²⁶⁾ ĠU C 128, 18.5.2010, p. 29.

6.2.2 Wara l-adozzjoni tal-Programm ta' Stokkolma, il-KESE jemmen li ser ikun iktar faċli li jsir progress bl-armonizzazzjoni tal-leġiżlazzjoni dwar l-immigrazzjoni u l-asil.

6.2.3 Il-leġiżlazzjoni l-ġdida kontra d-diskriminazzjoni li qed tithejja fuq il-bażi tal-Artikolu 13 tat-Trattat għandha tiġi kkunsidrata fit-tfassil tal-leġiżlazzjoni Ewropea dwar l-immigrazzjoni.

6.3 Id-djalogu soċjali

6.3.1 L-imsieħba soċjali għandhom ir-responsabbiltà li jippromovu, permezz tad-djalogu u n-negozjar, it-trattament indaqs fil-kumpaniji. Il-KESE u d-Dublin Foundation kellhom seduta bħala parti mill-proċess tal-abbozzar tal-opinjoni ⁽²⁷⁾. Il-konklużjonijiet ta' din is-seduta, inklużi fl-Appendiċi 3, jistgħu jkunu siewja hafna għall-imsieħba soċjali u għall-Kummissjoni, sabiex l-integrazzjoni fis-suq tax-xogħol issir f'kundizzjonijiet indaqs u mingħajr diskriminazzjoni bejn il-haddiema mill-pajjiż ospitanti u l-immigranti.

6.3.2 Id-djalogu soċjali f'oqsma differenti jista' jippromovi l-inkluzjoni attiva tal-haddiema minn sfond ta' immigrazzjoni u mill-minoranzi. Fil-qasam tan-negozju, huwa iktar faċli li tinkiseb il-partecipazzjoni attiva tal-haddiema minn sfond ta' immigranti.

6.3.3 L-imsieħba soċjali Ewropej għandhom jiġu kkonsultati b'mod adegwat u għandhom jagħtu l-fehma tagħhom matul it-thejjja tal-Aġenda Soċjali l-ġdida.

6.3.4 Il-Presidenza Spanjola tal-UE talbet lill-KESE jfassal opinjoni ⁽²⁸⁾ esploratorja dwar l-integrazzjoni tal-haddiema immigranti. F'din l-opinjoni l-KESE ppropona għadd ta' inizzjattivi sabiex tittejjeb l-integrazzjoni fil-qasam tax-xogħol.

6.4 Id-djalogu ċivili

6.4.1 Flimkien mad-djalogu soċjali, id-djalogu ċivili huwa proċedura ta' governanza eċċellenti li tagħmel parti mill-mudell soċjali Ewropew u, fil-fehma tal-KESE, huwa strument essenzjali għall-iżvilupp tal-Aġenda Soċjali Ewropea u għall-integrazzjoni.

6.4.2 Fil-livell Ewropew, hemm bżonn li fil-politika ta' integrazzjoni u fl-Aġenda Soċjali tittejjeb il-partecipazzjoni tal-organizzazzjonijiet tas-soċjetà ċivili speċjalizzati fid-drittijiet tal-bniedem u l-għajnuna lill-immigranti u lill-minoranzi.

6.4.3 Il-Forum Ewropew dwar l-Integrazzjoni għandu jiġi kkonsultat u għandu jippartecipa b'mod attiv fit-tfassil tal-Aġenda Soċjali l-ġdida tal-UE.

6.4.4 L-Unjoni Ewropea għandha tkompli thegġeg id-djalogu interkulturali, li jikkomplementa l-integrazzjoni u l-oġettivi tal-politika soċjali.

⁽²⁷⁾ ĠU C 318, 23.12.2006, p. 218 (mhux disponibbli bil-Malti).

⁽²⁸⁾ Opinjoni esploratorja tal-KESE dwar l-integrazzjoni tal-haddiema immigranti, relatur: is-Sur Pariza Castaños.

6.5 Il-Metodu Miftuħ ta' Koordinazzjoni

6.5.1 Kif ġie rakkomandat mill-Kummissjoni Ewropea u l-KESE, għandu jiġi stabbilit Metodu Miftuħ ta' Koordinazzjoni fil-qasam tal-politika tal-integrazzjoni.

6.5.2 Il-Kunsill iddeċieda li jtejjeb l-għamla attwali tal-koordinazzjoni u jagħti lill-Kummissjoni rwol iktar sostanzjali. Il-KESE jappoġġja din id-deċiżjoni, iżda jemmen li għandha tkun iktar ambizzjuża.

6.5.3 Dan il-metodu ta' koordinazzjoni għandu jinkludi indikaturi kwalitattivi u kwantitattivi speċifiċi, li jistgħu jtfasslu bil-kollaborazzjoni tal-KESE u tal-Forum Ewropew dwar l-Integrazzjoni.

6.5.4 Id-diversi Metodi Miftuħa ta' Koordinazzjoni li jeżistu fil-politika soċjali għandhom itejbju l-għanijiet u l-indikaturi tal-integrazzjoni fil-politiki tal-impjieg, il-protezzjoni soċjali, il-kura tas-saħħa, il-ġlieda kontra l-faqar u l-eskluzjoni soċjali.

6.6 Il-finanzjament

6.6.1 Fil-fehma tal-Kumitat, is-sinerġiji u l-komplementarjetà bejn il-Fond Soċjali u l-Fond għall-Integrazzjoni għandhom jiġu żviluppati iktar.

6.6.2 Il-Fond Soċjali Ewropew huwa mmirat lejn dawk li għandhom diffikultajiet partikolari biex isibu xogħol, bħan-nisa, iż-żgħażaġh u l-haddiema avvanzati fiż-żmien. Jgħin ukoll lill-intrapriżi u lill-haddiema jadattaw ruhhom għall-bidliet li jġibu magħhom it-teknoloġiji l-ġodda u t-tixjij tas-soċjetà. L-FSE għandu jinkludi b'mod iktar shiħ il-perspettiva tad-diversità li tkun ġejja mill-immigrazzjoni fl-għanijiet u l-programmi tiegħu matul il-programmazzjoni attwali (2007–2013) u fil-ġejjieni.

6.6.3 Wara l-2013 ser ikun hemm bżonn li r-riżorsi finanzjarji tal-Fond għall-Integrazzjoni jiżdiedu u li l-Kummissjoni tingħata aktar kompetenzi fil-ġestjoni.

6.6.4 Il-programm Progress, li għandu l-għan li jipprovdi appoġġ finanzjarju sabiex jintlahqu l-oġettivi tal-Unjoni Ewropea fil-qasam tal-impjieg u l-affarijiet soċjali, għandu jsaħħah ukoll l-integrazzjoni u d-diversità fost il-hames oqsma ta' azzjoni ewlenin: l-impjieg, il-protezzjoni u l-integrazzjoni soċjali, il-kondizzjonijiet tax-xogħol, in-nondiskriminazzjoni u d-diversità, u l-ugwaljanza bejn is-sessi.

7. Ċittadinanza Ewropea iktar inkluziva

7.1 Id-demokrazzi Ewropej huma soċjetajiet hielsa u miftuħa, u għandhom ikunu msejsa fuq l-inkluzjoni ta' kulhadd. Il-politiki ta' integrazzjoni u l-leġiżlazzjoni dwar l-immigrazzjoni qatt m'għandhom jintużaw bħala skużi politiki biex jiġu esklużi l-immigranti u l-minoranzi mid-dritt għaċ-ċittadinanza.

7.2 Il-KESE jemmen li l-bażi tad-demokrazzi tagħna għandha titwessa' biex tinkludi ċittadini godda bi drittijiet u obbligi ndaqs. Id-drittijiet taċ-ċittadinanza nazzjonali u Ewropea għandhom jinkludu d-diversità fl-ghamliet kollha tagħha, mingħajr diskriminazzjoni.

7.3 Il-KESE jfakkar il-proposta li għamel f'opinjonijiet oħra ⁽²⁹⁾ sabiex iċ-ċittadinanza tal-Unjoni tingħata liċ-ċittadini ta' pajjiż terzi li jkollhom status ta' resident għat-tul. Il-Kumitat jipproponi li l-Kummissjoni, il-Parlament Ewropew u l-Kunsill iqisu din il-proposta fl-oġġettivi tagħhom għall-mandat il-ġdid tagħhom.

7.4 Il-Kummissjoni Ewropea għandha tadotta inizjattiva ġdida għall-promozzjoni taċ-ċittadinanza ċivika taċ-ċittadini ta' pajjiżi terzi u tippromovi l-partekippazzjoni soċjali u politika tagħhom.

8. Il-Kummissjoni Ewropea l-ġdida

8.1 Fid-dawl tal-oġġettivi tal-integrazzjoni, il-KESE jemmen li mhuwix sew li fil-Kulleġġ il-ġdid tal-Kummissarji l-kwistjonijiet

tal-immigrazzjoni jiġu koperti mill-istess dipartiment li jiehu hsieb is-sigurtà, filwaqt li nholoq portafoll separat għall-ġustizzja u d-drittijiet fundamentali.

8.2 L-irbit tal-immigrazzjoni mas-sigurtà jibgħat messaġġ negattiv lis-soċjetà Ewropea u lill-immigranti, li jmur kontra l-ewwel prinċipju bażiku komuni għall-integrazzjoni, jiġifieri n-natura bidirezzjonali tagħha. L-Ewropa hija miżgħuda b'wisq messaġġi li juru l-immigrazzjoni bħala reat!

8.3 Jista' jitwassal messaġġ favur l-integrazzjoni billi l-immigrazzjoni u l-asil jitqieghdu fil-portafoll tal-ġustizzja u d-drittijiet fundamentali, kif jipproponi l-Kumitat.

8.4 F'dan il-kuntest, huwa partikolarment neċessarju li jissah-hah il-"mainstreaming" tal-integrazzjoni fl-Aġenda Soċjali u fil-politiki Komunitarji l-oħra, b'mod speċjali fejn jidhlu d-difiża u l-harsien tad-drittijiet fundamentali tal-immigranti.

Brussell, 17 ta' Frar 2010

Il-President
tal-Kumitat Ekonomiku u Soċjali Ewropew
Mario SEPI

⁽²⁹⁾ Opinjonijiet fuq inizjattiva proprja, ĠU C 208, 3.9.2003 (mhux disponibbli bil-Malti).

Opinjoni tal-Kumitat Ekonomiku u Soċjali Ewropew dwar “L-impatt tal-Ftehimiet ta’ Shubija Ekonomika fuq ir-reġjuni ultraperiferiċi (ir-reġjun tal-Karibew)”

(opinjoni fuq inizjattiva proprja)

(2010/C 347/04)

Relatur: **Is-Sur COUPEAU**

Nhar is-26 ta’ Frar 2009, il-Kumitat Ekonomiku u Soċjali Ewropew, iddeċieda, b’konformità mal-Artikolu 29(2) tar-Regoli ta’ Proċedura tiegħu, li jfassal opinjoni fuq inizjattiva proprja dwar

L-impatt tal-Ftehimiet ta’ Shubija Ekonomika fuq ir-reġjuni ultraperiferiċi (ir-reġjun tal-Karibew).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-2 ta’ Frar 2010.

Matul l-460 sessjoni plenarja tiegħu li saret fis-17 u t-18 ta’ Frar 2010 (seduta tas-17 ta’ Frar 2010), il-Kumitat Ekonomiku u Soċjali Ewropew adotta din l-Opinjoni b’mod unanimu.

1. Konklużjonijiet u rakkomandazzjonijiet

1.1 Il-Ftehim ta’ Shubija Ekonomika, iffirmit fil-15 ta’ Ottubru 2008 bejn il-15-il Stat Membru tal-Forum tal-Istati tal-AKP ⁽¹⁾ tal-Karibew ⁽²⁾ u l-UE għandu ambitu partikolarment wiesa’. Madankollu, hemm għadd ta’ fatturi li, għalkemm imsemmija fil-Ftehim ta’ Shubija Ekonomika, ixekklu l-oġġettivi ta’ integrazzjoni reġjonali, ta’ żvilupp sostenibbli kif ukoll ta’ kooperazzjoni bejn l-Istati tal-CARIFORUM u r-reġjuni ultraperiferiċi. Għalkemm ir-reġjuni ultraperiferiċi għandhom tradizzjoni Ewropea twila, ġeografikament, storikament, kulturalment u ekonomikament huma marbutin mal-Istati tal-CARIFORUM. Il-pożizzjoni strategika tagħhom tippermettilhom jistabbilixxu relazzjonijiet kummerċjali dejjiema mal-gżejjer ġirien, u dan jagħmilhom l-ewwel reġjuni Ewropej li huma kkonċernati mill-Ftehim ta’ Shubija Ekonomika.

1.2 Il-KESE jagħraf il-komplessità tan-negozjati, ir-riskji potenzjali u l-oportunitajiet li jirrappreżenta l-Ftehim ta’ Shubija Ekonomika kemm għall-Istati tal-CARIFORUM kif ukoll għar-reġjuni ultraperiferiċi u, b’mod aktar ġenerali, għall-UE.

1.3 Il-KESE jirrakkomanda bis-shih li jiġu kkonsultati l-awtoritajiet lokali tar-reġjuni ultraperiferiċi fid-diskussjonijiet kollha dwar il-Ftehim ta’ Shubija Ekonomika bejn l-UE u l-CARIFORUM. Għalkemm dawn ir-reġjuni ultraperiferiċi huma wkoll Dipartimenti Franċiżi fl-Amerika, u għalhekk huma differenti mill-Istati tal-CARIFORUM, jistgħu jagħtu l-kontribut tagħhom biex tiġi stabbilita integrazzjoni reġjonali ġenwina.

1.4 Il-KESE jemmen li huwa importanti wkoll li s-soċjetà ċivili u l-awtoritajiet lokali tar-reġjuni ultraperiferiċi jiġu involuti fid-dibattiti u d-diversi kumitati ta’ segwitu li jitwaqqfu bil-ghan li jiġi implimentat il-Ftehim ta’ Shubija Ekonomika sabiex jinkiseb l-oġġettiv ta’ integrazzjoni reġjonali li fuqu huwa bbażat dan il-Ftehim.

1.5 L-integrazzjoni gradwali tal-Istati tal-CARIFORUM fl-ekonomija dinjija ma tistax tirnexxi sakemm ma tinstabx soluzzjoni għad-diffikultajiet tat-trasport (l-infrastrutturi u l-mezzi ta’ trasport). Il-KESE jirrakkomanda lill-Kummissjoni biex tqiegħed il-kwistjoni tat-trasport f’perspettiva usa’ u tikkunsidra aktar mill-qrib is-soluzzjonijiet konkreti proposti mill-Istati tal-CARIFORUM u r-reġjuni ultraperiferiċi flimkien.

1.6 Bil-ghan li jiġu promossi r-relazzjonijiet kummerċjali fir-reġjun tal-Karibew, il-KESE jirrakkomanda lill-partijiet ikkonċernati biex jikkunsidraw tnaqqis minn qabel fid-dazji doganali bejn ir-reġjuni ultraperiferiċi u l-Istati tal-CARIFORUM.

1.7 Il-KESE jilqa’ l-fatt li l-Ftehim ta’ Shubija Ekonomika kkunsidra sew il-bżonn li tiġi stabbilita proċedura ċara dwar il-miżuri sanitarji u fitosanitarji. Madankollu, il-KESE jirrakkomanda li r-reġjuni ultraperiferiċi jiġu inklużi fl-awtorità kompetenti għall-implimentazzjoni tal-miżuri sanitarji u fitosanitarji biex jithegħġegħ il-kummerċ intrareġjonali u fin-negozjati dwar l-arrangamenti bilaterali. Il-KESE jirrakkomanda wkoll li dawn ir-reġjuni ultraperiferiċi jingħataw l-isem ta’ “reġjun ultraperiferiku” sabiex jiddistingwu l-prodotti tagħhom permezz tal-kwalità u l-konformità mal-istandards tal-KE.

1.8 Il-KESE jirrakkomanda b’mod esplicitu li jiġu ġestiti ż-żoni tas-sajd u l-akkwakultura tar-reġjuni ultraperiferiċi bi ftehim mal-Istati tal-CARIFORUM.

1.9 Fl-aħhar, il-KESE jirrakkomanda li s-servizzi jiġu strutturati b’mod aktar effettiv biex tinholoq industrija ġenwina tat-turiżmu fil-Karibew.

1.10 Il-KESE huwa attent hafna li l-kunċetti tal-harsien tal-ambjent u l-protezzjoni soċjali jiġu inklużi fil-Ftehim u għandu jkun jista’ jagħti analiżi prospettiva għar-reġjun kollu.

(1) L-Istati tal-AKP huma d-79 Stat fl-Afrika, il-Karibew u l-Paċifiku li ffirmaw il-Ftehim ta’ Lomé fl-1975 u l-Ftehim ta’ Kotonou fl-2000.

(2) Haiti ssiehbet f’dan il-Ftehim fil-11 ta’ Diċembru 2009.

2. Introduzzjoni u kummenti ġenerali

2.1 L-Artikoli 349 u 355 tat-Trattat dwar il-Funzjonament tal-Unjoni Ewropea jirrikonoxxu l-ispeċifità tar-reġjuni ultraperiferiċi. Fl-1986, il-Kummissjoni Ewropea waqqfet grupp interdipartimentali għar-reġjuni ultraperiferiċi inkarigat mill-koordinazzjoni tal-azzjonijiet Komunitarji favur dawn ir-reġjuni u biex iservi ta' intermedjarju mal-amministrazzjonijiet nazzjonali u reġjonali kkonċernati. Mill-1989 l-quddiem, dawn ir-reġjuni bbenefikaw minn programm speċifiku bil-ghan li jiġu appoġġjati miżuri soċjoekonomiċi għal konverġenza mtejbja mal-bqija tal-UE.

2.2 L-Artikolu 239 tal-Ftehim ta' Shubija Ekonomika bejn l-UE u l-CARIFORUM iqis il-vicinanza ġeografika tar-reġjuni ultraperiferiċi tar-reġjun tal-Karibew (Martinique u l-Gwadelup) u tal-Istati tal-CARIFORUM biex "jissahhu r-rabtiet ekonomiċi u soċjali bejn dawn ir-reġjuni u l-Istati tal-CARIFORUM, il-Partijiet għandhom jagħmlu hilitom biex speċifikatament [sic] jiffacilitaw il-kooperazzjoni fl-oqsma kollha koperti minn dan il-Ftehim kif ukoll jiffacilitaw il-kummerċ fi prodotti u f' servizzi, jippromwov l-investment u jinkoraggixxu konnessjonijiet ta' trasport u ta' komunikazzjoni bejn l-aktar reġjuni mbiegħda u l-Istati tal-CARIFORUM." Dan l-Artikolu jipprovdi wkoll għall-partecipazzjoni konġunta tal-Istati tal-CARIFORUM u tar-reġjuni ultraperiferiċi fil-programmi qafas u azzjonijiet speċifiċi foqasma koperti mill-Ftehim ta' Shubija Ekonomika.

2.2.1 Il-KESE jixtieq jenfasizza l-importanza tat-"Territorji Olandiżi extra-Ewropej" li huma l-gżejjer Bonaire, Curaçao, Saba, Sint Eustatius, Sint Maarten u Aruba u li jinsabu fir-reġjun tal-Karibew. Madankollu, mill-perspettiva Ewropea, dawn il-gżejjer huma "pajjiżi u territorji extra-Ewropej" u dan jiddistingwihom legalment mir-reġjuni ultraperiferiċi tar-reġjun tal-Karibew. Minkejja dan, il-KESE jixtieq jenfasizza li l-integrazzjoni reġjonali kif mahsuba mill-Ftehim ta' Shubija Ekonomika ma tistax tinkiseb jekk ma tikkunsidrax aktar it-territorji marbuta mal-Istati Membri tal-UE (il-Pajjiżi l-Baxxi, ir-Renju Unit u Franza).

2.3 Il-KESE ried janalizza l-impatt ekonomiku u soċjali ta' dan il-Ftehim fuq ir-reġjun tal-Karibew u b'mod partikolari fuq ir-reġjuni ultraperiferiċi. L-ghan hu li tiġi determinata l-effikaċja, fil-perjodu qasir u fit-tul, tal-isforzi għal integrazzjoni reġjonali fir-rigward ta' merkanzija, servizzi, kooperazzjoni u governanza ekonomika tajba permezz ta' oqsma relatati mal-kummerċ (kompetizzjoni, investment, proprjetà intellettuali, eċċ.).

2.4 **L-integrazzjoni reġjonali fis-sens wiesa' tal-kelma (Strateġija Ewropea għar-reġjuni ultraperiferiċi)** hija wahda mill-oġġettivi ewlenin tal-Ftehim ta' Shubija Ekonomika iżda hija wkoll oġġettiv importanti fir-rigward tar-reġjuni ultraperiferiċi f'perspettiva ta' inkluzjoni reġjonali. Madankollu, hemm għadd ta' fatturi li huma inkluzi fil-Ftehim li jxekklu, minn naha, l-integrazzjoni reġjonali u, mill-oħra, l-effikaċja tal-Ftehim ta' Shubija Ekonomika.

2.4.1 In-nuqqas li l-kunsilli reġjonali u l-kunsilli ġenerali tar-reġjuni ultraperiferiċi jiġu kkonsultati fil-qafas tan-negozjati tal-Ftehim ta' Shubija Ekonomika dgħajef ir-rwol tagħhom fil-Karibew. Dawn il-kunsilli għandhom ċertu esperjenza fis-setturi

"offensivi" u "difensivi" ⁽³⁾ tar-reġjuni ultraperiferiċi u, bis-saħħa tal-kumitati reġjonali ta' tmexxija, jistgħu jiddikjaraw ir-riżultati tal-istudji tagħhom f'kull hin; l-États généraux de l'outre-mer (Assemblea legiżlattiva tad-dipartimenti extra-Ewropej), stabbilita fuq inizjattiva tal-gvern Franciż, tipprovdi hafna soluzzjonijiet għall-ostakli għall-Ftehim ta' Shubija Ekonomika. Barra minn hekk, minhabba l-vicinanza ġeografika u kulturali tagħhom, dawn l-istituzzjonijiet diġà stabilixxew għadd ta' rabtiet mal-Istati tal-CARIFORUM.

2.4.2 Il-fatt li r-reġjuni ultraperiferiċi mhumie x preżenti fil-Kumitat CARIFORUM-KE għall-Kummerċ u l-Iżvilupp, fil-Kumitat Parlamentari CARIFORUM-KE u speċjalment fil-Kumitat Konsultattiv CARIFORUM-KE jnaqqas l-influwenza tagħhom fl-Unjoni Ewropea. Għaldaqstant, il-KESE jirakkomanda li d-diversi kumitati ta' segwitu msemmija hawn fuq jinkludu, skont il-każ, membri parlamentari, membri tas-soċjetà ċivili kif ukoll rappreżentanti tal-awtoritajiet lokali mir-reġjuni ultraperiferiċi.

2.4.3 In-nuqqas ta' konsultazzjoni mas-soċjetà ċivili tar-reġjuni ultraperiferiċi, li ta' kuljum tiffaċċja diffikultajiet biex tagħmel kummerċ mal-Istati tal-Karibew (infrastrutturi, kwoti, "listi negattivi"), ixejkel l-iskambji diretti mas-soċjetà ċivili tal-Istati tal-CARIFORUM.

2.4.4 Il-KESE jhegġeg lill-partijiet ikkonċernati biex iheggu lir-reġjuni ultraperiferiċi jidhlu bhala osservaturi f'istituzzjonijiet reġjonali tal-Karibew, bhall-CARIFORUM jew l-OECS ⁽⁴⁾. Fil-fatt, għadd ta' deċiżjonijiet li jinvolvu r-reġjun tal-Karibew jittiehdu fi hdan dawn il-korpi u sakemm ir-reġjuni ultraperiferiċi mhux ser ikunu preżenti, lanqas bhala osservaturi, ma jistgħux jidhlu fl-ambjent reġjonali tagħhom b'mod ġenwin.

2.5 It-trasport

2.5.1 Il-KESE jenfasizza li l-liberalizzazzjoni tal-oġġetti u tas-servizzi ma tistax isehh mingħajr il-mezzi tat-trasport u l-infrastrutturi adatti. Ir-reġjun tal-Karibew m'għandux biżżejjed mezzi ta' trasport. Għalkemm jeżistu żewġ kumpaniji tal-ajru u żewġ kumpaniji marittimi li jittrasportaw il-persuni bejn il-gżejjer, dawn ma jipprovdux servizz regolari u t-trasportazzjoni tal-merkanzija mhijiex garantita. Minkejja l-allokazzjoni speċifika ta' EUR 275.6 miljun iddedikati għar-reġjuni ultraperiferiċi (il-Gwadelup, Martinique u l-Gujana) bhala kumpens għall-ispiża addizzjonali minhabba s-sitwazzjoni ġeografika tagħhom, ir-reġjuni ultraperiferiċi tar-reġjun tal-Karibew jiffaċċjaw problemi minhabba l-ispejjeż għoljin wisq tal-merkanzija u legiżlazzjoni Ewropea dwar il-kabotaġġ li mhijiex adatta għall-gżejjer.

⁽³⁾ Il-kumitati konsultattivi tar-reġjuni ultraperiferiċi stabbilixxew għadd ta' setturi fejn għandhom sehem sinifikanti tas-suq u li huma ta' importanza ewlenija għall-ekonomija tagħhom (setturi "offensivi") u setturi oħra li jinsabu f'periklu u li mingħajr l-għajnuna tal-UE jistgħu jintilfu b'rata mgħaġġla hafna (setturi "difensivi").

⁽⁴⁾ Organisation of the Eastern Caribbean States (Organizzazzjoni tal-Istati tal-Lvant tal-Karibew): organizzazzjoni reġjonali li tiġbor fiha disa' stati tal-Karibew.

2.5.2 Biex jeghlbu dawn id-diffikultajiet, ir-regjuni ultraperiferiċi u l-Istati tal-CARIFORUM hasbu f'sistema ta' garr tal-merkanzija jew ta' laneċ. Madankollu, minhabba n-nuqqas ta' fondi mehtieġa, dawn il-proġetti ma setghux jtkomplew.

2.5.3 L-Artikolu 37 tal-Ftehim ta' Shubija Ekonomika jirreferi ghat-trasport f'kapitolu dwar l-agrikoltura u s-sajd iżda ma jipprovdi soluzzjonijiet ċari filwaqt li r-regjuni ultraperiferiċi u l-Istati tal-CARIFORUM diġà kienu hasbu f'soluzzjonijiet kongunti.

2.5.4 Ta' min jikkunsidra li fil-qafas tal-programm tal-FEŻ li jmiss tiġi implimentata politika strutturali ambizzjuża bil-ghan li tiġi stabbilita sistema tat-trasport adatta għall-gżejjer fir-regjun kollu tal-Karibew.

2.6 **Ir-riżoluzzjoni ta' tilwim ċivili u kummerċjali** mhijiex koperta mill-Ftehim ta' Shubija Ekonomika. F'każ li jinqala' tilwim bejn intrapriża li tagħmel parti mill-CARIFORUM u intrapriża oħra minn regjun ultraperiferiku m'hemm l-ebda dispożizzjoni dwar ir-riżoluzzjoni tal-kunflitti ta' ġurisdiżzjoni, il-kunflitti legali jew il-proċedura ta' exequatur. Il-Ftehim jipprovdi biss soluzzjonijiet għal tilwim minhabba l-interpretazzjoni u l-applikazzjoni tal-Ftehim ta' Shubija Ekonomika. Madankollu, fil-kuntest tal-Ftehim ta' Shubija Ekonomika, ikun propizju li jiġu previsti possibbiltajiet legali li jikkorrespondu mal-ambitu ta' ftehim bhal dan.

3. Kummmenti partikolari – Analizi tar-regjun tal-Karibew

3.1 L-Agricoltura

3.1.1 **Il-banana** hija frota prodotta fi kwantitajiet kbar fir-regjun tal-Karibew u hija wahda mir-riżorsi ekonomiċi ewlenin tar-regjuni ultraperiferiċi. B'aktar minn 10 000 impjeg, l-esportazzjoni tal-banana tirrappreżenta 14 % u 24 % rispettivament tal-esportazzjoni tal-Gwadelup u ta' Martinique lejn l-Unjoni Ewropea. Il-banana għandha importanza ekonomika u soċjali fir-regjuni ultraperiferiċi. L-Unjoni Ewropea minn dejjem kienet konxja tal-isfida strateġika tal-produzzjoni tal-banana: il-programm ta' għajjuna tal-POSEI, approvat mill-Kummissjoni Ewropea fit-22 ta' Awwissu 2007, jipprevedi pakkett finanzjarju annwali ta' EUR 129.1 miljun għal dawn ir-regjuni ultraperiferiċi. Madankollu, jidher li din l-għajjuna mhijiex biżżejjed peress li, apparti l-problemi marbuta mal-kundizzjonijiet meterjologiċi, il-banana tar-regjuni ultraperiferiċi hija mhedda mill-fornituri tal-"banana tad-dollar" li s-sehem tas-suq tagħhom fl-UE lahaq 73.4 % wara l-liberalizzazzjoni tas-suq (skont l-ODEADOM⁽⁵⁾). Barra minn hekk, fil-15 ta' Dicembru 2009, l-UE ffirmat ftehim mal-pajjiżi produttori tal-Amerika Latina bil-ghan li jonqsu d-dazji doganali fuq il-banana minn EUR 176 għal EUR 114 għal kull tunnellata sal-2017. Għaldaqstant, is-sitwazzjoni tar-regjuni ultraperiferiċi u ta' xi Stati tal-CARIFORUM hija aktar prekarja.

3.1.1.1 Il-banana tirrappreżenta wkoll interess partikolari hafna għall-Istati l-oħra tal-CARIFORUM. Pereżempju, f'Dominika l-banana biss tirrappreżenta 18 % tal-PDG u timpjega 28 %

tal-forza tax-xogħol. Il-krizi fis-settur tal-banana ma tolgotx biss lir-regjuni ultraperiferiċi. Fil-fatt f'Santa Luċija llum il-ġurnata hemm biss 2 000 bidwi li jikkoltiva l-banana meta mqabbel mal-10 000 fl-1990.

3.1.1.2 Il-KESE jemmen li jkun ta' benefiċċju li titwaqqaf organizzazzjoni professjonali inter-Karibew bil-ghan li tagħti lill-UE sehem akbar fid-distribuzzjoni tal-banana tal-Karibew. Dan ikun partikolarment siewi peress li xi Stati tal-CARIFORUM (pereżempju Santa Luċija, Dominika, eċċ) jipprovdu l-banana lill-pajjiżi oħra (bhall-Kanada, eċċ) li għandhom standards sanitarji u ta' traċċabbiltà simili għal dawk tal-UE.

3.1.2 **Il-kannamiela u r-rum:** is-settur tal-kannamiela jaqdi rwol importanti hafna fir-regjuni ultraperiferiċi – ikopri 32 % u 13 %, rispettivament, taż-żona agrikola użata għall-biedja fil-Gwadelup u f'Martinique, u jimpjega aktar minn 6 500 persuna full-time. Fl-2006-2007, Martinique ipproduċiet 5 849 tunnellata zokkor filwaqt li l-Gwadelup ipproduċiet 80 210 tunnellata. Il-produzzjoni tar-rum, li f'Martinique hija ta' 79 352 EAP⁽⁶⁾ u fil-Gwadelup 74 524 EAP, hija ta' importanza strateġika sinjifikanti għall-kummerċjalizzazzjoni barra r-regjuni ultraperiferiċi.

3.1.3 **Il-frott u l-haxix** mhumieħ sfruttati biżżejjed bhala riżorsi meta wiehed iqis ir-rikezza tal-hamrija tar-regjuni ultraperiferiċi. Madankollu għandu jiġi nnotat li r-regjuni ultraperiferiċi għażlu li jiddiversifikaw il-produzzjoni agrikola tagħhom. Fl-2006, il-Gwadelup ipproduċiet 17 218-il tunnellata frott u Martinique ipproduċiet 8 666 tunnellata. Fl-istess sena, il-Gwadelup ipproduċiet 43 950 tunnellata haxix frisk u Martinique ipproduċiet 37 892 tunnellata. Barra minn hekk, il-Gwadelup tipproduċi pjanti aromatiċi u pjanti li jintużaw fis-settur tal-fwieha (vanilla), kafè, kawkaw, hwawar, pjanti mediċinali (żona ta' 179 ettaru użata għall-biedja) u Martinique tipproduċi prinċipalment ananas u xi hwawar (żona ta' 105 ettaru użata għall-biedja). Għaldaqstant, dan huwa settur agrikolu għall-futur peress li dawn ir-regjuni ultraperiferiċi jixtiequ jkollhom aktar skambji mal-pajjiżi l-oħra tal-Karibew f'termini ta' kummerċ regionali u internazzjonali tal-prodotti kif ukoll ta' riċerka u żvilupp.

3.1.3.1 L-ghan ta' din id-diversifikazzjoni huwa li tiġi sodisfatta kompletament id-domanda interna għall-ikel (awtosuffiċjenza) peress li l-agrikoltura fir-regjuni ultraperiferiċi hija ddominata mill-kultivazzjoni tal-banana u tal-kannamiela għall-esportazzjoni. Pereżempju, fl-2008 l-importazzjoni tal-laħam tal-majjal żdiedet b'10 % f'Martinique u b'68.2 % fil-Gwadelup. Barra minn hekk, il-haxix jirrappreżenta 67 % tal-importazzjoni totali tal-prodotti friski fil-Gwadelup. Biex ikunu awtosuffiċenti, il-bdiewa tar-regjuni ultraperiferiċi dan l-aħħar għażlu li jwaqqfu organizzazzjonijiet interprofessjonali li jiġbru fihom l-atturi fis-setturi tal-produzzjoni u tal-ipproċessar agrikolu, il-fornituri u d-distributuri. B'hekk il-katina kollha hija rrappreżentata u kull membru għandu rwol importanti x'jaqdi fil-proċess tat-tehid ta' deċizzjonijiet tal-organizzazzjonijiet interprofessjonali⁽⁷⁾. Madankollu, din is-sistema legali ma teżistix fil-gżejjer ġirien li n-nuqqas ta' organizzazzjoni tippenalizzahom fil-kummerċ agrikolu mar-regjuni ultraperiferiċi.

⁽⁵⁾ Ettolitru ta' alkohol pur.

⁽⁷⁾ L-IGUAFILHOR hija l-organizzazzjoni interprofessjonali fil-Gwadelup għall-frott, il-haxix u l-ortikultura.

⁽⁵⁾ L-uffiċċju għall-iżvilupp tal-ekonomija agrikola tad-dipartimenti extra-Ewropej (ultramarittima).

3.1.4 Ostakli għall-kummerċ ta' prodotti agrikoli bejn ir-reġjuni ultraperiferiċi u l-Istati tal-CARIFORUM

3.1.4.1 L-agrikoltura hija fil-qalba tal-ghajxien u l-iżvilupp tar-reġjun u għaldaqstant hija settur "difensiv" għar-reġjuni ultraperiferiċi. It-thassib ewlieni tar-reġjuni huwa marbut mas-sigurtà alimentari, in-nuqqas ta' infrastrutturi u d-dazji doganali li jillimitaw il-kummerċ reġjonali u l-protezzjoni soċjali.

3.1.4.2 Fir-rigward tas-sigurtà alimentari, il-produzzjoni tal-frott u l-haxix fl-Istati tal-CARIFORUM ma tissodisfax kompletament il-leġiżlazzjoni Ewropea. Għalkemm jintużaw il-metodi HACCP ⁽⁸⁾, il-produzzjoni ta' dawn l-Istati ma tissodisfax l-istandards tal-leġiżlazzjoni Ewropea. Il-kwistjoni hija aktar delikata peress li r-reġjuni ultraperiferiċi m'għandhomx ċerti prodotti li huma disponibbli fi kwantitajiet kbar fl-Istati tal-CARIFORUM.

3.1.4.3 L-Artikolu 40 tal-Ftehim ta' Shubija Ekonomika jistipula li fir-rigward tas-sigurtà alimentari, f'sitwazzjonijiet li jagħtu jew jistgħu jagħtu lok għal "diffikultajiet kbar", il-partijiet ikkonċernati jistgħu japplikaw il-klawżola ta' salvagwardja. Madankollu, jista' jkun diffiċli li r-reġjuni ultraperiferiċi jkollhom aċċess għal din il-possibbiltà fi żmien qasir. Barra minn hekk, il-miżuri sanitarji u fitosanitarji tal-Ftehim ⁽⁹⁾ għandhom l-ghan li jistabbilixxu standards intrareġjonali dwar il-miżuri sanitarji u fitosanitarji, b'konformità mal-istandards tad-WTO, sabiex jarmonizzaw il-miżuri ma' daww tal-UE permezz ta' arrangamenti bilaterali dwar ir-rikonoxximent tal-ekwivalenza tal-miżuri sanitarji u fitosanitarji. Madankollu, ir-reġjuni ultraperiferiċi li jirrispettaw il-leġiżlazzjoni Ewropea mhux dejjem jingħataw l-isem ta' "reġjun ultraperiferiku" għall-prodotti agrikoli u tas-sajd tagħhom kif talbu l-bosta okkażjonijiet il-KESE ⁽¹⁰⁾, l-awtoritajiet lokali ⁽¹¹⁾ u l-Membri tal-Parlament Ewropew ⁽¹²⁾. Fl-aħħar, ir-reġjuni ultraperiferiċi ma jagħmlux parti mill-awtorità kompetenti għall-implimentazzjoni tal-miżuri sanitarji u fitosanitarji bil-ghan li jiġi ffaċilitat il-kummerċ intrareġjonali u lanqas mhuma involuti fin-negozjati b'rabta mal-arrangamenti bilaterali.

3.1.4.4 Għaldaqstant il-KESE jaqbel mal-Ftehim ta' Shubija Ekonomika dwar l-iżvilupp tal-kapaċitajiet għall-kummerċjalizzazzjoni "kemm għall-kummerċ bejn l-Istati tal-CARIFORUM u bejn il-Partijiet, kif ukoll għall-identifikazzjoni tal-possibbiltajiet għat-titjib tal-infrastruttura tal-kummerċjalizzazzjoni u tat-trasport" (Artikolu 43(2)(b)). Il-Ftehim jispeċifika wkoll li

l-identifikazzjoni tal-possibbiltajiet ta' finanzjament u ta' kooperazzjoni għall-produtturi u għan-negozjanti tagħmel parti mill-oġettivi ewlenin fil-qasam tal-agrikoltura u s-sajd.

3.1.4.5 Għadd ta' prodotti pproċessati (gamm, kafe, eċċ.) fir-reġjuni ultraperiferiċi jiġu ppenalizzati minn "listi negattivi" (dazji doganali) fid-dwani ta' xi pajjiżi ohra tal-Karibew u dan jagħmel il-bejgħ ta' dawn il-prodotti aktar diffiċli f'dawn il-pajjiżi. Minkejja l-Artikolu 9 u daww li jsegwu tal-Ftehim ta' Shubija Ekonomika dwar id-dazji doganali u fid-dawl tas-sitwazzjoni partikolari tar-reġjuni ultraperiferiċi fi hdan il-Karibew u tal-ispeċifikitajiet tagħhom rikonnoxxuti fl-Artikoli 349 u 355 tat-Trattat dwar il-Funzjonament tal-Unjoni Ewropea, il-KESE jirrakkomanda lill-partijiet ikkonċernati biex jikkunsidraw inaqqsu d-dazji doganali bejn ir-reġjuni ultraperiferiċi u l-Istati tal-CARIFORUM bil-ghan li jippromovu r-relazzjonijiet kummerċjali tagħhom fir-reġjun tal-Karibew.

3.2 Is-sajd

3.2.1 Għad baqa' progress sostanzjali xi jsir fir-rigward tas-sajd peress li ma ntlahaqx ftehim inizjali dwar jekk is-sajd għandux jagħmel parti minn ftehim separat jew jekk għandux jagħmel parti mill-Ftehim ta' Shubija Ekonomika. Il-Komunità Ewropea rriżjutat li tindirizza l-kwistjonijiet marbuta mas-sajd reġjonali fi ftehim separat u ppreferiet tikkonkludi ftehimiet bilaterali dwar l-aċċess għas-sajd.

3.2.2 Fl-Artikolu 43(2)(e), il-Ftehim ta' Shubija Ekonomika jipprovdi għajnuna lill-operaturi tal-CARIFORUM biex jikkonformaw mal-istandards tekniċi, sanitarji, u ta' kwalità nazzjonali, reġjonali u internazzjonali fis-sehh għall-hut u l-prodotti tal-hut.

3.2.3 L-oġettiv tal-Unjoni Ewropea, permezz tal-Politika Komuni tas-Sajd (PKS), huwa li tiffavorixxi viżjoni fit-tul tal-ġestjojn tas-sajd. Il-PKS hija bbażata fuq il-prinċipju ta' prekawżjoni bil-ghan li jiġu protetti u konservati r-riżorsi bjoakkwatiċi u jonqos kemm jista' jkun l-impatt tal-attivitajiet tas-sajd fuq l-ekosistemi tal-baħar. Madankollu, ir-reġjun tal-Karibew ingenerali mhuwiex fl-istess sitwazzjoni peress li r-reġjuni ultraperiferiċi għadhom soġġetti għal leġiżlazzjoni rigida hafna (żoni ta' interdizzjoni totali tas-sajd, regolamentazzjoni dwar is-sajd tal-awwista, tal-bronja reġina u tar-rizzi, tagħmir biex jin-gabar il-hut ⁽¹³⁾, eċċ.) għall-kuntrarju tal-Istati l-ohra tal-CARIFORUM. Il-ġestjoni tas-sajd hija trasferita lil kull Stat Membru iżda ma tqisx il-partikolaritajiet tar-reġjun tal-Karibew u dan jippenalizza s-sajd fil-baħar fond f'dan ir-reġjun.

3.2.4 Għaldaqstant il-KESE jirrakkomanda li s-sajd fil-baċir tal-Karibew jiġi ġestit b'konformità mal-Istati tal-CARIFORUM.

3.3 L-akkwakultura

3.3.1 Is-sajd fil-Karibew jikkonċerna b'mod partikolari l-ispeċi qrib il-kosta: il-bronja (gasteropodu kbir tal-baħar li l-laħam tiegħu jintuża hafna fl-ikel lokali), iċ-ċerna, l-awwista, l-isnapper kif ukoll bosta speċi ohra li jgħixu fis-sikek tal-qroll. Is-sajd tar-riżorsi pelagiċi għadu jibda minhabba n-nuqqas ta' bastimenti li jistadu fil-fond u l-problemi marbuta mal-ilmijiet tropikali.

⁽¹³⁾ Memo tad-Direttorat Ġenerali għall-politiki interni tal-Unjoni dwar is-sajd f'Martinique, Jannar 2007.

⁽⁸⁾ Hazard Analysis and Critical Control Point (Analizi tal-Perikli u l-Punti ta' Kontroll Kritiċi): sistema ta' kontroll awtomatiku li oriġinat fl-Amerika, tintuża fil-qasam agroalimentari u hija bbażata fuq seba' prinċipji fundamentali. Hija sistema li tidentifika, tevalwa u tiġġestixxi l-perikli sinjifikanti fir-rigward tas-sigurtà tal-ikel. Din is-sistema hija inkluża f'xi leġiżlazzjonijiet Ewropej (Direttiva 93/43 dwar l-igjene tal-ikel) u mhux f'ohrajn (Regolament Nru 178/2002).

⁽⁹⁾ Artikolu 52 u daww li jsegwu tal-Ftehim ta' Shubija Ekonomika.

⁽¹⁰⁾ ĠU C 211, 19.8.2008, p. 72.

⁽¹¹⁾ États généraux de l'outre-mer (Assemblea leġislattiva tad-dipartimenti extra-Ewropej).

⁽¹²⁾ Perezempju Madeleine Degrandmaison MEP.

3.3.2 Dawn l-aħhar snin, id-domanda tas-swieq lokali kibret bis-saħħa tal-industrija tat-turiżmu. Barra minn hekk, jehtieg li wiehed isemmi wkoll l-inċentivi għall-esportazzjoni lejn is-swieq Amerikani u Ewropej li jwasslu għal sajd żejjed u li, eventwalment, ser jikkawża tnaqqis sostanzjali fl-istokkijiet tal-hut fir-reġjun kollu.

3.3.3 Illum il-ġurnata kważi l-pajjiżi kollha fir-reġjun tal-Karibew jimportaw prodotti tal-baħar. Preċedentement, peress li l-istokkijiet tal-hut kienu abbondanti ma kienx hemm interess fl-akkwakultura u l-maġġoranza tal-pajjiżi tar-reġjun ma kellhomx tradizzjonijiet partikolari ta' akkwakultura. Barra minn hekk, minkejja ż-żjieda fl-akkwakultura madwar id-dinja, ir-reġjun tal-Karibew bilkemm żviluppa l-akkwakultura tiegħu.

3.3.4 Kien biss wara l-2000 li sehh titjib ġenwin fl-akkwakultura. Fl-2004, il-produzzjoni tal-akkwakultura f'Martinique kienet ta' 97 tunnellata (10 tunnellati gambli kbar tax-xmajjar, 12-il tunnellata John Dory u 75 tunnellata pixxitanbur aħmar tal-Karibew).

3.3.5 L-ghajnuna li nġatat lir-reġjuni ultraperiferiċi għall-akkwakultura essenżjalment giet mill-kunsilli reġjonali u l-Istrument Finanzjarju għall-Gwida tas-Sajd (SFGS) ⁽¹⁴⁾. Madankollu, jidher li din l-ghajnuna mhijiex biżżejjed peress li xi Stati tal-Karibew avvanzaw b'mod sinjifikanti (il-FAO stmat li l-produzzjoni fil-Gamajka fl-2002 kienet ta' 6 000 tunnellata) u wkoll minhabba l-fatt li din l-ghajnuna ma teliminax il-bżonn li r-reġjuni ultraperiferiċi jimportaw prodotti tal-baħar mill-Venezwela, mill-Unjoni Ewropea u minn ċerti pajjiżi Asjatiċi.

3.3.6 Il-KESE jirrakkomanda bis-shiħ li tiġi żviluppata akkwakultura komuni fir-reġjun tal-Karibew permezz ta' ghaj-nuna bhall-FEŻ u l-FAEŻR.

3.4 It-turiżmu

3.4.1 It-turiżmu huwa sors ta' dhul importanti għar-reġjuni ultraperiferiċi. Ir-reġjun tal-Karibew jinsab f'pożizzjoni vantaġġuża. L-ambjent naturali tiegħu għat-turiżmu ma jista' jittqabbel mal-ebda reġjun ieħor fid-dinja. Il-pożizzjoni ġeografika tiegħu hija unika u dan jagħmlu wiehed mill-iktar swieq turistiċi importanti fid-dinja. Barra minn hekk, meta wiehed jikkunsidra s-suq turistiku dinji, il-prodotti turistiċi taż-żewġ naħat tal-Atlantiku qed johlqu standards godda aktar eżiġenti bil-ghan li jissodisfaw l-aspettattivi tat-turisti li jżuru r-reġjun tal-Karibew.

3.4.2 Madankollu, il-KESE għandu jenfasizza d-differenzi marbuta mal-infrastrutturi turistiċi li jeżistu bejn ir-reġjuni ultraperiferiċi u l-Istati l-oħra tal-Karibew li jenfasizzaw hafna fuq turiżmu għall-massa u turiżmu aktar diversifikat (it-turiżmu tal-kruċieri, it-turiżmu nawtiku u sa ċertu punt l-ekoturizmu) filwaqt li r-reġjuni ultraperiferiċi huma limitati għal turiżmu speċjalizzat, aktar staġonali u prinċipalment frankofonu. Din id-differenza hija possibbli minhabba s-sitwazzjoni soċjali kemxejn prekarja li jin-sabu fiha l-haddiema tal-Istati tal-CARIFORUM.

3.4.3 Il-KESE jixtieq jenfasizza wkoll li t-turiżmu bejn il-gżejjer huwa limitat. Fil-fatt, apparti t-turiżmu tal-kruċieri, hemm biss

żewġ kumpaniji tal-ajru u żewġ kumpaniji marittimi li jiżguraw is-servizz bejn il-gżejjer tal-Karibew. Barra minn hekk, meta l-abitanti ta' Stat tal-CARIFORUM ikunu jixtiequ jżuru r-reġjuni ultraperiferiċi ġrien ikollhom japplikaw għal viża li jfisser li jkollhom jistennew bosta xhur qabel ma jkunu jistgħu jivvjaġġaw. Flimkien, dawn iż-żewġ elementi jillimitaw it-turiżmu iżda wkoll ir-relazzjonijiet kummerċjali reġjonali.

3.4.4 Il-KESE jinsab kuntent li l-Ftehim ta' Shubija Ekonomika jqis is-servizzi turistiċi billi jistabbilixxi għadd ta' regoli dwar il-prevenzjoni ta' prattiki li jmorru kontra l-kompetittività, l-SMEs, l-istandards kwalitattivi u ambjentali, il-kooperazzjoni u l-ghajnuna teknika. Madankollu, m'hemm l-ebda dispożizzjoni li tirreferi għat-turiżmu fil-Karibew b'mod partikolari fir-rigward tar-reġjuni ultraperiferiċi; il-Ftehim ta' Shubija Ekonomika jirreferi biss għall-preżenza temporanja ta' persuni fiżiċi għal raġunijiet professjonali.

3.4.5 Madankollu, iż-żona tal-Karibew, kif definita mis-Segretarjat tan-Nazzjonijiet Uniti ⁽¹⁵⁾ tinkludi 250 miljun abitant u fil-gżejjer tal-Karibew biss hemm 41 miljun abitant. Madankollu, din iż-żona hija kkaratterizzata wkoll bħala żona b'interkonnessjonijiet diffiċli bejn il-gżejjer u dan ma jippromovix it-turiżmu reġjonali. Għaldaqstant, ikun ta' hsara kemm għar-reġjuni ultraperiferiċi kif ukoll għall-Istati tal-CARIFORUM li jtilfu l-oportunità ta' suq turistiku tal-Karibew fis-sens wiesa' tal-kelma.

3.4.6 Il-KESE jemmen li jista' jkun ta' profitt li tinholoq żona ta' turiżmu tal-Karibew billi s-servizzi jiġu strutturati b'mod aktar effettiv.

3.5 Is-servizzi

3.5.1 Il-kummerċ fil-qasam tas-servizzi qed jiżdied: is-suċċess ta' dan is-settur huwa reali u għalhekk huwa settur "offensiv" għar-reġjuni ultraperiferiċi. Filwaqt li s-sehem tal-esportazzjoni tal-merkanzija fl-ekonomija tal-Karibew naqas, is-sehem tal-esportazzjoni tas-servizzi żdied, prinċipalment minhabba t-turiżmu. Ir-reġjun huwa totalment konxju tal-potenzjal li jirrap-preżenta l-kummerċ fis-settur tas-servizzi. It-turiżmu, l-assigurazzjoni, il-konstruzzjoni, is-servizzi ambjentali, l-enerġiji rinnovabbli, il-konsulenza (kwalità u marketing), il-manutenzjoni kkwalifikata, il-komunikazzjoni, u t-trasport huma kollha setturi li jippromovu l-kummerċ u t-tkabbir ekonomiku fir-reġjun.

3.5.2 Il-KESE jemmen li r-reġjuni ultraperiferiċi għandhom rwol importanti x'jaqdu fl-esportazzjoni tas-servizzi fir-reġjun tal-Karibew peress li pajjiżi bħall-Haiti u r-Repubblika Dominikana, li wahedhom jirrapprezentaw ftit inqas minn 20 miljun abitant, jixtiequ jakkwistaw servizzi tas-saħħa jew servizzi għan-negozju skont il-mudell tar-reġjuni ultraperiferiċi. Barra minn hekk, fir-rigward tat-telefonija mobbli xi operaturi diġà huma preżenti f'xi Stati tal-Karibew (ir-Repubblika Dominikana) iżda jistgħu, u jix-tiequ, jsaħhu l-pożizzjoni tagħhom.

⁽¹⁴⁾ Strument strutturali ta' orjentazzjoni tas-sajd għad-dispożizzjoni tal-Kummissjoni biex it-tagħmir tas-settur jiġi adattat u mmodernizzat.

⁽¹⁵⁾ Iż-żona tal-Karibew tinkludi l-Antilles (Greater Antilles u Lesser Antilles), il-peniżola tal-Yucatán, il-kosta tal-Karibew tal-Amerika Ċentrali, kif ukoll il-kosta tal-Kolombja, il-Venezwela u x-Shield tal-Gujana.

3.5.3 Minkejja l-Artikolu 75 u dawk li jsegwu tal-Ftehim ta' Shubija Ekonomika li jkopru biss il-kummerċ bejn l-Istati tal-CARIFORUM u l-UE kontinentali, il-liberalizzazzjoni aċċellerata tas-servizzi fil-Karibew (ir-Repubblika Dominikana) inkluż fir-reġjuni ultraperiferiċi tista' twassal sabiex kull parti tal-ftehim tkun tista' tapprofitta minn ċerti opportunitajiet u tinholq sitwazzjoni fejn kulhadd johroġ rebbieh.

3.6 SME/SMI

3.6.1 L-SMEs u l-SMIs għandhom bżonn ambjent stabbli b'regoli trasparenti u aċċess għall-aktar proċessi avanzati. Mill-2000 'il quddiem, tliet kwarti tal-intrapriżi li jikkostitwixxu s-sinsla ekonomika tar-reġjuni ultraperiferiċi huma negozji żgħar minghajr impjegati (INSEE ⁽¹⁶⁾). Fl-2007, kien hemm żieda qawwija fin-numru ta' negozji li ġew stabbiliti L-industrija (18 %), il-bejgħ bil-grossa u l-bejgħ bl-imnut (12.8 %) iżda fuq kolloxx is-servizzi (ftit aktar minn nofs in-negozji l-ġodda li ġew stabbiliti) żdiedu b'mod konsiderevoli.

3.6.2 L-SMEs/SMIs fid-dipartimenti extra-Ewropej bla dubju ser iġarrbu spejjeż u prezzijiet oghla mill-pajjiżi ġirien iżda joffru

wkoll garanziji ta' kwalità skont l-istandards tal-KE. Dawn il-garanziji imposti fuq ir-reġjuni ultraperiferiċi, li l-Istati tal-CARIFORUM ma japplikawx, għandhom jinghataw l-isem ta' "reġjun ultraperiferiku" (ara wkoll punt 3.1.4.3).

3.6.3 B'mod ġenerali, il-KESE jemmen li jkun ta' benefiċċju kbir li jitjieb l-aċċess għal dan it-tip ta' struttura għal funzjonament tajjeb tas-suq tal-Karibew. Għaldaqstant, abbażi ta' hidma kongunta li twettqet mill-Kummissjoni ⁽¹⁷⁾ u l-KESE ⁽¹⁸⁾ fi hdan l-UE, ikun adatt li jiġu proposti soluzzjonijiet konkreti favur il-holqien ta' intrapriżi żgħar jew ta' daqs medju. Għaldaqstant, l-implimentazzjoni ta' skadenzi għall-hlas, it-tnaqqis tal-piżijiet burokratiċi, il-holqien ta' networks, l-investment kif ukoll it-taħriġ tul il-hajja fl-intrapriżi ż-żgħar u ta' daqs medju huma strumenti li jwasslu għal kompetittività dejjiema fir-reġjun tal-Karibew.

3.6.4 Għalhekk, jehtieġ li fil-qafas tal-programm ta' żvilupp reġjonali u/jew tal-FEZ li jmiss tiġi implimentata politika ambizzjuża bil-ghan li tippromovi l-holqien ta' SMEs/SMIs f'network mar-reġjun kollu tal-Karibew.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

⁽¹⁶⁾ Istitut Nazzjonali tal-Istatistika u l-Istudji Ekonomiċi.

⁽¹⁷⁾ COM (2007) 724 finali u COM (2008) 394 finali.

⁽¹⁸⁾ Opinjoni dwar "Id-diversi miżuri ta' politika, minbarra finanzjament xieraq, li jghinu t-tkabbir u l-iżvilupp tal-intrapriżi ż-żgħar u ta' daqs medju", ĠU C 27, 3.2.2009, p. 7; opinjoni dwar "L-akkwist pubbliku internazzjonali", ĠU C 224, 30.8.2008, p. 32; Opinjoni dwar il-"Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: 'Ahseb l-Ewwel fiż-Żgħir' – 'Att dwar in-Negozji ż-Żgħar' għall-Ewropa", ĠU C 182, 4.8.2009, p. 30.

Opinjoni tal-Kumitat Ekonomiku u Soċjali Ewropew dwar “L-istrategġja tal-ġejjieni għall-industrija tal-halib għall-perijodu 2010-2015 u wara”

(opinjoni fuq inizjattiva proprja)

(2010/C 347/05)

Relatur: **is-Sur ALLEN**

Nhar is-16 ta' Lulju 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

L-istrategġja tal-ġejjieni għall-industrija tal-halib tal-UE għall-perijodu 2010-2015 u wara

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-28 ta' Jannar 2010.

Matul l-460 sessjoni plenarja tiegħu li saret fis-17 u t-18 ta' Frar 2010 (seduta tas-17 ta' Frar), il-Kumitat Ekonomiku u Soċjali Ewropew adotta din l-opinjoni b'152 vot favur, 6 voti kontra u 6 astensjonijiet.

1. Konklużjonijiet u rakkomandazzjonijiet

1.1 L-industrija tal-halib tal-UE għandha rwol ta' importanza strateġika fuq medda twila ta' żmien fil-provvista ta' prodotti tal-halib siguri u ta' kwalità għolja għaċ-ċittadini tal-UE. L-UE ma għandha qatt issir dipendenti minn provvisti ta' halib li jiġu minn barra l-UE. Trid tkompli żżomm l-ogħla standards ta' benesseri tal-annimali, igjene, traċċabbiltà, medicina tal-annimali, harsien tal-ambjent u produzzjoni sostenibbli.

1.2 Il-bdiewa ser ikomplu jipproduċu halib ta' kwalità tajba sakemm ikun jirrendilhom (iżda dan mhux għal żmien twil jekk ma jkunx jirrendilhom). Il-produzzjoni tal-halib fl-UE ser tonqos u tispicċa għalkollox minn ċerti żoni sakemm ma nistabbilizzawx il-prezzijiet u dawn jiggwarantixxu profitt. Iż-żoni żvantaġġati għandhom bżonn ta' attenzjoni speċjali. Il-produtturi tal-halib għandhom jirċievu wkoll kumpens finanzjarju talli jforu biedja multifunzjonali, jiġifieri “servizzi pubbliċi mhux kummerċjali” peress li jżommu u jiżviluppaw l-art rurali, il-bijodiversità, l-ambjent naturali u l-arti u l-kultura rurali. Fl-Istati Membri l-ġodda, għandha titqies il-possibbiltà ta' pagamenti diretti akkoppjati għall-produtturi tal-halib.

1.3 Iridu jiġu ddedikati hafna riżorsi għall-innovazzjoni, ir-riċerka u l-iżvilupp u t-trobbija tal-bhejjem sabiex jiġi assigurat li l-industrija tal-halib issir aktar effiċjenti fil-livell tal-biedja u fil-livell tal-ipproċessar. Dan għandu jinkludi użu aħjar tal-haxix u tal-għalf fil-livell tal-biedja kif ukoll prodotti godda fil-livell tal-ipproċessar. Iż-żewġ livelli jehtiegu teknoloġija ġdida u aħjar. Huwa importanti li jkun hemm investment kbir biex jiġi żvilupp pat is-settur sabiex l-UE issir il-mexxejja dinjija f'dan il-qasam.

1.4 Huwa fundamentali li tiġi evitata l-instabilità fil-prezzijiet kif irreġistrata fl-2007/2008. Din trid tinkiseb bl-użu ta' miżuri adegwati ta' sostenn flimkien ma' monitoraġġ tajjeb tas-suq sabiex jiġi assigurat bilanċ raġonveoli bejn il-provvista u d-domanda.

1.5 L-UE għandha l-għażla li tirreagixxi għas-sitwazzjoni tas-suq billi tuża s-sistema tal-kwoti u sistemi oħra ta' organizzazzjoni tas-suq (għall-inqas sal-2015).

1.6 B'konformità mal-Komunikazzjoni tal-Kummissjoni ta' Lulju 2009, għandu jiġi żvilupp u implimentat pjan ta' direzzjoni sabiex tinstab ir-raġuni għala l-prezzijiet tal-konsum baqgħu 14 % oghla meta mqabbla mal-perijodu ta' qabel iż-żjeda fil-prezzijiet tal-halib. Irid ikun hemm it-trasparenza fil-katina tal-ikel kollha.

1.7 Sabiex tiġi assigurata l-vijabilità tal-industrija tal-halib tal-UE wara l-2015, ser jibqa' jkun hemm bżonn ta' għadd ta' miżuri ta' politika agrikola flimkien ma' sistema ta' xibka ta' sikurezza bl-għan li ssostni u tistabbilizza l-prezzijiet b'mod li la jithallew jinżlu inqas minn ċertu livell u lanqas ikunu esposti għal varjazzjonijiet eċċessivi, u jipprovdu wkoll hażniet suffiċjenti ta' riżervi sabiex jiġu koperti nuqqassijiet jew diżastri naturali li ma jistgħux jitbassru. Hija essenzjali sistema b'miżuri tas-suq relatati mal-provvista u d-domanda sabiex tiġi assigurata industrija tal-halib sostenibbli u ekoloġika għall-perijodu ta' wara l-2015. L-ikel ingenerali u l-halib b'mod partikolari huma wisq importanti għall-benesseri taċ-ċittadini sabiex jispiċċaw bħala kapriċċi ta' sistema tas-suq li tkun hielsa u bla kontroll.

2. Daħla

2.1 Il-produzzjoni tal-halib hija wahda mill-attivitàjiet agrikoli prinċipali fl-UE. Fl-2008, miljun produttur ipproduċew 150 miljun tunnellata halib b'valur ta' aktar minn EUR 40 biljun, li jis-sarrfu f'14 % tal-valur tal-produzzjoni agrikola tal-UE. Aktar minn 60 % tal-laħam prodott fl-UE jiġi mill-imriehel tal-baqar għall-halib. Skont il-figuri mill-Federazzjoni Internazzjonali tal-Halib, l-UE hija l-akbar produttur tal-halib b'27 % tal-produzzjoni dinjija, segwita mill-Indja b'20 % u mill-Istati Uniti b'16 %.

2.2 Is-settur tal-halib, mill-ġbir tiegħu sal-ipproċessar, jimpjega madwar 400 000 persuna fl-UE.

2.3 Il-produzzjoni tal-halib taqdi rwol importanti ħafna fiż-żamma tal-istruttura ekonomika u soċjali fiż-Żoni Żvantaġġati. Fil-fatt, 60 % tal-imhaleb fl-UE25 jinsabu f'dawn iż-żoni. Il-produzzjoni tal-halib hija wahda mill-aktar attivitajiet adegwati sabiex tmantni l-familji f'dawn iż-żoni u flimkien mat-trobbija tal-baqar u n-nghaġ taqdi rwol prinċipali fiż-żamma u l-iżvilupp tal-pajsaġġ u l-ambjent.

3. Il-kuntest

3.1 F'dawn l-aħhar sentejn, is-swieq tal-halib globali raw varjazzjonijiet importanti fil-prezzijiet. Fl-2007 u fil-bidu tal-2008, il-prezzijiet globali tal-prodotti bażiċi tal-halib irregjstraw żjieda fenomenali, li wasslet għal żjieda sostanzjali fil-prezzijiet tal-halib u tal-prodotti tal-halib. Dan kien sewgit matul it-tieni nofs tal-2008 b'rohs aktar drammatiku f'dawn il-prezzijiet.

3.2 Il-maġġoranza tal-prodotti tal-halib jiġu kkonsmati fir-reġjun fejn jiġu prodotti. Madwar 8 % tal-produzzjoni globali tal-halib tispicċa fis-suq dinji u konsegwentament bidla żgħira fil-produzzjoni globali tista' tinfluwenza b'mod sinjifikanti s-suq dinji. Pereżempju, qabża ta' 2 % bejn il-produzzjoni globali u l-konsum globali hija ekwivalenti għal madwar 25 % tal-kummerċ dinji tal-halib.

3.3 Minkejja li l-UE hija l-akbar esportatur tal-ġobon, huma l-prodotti bażiċi, fi kliem iehor il-halib tat-trab u l-butir, li jikkostitwixxu l-maġġoranza tal-esportazzjonijiet tal-halib barra l-UE. Fil-fatt, is-suq dinji tal-halib jista' jiġi deskritt prinċipalment bhala suq tal-prodotti bażiċi tal-halib.

3.4 Peress li l-UE hija awtosuffiċjenti b'109 % fir-rigward tal-prodotti tal-halib, id-9 % żejda jistgħu jiġu esportati fuq is-suq dinji. Il-prodotti prinċipali esportati mill-UE huma l-butir/żejt tal-butir, il-halib xkumat tat-trab, il-ġobon, il-halib shih tat-trab u l-halib magħqud.

3.5 Il-konsum globali tal-prodotti tal-halib ilu jikber b'medja ta' 2,5 % kull sena sa mill-2000. Dan issa naqas għal 1 % kull sena.

3.6 Bejn l-2004 u l-2006, il-konsum globali tal-prodotti tal-halib kien aktar mill-produzzjoni b'konsegwenza li ntużaw ir-riżervi kollha. Din kienet ir-raġuni prinċipali għaž-żjieda mhux mistennija fil-prezzijiet tal-prodotti bażiċi tal-halib fuq is-suq dinji. Sa mill-2008 din is-sitwazzjoni nqalbet b'riżultat li l-produzzjoni issa hija aktar mit-talba.

3.7 Iż-żjieda mhux mistennija fil-prezzijiet tal-halib eventwalment ipprovokat tnaqqis fis-sehem tas-suq hekk kif il-konsumaturi qalbu għal sostituti orhos u, b'mod speċjali peress li l-ingredjenti tal-halib ġew issostitwiti minn alternattivi orhos. Ir-riċessjoni globali u r-rohs fil-prezzijiet taż-żejt wasslu għal aktar tnaqqis fil-bejgħ tal-prodotti tal-halib. Il-pajjiżi li jipproduċu ż-żejt huma importaturi kbar tal-prodotti tal-halib u rohs fil-prezzijiet taż-żejt tisser tnaqqis fl-importazzjonijiet tagħhom tal-prodotti tal-halib u dan jista' jwassal għal inżul fil-prezzijiet globali tal-prodotti tal-halib.

3.8 Filwaqt li ċ-ċaqliq fil-prezzijiet tal-prodotti tal-halib b'valur għoli huwa iktar diffiċli biex jiġi segwit milli dak tal-prodotti bażiċi, huwa ovvju li naqas il-bejgħ tal-prodotti tal-halib b'valur miżjud peress li l-konsumaturi qalbu għal prodotti irhas.

3.9 Fil-Komunikazzjoni tagħha lill-Kunsill ta' Lulju 2009, il-Kummissjoni qalet li ż-żjieda fil-prezzijiet fit-tieni nofs tal-2007 pprovokat żjieda mghaġġla fil-prezzijiet tal-halib u żjieda qawwija fil-prezzijiet tal-konsum. Bil-kontra, it-tnaqqis fil-prezzijiet fit-tieni nofs tal-2008/2009 li wassal għal tnaqqis fil-prezz tal-butir b'39 %, il-halib xkumat tat-trab b'49 %, il-ġobon bi 18 % u l-halib b'31 %, wassal għal tnaqqis fil-prezzijiet tal-konsum ta' madwar 2 % biss (medja tal-UE). Fil-fatt, il-prezzijiet tal-konsum baqgħu madwar 14 % oghla minn kif kienu qabel iż-żjieda fil-prezzijiet. Madankollu, f'dawk il-pajjiżi li għandhom bejgħ għoli ta' prodotti tal-halib lill-bejjiegha li jbiegħu bl-irhis raw "gwerrija tal-prezzijiet" fl-2009 peress li l-prodotti tal-halib jintużaw sabiex jikkompetu ma' bejjiegha ohra. ⁽¹⁾

3.10 Ir-razzjonalizzazzjoni fi hdan is-settur tal-kummerċ bl-imnut tal-UE li dejjem qiegħed isir aktar intensiv wassal biex dan is-settur jiġi mogħni b'poter ta' negozjar li ma jistax jitqabbel mal-bqija tal-katina tal-provvista tal-ikel. Il-bdiewa spicċaw jaċċettaw il-prezzijiet minflok jistabbilixxuhom, speċjalment meta l-provvista tal-halib tkun iżjed mid-domanda. Meta jitqies kolloxx, jidher li l-awtoritajiet responsabbli għall-kompetizzjoni u r-regoli konnessi kienu aktar ta' benefiċċju għad-distributuri l-kbar milli għall-miljun produttur tal-halib. Il-bdiewa jehtieġu pożizzjoni aktar b'saħħitha ta' negozjar fir-rigward tal-prezzijiet ta' produzzjoni tal-halib b'tali mod li l-katina tal-ikel terġa' ssib il-bilanc u l-ekwilibru.

3.11 Fl-Aġenda 2000, segwita mir-reviżjoni ta' nofs it-term u l-Verifika tas-Saħħa li nholqu biex jippreparaw l-Agrikoltura tal-UE għal ftehim tal-Organizzazzjoni Dinjija tal-Kummerċ (WTO) li huwa possibbli fil-futur, tbaxxa l-prezz ta' manipolazzjoni u, flimkien mar-restrizzjonijiet kwantitattivi għall-manipolazzjoni tas-suq, dan dgħajef il-mekkanizmu ta' appoġġ lill-prezzijiet. Għalhekk il-prezzijiet tal-produzzjoni tal-halib niżlu għal livell inferjuri għal dak li kien qabel ma bdew jif-funzjonaw il-mekkanizmi ta' appoġġ bhall-manipolazzjoni.

4. Prospetti għas-suq

4.1 Unjoni Ewropea

4.1.1 Fis-suq tal-halib tal-UE, il-produzzjoni taqbeż il-konsum b'9 %.

4.1.2 L-UE timporta wkoll prodotti tal-halib minn pajjiżi terzi b'tariffi mraħħsa. Dawn l-importazzjonijiet huma żgħar meta mqabbla mal-konsum totali tal-UE. Fil-fatt, fl-2007 u l-2008, l-UE importat madwar 330 000 u 300 000 tunnellata ta' prodotti tal-halib rispettivament. Il-prodotti tal-halib importati fl-UE jinkludu l-ġobon (1.1 % tal-produzzjoni tal-UE), il-butir (4.3 % tal-produzzjoni tal-UE) u l-halib xkumat tat-trab (2.4 % tal-produzzjoni tal-UE). L-importazzjonijiet tal-prodotti tal-halib jammontaw bejn 2 % u 3 % tal-ekwivalenti f'halib mill-produzzjoni tal-halib fl-UE.

⁽¹⁾ ĠU C 128, 18.5.2010, p. 111. u ĠU C 255, 14.10.2005, p. 44.

4.1.3 Sa 40 % tal-halib tal-UE jinbidel f'gobon u madwar 30 % jintuża ghal prodotti friski tal-halib. Dawn iż-żewġ tipi ta' prodotti kienu l-muturi prinċipali taż-żjeda fil-konsum fi hdan l-UE dawn l-aħħar għaxar snin. It-30 % li jibqa' jinbidel f'butir, trab jew kaseina.

4.1.4 Il-ħażniet ta' intervent tas-suq tal-butir u l-halib xkumat tat-trab kienu qeghdin jiżdiedu minhabba konsum aktar limitat fl-UE, ir-rohs fil-prezzijiet dinjija tas-suq u r-riċessjoni globali. Il-kwota tal-UE żdiedet b'2 % fl-2008 u b'1 % fl-2009 li, flimkien maż-żjeda fil-kwota fil-gejjieni diġà deciza, jistgħu jwasslu għal żjeda fil-produzzjoni tal-halib fl-UE.

4.1.5 L-użu tar-rimborzi għall-esportazzjoni evita li aktar ħażniet jimmanipulaw is-swieq waqt li l-manipulazzjoni kienet miftuħa.

4.1.6 L-azzjonijiet li ttiehdu mill-Kummissjoni wasslu sabie x il-prezzijiet tal-halib tal-UE ma jinżlux għal-livell tal-prezzijiet fuq is-suq dinji ta' 14-15-il ċenteżmu ta' euro kull litru. Il-prezzijiet tal-UE nżammu oghla mill-prezzijiet globali. Fid-diversi Stati Membri, il-prezzijiet ivarjaw minn minimu ta' 16-il ċenteżmu fil-Latvja għal 25/27 ċenteżmu ta' euro għal kull litru f'ħafna Stati Membri oħrajn, li xorta jibqa' taht in-nefqa tal-produzzjoni. Liema parti oħra tas-soċjetà taħdem mingħajr ma tithallas jew għal dhul taht il-paga minima legali?

4.1.7 Il-produzzjoni tal-halib attwalment tinsab 4,2 % taht il-kwota u huwa mistenni li tibqa' taht il-kwota għall-2009/2010.

4.1.8 Iż-żjeda fil-prezzijiet tal-UE (li diġà bdiet) għandha tkun gradwali ħafna. L-eżistenza ta' ħażniet sostanzjali ta' manipulazzjoni li jheddu s-suq tista' ddewwem l-irkupru skont jekk il-Kummissjoni tiddecidedix li tirrilaxxa dawn il-ħażniet fis-suq.

4.1.9 It-tbiċċir tal-baqar żdied skont id-data tal-UE. Huwa probabbli li qeghdin jitbiċċru numru akbar ta' baqar tal-halib, u dan iwassal għal tnaqqis fil-produzzjoni tal-halib fil-futur immedjat. Madankollu, fuq il-perijodu qasir, iż-żjeda gradwali fil-prezzijiet tal-halib ser twassal għal żjeda fil-produzzjoni f'numru żgħir ta' pajjiżi.

4.1.10 Hekk kif il-prezzijiet tal-halib jibqgħu jiżdiedu fuq il-perijodu medju, il-produzzjoni tal-halib ser tiżdied sal-2015 u probabbilment ser tipprogrressa bl-istess ritmu taż-żjedit fil-kwota kif ġew miftiehma fil-Verifika tas-Sahha.

4.1.11 Huwa probabbli li titkompla t-tendenza tat-tnaqqis fil-produzzjoni tal-halib fl-Ewropa tan-Nofsinhar u f'xi Stati Membri li jinsabu fit-Tramuntana.

4.1.12 Il-konsum tal-gobon u tal-prodotti tal-halib friski Ewropej jidher li ser jibqa' baxx minhabba prospettivi limitati ta' żjeda fid-dhul.

4.1.13 Il-Kummissjoni tbassar tnaqqis fil-butir żejjed sal-2015 minhabba tnaqqis fil-produzzjoni tal-butir u żjeda fil-produzzjoni tal-gobon. Dan jiffaċilita t-tnaqqis, li kien mitlub, tar-rimborzi għall-esportazzjoni, sugġett li bħalissa qed jiġi indirizzat fin-negozjati tal-WTO.

4.1.14 Xi esperti tas-suq jemmnu li jista' jibqa' eċċess ta' butir minhabba produzzjoni akbar ta' prodotti tal-halib b'kontenut baxx ta' xaham u nuqqas ta' żjeda fil-konsum tal-gobon.

4.1.15 Il-prospettivi tas-suq fl-UE sal-2015 mhumie x ċerti iżda probabbilment ma jkunx hemm l-istess żjeda bħalma kien hemm f'dawn l-aħħar għaxar snin.

4.1.16 Fl-aħħar snin, is-suq tal-halib tal-UE kien milqut b'mod partikolari mill-problema tal-varjazzjoni kbira fil-prezzijiet. Din twassal għal problemi kbar għall-ażjendi li jipproduċu l-halib u tqajjem ukoll incertezzi fil-konsumaturi minhabba tibdil ripetut fil-prezzijiet. Għalhekk hemm bżonn li, permezz ta' miżuri adegwati, titrażżan din il-varjazzjoni għolja fis-swieq.

4.2 L-Istati Uniti tal-Amerika

4.2.1 Fl-Istati Uniti, fil-ħames snin ta' qabel l-2008, il-produzzjoni tal-halib kienet qed tikber b'rata ta' 2,5 % kull sena filwaqt li l-konsum kien qiegħed jiżdied b'1 % kull sena. L-Istati Uniti kellhom eċċess esportabbli annwali sa 5 miljun tunnellata. Id-dgħufija tad-dollaru Amerikan għen l-esportazzjonijiet.

4.2.2 Għall-industrija Amerikana tal-halib, il-perspettiva fuq medda qasira ta' żmien mhijiex tajba. Kien hemm tnaqqis ta' 1 % fil-produzzjoni fl-2009 u huwa mistenni aktar tnaqqis ta' 1 % fl-2010. Fuq il-perijodu medju, huwa probabbli li jkun hemm xi tkabbir hekk kif il-prezzijiet tal-halib jibdew jiżdiedu u l-ispejjeż tal-għalf isiru aċċessibbli. Kwalunkwe żjeda fil-produzzjoni probabbilment tintuża għall-gobon u tiġi kkunsmata fil-pajjiż stess.

4.2.3 Is-servizz tar-Riċerka Ekonomika tad-Dipartiment tal-Agricoltura tal-Istati Uniti qiegħed ibassar li għall-2010 ser joghlew il-prezzijiet tal-halib tal-Istati Uniti b'riżultat ta' żjeda fit-tbiċċir tal-baqar tal-halib u żjeda fl-esportazzjonijiet tal-halib.

4.3 In-New Zealand

4.3.1 In-New Zealand hija l-akbar esportatur tal-halib fid-dinja. Il-produzzjoni tnaqqset b'madwar 3 % fl-2007/2008 li wasslet għal tnaqqis fl-esportazzjonijiet, filwaqt li fl-2008/2009 żdiedet bi 8 %. L-esperti jistennu tkabbir medju ta' 3 % kull sena li għandu jerga' jonqos sal-2015. Peress li l-produzzjoni tan-New Zealand tiddependi mill-haxix, il-kondizzjonijiet tat-temp jistgħu jhallu impatt qawwi fuq il-livelli tal-produzzjoni.

4.3.2 S'issa, il-prezzijiet baxxi ma wasslux għal produzzjoni inqas fin-New Zealand. Fil-futur, minhabba użu akbar ta' għalf ikkonċentrat u ta' fertilizzant, huwa probabbli li jerga' jkun hemm prezzijiet baxxi li jwasslu għal nuqqas fiż-żjeda tal-produzzjoni tal-halib.

4.3.3 Il-kwistjonijiet ambjentali qeghdin isiru aktar importanti fin-New Zealand u dan ukoll jista' jostakola t-tkabbir fuq il-perijodu fit-tul.

4.3.4 Huwa probabbli li l-esportazzjoni tal-halib tan-New Zealand ser tkompli tikber.

4.4 L-Amerika t'Isfel

4.4.1 L-Amerika t'Isfel qiegħda żżid l-importanza tagħha bħala esportatur tal-halib u probabbilment ser tikkompeti mal-UE fis-swieq Afrikani iktar milli man-New Zealand għas-swieq Asjatiċi. B'mod partikolari, l-eċċess esportabbli tal-Brazil wisq probabbli ser jitkompla sal-2015.

4.5 Iċ-Ċina

4.5.1 F'dawn l-aħhar għaxar snin kien hemm żjeda mghaġġla fil-produzzjoni tal-halib taċ-Ċina iżda huwa probabbli li l-livell ta' tkabbir jonqos matul l-għaxar snin li ġejjin. Il-produzzjoni Ċiniża ma kinitx daqs il-konsum iżda l-importazzjonijiet tal-halib fiċ-Ċina ma kienux daqshekk kbar bħalma kienu mbassra oriġinarjament.

4.5.2 Fuq medda medja ta' żmien, huwa mistenni li l-importazzjonijiet Ċiniżi tal-ġobon u tal-halib xkumat tat-trab ser jiżiedu kif għandhom jiżiedu wkoll l-esportazzjonijiet Ċiniżi tal-halib shih tat-trab.

4.5.3 F'Diċembru 2009 kien hemm żewġ każijiet godda ta' halib imniġġes bil-melamina u dan jista' jolqot b'mod serju lill-esportazzjonijiet tal-halib Ċiniżi.

4.6 Ir-Russja

4.6.1 Il-produzzjoni tal-halib fir-Russja hija mistennija li tirkupra matul il-hames snin li ġejjin hekk kif il-baqar li jipproduċu f'tit halib qegħdin jintbidlu ma' baqar impurtati li jipproduċu aktar halib. Minhabba raġunijiet ta' sigurtà alimentari, ir-Russja tixtieq titla' minn 70 % għal 95 % tal-awtosuffiċjenza fil-prodotti tal-halib. Għall-2010 giet stabbilita mira għall-produzzjoni tal-halib ta' 37 miljun tunnellata. Konsegwentement huwa possibbli li l-importazzjonijiet Russi tal-butir ser jonqsu mal-medda taż-żmien filwaqt li huwa mistenni li jiżiedu l-importazzjonijiet tal-ġobon.

4.7 Il-prospettiva globali tas-suq dinji tindika tkabbir bil-mod, u dan ser jiddetermina, skont il-livell tal-irkupru ekonomiku globali, it-tkabbir fil-konsum, speċjalment fil-pajjiżi tat-Tielet Dinja.

4.8 L-aktar tkabbir fil-popolazzjoni fit-30 sena li ġejjin ser isehh fil-pajjiżi tat-Tielet Dinja u dan għandu jwassal għal domanda akbar għall-prodotti tal-halib. Madankollu, sakemm ma jkunx hemm tkabbir ekonomiku adegwat, dawn il-pajjiżi mhux ser ikunu jistgħu jixtru l-ammonti ikbar tal-prodotti tal-halib. Tradizzjonalment, il-prodotti tal-halib ma jagħmlux parti mid-dieta bażika fl-Asja u fxi pajjiżi tat-Tielet Dinja.

4.9 Kwistjonijiet bhall-indikazzjonijiet dwar in-nutrimient u s-saħħa fir-rigward tal-prodotti tal-halib ser ikunu essenzjali sabiex jinżamm u jiġi żviluppat is-sehem tas-suq għall-prodotti tal-halib. Ir-riċerka u l-innovazzjoni f'dawn l-oqsma huma essenzjali.

4.10 Huwa importanti li t-tikketta tindika li l-prodott huwa prodott tal-halib awtentiku u tispeġja b'mod adegwat il-kwalitajiet nutrittivi u l-effetti fuq is-saħħa tal-konsumaturi. Il-konformità mar-regoli ambjentali ser ikollha importanza ikbar fil-futur għall-prodotti tal-halib.

5. Grupp ta' Livell Għoli

5.1 Il-Kummissarju Fischer Boel stabbilixxiet Grupp ta' Livell Għoli dwar il-halib li għandu jorjenti ir-rapport finali tiegħu sal-aħhar ta' Ġunju 2010.

5.2 Dan il-Grupp ser jiddiskutu l-kwistjonijiet li ġejjin:

- Ir-relazzjonijiet kuntrattwali bejn il-produtturi tal-halib u l-imhaleb bil-ghan li jinstab bilanċ aktar effettiv bejn il-provvista u d-domanda fis-suq tal-halib
- X'jista' jsir sabiex jissahħah il-poter tan-negozjar tal-produtturi tal-halib?
- It-trasparenza u l-informazzjoni lill-konsumaturi, il-kwalità u l-kwistjonijiet relatati mas-saħħa u t-tikkettar
- L-innovazzjoni u r-riċerka bil-ghan li s-settur isir aktar kompetittiv
- Suq possibli ta' futures għall-prodotti tal-halib.

6. Inizjattiva Franko-Ġermaniża

6.1 Il-Ministru Franciż għall-Agrikoltura is-Sur Le Maire ippreżenta tliet għanijiet prinċipali għall-agrikoltura Ewropea:

- li jiġi garantit dhul stabbli u decenti għall-bdiewa permezz ta' strumenti regolatorji b'saħħithom;
- li l-prezzijiet isiru aktar trasparenti fil-katina kollha tal-provvista tal-ikel, bil-hatra eventwali ta' awtorità Ewropea ta' sorveljanza; kif ukoll
- li l-innovazzjoni u l-investment fis-setturi tal-agrikoltura u tal-ikel għandhom jitqieghdu fil-qalba tal-Aġenda ta' Lisbona.

6.2 L-inizjattiva Franko-Ġermaniża titlob għal aktar azzjoni min-naha tal-UE sabiex jiġu protetti l-produtturi tal-halib. Tissuġġerixxi li b'mod temporanju jiżied il-prezz minimu ta' intervent Komunitarju fejn l-UE tkun responsabbli għax-xiri tal-eċċess mingħand il-produtturi.

7. Il-politika sal-2015

7.1 Il-Kummissjoni topponi totalment kwalunkwe bidla fiż-żjeda tal-kwoti kif deċiż mill-Verifika tas-Saħħa. Attwalment, dawn iż-żidiet f'tit li xejn qegħdin ihallu impatt peress li l-UE tinsab 4,5 % taht il-kwota u probabbilment ser tkun taht il-kwota tagħha s-sena d-dieħla. Madankollu, hekk kif il-prezz tal-halib ikompli jiżied fuq il-perjodu medju, il-produzzjoni ser tiżied u żżid id-diskrepanza bejn il-produzzjoni tal-halib u l-konsum, bit-tendenza li jonqos il-prezz tal-produzzjoni minhabba s-sitwazzjoni tas-suq dinji.

7.2 Il-prezzijiet tal-prodotti bażiċi tal-halib fis-suq dinji ġeneralment ikunu taht il-prezz tal-UE; Dan jiddependi mill-istandards differenti li hemm ġewwa u barra l-UE, u għaldaqstant spejjeż tal-produzzjoni differenti wkoll. Il-mudell tal-UE tal-industrija tal-halib qatt mhux ser ikun jista' jikkompeti man-New Zealand u ma' xi pajjiżi ohra minhabba struttura totalment differenti tal-ispejjeż tal-materja prima u d-daqs tal-imhaleb.

7.3 L-esportazzjonijiet tal-ġobon mill-UE generalment huma kompetittivi iżda żjeda fil-konsum barra l-UE tiddependi fuq tkabbir globali ekonomiku sostenibbli fuq perijodu ta' żmien.

7.4 L-idea li jiżiedu l-kwoti, irrISPettivament mil-livell tad-domanda sabiex jinkiseb tnaqqis gradwali tal-attività ekonomika ("soft landing") fin-nuqqas ta' miżuri komplementari, hija kontradittorja jekk irridu niżviluppaw il-mudell Ewropew tal-biedja u nassiguraw li tinżamm il-produzzjoni tal-halib fiż-żoni żvantaġġati. Hemm bżonn ta' ambjent rurali dinamiku u, f'ċerti żoni, il-produzzjoni tal-halib hija l-mutur prinċipali għall-futur soċjali, ekonomiċi u kulturali ta' dawn iż-żoni. Il-possibbiltà l-oħra hija l-abbandun tal-art li jkollha konsegwenzi soċjali u ambjentali li jagħmlu l-hsara.

7.5 Iż-żjeda fil-kwoti tal-halib irrISPettivament mill-kondizzjonijiet tas-suq u finalment li titnehha kull leġiżlazzjoni fis-settur tal-halib jagħmlu sens biss jekk l-UE tixtieq issegwi l-mudelli tal-biedja tan-New Zealand u tal-Istati Uniti. Fl-Istati Uniti, il-preżenza ta' sistemi kbar hafna tat-trobbija tal-annimali b'aktar minn 2 000 baqra hija kkunsidrata bħala l-pass 'il quddiem. Bir-ritmu attwali, 500 farm biss dalwaqt ser ikunu biżżejjed biex jipproduċu terz tal-halib tal-Istati Uniti. Politika bhal din tipprovoka perikli sinjifikanti għall-patrimonju kulturali, il-pajsaġġ u l-iżvilupp taż-żoni rurali tal-UE, tagħmel hsara lill-ambjent u lill-bijodiversità tal-UE, u barra minn hekk, twassal għall-abbandun taż-żoni muntanjużi u dawk umdi. Għalhekk dan jista' jwassal għar-rifjut tal-mudell Komunitarju tal-agrikoltura multifunzjonali.

7.6 Il-kunċett tal-agrikoltura multifunzjonali jfisser li, apparti l-produzzjoni alimentari, l-agrikoltura għandha funzjonijiet oħra bħall-iżvilupp tal-pajsaġġ rurali, it-tkabbir tal-patrimonju naturali u kulturali, is-sostenn lill-ekonomija rurali u t-tiġib tas-sigurtà alimentari. Il-perspettiva tal-OECD tal-multifunzjonalità hija ta' agrikoltura li tipproduċi firxa ta' prodotti bażiċi (ikel u fibra) flimkien ma' firxa ta' prodotti mhux bażiċi, inklużi prodotti u servizzi ambjentali u soċjali.

7.7 Il-produzzjoni tal-halib fuq skala wiesgħa msejsa fuq feedlot li ma tirrispettax ċerti liġijiet, bhal dik dwar il-ġestjoni tan-nitroġenu fil-hamrija, pereżempju, thalli impatti kbar fuq l-ambjent.

7.8 Fil-preżent, 50 % tal-produzzjoni tal-halib tal-UE ssehh fi 11 % tat-territorju Komunitarju. IrrISPettivament mid-deċiżjonijiet politiki adottati, fil-futur id-daqs medju tal-merhla fl-UE ser ikompli jikber. Madankollu, ma tantx ikun mixtieq li jiġu adottati soluzzjonijiet politiki li jinkoraġixxu produzzjonijiet kbar hafna u intensivi tal-halib f'żoni li għandhom vantaġġ partikolari mil-lat tal-ispejjeż tal-produzzjoni. Politika bhal din tista' tippreżenta perikli ambjentali sinjifikanti.

7.9 Il-produtturi tal-halib jipparteċipaw fil-mudell tal-UE tal-agrikoltura multifunzjonali. Ghalekemm il-multifunzjonalità tghin lill-produtturi jegħlbu d-diffikultajiet temporanji, jekk iċ-ċaqliq fil-prezzijiet tal-produzzjoni jkun kostanti, mudell bhal dan ma jkunx sostenibbli għall-produtturi. L-istabilità tal-prezzijiet tal-produzzjoni, li tippermetti lill-produtturi li jkollhom dhul raġonevoli, hija tajba kemm għall-produtturi kif ukoll għall-konsumaturi.

8. Wara l-2015

8.1 Jekk il-produzzjoni tal-halib għandha tinżamm u tiġi żviluppata bħala industrija vijabbli fl-UE kollha, il-produtturi tal-halib irid ikollhom dhul ekwu sabiex jgħixu hajja normali kif ukoll jinvestu fil-futur tagħhom bħala produtturi tal-halib. Dhul ekwu jfisser dhul komparabbli mad-dhul medju li mhux ġej mill-biedja.

8.2 L-Artikolu 33 tat-Trattat KE jistabbilixxi l-oġġettivi tal-PAK li jinkludu dispożizzjoni (a) li tassigura livell ġust ta' għajxien għall-popolazzjoni agrikola, (b) li tagħmel is-swieq stabbli, (c) li tiggarantixxi d-disponibilità tal-provvisti u (d) li tassigura prezzijiet raġonevoli fil-konsenja tal-prodotti lill-konsumatur.

8.3 Huwa essenzjali li jiġu ddedikati aktar riżorsi għat-trobbija tal-annimali, il-prevenzjoni tal-mard fost l-annimali u l-innovazzjoni fil-livell tal-biedja sabiex jiġi assigurat l-iżvilupp ta' industrija aktar effiċjenti. Industrija tal-halib aktar kompetittiva tista' tinkiseb billi jkun hemm użu aħjar tal-haxix u għalf iehor. Hemm bżonn ta' aktar riċerka u innovazzjoni fil-livell tal-ipproċessar biex jiġu żviluppati prodotti ġodda halli jiżdied is-sehem fis-suq. Trid issehh bidla radikali f'dawn l-oqsma. L-istabbilimenti edukattivi u tas-saħħa u l-organizzazzjonijiet tas-soċjetà ċivili għandhom jippromovu l-konsum tal-prodotti tal-halib għax il-halib huwa prodott tal-ikel, għandu kwalitajiet mediċinali u huwa xarba rinfreskanti fl-istess hin. L-UE għandha żżomm is-sigurtà u l-awtosuffiċjenza tal-provvista tal-halib fit-territorju tagħha. Ikun żball kbir jekk ikun hemm dipendenza mill-importazzjonijiet tal-halib bħalma ġara fil-produzzjoni Ewropea tal-laħam minhabba prezzijiet baxxi tal-produzzjoni.

8.4 Ir-rapport speċjali 14/2009 tal-Qorti tal-Awdituri jiddikjara fir-Rakkomandazzjoni 1 li "l-Kummissjoni għandha tkompli tis-sorvelja l-iżvilupp tas-suq fil-halib u fil-prodotti tal-halib, billi timplimenta l-miżuri meħtieġa sabiex tevita li d-deregolamentazzjoni tas-settur ma twassalx għal sitwazzjoni oħra ta' produzzjoni żejda. Jekk dan ma jsirx, l-oġġettiv tal-Kummissjoni li jkollha livell ta' regolamentazzjoni minimu, bħala sistema ta' sikurezza, malajr jista' jirriżulta impossibbli li jinkiseb". Il-KESE huwa konvint li intervent tat-tip "sistema ta' sikurezza" u "hażna" jeħtieġu wkoll diversi miżuri ta' stabbilizzazzjoni tas-swieq marbuta mal-offerta u d-domanda.

8.5 Il-Kumitat jemmen li huwa kruċjali li jiġu stabbiliti l-kundizzjonijiet li jiggarantixxu l-futur ta' industrija tal-halib vijabbli fl-UE kollha.

8.6 Sistema li jkun fiha miżuri marbuta mal-offerta u d-domanda flimkien ma' sistemi adatti ta' appoġġ dirett huma essenzjali sabiex tassigura industrija tal-halib fl-UE li tissodisfa l-bżonnijiet soċjali, ekonomiċi u ambjentali tas-soċjetà u ssir sistema agrikola tassew multifunzjonali li għandha ġġib dinamizmu ġdid fl-UE rurali. Żvilupp bhal dan għandu jġib benefiċċji soċjali, kulturali u ekonomiċi lill-iżvilupp globali tal-UE.

9. Kummenti speċifiċi

9.1 L-użu ta' "swieq tal-futures" fis-settur tal-halib irid jiġi analizzat sew. Madankollu, trid titqies sew il-konfużjoni finanzjarja globali li nibtet mill-użu mhux adegwat tal-prodotti finanzjarji. F'opinjonijiet preċedenti, il-Kumitat iddikjara li "Għalhekk, il-prodotti tal-ikel għandhom jiġu kkunsidrati b'mod totalment differenti minn, ngħidu aħna, il-prodotti industrijali, li s-sit ta' produzzjoni tagħhom jiġi ddeterminat prinċipalment minn kriterji relatati mal-ispejjeż."

9.2 Il-maġġoranza tal-produtturi tal-halib jinsabu f'kooperattivi, u għalhekk sa ċertu punt jista' jkollhom impatt fuq il-kummerċjalizzazzjoni tal-prodotti tagħhom. Meta l-produtturi tal-halib huma membri ta' kooperattiva u jbigħu l-halib lill-istess kooperattiva huma jkollhom salvagwardji aktar effettivi minn produttur tal-halib li jbigħ lill-imħaleb privati. Għalkemm diġà jeżistu l-kuntratti volontarji bejn il-produttur individwali u x-xerrej, fil-każ ta' mahleb privat, il-produttur f'tit li xejn ikollu oppurtunità jinnegoza Dawn il-kuntratti jispeċifikaw il-kundizzjonijiet tal-forniment, iżda ma jistgħux jinfluwenzaw l-iżvilupp kumplessiv tas-suq fl-UE. L-esperjenza turi li, fil-qasam tal-katina alimentari, hemm bżonn li titjieb il-qagħda fis-suq tal-produtturi u tal-kooperattivi li jirrappreżentawhom. Għalhekk hemm bżonn li wiehed janalizza l-possibbiltajiet ta' kooperazzjoni li huma permessi mil-liġi dwar il-kompetittività.

9.3 Madankollu, fl-Istati Membri ġodda, hafna produtturi jbigħu l-halib tagħhom direttament lill-imħaleb privati. Peress li l-industrija tal-prodotti tal-halib qed issir dejjem iktar ikkonċentrata, f'tit li xejn hemm għażla u l-prezz tal-produzzjoni jinżel. Biex tinżamm il-kompetizzjoni għall-halib mhux ippastorizzat, il-produtturi jrid ikollhom l-opportunità li jgħidli kooperattivi li mbagħad ikunu jistgħu jbigħu l-halib lill-industrija.

9.4 Hafna mill-produtturi fl-aktar Stati Membri riċenti (il-Bulgarija u r-Rumanija) f'tit li xejn jirċievu appoġġ mill-pagamenti diretti, li huma kompletament diżakkoppjati fuq bażi ta' ettari. Minhabba f'dan il-livell baxx ta' appoġġ, produttività baxxa, nuqqas ta' dħul mis-suq u aċċess diffiċli għall-kreditu, il-produtturi ma jistgħux jinvestu biex ikunu konformi mal-livelli ta' iġjene tal-UE.

9.5 L-importazzjonijiet kollha tal-halib fl-UE jridu jikkonformaw mal-istandards tal-UE speċjalment fl-oqsma tat-traċċabbiltà, il-benesseri tal-annimali, l-iġjene, il-medicina tal-annimali, il-harsien tal-ambjent, is-sigurtà alimentari u l-metodi ta' produzzjoni sostenibbli. Il-kwistjoni tal-kontenut tal-karbonju qed tiehu ċerta importanza.

9.6 Irridu nassiguraw li l-korpi eżistenti bħall-kumitati konsultattivi u dawk ta' ġestjoni għandhom biżżejjed riżorsi biex janalizzaw is-sitwazzjoni tal-provvista u d-domanda tas-suq tal-halib. Għandhom ikunu disponibbli l-istrumenti neċessarji sabiex ikun assigurat li l-produtturi jirċievu prezz adegwat tal-halib li jkopri l-ispejjeż u jrendilhom profitt. L-UE għandha żżomm il-kapabilità tagħha sabiex tipproduċi provvisti adegwati ta' halib. Ma nistgħux insiru dipendenti fuq provvisti ta' halib li jiġu minn barra l-UE. Jekk naghżlu l-politiki l-ħżiena, dan jista' jsehh fil-futur imbiegħed.

9.7 Iż-żamma u l-iżvilupp ulterjuri tal-impjieg full-time u part-time fis-settur tal-halib iridu jkunu prijorità, speċjalment fiż-żoni rurali.

9.8 Ma nistgħux ninjoraw il-kwistjonijiet tal-ġuħ u n-nuqqas ta' riżorsi alimentari adegwati fit-Tielet Dinja. Kwistjonijiet bħall-bidla fil-klima globali, il-prezz globali tal-ikel u l-provvista globali tal-ikel huma relatati mill-qrib. Għandna responsabilità biex ngħinu l-pajjiżi li għadhom qegħdin jiżviluppaw.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

APPENDIĊI

Din l-emenda, għalkemm gābet mill-inqas kwart tal-voti mixhuta, giet irrifjutata:

Punt 7.7

Hassar il-punt.

“Il-produzzjoni tal-halib fuq skala wiesgħa msejsa fuq feedlot li ma tirrispettax ċerti liġijiet, bħal dik dwar il-ġestjoni tan-nitroġenu fil-hamrija, pereżempju, thalli impatti kbar fuq l-ambjent.”

Voti

Favur: 56

Kontra: 76

Astensjonijiet: 25

Opinjoni tal-Kumitat Ekonomiku u Soċjali Ewropew dwar “L-Agrikoltura fis-Shubija Ewro-Mediterranja” (inkluża l-importanza tax-xogħol li jagħmlu n-nisa fis-settur agrikolu u r-rwol tal-kooperattivi)

(opinjoni fuq inizjattiva proprja)

(2010/C 347/06)

Relatur: **is-Sur NARRO**

Nhar il-26 ta' Frar 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

L-agrikoltura fis-Shubija Ewro-Mediterranja (inkluża l-importanza tax-xogħol li jagħmlu n-nisa fis-settur agrikolu u r-rwol tal-kooperattivi)

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-3 ta' Frar 2010.

Matul l-460 sessjoni plenarja tiegħu li saret fis-17 u t-18 ta' Frar 2010 (seduta tat-18 ta' Frar), il-Kumitat Ekonomiku u Soċjali Ewropew adotta din l-opinjoni b'156 vot favur, l-ebda vot kontra u 7 astensjonijiet.

1. Konkluzjonijiet

1.1 L-agrikoltura fil-Mediterran hija kkaratterizzata mill-varjetà kbira tagħha. Minbarra d-differenzi li hemm fis-sistemi tal-produzzjoni, jeżistu wkoll livelli differenti ta' żvilupp, ta' għajnuna pubblika għall-agrikoltura u ta' strutturi ekonomiċi. Madankollu, fil-baċir tal-Mediterran, l-agrikoltura hija s-sinsla taż-żoni rurali u l-ixprun tal-ekonomija tagħhom.

1.2 Il-proċess bla waqfien tal-liberalizzazzjoni tal-kummerċ agrikolu li għaddej bħalissa ser ikollu impatt fuq is-sostenibbiltà tal-biedja fil-Mediterran. Il-liberalizzazzjoni fiha nnifisha m'għandhiex tkun l-ghan tas-Shubija Ewro-Mediterranja iżda, pjuttost, mezz biex jintlahaq l-ghan ewlieni ta' żvilupp ekonomiku, soċjali u reġjonali fuq iż-żewġ naħat tal-kosta tal-Mediterran.

1.3 Il-KESE huwa tal-fehma li għandu jkun hemm fażi tranżizzjonali li matulha jistgħu jiġu introdotti l-bidliet agrikoli meħtieġa fil-pajjiżi kkonċernati, li jiġu meġhuna jiffaċċjaw l-isfidi agrikoli marbuta mal-globalizzazzjoni tal-ekonomija, il-kummerċ u l-għarfien b'mod sigur.

1.4 L-istudji ta' impatt li wettqet il-Kummissjoni Ewropea dwar il-konsegwenzi ta' żona Medierranja għall-kummerċ hieles għall-agrikoltura jagħmluha ċara min huma dawk li ser jitilfu bil-bosta minhabba dan il-proċess. Ir-reġjuni tal-Ewropa tan-Nofsinhar li jkabbru l-frott u l-haxix ma jkunux ser jistgħu jlahhqu mal-kompetizzjoni li ssirilhom mill-girien Mediterranji tagħhom, filwaqt li l-produzzjoni kontinentali fil-pajjiżi tan-nofsinhar tal-Mediterran (ċereali, halib, laham, eċċ.) gradwalment tiġi abbandunata. Il-proċess attwali tal-liberalizzazzjoni għandu jqis il-harsien ta' prodotti sensittivi.

1.5 Din il-fażi ta' bidla għall-agrikoltura fil-Mediterran, ikkaratterizzata mill-kriżi fis-settur tal-ikel u l-liberalizzazzjoni, tfisser li l-awtoritajiet pubbliċi għandhom jadottaw strateġija fit-tul robusta li tiżgura li l-biedja tibqa' attivita' vijabbli. Din l-istrateġija għandha tkun ibbażata fuq tliet aspetti: it-taħriġ, it-teknoloġija u r-riċerka, bil-ghan li t-tranżizzjoni lejn settur

agrikolu li jagħti prijorità lill-kwalità, il-valur miżjud u proċess ta' kummerċjalizzazzjoni aktar effettiv tkun aktar faċli.

1.6 Il-politiki pubbliċi fil-Mediterran għandhom ikunu mahsuba biex jiżguraw li l-effetti tal-liberalizzazzjoni jkunu ġestiti b'mod effettiv. Fil-fehma tal-KESE, huma meħtieġa politiki fuq perijodu qasir u medju li jstabbilixxu kumpens reali, permezz ta' appoġġ supplimentari, għal dawk il-produtturi tal-UE li jahdmu fl-iktir setturi milquta mil-liberalizzazzjoni kummerċjali. Fl-istess waqt, jeħtieġ li jiġu implimentati politiki biex l-attività fiż-żoni rurali tkun iddiversifikata u biex il-bdiewa u n-negozji jkollhom l-appoġġ meħtieġ, bil-ghan li jadattaw ruhhom aktar malajr għall-kuntast ġdid tal-produzzjoni.

1.7 Il-pajjiżi tal-Mediterran għandhom jimplementaw politiki tat-taħriġ immirati lejn is-settur agrikolu biex iheggu impjegji ta' kwalità għolja, jghinu l-haddiema jadattaw ruhhom għall-htigijiet tal-mudell ġdid ta' produzzjoni, u jillimitaw l-effetti negattiv li t-tluq tal-abitanti miż-żoni rurali jkollu fuq ix-xogħol u l-flussi migratorji.

1.8 Bil-ghan li l-proċess tal-iżvilupp agrikolu fil-baċir tal-Mediterran jiġi appoġġjat, il-KESE huwa tal-fehma li l-prijorità għandha tkun it-tisih tar-rwol tal-organizzazzjonijiet agrikoli lokali permezz ta' proġetti ta' żvilupp, li jtfasslu b'mod li jtejbu l-kapaċità għar-rappreżentazzjoni u s-sehem tal-bdiewa fil-proċess tat-tehid tad-deċiżjonijiet.

1.9 Biex il-biedja fil-Mediterran tkun aktar kompetittiva, hemm bżonn ta' strateġija ta' kummerċjalizzazzjoni aktar dinamika. Il-kooperattivi u organizzazzjonijiet oħra li jlaqgħu l-produtturi, li għandhom iservu ta' strumenti li l-bdiewa jistgħu jużaw biex jikkonċentraw il-provvista tagħhom u jtejbu l-pożizzjoni tagħhom fis-suq, ser ikunu wiehed mill-aktar aspetti importanti ta' din l-istrateġija ġdida. Il-KESE jappoġġja kull inizjattiva li ttejjeb il-mod li bih taħdem il-katina tal-ikel u li tiżgura li l-profitti jinqasmu tul il-katina kollha.

1.10 Fil-fehma tal-KESE, huwa essenzjali li r-rwol tan-nisa u ż-żgħażaġh fil-biedja u l-qasam rurali jissahhah. Fil-pajjiżi tal-Mediterran tan-nofsinar, in-nisa jagħtu kontribut sostanzjali għall-agrikoltura iżda xogħolhom ġeneralment ikun "invizibbli" u bla hlas, u sikwit ikkundizzjonat minn fatturi soċjali horox. Hemm bżonn ta' politiki strutturali ġodda u incentivi li jagħtu valur lix-xogħol tan-nisa, li jagħtihom il-possibbiltà joħorgu mill-ekonomija informali, u li jheggu l-holqien ta' għaqdiet komunitarji bħala mezz għall-promozzjoni tal-intraprenditorija, li hija wkoll mehtieġa fil-qasam agrikolu.

1.11 Il-ġestjoni tal-ilma hija fattur importanti hafna fl-iżvilupp tal-biedja fil-Mediterran. Wiehed mill-agħar effetti li t-tibdil fil-klima ser ikollu fil-Mediterran huwa t-tnaqqis fir-riżorsi tal-ilma disponibbli għall-biedja. Il-KESE jirrikonoxxi l-bżonn li jiġu implimentati politiki ġodda ta' monitoraġġ u modernizzazzjoni li jagħmluha possibbli mhux biss li nużaw inqas ilma iżda wkoll li nagħmlu l-aħjar użu minn din ir-riżorsa prezzjuża. Dawn il-politiki kollha għandhom ikunu bbażati fuq l-użu ta' teknoloġija ġdida li tużgura l-vijabbiltà soċjali, ekonomika u ambjentali tal-irrigazzjoni.

1.12 Il-kooperazzjoni istituzzjonali għandha timxi id fid id ma' kooperazzjoni attar mill-qrib bejn l-atturi tas-soċjetà ċivili. Għalhekk, huwa essenzjali li l-UE tiffacilita l-kooperazzjoni reġjonali u partecipazzjoni akbar mir-rappreżentanti tas-soċjetà ċivili biex jinqas l-esperjenzi u jtfasslu proġetti konkreti li jghinu lill-organizzazzjonijiet agrikoli fil-Mediterran jippromovu mudell agrikolu multifunzjonali. F'kull każ, il-kapitolu agrikolu tal-Unjoni għall-Mediterran għandu jissahhah, u għandu jsir progress fit-twaqqif tal-Bank tal-Mediterran.

2. Introduzzjoni

2.1 Il-Proċess ta' Barċellona li tnieda fl-1995 ta spinta lir-relazzjonijiet tal-UE mal-ġirien Mediterranji tagħha ⁽¹⁾ u stabbilixxa l-linji gwida għat-twaqqif ta' zona ta' paċi u prosperità ekonomika fir-reġjun. Iżda, 15-il sena wara d-Dikjarazzjoni ta' Barċellona, il-progress li sar kien modest u l-imsieħba tal-UE fin-nofsinar tal-Mediterran għandhom ċerta delużjoni.

2.2 L-inizjattiva politika reċenti li wasslet għall-Unjoni għall-Mediterran (2008), li twaqqfet taħt il-patroċinju ta' Franza u l-Ġermanja, hija xhieda li wara snin ta' paralizi, il-kwistjoni tal-Mediterran reġgħet sabet ruhha fil-quċċata tal-aġenda tal-UE, minhabba t-tiġdid tal-interess fid-dibattitu dwar l-agrikoltura – settur strateġiku fis-seklu 21.

⁽¹⁾ L-Unjoni għall-Mediterran bħalissa tlaqqa' s-27 Stat Membru u dawn l-Istati Mediterranji: l-Alġerija, il-Marokk, it-Tuneżija, it-Turkija, l-Eġittu, l-Iżrael, l-Awtorità Palestinjana, is-Sirja, il-Libanu, il-Ġordan, il-Kroazja, l-Albanija, il-Montenegro, il-Bosnja-Herzegovina, Monako, il-Mawritanja u l-Libja (li għandha status ta' osservatur).

2.3 Il-KESE ddecieda li jfassal din l-opinjoni fuq inizjattiva proprja biex jikkontribwixxi għad-dibattitu importanti dwar ir-rwol li s-settur agrikolu għandu jaqdi fil-baċir tal-Mediterran. L-iżvilupp ta' dan is-settur issa wasal f-fażi ewlenija, li ser tkun ikkaratterizzata minn sfidi maġġuri fuq skala dinjija.

2.4 Il-kumplessità konsiderevoli tal-agrikoltura fil-Mediterran tagħmilha impossibbli li l-problemi speċifiċi li jinqalghu ta' kuljum jiġu indirizzati bir-reqqa. Madankollu, il-Kumitat jixtieq jiftah diskussjoni strateġika dwar il-ġejjieni tal-biedja fil-Mediterran, u d-diskussjoni għandha tindirizza l-ewwel il-konsegwenzi li zona ta' kummerċ hieles tal-prodotti agrikoli jista' jkollha fuq il-baċir tal-Mediterran. L-effetti tal-liberalizzazzjoni mhumix ristretti biss għall-qasam tal-kummerċ, għax għandhom ukoll impatt importanti fuq l-iżvilupp soċjali, ambjentali u ekonomiku tal-pajjiżi kkonċernati.

2.5 Fl-imghoddi, il-pajjiżi tan-nofsinar tal-Mediterran ikkritikaw bl-ahrax lill-UE minhabba l-protezzjonizmu agrikolu eċċessiv li wriet, filwaqt li l-UE wriet thassib dwar l-impatt negattiv f'hafna reġjuni Ewropej ta' ċerti importazzjonijiet, b'mod partikolari l-frott u l-haxix importat mill-Marokk, li, minhabba l-potenzjal agrikolu u l-vicinanza ġeografika u kulturali tiegħu għall-Ewropa, huwa wiehed mill-attar pajjiżi importanti fejn tidhol il-biedja fil-Mediterran. In-nazzjon agrikolu importanti l-iehor fil-Mediterran huwa l-pajjiż li huwa kandidat għall-adeżjoni fl-UE, it-Turkija. Il-biedja hija l-akbar settur fl-ekonomija Torka, u għandha potenzjal agrikolu konsiderevoli minhabba l-fatt li t-Turkija hija wahda mill-hekk imsejha riżervi hodor tal-Ewropa. F'dawn l-aħħar snin, l-Eġittu wkoll sar wiehed mill-pajjiżi Mediterranji bl-akbar potenzjal agrikolu.

2.6 Jekk nixtiequ mmorru lil hinn mir-rwol tradizzjonali tal-agrikoltura fil-Mediterran, hemm bżonn li tiġi stabbilita viżjoni attar dettaljata, strateġika u fit-tul tal-agrikoltura tal-Mediterran li tagħmilha possibbli li jinstabu s-sinerġiji u li tiffacilita l-vijabbiltà ekonomika u soċjali tas-settur fuq kull naha tal-kosta.

2.7 L-esperjenza tal-UE fl-impenn tagħha favur produzzjoni ta' kwalità għolja, il-valur mogħti lill-orġini tal-prodotti, il-modernizzazzjoni tal-infrastrutturi u t-taħriġ għandhom iservu ta' eżempju u gwida meta jiġu indirizzati l-bidliet li ser ifeggu dalwaqt fin-nofsinar tal-Mediterran. Madankollu, mhux l-esperjenzi pożittivi biss jgħallmuna lezzjonijiet siewja. Sfortunatament, fl-Ewropa, l-inkonsistenza bejn il-politiki tal-ghajjnuna agrikola, in-nuqas ta' ppjanar fit-tul u l-iżbilanċ fil-katina tal-ikel li hija kkaratterizzata mill-inugwaljanza fil-provvista – li jgawdu minnha l-bejjiegha bl-imnut il-kbar – jagħtuna stampa tal-perikli li għandhom jiġu kkunsidrati matul dik li nistgħu nsejnhulha fażi tranżizzjonali maġġuri għall-agrikoltura tal-Mediterran.

2.8 Jeżistu żewġ kampijiet ċari fil-qasam tal-biedja fil-pajjiżi tan-nofsinar: minn naha, insibu industrija dinamika ffukata fuq l-esportazzjoni, permezz ta' kapital ipprovdut minn atturi kummerċjali ewlenin; min-naha l-oħra, insibu settur tal-biedja ffukat fuq is-swieq lokali li fihom joperaw bdiewa fuq skala żgħira min-ghajr organizzazzjoni ekonomika adegwata.

3. Il-proċess tal-liberalizzazzjoni tal-kummerċ

3.1 B'konformità mal-pjan direzzjonali stabbilit fil-kuntest tal-Proċess ta' Barċellona (1995), il-prodotti agrikoli għandhom jin-għataw trattament preferenzjali. Il-liberalizzazzjoni gradwali tal-kummerċ tal-prodotti agrikoli permezz ta' skema ta' aċċess preferenzjali u reċiproka tqis il-flussi kummerċjali tradizzjonali u l-politiki agrikoli rilevanti ⁽²⁾. Il-prijorità mill-2005 sa issa hija li fl-2010 titwaqqaf żona ta' kummerċ hieles. Din id-data għandha titqies bhala linja gwida pjuttost milli data tal-gheluq, peress li l-pajjiżi mexjin lejn din iż-żona ta' kummerċ hieles b'ritmi differenti.

3.2 F'dawn l-aħhar snin, l-UE ffirmat ftehimiet ġodda u ambizzjużi mal-Iżrael, il-Gordani u l-Eġittu. Il-bosta negozjati kumplessi mal-Marokk għandhom għaddejnin, u minkejja l-iskarsezza tal-informazzjoni pprovduta min-negozjati Ewropej, jidher li, fid-dawl tat-tmiem reċenti tan-negozjati, il-ftehim ser jiġi ffirmat fl-2010. Minn fost il-pajjiżi tal-Mediterran l-oħra, it-Tuneżija, u riċentement l-Alġerija, biss bdew sensiela ġdida ta' negozjati.

Negozjati agrikoli b'n l-UE u l-pajjiżi tal-Mediterran

3.3 Il-protezzjoni fl-UE involviet bosta strumenti, sikwit użati flimkien bhal: kwoti, dazji doganali, kalendarji, licenzji tal-importazzjoni, prezzijiet tad-dhul, eċċ. Għalhekk, nistgħu nikkonkludu li l-UE tradizzjonalment appoġġjat lill-bdiewa tagħha permezz ta' miżuri doganali, peress li l-ghajnuna tradizzjonali tal-PAK taqdi rwol żgħir hafna rigward il-produtturi fil-Mediterran ⁽³⁾. Minbarra din il-protezzjoni doganali li kulma jmur qed issir dejjem aktar marginali, id-distanza, l-ispejjeż tal-produtturi u l-infrastruttura huma fatturi ewlenin fil-kummerċ tal-prodotti agrikoli.

3.4 L-organizzazzjoni Ewropea COPA-COGECA, li tlaqqa' l-organizzazzjonijiet u l-koooperattivi prinċipali tal-bdiewa, qalet fl-istqarrija tagħha dwar il-ftehimiet fil-qafas tas-Shubija Ewro-Mediterranji li l-UE għandha bżonn tirrispetta ċerti prinċipji fundamentali fin-negozjati. Semmiet, fost l-oħrajn, il-bżonn li l-kunċett tal-prodotti sensitivi u l-prezz tad-dhul għall-frott u l-haxix jinżamm, il-bżonn li l-ispezzjonijiet doganali jissahhu għall-prevenzjoni tal-frodi, li titwaqqaf sistema għall-monitoraġġ ta' saħħet il-pjanti u l-bżonn li jitqiesu l-istaġuni tradizzjonali marbuta mal-prodotti individwali, u ppromoviet il-ġestjoni komuni tal-iskedi tal-produtturi u l-kummerċjalizzazzjoni ⁽⁴⁾.

⁽²⁾ Il-konferenzi regolari tal-ministri tal-kummerċ fi hdan l-Ishubija Ewro-Mediterranji għandhom ir-responsabbiltà li jagħtu spinta politika lill-aspetti kummerċjali tal-proċess tal-liberalizzazzjoni. L-aħhar konferenza ministerjali saret f'Novembru 2009 fil-bini tal-KESE fi Brussell.

⁽³⁾ Is-settur tal-frott u l-haxix jirrappreżenta 16 % tal-produtturi agrikola totali fl-UE, iżda l-ammont li jingħata bhala għajnuna mhuwiex aktar minn 4,5 % tal-infiq marbut mal-Fond Agrikolu Ewropew ta' Garanzija.

⁽⁴⁾ Opinjoni tal-KESE dwar "Is-sigurtà sanitarja tal-importazzjonijiet agrikoli u alimentari" (GU C 100, 30.4.2009, p. 60).

3.5 Il-produtturi min-nofsinar tal-Mediterran jiffaċċjaw ċerti diffikultajiet rigward l-infurzar tal-leġiżlazzjoni Ewropea tas-saħha. Il-htigijiet marbuta mal-prodotti agrikoli importati mill-Mediterran huma anqas stretti minn dawk imposti fuq il-prodotti Komunitarji fejn jidhol it-trattament xieraq tal-annimali, it-traċċabbiltà u l-istandards ambjentali. Il-KESE jhegġeġ lill-UE tipprowdi lill-imsieħba tagħha fil-Mediterran bl-ghajnuna teknika meħtieġa għall-kummerċ, bit-trasferiment tat-teknoloġija u bl-appoġġ għat-twaqqif ta' sistemi ta' traċċabbiltà u twissija bikrija.

3.6 Il-KESE kemm-il darba sahaq fuq l-importanza tat-traċċabbiltà u ċ-ċertifikazzjoni tal-kwalità peress li jirrappreżentaw l-aspett prinċipali tal-mudell agrikolu Komunitarju. Is-sistema mwaqqfa fl-UE tagħmilha possibbli li tinkiseb informazzjoni dwar kull prodott tal-ikel "mill-ghelieqi sa fuq il-mejda", u li jkun jistgħu jiġu identifikati u traċċati l-passi kollha fil-mixja ta' dan il-prodott sa ma jasal fuq il-mejda tal-ikel – mill-produtturi sal-ipproċessar u d-distribuzzjoni. It-traċċabbiltà għandha tiġi ttrattata bhala priyorità matul in-negozjati agrikoli mal-pajjiżi tal-baċir tal-Mediterran.

3.7 Attwalment, il-liberalizzazzjoni agrikola fil-Mediterran, għalkemm mhux kompluta, diġà tkopri 90 % tal-kummerċ. L-UE hija l-akbar importatur tal-ikel, u bhalissa għaddeja minn proċess ta' ftuh tal-kummerċ li qatt ma rajna bħalu qabel. Minkejja dan, għadd baqa' għadd ta' prodotti sensitivi li dwarhom ġew stabbiliti dispożizzjonijiet speċifiċi, biex ma jiġux penalizzati ċerti produtturi li jistgħu jintlaqtu hażin minn kwalunkwe zieda sostanzjali fl-importazzjonijiet agrikoli, b'mod partikolari l-frott u l-haxix.

3.8 Is-settur tal-frott u l-haxix jaqdi rwol ewleni f'dan il-proċess ta' liberalizzazzjoni, għaliex jirrappreżenta kważi nofs l-esportazzjonijiet agroalimentari mill-pajjiżi tal-Mediterran li mhumix imsieħba fl-UE lejn l-UE. Bosta żoni fl-Ewropa tan-nofsinar jispeċjalizzaw fit-tkabbir tal-frott u l-haxix, u l-ekonomiji reġjonali tagħhom jiddependu bil-bosta minn dawn l-uċuħ tar-raba'. F'ghoxrin reġjun tal-UE, aktar minn nofs il-produtturi agrikola finali hija magħmula mill-frott u l-haxix. L-UE għandha tiżgura li jiġu konklużi ftehimiet agrikoli mal-pajjiżi fin-nofsinar tal-Mediterran sabiex jiġu protetti dawk il-prodotti meqjusin "sensitivi", u li b'hekk jintlaqtu aktar hażin mill-ftehimiet.

3.9 L-analiżijiet tal-impatt li wettqet il-Kummissjoni Ewropea ⁽⁵⁾ dwar il-liberalizzazzjoni tal-kummerċ fil-Mediterran juru biċ-ċar li, f'sitwazzjoni kkaratterizzata minn liberalizzazzjoni parzjali jew shiha, l-UE żżid l-esportazzjonijiet ta' ċerti prodotti "kontinentali" (ċereali, prodotti tal-halib u laham). Għall-kuntrarju, il-produtturi f'dawn is-setturi tonqos bil-bosta f'pajjiżi bħall-Marokk, fejn huwa previst li, matul perijodu ta' hmistax-il sena, il-produtturi tal-halib tonqos b'55 %, tal-laħam bi 22 % u tal-qamh b'20 % ⁽⁶⁾. Il-periklu tal-monokultura jista' jwassal għal nuqqas fil-provvista u dipendenza mill-importazzjonijiet.

⁽⁵⁾ "Sustainability impact assessment, Euro-Mediterranean Agricultural Policy" (Evalwazzjoni tal-impatt tas-sostenibbiltà), EU-MED Agpol.

⁽⁶⁾ Din id-data tinsab fl-istudju "Defining a trade strategy for Southern Mediterranean Countries" (Niddefinixxu strateġija kummerċjali għall-pajjiżi tan-nofsinar tal-Mediterran), Antoine Bouet, International food policy research institute. 2006.

3.10 Il-KESE jqis li għandhom jiġu introdotti kriterji u klawżoli fil-Ftehimiet ta' Assoċjazzjoni korrispondenti, li jippermettu li jiġi vvalutat l-impatt tal-ftuh kummerċjali għaż-żewġ partijiet involuti, b'mod speċjali bl-għan li jiġi vvalutat intlaħaqx l-oġettiv aħhari tal-politika Komunitarja esterna: li jsir progress fil-qasam tal-ambjent, tad-drittijiet tax-xogħol u – fuq kollox – tal-iżvilupp ekonomiku u soċjali tal-popolazzjoni lokali u b'hekk mhux biss tal-intrapriżi l-kbar lokali u barranin. F'dan il-kuntest, huwa importanti hafna li l-ftuh tas-swieq Ewropej isir bil-kundizzjoni li jiġu rrispettati standards minimi fl-oqsma soċjoprofessionali, ambjentali u tas-saħha, għall-benefiċċju tas-sigurtà tal-ikel u tal-konsumaturi Ewropej, iżda wkoll sabiex jittejjbu l-kundizzjonijiet ta' għajxien u ta' xogħol fil-pajjiżi tan-Nofsinhar tal-Mediterran.

3.11 Il-KESE jqis li għandhom jiġu stabbiliti l-mekkaniżmi pertinenti u jittejjbu dawk eżistenti sabiex jiġi żgurat li jiġu rrispettati l-klawżoli aċċettati miż-żewġ naħat rigward kwistjonijiet marbutin mal-liberalizzazzjoni kummerċjali tal-Ftehimiet ta' Assoċjazzjoni, mill-perspettiva tar-rispett tal-ammonti doganali stabbiliti u tal-kwoti.

Ir-rwol tal-awtoritajiet pubbliċi fil-konfront tal-liberalizzazzjoni

3.12 Attwalment, il-Mediterran tan-nofsinhar qed jiffaċċja problemi serji li affettwaw ukoll lill-UE: xi rwol għandhom jaqdu l-awtoritajiet pubbliċi fi kwalunkwe proċess li jliberalizza u jneħhi r-regolamenti minn fuq is-swieq? F'dan il-kuntest, l-UE u, b'mod aktar speċifiku, l-iżvilupp tal-PAK wasslu għal tibdil sorprendenti fid-direzzjoni li għandu jservi ta' eżempju għall-pajjiżi tan-nofsinhar tal-Mediterran. Fid-dawl ta' dak li tghallmu mis-suċċessi u l-fallimenti tal-ġirien Ewropej tagħhom, jistgħu jimplimentaw politiki pubbliċi effettivi u konsistenti għal perijodu ta' żmien medju u fit-tul, li jipprovdulhom l-għodda biex ikunu jistgħu jiffaċċjaw b'aktar ċertezza l-globalizzazzjoni li, f'ċerti każi, tista' tikkawża distorzjonijiet negattivi fis-settur agrikolu. Fin-negozjati internazzjonali, dan is-settur qatt ma jista' jiġi trattat bħal kwalunkwe settur ekonomiku iehor, meta wiehed iqis il-kontribut tiegħu għall-PDG tal-pajjiż.

3.13 Sa ftit taż-żmien ilu, l-agrikoltura ma kenitx prijorità fost il-politiki tal-pajjiżi tal-Mediterran mhux imsieħba fl-UE, u l-fondi ta' kooperazzjoni mill-UE u l-korpi internazzjonali ġew allokati lil setturi ohra⁽⁷⁾: dan jagħti xhieda ta' vizjoni għal perijodu ta' żmien qasir li xekklet l-iżvilupp f'dawn il-pajjiżi. F'dawn l-aħhar snin, il-politiki bdew ibiddlu l-mod ta' hsieb tagħhom.

3.14 Il-kriżi li laqtet lis-settur tal-ikel fl-2008, flimkien maż-żieda fil-prezz tal-materja prima u l-biża' li qanqal il-proċess tal-liberalizzazzjoni, qajmu mir-raġda lil ċerti awtoritajiet reġjonali b'mod li biddlu l-istrategija tradizzjonali tagħhom fil-qasam agrikolu, u minflok għamlu użu shiħ mill-produzzjoni u ffokaw l-isforzi tagħhom fuq l-esportazzjonijiet agrikoli.

⁽⁷⁾ Minn fost il-fondi kollha tal-MEDA mogħtija lill-pajjiżi msieħba tal-Mediterran, 5 % biss ġew allokati lill-agrikoltura u l-iżvilupp rurali.

3.15 L-istrategija agrikola tal-gvernijiet tal-Mediterran għandha taġevola settur li jiffoka fuq il-kwalità, il-valur miżjud u t-tijib tal-proċess tal-kummerċjalizzazzjoni. Il-filosofija hija ċara u, fil-fatt hija mhaddna mill-partijiet ikkonċernati kollha fil-Mediterran; Iżda, ir-realtà iebesja hija li n-nuqqas tar-riżorsi ekonomiċi hija diffikultà li ma tinghelibx faċilment.

3.16 It-taħriġ, l-appoġġ teknoloġiku u r-riċerka huma komponenti bażiċi li għandhom jiġu inklużi fi kwalunkwe politika agrikola futura implimentata fil-pajjiżi tal-Mediterran. Dawn it-tliet fatturi flimkien għandhom jikkontribwixxu għat-tijib tal-pożizzjoni u l-vijabbiltà tal-agrikoltura Mediterranja, bil-għan li tiġi żgurata s-sigurtà tal-ikel u li niġġieldu kontra l-faqar u t-tluq tal-abitanti miż-żoni rurali.

3.17 Minkejja l-istqarrijiet ferventi tagħhom favur ir-riċerka agrikola, bosta pajjiżi tal-Mediterran ma wrewx ir-rieda politika meħtieġa għall-holqien ta' qafas leġiżlattiv favorevoli. Il-hidma fil-qasam tar-riċerka għandha tissaħħah sabiex it-teknika għat-tkabbir tal-prodotti agrikoli tittejjeb u sabiex jinstabu swieq speċjalizzati godda, bil-għan li l-kwalità tiegħu spinta qawwija 'l quddiem. It-tkabbir demografiku jfisser li, illum, ettaru jkollu jitma' tliet darbiet aktar nies milli kien jitma' erbgħin sena ilu. Il-progress teknoloġiku jagħmilha possibbli li tiżdied il-produttività, filwaqt li l-bijoteknoloġija tista' tagħmel kontribut siewi lejn tip ta' agrikoltura aktar produttiv u li jirrispetta aktar l-ambjent⁽⁸⁾. Għall-gejjen, ir-riċerka għandha ssahħah il-kooperazzjoni bejn l-inizjattiva pubblika u dik privata u ttejjeb il-koordinazzjoni bejn il-korpi, sabiex il-htigijiet fundamentali u konkreti tal-agrikoltura u l-bdiewa jiġu ssodisfati.

Strument sabiex jindirizza l-isfida agrikola: Il-"Pjan Aħdar" tal-Marokk

3.18 Eżempju ta' dan il-mod ta' hsieb ġdid johroġ fid-dieher fil-Green Paper imressqa mill-Marokk f'April 2008, li turi strategija agrikola ġdida u interessanti fil-Magreb. Il-pjan għandu l-għan li jagħmel l-agrikoltura l-ixprun ewlieni tal-ekonomija nazzjonali fl-10 sa 15-il sena li ġejjin, permezz ta' investment pubbliku qawwi⁽⁹⁾, bil-għan li jintlaħqu żewġ għanijiet ewlenin; settur agrikolu modern, u b'valur miżjud għoli, u dhul akbar għall-bdiewa ż-żgħar.

3.19 Bil-għan li dawn l-għanijiet ambizzjużi jintlaħqu, il-gvern Marokkin fassal pjani reġjonali li għandhom jiffokaw fuq tliet tipi ta' proġetti. L-ewwel wiehed għandu l-għan li jiffaċilita t-tranzizzjoni minn uċuħ taċ-ċereali għal uċuħ b'valur miżjud imsaħħah li jiddependu inqas mill-ilma. It-tieni nett, hemm pjani għat-tijib tal-biedja intensiva, li għandhom jipprovdul lill-bdiewa tekniki ta' produzzjoni godda. Fl-aħhar nett, il-pjani reġjonali huma maħsuba biex jikkontribwixxu għad-diversifikazzjoni tal-produzzjoni u jżidu l-valur tal-prodotti reġjonali u lokali.

⁽⁸⁾ Opinjoni tal-KESE dwar "L-UE u l-isfida globali tal-ikel" (ĠU C 100, 30.4.2009, p. 44.).

⁽⁹⁾ Matul l-għaxar snin li ġejjin, il-Marokk ser jalloka madwar 150 miljard dirham permezz tal-Aġenzija għall-Iżvilupp Agrikolu sabiex jimplimenta l-miżuri mnizżla fl-hekk imsejjah "Pjan Aħdar".

It-telliefa fil-proċess tal-liberalizzazzjoni fuq iż-żewġ naħat tal-Mediterran

3.20 Fil-livell reġjonali, l-effetti negattivi tal-liberalizzazzjoni ser jinhassu b'mod partikolarment qawwi minn daww ir-reġjuni Ewropej speċjalizzati fit-tkabbir tal-frott u l-haxix. F'kull każ, dawn ir-reġjuni huma fost l-inqas avvanzati jew fost l-aktar żvantaġġati fl-Ewropa. Fosthom hemm, pereżempju l-Andalusija (Spanja), it-Tessalija (il-Greċja), il-Kalabrija (l-Italja) u d-Douro tat-Tramuntana (il-Portugall). Skont l-istudju tal-impatt li sar miċ-Ċentru Internazzjonali għal Studji Agronomiċi Avvanzati fil-Mediterran (CIHEAM)⁽¹⁰⁾, mitlub mill-Kummissjoni Ewropea fl-2007, il-konsegwenzi negattivi tal-liberalizzazzjoni tal-kummerċ bejn l-UE u l-pajjiżi tal-Mediterran ma jkunux mifruxa fuq skala wiesgħa iżda pjuttost ikkonċentri fi ftit reġjuni, li jkunu verament it-telliefa fil-proċess.

3.21 Il-produtturi ż-żgħar tan-nofsinar tal-Mediterran ser jintlaqtu direttament malli jinfethu l-fruntieri, għax jiġu mgieghla jwaqqfu l-produzzjoni tagħhom minhabba li ma jkunux jistgħu jikkompetu mal-produzzjoni kontinentali tal-girien tagħhom fit-tramuntana tal-Mediterran. F'dan il-kuntest ta' liberalizzazzjoni, għandhom jiġu pprovduti l-istrumenti mehtieġa biex il-produtturi ż-żgħar – l-aktar partijiet vulnerabbli – igawdu mill-ftehimiet il-ġodda. Il-politiki li jifasslu bil-ghan li jappoġġjaw id-dhul, jorganizzaw u jimmodernizzaw l-agrikoltura tagħhom għandhom isiru prijorità.

3.22 L-awtoritajiet pubbliċi għandhom ihabirku biex ibiddlu x-xejra perikoluża ta' bhalissa, jiġifieri l-fatt li l-aktar li jgawdu minn dan il-proċess ikunu l-irziezet il-kbar, il-kumpaniji multinazzjonali u l-investituri tal-kapital barrani. Il-benefiċċji marbta mal-ftuh tas-swieq għandhom jitqassmu b'mod ugwali u għust fost il-partijiet kollha involuti fil-katina tal-produzzjoni.

L-organizzazzjoni tas-settur tal-produzzjoni fid-dawl tal-istrutturi l-ġodda tal-kummerċjalizzazzjoni

3.23 Fl-UE, l-iżbilanċ li jeżisti bejn id-diversi operatori fi hdan il-katina tal-ikel jagħmel hsara konsiderevoli lis-settur tal-produzzjoni, li ma jistax jikkompeti mal-pożizzjoni dominanti li jgawdu l-bejjiegha bl-imnut il-kbar. Din il-konċentrazzjoni potenzjali tal-operatori l-kbar ser tiġi wkoll meta l-agrikoltura tiġi żviluppata wkoll fuq in-naħa l-oħra tal-baċir tal-Mediterran. Il-bdiewa jistgħu jtiflu r-rabtiet tagħhom mas-suq nazzjonali u jsibu ruhhom suġġetti għall-htigijiet imposti mis-supermarkets.

3.24 Il-kompetittività tas-settur agrikolu ma jiddependix biss minn produzzjoni aktar effikaċi mill-perspettiva ta' prezz u kwalità. Biex il-kunċett tal-"kompetittività" jkun wiehed genwin, l-istrategġija użata fil-kummerċjalizzazzjoni hija partikolarment importanti. Fid-dawl tan-natura estremament frammentata tas-settur tal-produzzjoni, iż-żieda u l-iżvilupp tal-modi li permezz tagħhom tiġi kkonċentrata l-provvista, bhall-gruppi tal-produtturi

u l-kooperattivi, fost l-oħrajn, għandhom indubbjament isiru pilastri tal-istrategġija l-ġdida.

3.25 Mhuwiex faċli li l-produtturi jiġu organizzati f'movimenti tal-kooperattivi. Fin-nofsinar tal-Mediterran, għad hemm bosta ostakoli għall-iżvilupp tal-kooperattivi agrikoli, minkejja li teżisti leġislazzjoni ġdida mfassla bil-ghan li jithejja x-xogħol ta' preparazzjoni mehtieġ. Fost l-aktar problemi serji li jiffaċċjaw il-kooperattivi fil-Mediterran, insibu n-nuqqas ta' persunal adegwat għall-ġestjoni tal-kooperattiva bħala negozju, l-instabbiltà tar-riżorsi ekonomiċi, dipendenza eċċessiva fuq l-ghajnuna tal-istat, ir-rigidità tal-leġislazzjoni u d-diffikultà tal-aċċess għas-swieq. Sabiex dan il-moviment tal-kooperattivi jirnexxi, irid jegħleb dawn il-problemi u jagħti xhieda ta' filosofija ġdida msejsa fuq approċċ kollettiv. Iżda, l-ewwel htieġa għas-settur agrikolu fil-Mediterran hija li l-bdiewa jkunu jistgħu jkomplu x-xogħol tal-biedja u mhux jiġu mgieghla jtilqu s-settur.

3.26 Permezz tal-kooperazzjoni u l-organizzazzjoni, il-bdiewa jistgħu jtejbu l-pożizzjoni tagħhom u jegħlbu l-limitazzjoni kbira li gejjja mill-fatt li huma mxerrdin. Is-suċċess tal-kooperattiva Marokkina tal-bdiewa li jipproduċu l-prodotti tal-halib, il-COPAG, li tipproduċi 170 miljun litru fis-sena – 11 % tal-produzzjoni nazzjonali – sar mudell li fuqu għandhom jimxu setturi oħra. Din il-kooperattiva tiġġenera valur miżjud, tqassam is-sussidji u tiggarantixxi prezz minimu għall-membri tagħha. Iżda, f'pajjiżi bħal-Libanu, hafna kooperattivi jitwaqqfu biss għax jehtieġu l-istatus ta' "kooperattiva" biex ikollhom aċċess għall-programmi ta' żvilupp immexxja mill-NGOs; Sfortunatament, meta l-fondi jispiċċaw, il-kooperattivi jibdwu jagħlqu u fl-aħhar jogsfsru għalkollox.

3.27 Fin-nofsinar tal-Mediterran, l-iżvilupp u l-promozzjoni tal-assocjazzjonijiet jitlob appoġġ sod mill-amministrazzjonijiet pubbliċi. Is-shubija mal-kooperattivi għandha tkun imhegħa sabiex issir strument utli u li jiġġenera profitt għall-bdiewa. Is-sempliċi twaqqif ta' kooperattiva ma jiggarantix is-suċċess tagħha: il-kooperattivi għandhom ikunu dinamiċi u jkollhom sens ta' intraprenditorija jekk jixtiequ jikkompetu f'suq globalizzat, billi jikkonsolidaw id-dhul tal-imsieħba tagħhom u jsaħhu l-kapaċità tagħhom li jkollhom aċċess għall-provvisti u għas-servizzi u s-swieq.

4. Tibdil soċjali fil-biedja Mediterranja

4.1 Il-kummerċ hieles agrikolu għandu jhegħġeġ u jkun kompattibbli bis-shiħ mal-iżvilupp soċjali u l-ispeċifitajiet tar-reġjuni. Fil-fehma tal-Kumitat, l-ispiża soċjali tal-integrazzjoni fil-flussi kummerċjali globali għandha tiġi analizzata bir-reqqa, sabiex ikun jista' jitkejjel l-impatt ta' dan il-proċess bla waqfien u jiġu megħjuna aktar komunitajiet vulnerabbli biex ihejju ruhhom għalih. Għalkemm skont data makroekonomika inkontestabbli, l-agrikoltura tirrappreżenta biss parti żgħira mill-kummerċ fil-Mediterran (7 % tal-esportazzjonijiet totali u 9 % tal-importazzjonijiet totali), fil-fatt, l-impatt politiku u soċjali ta' dawn il-prodotti huwa ferm oghla.

⁽¹⁰⁾ L-istudju "Impacts of agricultural trade liberalization between the EU and Mediterranean countries" (L-impatt tal-liberalizzazzjoni tal-kummerċ bejn l-UE u l-pajjiżi tal-Mediterran), EU-MED AgPol, imhejji mis-CIHEAM-IAM Montpellier.

4.2 Il-fraġilità soċjali fiż-żoni rurali tal-Mediterran hija riflessa fil-faqar, il-qgħad, in-nuqqas ta' infrastruttura, id-degradazzjoni tal-art u t-tluq kostanti tal-abitanti miż-żoni rurali. Kif ġara fil-pajjiżi tal-UE, l-adattament għall-globalizzazzjoni ser iwassal, fil-pajjiżi tal-Mediterran, għat-tluq tan-nies mill-biedja, it-tnaqqis tal-popolazzjoni miż-żoni rurali l-aktar żvantaġġati u pressjoni akbar fuq il-flussi tal-migranti.

4.3 Sabiex jittaffew l-effetti negattivi tal-liberalizzazzjoni fl-ambjent rurali, l-awtoritajiet nazzjonali u reġjonali għandhom jimplimentaw politiki sodi ta' żvilupp rurali li jtejbju l-kompetittività tal-irziezet iż-żgħar, johlqu soluzzjonijiet alternattivi konkreti għall-bdiewa li jiġu mġieghla jabbundaw il-professjoni tagħhom, u jiżguraw li ż-żoni rurali jiddiversifikaw dan is-settur – li huwa importanti hafna għan-nisġa soċjoekonomika tagħhom – b'suċċess u b'mod sigur. It-tendenza perikoluża li l-abitanti jtilqu miż-żoni rurali tista' titrażżan biss jekk in-nisa u ż-żgħażaġh jiġu integrati b'suċċess fis-settur tal-biedja.

In-nisa u ż-żgħażaġh: fatturi għall-bidla

4.4 Fil-futur qrib, in-nisa u ż-żgħażaġh ser ikunu l-veri xpruni tal-bidla agrikola fin-nofsinar tal-Mediterran. L-istrategġija Mediterranja għall-iżvilupp sostenibbli titlob l-implimentazzjoni ta' programmi li jikkontribwixxu għat-tishih tar-rwol tan-nisa fil-proċessi tat-tehid tad-deċiżjonijiet u fl-educazzjoni tal-mexxejja agrikoli u rurali godda li jistgħu, permezz tal-hila tagħhom għall-innovazzjoni u l-preparazzjoni, ikunu fatturi għall-bidla.

4.5 In-nisa dejjem qed ikunu iżjed involuti fis-settur agrikolu fil-Mediterran. Ir-rwol li jaqdu fl-agrikoltura qed jiżied gradwalment u l-potenzjal tagħhom huwa vast, fid-dawl taż-żieda sostanzjali fil-popolazzjoni, it-tibdil ambjentali u l-migrazzjoni tal-irġiel mir-reġjun lejn iċ-ċentri urbani jew żoni aktar prosperużi⁽¹¹⁾. Sfortunatament, iċ-ċifri uffiċjali huma ftit wisq, u ftit li xejn jirri-konoxxu l-kontribut konkret li n-nisa jagħtu lill-biedja.

4.6 Ġew implimentati għadd ta' inizjattivi interessanti fil-Mediterran għat-titjib tal-qagħda tan-nisa fl-ambjent rurali. Fil-Marokk, permezz ta' fondi mill-programm MEDA, ġew iffinanzjati kooperattivi taż-żejt tal-argan li huma magħmulin biss min-nisa – dan il-mudell issa qed jintuża wkoll f'żoni oħra tal-Mediterran. Fil-Libanu, l-Osservatorju Nazzjonali għan-Nisa fl-Agrikoltura u ż-Żoni Rurali (NOWARA)⁽¹²⁾, twaqqaf fl-2008 u kkontribwixxa għall-implimentazzjoni ta' għadd ta' inizjattivi għall-promozzjoni tal-ugwaljanza bejn is-sessi fil-biedja, billi identifika l-programmi u l-attivitajiet għat-titjib tal-aċċess tan-nisa għar-riżorsi tal-produzzjoni.

4.7 It-trattament tan-nisa li jahdmu fis-settur agrikolu jvarja hafna minn nazzjon għal iehor. Fil-Libanu, 3,4 % biss tan-nisa jahdmu fil-biedja, u s-sitwazzjoni hija l-istess fl-Alġerija, fejn il-partecipazzjoni tan-nisa fl-attivitajiet ekonomiċi hija limitata

hafna. Għall-kuntrarju, fl-Eġittu, 50 % tax-xogħol agrikolu jsir min-nisa, għalkemm ma jithallewx ikollhom sehem fil-ġestjoni tal-beni agrikoli li jirtu; fis-Sirja, is-sitwazzjoni hija aghar għax, fil-prattika, il-konvenzjonijiet soċjali jġieghlu lin-nisa jirrinunzjaw kull dritt għas-sjeda tal-art li jista' jkollhom. Il-Marokk jispikka minhabba s-sehem għoli tan-nisa fix-xogħol agrikolu – madwar 60 % – filwaqt li ċ-ċifra fit-Turkija hija oġhla, 70 %. F'dawn il-pajjiżi, in-nisa generalment jagħmlu x-xogħlijiet li jitolbu hidma intensiva u mhux mekanizzata. In-nisa huma responsabbli għall-hsad u l-hżin tal-prodotti tal-ikel, u jaqdu rwol importanti hafna fiż-żriġh, l-irrigazzjoni, il-kontroll tal-annimali u l-insetti li jattakkaw l-uċuħ tar-raba' u fl-iffertilizzar.

4.8 In-nisa involuti fil-biedja fil-pajjiżi tan-nofsinar tal-Mediterran jiffaċċjaw għadd ta' ostakoli importanti li jkollhom impatt fuq l-iżvolġiment ta' xogħolhom: ir-rata għolja ta' illitteriżmu u n-nuqqas ta' tagħlim, ix-xogħol bla hlas, l-aċċess limitat għall-proprietà, il-fatt li ma għandhom l-ebda sehem fil-proċess tat-tehid tad-deċiżjonijiet, kundizzjonijiet tax-xogħol li huma aghar minn dawk għall-irġiel, aċċess limitat hafna għall-fondi u, ma jistax soċjali u reliġjużi li jċaħhdu n-nisa mid-dritt ta' deċiżjoni. Sfortunatament, għad baqa' hafna xi jsir biex l-irġiel u n-nisa fl-agrikoltura u l-ambjent rurali jgawdu mill-istess opportunitajiet. Il-gvernijiet tal-Mediterran għandhom għalhekk ipogġu din il-missjoni fil-quċcata tal-aġenda tagħhom⁽¹³⁾.

5. Il-biedja fil-Mediterran fil-konfront tat-tibdil fil-klima

5.1 Kull studju xjentifiku li sar sa issa jaqbel fuq il-fatt li l-aktar żona li sr tintlaqat mit-tibdil fil-klima hija l-Mediterran. Il-kundizzjonijiet ġeografiċi u klimatiċi tal-biedja f'dawn iż-żoni jagħmlu lill-agrikoltura Mediterranja partikolarment vulnerabbli għall-effetti negattivi tat-tibdil fil-klima, b'mod partikolari fid-dawl tar-rata taż-żieda fil-popolazzjoni fil-Mediterran u l-htieġa – kwistjoni li saħqet fuqha l-FAO – li nżidu l-produzzjoni tal-ikel tagħna. Fost dawn l-effetti nsibu:

- il-qerda tal-uċuħ tar-raba' u t-telf tal-bijodiversità
- livell oġhla ta' deżertifikazzjoni u l-espansjoni taż-żoni aridi
- il-preżenza ta' annimali u insetti godda li jattakkaw l-uċuħ tar-raba u mard gdid
- produzzjoni aktar baxxa u rata għolja ta' votalità fil-produzzjoni
- riżorsi tal-ilma skarsi.

⁽¹¹⁾ Il-kontribut tan-nisa għall-produzzjoni agrikola hija partikolarment importanti f'dawk iż-żoni b'rata għolja ta' migrazzjoni lejn iż-żoni urbani.

⁽¹²⁾ Għal aktar tagħrif, ara www.nowaralebanon.org.

⁽¹³⁾ Ara l-opinjoni tal-KESE dwar "Il-promozzjoni tal-intraprenditorija tan-nisa fir-reġjun tal-EUROMED", CESE 1004/2007, 12.6.2007. Dawn il-kwistjonijiet ġew diskussi wkoll waqt it-Tieni Konferenza Ministerjali dwar "It-tishih tar-rwol tan-nisa fis-soċjetà" li saret f'Marrakech, 11–12 ta' Novembru 2009.

5.2 Bil-għan li nadattaw ruhna għat-tibdil fil-klima, nehtiegu miżuri urgenti u strumenti validi għat-titjib tal-ġestjoni tar-riskji fl-agrikoltura; għandhom jiġu żviluppati varjetajiet ġodda u aktar reżistenti; il-bdiewa għandhom jingħataw konsulenza teknika fix-xogħol li jagħmlu ta' kuljum. u, bħala priyorità, is-settur agrikolu għandu jkollu r-riċerka u teknoloġija ġdida għad-dispożizzjoni tiegħu.

Ir-rabta bejn l-ilma u l-biedja

5.3 Indubbjament, l-ilma ser ikun l-aktar element li jintlaqat mit-tibdil fil-klima u l-fattur ewlieni fl-iżvilupp tal-biedja Mediterranja. Il-KESE diġà analizza l-impatt tat-tnaqqis tar-riżorsi tal-ilma fuq il-biedja ⁽¹⁴⁾ u jkompli jishaq fuq il-bżonn li l-politiki pubbliċi jiġu orjentati lejn użu aktar sostenibbli ta' din ir-riżorsa. L-isfida hija li nkomplu niġġeneraw il-ġid permezz tal-produzzjoni agrikola, il-valur miżjud, ix-xogħol, eċċ., filwaqt li l-ammont tal-ilma disponibbli jkun dejjem qed jonqos.

5.4 Il-“Plan Bleu” ⁽¹⁵⁾ diġà habbar li d-domanda għall-ilma fin-nofsinar u l-lvant tal-Mediterran ser tiżdied b'25 % sal-2025. Din iż-żieda fid-domanda trid tiġi ttrattata f'kuntest ikkaratterizzat mill-iskarsità u t-tnaqqis fid-disponibbiltà ta' din ir-riżorsa prezzjuża. Fil-fehma tal-KESE, din il-ġestjoni sostenibbli tal-ilma m'għandhiex tiddependi biss mit-tnaqqis tal-irrigazzjoni, izda għandha tissejjes ukoll fuq monitoraġġ aktar effettiv u politiki ta' modernizzazzjoni.

5.5 Fl-agrikoltura Mediterranja, l-irrigazzjoni taqdi rwol strateġiku. L-irrigazzjoni tintuża għar-raba' kollu fl-Eġittu; il-Marokk għandu l-hsieb li jżid is-saqwi b'450 000 ettaru sal-2025. L-Iżrael għandu l-aqwa riżorsi teknoloġiċi għall-ġestjoni tal-ilma għall-agrikoltura. It-Tuneżija rnexxielha timplimenta programm għall-ġestjoni tal-ilma għall-irrigazzjoni li ntlaqa' tajjeb mill-Organizzazzjoni tal-Ikel u l-Biedja tan-Nazzjonijiet Uniti (FAO) u l-Bank Dinji.

5.6 Il-gvern Tuneżin għażel li jtejjeb is-shubijiet bejn is-settur privat u dak pubbliku biex japplika l-pjan strateġiku tiegħu. Din l-istrateġija kienet tinvolvi l-ghoti ta' kuntratti tal-biedja bl-inċentivi għall-bdiewa, programmi għat-titjib tas-saqwi billi tiġi ffaċilitata t-tranżizzjoni għal uċuħ tar-raba' b'valur miżjud oghla u li jehtiegu anqas ilma, billi jitqassmu l-kwoti mogħtija lill-baċir, u sistema ta' prezzijiet li permezz tagħha l-ispejjeż li ntefqu jergħu jingabru. Ir-reġjun tal-Andalusija fi Spanja huwa eżempju ta' sistema ta' irrigazzjoni modernizzata: f'dan ir-reġjun, fi żmien 30 sena biss, il-htigijiet tal-ilma għal kull ettaru naqsu bin-nofs.

5.7 Il-KESE jirrikonoxxi l-bżonn li tiġi implimentata teknoloġija ġdida li tagħmilha possibbli mhux biss li jintuża anqas ilma izda wkoll li jsir l-ahjar użu minnu. Rigward il-ġestjoni tal-ilma agrikolu, għandhom jiġu eżaminati strumenti differenti, pereżempju sistemi ta' irrigazzjoni lokalizzata, il-purifikazzjoni u d-desalinizzazzjoni tal-ilma, infrastruttura ġdida, varjetajiet li ġeneralment huma adattati aktar għall-iskarsezza serja tal-ilma (water stress) u l-użu ta' ilma mhux konvenzjonali, eċċ.

Brussell, 18 ta' Frar 2010.

Il-President

tas-Kumitat Ekonomiku u Soċjali Ewropew

Mario SEPI

⁽¹⁴⁾ Ara l-opinjoni tal-KESE: “Ir-rabta bejn il-bidla fil-klima u l-biedja fl-Ewropa” ĠU C 27, 3.2.2009, p. 59., “L-iskarsezza tal-ilma u l-perijodi ta' nixfa” ĠU C 224, 30.8.2008, p. 67.

⁽¹⁵⁾ Il-“Plan Bleu” huwa ċentru għall-kooperazzjoni u l-iżvilupp ambjentali fil-Mediterran, fil-qafas tal-Programm tan-NU għall-Mediterran (il-Programm tan-Nazzjonijiet Uniti għall-Ambjent/il-Pjan ta'Azzjoni għall-Mediterran).

Opinjoni tal-Kumitat Ekonomiku u Soċjali Ewropew dwar “Il-promozzjoni tal-aspetti soċjoekonomiċi fir-relazzjonijiet bejn l-UE u l-Amerika Latina”

(opinjoni fuq inizjattiva proprja)

(2010/C 347/07)

Relatur: **is-Sur ZUFIAUR NARVAIZA**

Matul is-sessjoni plenarja tiegħu li saret fil-26 ta' Frar 2009, b'konformità mal-Artikolu 29(2) tar-Regoli ta' Proċedura tiegħu, il-Kumitat Ekonomiku u Soċjali Ewropew iddeċieda li jhejji opinjoni fuq inizjattiva proprja dwar

Il-promozzjoni tal-aspetti soċjoekonomiċi fir-relazzjonijiet bejn l-UE u l-Amerika Latina.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta' Frar 2010.

Matul l-460 sessjoni plenarja tiegħu li saret nhar is-17 u t-18 ta' Frar 2010 (seduta tas-17 ta' Frar), il-Kumitat Ekonomiku u Soċjali Ewropew adotta din l-opinjoni b'110 voti favur, l-ebda vot kontra u 2 astensjonijiet.

1. Rakkomandazzjonijiet

1.1 Qabża 'l quddiem fil-kwalità tas-shubija strateġika bireġjonali. Fil-fehma tal-KESE, huwa kruċjali, fil-kuntest globali l-ġdid, li d-dialogu politiku jissahhah u li titfassal agenda aktar b'sahhitha, li tiffoka kemm fuq l-aspetti komuni tal-interdependenza kif ukoll fuq kwistjonijiet li jirrikjedu regolazzjoni internazzjonali ahjar, bhall-ambjent, it-tnaqqis tal-inugwaljanzi, il-migrazzjoni, il-paċi u s-sigurtà. Fil-qasam bireġjonali, il-konkluzjonijiet tas-summit għandhom ikunu implimentati b'mod aktar effettiv.

1.2 Impetu ġdid lill-politiki tradizzjonali. Dan ifisser li l-migrazzjoni jkollha post prominenti fl-agenda bireġjonali; li jintuża approċċ lejn il-koeżjoni soċjali bbażat fuq perspettiva globali li tkompli tqarreb il-kooperazzjoni lejn dan il-ghan; li jinholqu mekkaniżmi ta' konverġenza strutturali; li tinghata spinta lill-politiki settorjali; u li jinholqu kundizzjonijiet li jwasslu għal xogħol deċenti. Il-ftehimiet ta' assoċjazzjoni għandhom jikkunsidraw b'mod adatt l-asimmetriji eżistenti, billi jagħmlu użu minn għodda bħalma huma l-valutazzjoni tas-sostenibbiltà, ir-rikonoxximent effettiv tal-prinċipju tat-trattament speċjali u differenzjali għall-pajjiżi li huma inqas żviluppati, l-istabbiliment ta' eċċezzjonijiet u perijodi ta' transizzjoni f'setturi fejn dan huwa mehtieg, u approċċ differenzjali lejn il-kooperazzjoni għall-iżvilupp. Il-kooperazzjoni mal-pajjiżi bi dhul medju tal-Amerika Latina għandha tiġi diretta lejn l-ghanijiet tal-istabbiltà makroekonomika, it-tishih tal-kapaċità istituzzjonali, it-titjib tal-kompetittività u l-kapaċità kummerċjali, ir-riformi tat-taxxa, l-innovazzjoni u l-kooperazzjoni edukattiva, xjentifika u teknoloġika.

1.3 It-tfassil ta' agenda għall-innovazzjoni bħala fattur għall-iżvilupp u għal bidla fil-produzzjoni li tkopri l-aspetti soċjali tal-innovazzjoni. Il-KESE jappella sabiex id-dimensjoni soċjali tal-innovazzjoni tiġi kkunsidrata fl-aspetti kollha tagħha: l-importanza tal-kuntesti soċjali u kulturali fil-proċessi

tal-innovazzjoni teknoloġika; il-barrieri soċjali, bhall-faqar, li jxekklu l-innovazzjoni; l-impatt soċjali tal-politiki tal-innovazzjoni; il-kapaċità tal-innovazzjoni li tiġġenera n-nisġa soċjali; il-bżonn li tiġi kkunsidrata l-innovazzjoni prodotta mis-soċjetà stess, imsejsa fuq għarfien mġoddi minn generazzjoni għal generazzjoni jew fuq għarfien kollettiv jew inkella prattiku u riflessa fl-oqsma soċjali u ambjentali, pereżempju, u li dan kollu jiehu l-forma ta' politiki pubbliċi; l-importanza li s-soċjetà ċivili tkun involuta fl-iżgurar li l-attivitàjiet u l-politiki tal-innovazzjoni jkunu aċċettati u implimentati.

1.4 It-tqeghid tal-partecipazzjoni tas-soċjetà ċivili fil-qalba tas-Shubija Strateġika bejn l-UE u l-Amerika Latina. Għal dan il-ghan, il-KESE jappella sabiex il-prioritajiet tal-politika dwar il-kooperazzjoni tal-UE u l-verżjoni ġdida tal-programm EUROsociAL jinkludu: it-thegġig tal-organizzazzjonijiet tas-soċjetà ċivili u l-korpi rappreżentattivi tagħhom fil-livell reġjonali fl-Amerika Latina; il-holqien ta' mekkaniżmu ta' koordinazzjoni bireġjonali għall-korpi rappreżentattivi tas-soċjetà ċivili organizzata (SCO) miż-żewġ reġjuni; l-inkluzjoni tal-KESE fil-korp governattiv tal-Fondazzjoni EU-LAC futura; il-partecipazzjoni tas-SCO fil-ftehimiet ta' assoċjazzjoni bejn l-UE u l-Amerika Latina billi jitwaqqfu Kumitati Konsultattivi Kongunti u billi jiġu inkluzi setturi soċjali, tax-xogħol u ambjentali speċifiċi f'dawn il-ftehimiet; l-istituzzjonalizzazzjoni tal-partecipazzjoni tas-soċjetà ċivili fis-Shubija Strateġika bejn l-UE u l-Messiku; u l-partecipazzjoni tal-korpi tas-SCO fid-definizzjoni u l-implimentazzjoni tal-programm EUROsociAL u l-Forums dwar il-Koeżjoni Soċjali bejn l-Amerika Latina u l-UE.

1.5 Fir-rigward tal-ftehimiet ta' Assoċjazzjoni u l-ftehimiet dwar il-Kummerċ Hieles (FTAs) li l-UE qed tinnegozja mar-reġjuni u l-pajjiżi tal-Amerika Latina, il-KESE jenfasizza li l-konformità mad-drittijiet tal-bniedem u daww soċjali bażiċi għandha titqies bħala kundizzjoni neċessarja sabiex ftehimiet bħal dawn jiġu ffirmati mill-istituzzjonijiet Ewropej. Fil-fehma tal-Kumitat, jehtieg li

l-mekkaniżmi ta' monitoraġġ, valutazzjoni u konsultazzjoni għal dawn il-ftehimiet jiġu rikonnoxxuti bil-partecipazzjoni tas-soċjetà ċivili organizzata. B'mod partikolari, il-KESE jitlob lill-Kummissjoni Ewropea tiżgura li dawn il-prinċipji jiġu inklużi fin-negożjati tal-FTAs li bhalissa qed jiġu diskussi mal-Kolombja u mal-Perù. Il-Kumitat jenfasizza li għandhom isiru dibattiti politici fil-fond fi hdan l-istituzzjonijiet qabel ma jinghata bidu għal xi ftehim – u aktar u aktar qabel ma jiġi ratifikat – bhalma wiegħed il-Kummissarju nominat, is-Sur De Gucht. Il-KESE jitlob ukoll li jkun involut f'dawn id-dibattiti flimkien mal-organizzazzjonijiet rappreżentattivi tas-soċjetà ċivili.

2. Rendikont pożittiv dwar ir-relazzjonijiet bejn l-UE u l-Amerika Latina

2.1 Is-Sitt Summit bejn il-Kapijiet ta' Stat jew ta' Gvern tal-UE u tal-Amerika Latina u l-Karibew ser isir f'kuntest dinji, Ewropew u Latino-Amerikan ferm differenti minn dak ta' għaxar snin ilu, meta ttiehdu l-ewwel passi fis-shubija strategika bejn l-UE u l-Amerika Latina fis-Summit ta' Rio fl-1999 ⁽¹⁾.

2.2 Ir-relazzjonijiet bejn l-UE u l-Amerika Latina jmorru lura għal aktar minn 30 sena ilu, minn mindu tnedew id-djalogu bejn il-PE u l-Parlatino (il-Parlament tal-Amerika Latina) fis-snin 70, il-Proċess ta' San José u d-djalogu tal-Grupp UE-Rio. L-organizzazzjonijiet tas-soċjetà ċivili kienu jippreferu li kieku dawn ir-relazzjonijiet għamlu aktar progress, li kieku xi ftehimiet ta' assoċjazzjoni ġew iffirmati snin ilu u li kieku l-konklużjonijiet tas-summit tqieghdu fil-prattika ferm aktar. Madankollu, ir-riżultati globali s'issa kienu xorta wahda pożittivi hafna. Fis-snin tmenin, din ir-relazzjoni ppruvat twieġeb għall-bżonn urgenti ta' paċi u demokrazija u dan kien rifless fil-kontribut importanti li tat il-Komunità Ewropea lill-proċess ta' paċi fl-Amerika Ċentrali. Aktar tard, l-UE ttrattat ir-reġjonalizmu u s-shubija strategika bireġjonali, b'attenzjoni speċifika għal kull sottoreġjun, kif ukoll il-ġestjoni tal-isfidi komuni kkawżati mill-globalizzazzjoni, bhalma huma r-riskji ambjentali, l-enerġija, is-sikurezza tal-ikel, il-migrazzjoni u r-reazzjoni għall-kriżi ekonomika u finanzjarja. L-għan tal-koeżjoni soċjali u ta' provvista ta' assi pubbliċi globali u reġjonali tqieghed fuq l-aġenda bireġjonali. Bl-istess mod, ir-relazzjoni bireġjonali kellha wkoll impatt fuq il-governanza globali, billi ddefendiet il-multilateralizmu effettiv. Kif indikat l-aħhar Komunikazzjoni mill-Kummissjoni Ewropea ⁽²⁾, tnedew strumenti konkreti, fosthom is-summits u l-proċess li jwassal għal netwerk ta' ftehimiet ta' assoċjazzjoni, inklużi l-ftehimiet ta' dan it-tip li ġew konklużi maċ-Ċili u l-Messiku. Ġew iffirmati wkoll shubijiet strateġici mal-Brazil u l-Messiku. B'appoġġ għall-politiki settorjali, inholqu strumenti bhall-programmi EUROSociAL u EUroCLIMA kif ukoll oħrajn relatati mal-edukazzjoni. Barra minn hekk, twaqqfet ukoll l-Assemblea Parlamentari Ewro-Latino-Amerikana (EuroLat). L-Unjoni għadha l-ewwel investitur fir-reġjun, it-tieni msieħba fil-kummerċ u l-akbar donatur tal-għajjnuna għall-iżvilupp.

(1) Is-summits li saru s'issa huma dawn: Rio de Janeiro 1999; Madrid 2002; Messiku 2004; Vjenna 2006; Lima 2008.

(2) Komunikazzjoni mill-Kummissjoni lill-Parlament Ewropew u lill-Kunsill dwar *L-Unjoni Ewropea u l-Amerika Latina: Atturi Globali fi Shubija*, COM(2009) 495/3.

2.3 Rigward is-soċjetà ċivili, inbena netwerk ta' rabtiet ma' korpi rappreżentattivi tas-SĊO madwar is-sottoreġjuni tal-Amerika Latina, sar kontribut effettiv għaž-żieda fil-koordinazzjoni bejn setturi differenti – in-negożji, it-trejdjunjins, it-tielet settur – fiż-żewġ kontinenti; issa għet il-kooperazzjoni mal-parlamenti reġjonali; u l-KESE kiseb status ta' osservatur fil-EuroLAT u għadu kif iffirma protokoll ta' kooperazzjoni magħha li huwa miftuh għas-shubija tal-istituzzjonijiet li huma l-kontroparti tal-KESE fl-Amerika Latina. Fil-kuntest tas-shubija strategika bejn l-UE u l-Brazil, ġiet stabbilita round table bejn l-UE u l-Brazil li rabtet flimkien lill-KESE u l-Kunsill għall-Iżvilupp Ekonomiku u Soċjali (CDES) tal-Brazil. Il-KESE għen sabiex il-korpi li jinvolvu s-soċjetà ċivili fil-proċessi ta' integrazzjoni sottoreġjonali fl-Amerika Latina jissahhu, u ttiehdu passi – li għadhom mhumieks sodisfacenti – biex is-SĊO tiġi involuta fil-proċeduri ta' negożjar, fir-rikonoxximent tal-prinċipju li l-mekkaniżmi ta' monitoraġġ u konsultazzjoni għandhom jiġu istituzzjonalizzati fi hdan il-ftehimiet ta' assoċjazzjoni, u fil-htieġa li dawn il-ftehimiet jinkludu d-dimensjoni tax-xogħol kif ukoll dik soċjali u ambjentali.

3. Lejn qabża 'l quddiem fil-kwalità tas-shubija strategika bireġjonali

3.1 Bhalissa, il-kuntest politiku l-ġdid huwa kkaratterizzat mill-kriżi ekonomika dinjija, mill-isfida ambjentali, mit-tishih ekonomiku tal-Asja, mill-waqfien fin-negożjati tad-WTO, miż-żieda fil-flussi tal-migrazzjoni, mill-intensifikazzjoni tal-aspetti kollha tar-relazzjonijiet bejn il-pajjiżi tan-Nofsinhar u mill-emergenza ta' żoni godda ta' governanza globali – pereżempju l-G-20 u l-BRIC. F'dan il-kuntest, il-pajjiżi li qed jiżviluppaw qed jiehdun sehem dejjem aktar attiv, sehem li se jkollu jiġi estiz għal korpi oħra bhall-istituzzjonijiet finanzjarji internazzjonali ⁽³⁾ jew l-organizzazzjonijiet tas-sistema tan-Nazzjonijiet Uniti. Dan kollu jfisser li l-aġenda tar-relazzjonijiet bejn l-UE u l-Amerika Latina għandha tiġi aġġornata u li għandhom jiġu introdotti mekkaniżmi aktar speċifiċi u effiċjenti sabiex isahhu l-konklużjonijiet tas-summits u l-aspetti l-oħra kollha tar-relazzjonijiet bilaterali.

3.2 Fl-istess waqt, qed jitnedew proġetti godda ta' integrazzjoni fl-Amerika Latina, bhalma huwa l-każ tal-Unjoni tan-Nazzjonijiet tal-Amerika ta' Isfel (UNASUR), li jagħmlu aktar enfasi fuq id-dimensjoni politika u d-dimensjoni tas-sigurtà u d-difiża, fuq l-infrastruttura u fuq il-koordinazzjoni tal-politiki tal-enerġija u tal-finanzi. Barra minn hekk, il-bżonn dejjem akbar ta' politika bbażata fuq il-kooperazzjoni fuq skala internazzjonali, bhalma enfazzzjat il-kriżi, qieghed jagħti lill-kwistjonijiet mhux kummerċjali – ir-riskji ambjentali, l-enerġija, is-sigurtà tal-ikel u s-sikurezza tal-ikel, il-migrazzjoni, il-faqar u l-inugwaljanza, l-istabbiltà finanzjarja internazzjonali – post aktar prominenti fuq l-aġenda bireġjonali.

(3) F'dan ir-rigward, ara r-rakkomandazzjonijiet tal-KESE skont ma huma mfassla fil-*Programm għall-Ewropa*: l-UE għandha tiehu passi biex "jiġi promoss it-tkabbir tas-setgħat tal-pajjiżi li qed jiżviluppaw fl-istituzzjonijiet internazzjonali, b'mod partikolari fi hdan il-FMI u l-Bank Dinji" (18.3).

3.3 Il-KESE jqis li din il-fażi ġdida tirrikjedi djalogu politiku aktar b'saħħtu u agenda aġġornata, li tiffoka kemm fuq l-aspetti komuni tal-interdependenza kif ukoll fuq kwistjonijiet li jirrikjedu aktar regolazzjoni internazzjonali u ta' kwalità aħjar, bħall-ambjent, il-migrazzjoni, iż-żieda fl-inugwaljanzi, jew il-paċi u s-sigurtà. Dan għandu jnvolvi t-twaqqif ta' pjani kongunti biex jindirizzaw il-konsegwenzi soċjali tal-kriżi ekonomika u finanzjarja, u kooperazzjoni aktar mill-qrib dwar it-tibdil fil-klima u l-effetti negattivi tiegħu, it-tibdil fil-mudell tal-enerġija tagħna, ir-riċerka u l-iżvilupp u l-governanza dinjija. Fl-istess hin, hemm bżonn kontinwu li jinżammu l-għanijiet tradizzjonali tar-relazzjonijiet bireġjonali: il-promozzjoni tal-koeżjoni soċjali, l-integrazzjoni reġjonali, it-tishih u t-titjib tal-programmi ta' kooperazzjoni u l-holqien ta' impetu għid sabiex jiġu kkompletati l-ftehimiet ta' assoċjazzjoni attwali, permezz tal-introduzzjoni ta' approċċi li jikkunsidraw aktar l-asimmetriji u jiżguraw aħjar il-koeżjoni soċjali. F'dan ir-rigward, il-KESE jilqa' t-thabbira tal-Kummissjoni – għad li huwa ċar li għad hemm lok għal titjib – li għandha titwaqqaf Faċilità ta' Investiment għall-Amerika Latina (FIAL) li tkun kapaci tippromovi l-integrazzjoni u l-interkonnnettività reġjonali kif ukoll l-implimentazzjoni tal-politiki settorjali, issaħħah l-element ta' koeżjoni soċjali fil-ftehimiet – flimkien ma' miżuri ekonomiċi u soċjali oħra – u tagħti spinta 'l quddiem lill-inizjattivi biex jinholqu fondi ta' koeżjoni, bħall-fond ta' konverġenza strutturali attwali tal-Mercosur (FOCEM) jew il-Fond ta' Koeżjoni ppjanat skont il-Ftehim tal-Unjoni Doganali adottat mill-Amerika Ċentrali fl-2007.

4. Lejn parteċipazzjoni aktar mill-qrib tas-soċjetà ċivili organizzata fil-miri u l-programmi tas-Shubija Strateġika

4.1 Fid-dawl tal-esperjenza tiegħu fl-integrazzjoni Ewropea, il-KESE jqis li, sabiex jissahhu s-shubija strateġika bireġjonali u l-miri politiki, ekonomiċi u soċjali tagħha, is-soċjetà ċivili organizzata għandha tiġi involuta fil-fażijiet kollha tal-proċess b'mod hafna aktar iddeterminat, organizzat u effettiv. Il-parteeipazzjoni soċjali hija kruċjali sabiex ir-relazzjonijiet isiru aktar miftuħa, magħrufa u trasparenti, sabiex jiġi promoss sens aktar qawwi ta' impenn tas-soċjetajiet differenti f'dawn ir-relazzjonijiet u sabiex jiġi żgurat li kwalunkwe miżura li jkun sar qbil kollettiv fuqha tkun effettiva. Ir-relazzjonijiet bejn l-UE u l-Amerika Latina u l-Karibew twieldu aktar minn tletin sena ilu bis-saħħa tar-rabtiet li nisġu l-movimenti politiki u l-organizzazzjonijiet soċjali. Dan jispjega għaliex it-tishih tad-djalogu bireġjonali ma jiddependix biss miż-żieda ta' punti godda fuq l-agenda, jew minn kemm l-agenda ssir aktar flessibbli u effiċjenti, iżda wkoll minn kemm id-diversi partijiet ikkonċernati u setturi jithallew jiehdu sehem f'dan id-djalogu.

4.2 Sabiex il-proċeduri ta' integrazzjoni reġjonali jitwettqu u jsiru legittimi, huwa tassew essenzjali li jkun hemm moviment minn isfel għal fuq min-naħa tal-organizzazzjonijiet tas-soċjetà ċivili. Bl-istess mod, l-implimentazzjoni tal-politiki tal-koeżjoni pubblika għib magħha l-htieġa li jitwaqqfu u jissahhu l-istituzzjonijiet soċjali parteċipattivi. F'dan ir-rigward, il-KESE jhegġeġ lill-Kummissjoni tiżgura li, meta jiġġedded il-programm EUROsociAL, jiġi kkunsidrat programm li jsahhah l-organizzazzjonijiet tas-soċjetà ċivili u l-korpi rappreżentattivi tagħhom fil-livell reġjonali.

4.3 Il-KESE jappoġġja bis-shih l-ghan tas-shubija strateġika bireġjonali rigward programm ta' azzjoni aktar speċifiku u operattiv li jista' jkun issorveljat u vvalutat. Sabiex ikun kemm jista' jkun effettiv, dan jirrikjedi, fost l-oħrajn, involviment strutturat tad-diversi korpi li jirrappreżentaw is-SCO fl-Amerika Latina u fl-UE: il-Forum Konsultattiv Ekonomiku u Soċjali tal-Mercosur, il-Kumitat Konsultattiv SICA, il-Kunsilli Konsultattivi Andini tax-Xogħol u n-Negozju, il-Kunsill Konsultattiv Andin tal-Popli Indigeni, l-Organizzazzjoni Andina tal-Konsumaturi u korpi oħra li jistgħu jiġu stabbiliti fiċ-Ċili u l-Messiku u l-KESE stess. Dawn il-korpi kollha jistgħu jagħtu kontribut pożittiv fl-implimentazzjoni ta' politiki bħalma huma dawk dwar il-koeżjoni soċjali, it-tibdil fil-klima, l-innovazzjoni, il-migrazzjoni, ix-xogħol decenti, eċċ., li jistgħu jiġu adottati mis-summit u jiffurmaw parti mill-agenda bireġjonali. Għalhekk, il-KESE huwa lest li jghin fit-twaqqif ta' mekkaniżmu ta' koordinazzjoni bireġjonali għall-korpi rappreżentattivi tas-SCO miż-żewġ reġjuni sabiex ikunu jistgħu jressqu dawn il-kontributi matul il-perijodi ta' bejn is-summits bejn l-UE u l-Amerika Latina u l-Karibew.

4.4 Il-KESE jilqa' t-thabbira li se titwaqqaf Fondazzjoni EU-LAC, sabiex thejji, tissorvelja u, fejn ikun adatt, timplimenta l-mandati tas-summit, u huwa tal-fehma li l-funzjoni li din il-fondazzjoni tista' taqdi fl-organizzazzjoni u l-involvement tad-diversi atturi taf tkun pożittiva hafna f'dan ir-rigward. Bħala l-korp l-aktar rappreżentattiv tas-soċjetà ċivili organizzata Ewropea, il-KESE jitlob li jkun involut fil-korp governattiv ta' din il-fondazzjoni futura.

4.5 Kif intalab fis-summits kollha ta' qabel, il-ftehimiet ta' assoċjazzjoni, min-naħa tagħhom, għandhom jirriflettu l-parteeipazzjoni tas-SCO, fil-forma ta' Kumitati Konsultattivi Kongunti fil-qafas tagħhom; l-inkluzjoni tad-dimensjoni tax-xogħol kif ukoll ta' dik soċjali u ambjentali fil-ftehimiet; u l-involvement u l-konsultazzjoni tas-soċjetà ċivili fil-valutazzjoni tal-impatt ta' dawn il-ftehimiet.

4.6 Il-KESE jitlob ukoll li l-parteeipazzjoni tkun koperta fis-shubija strateġika bejn il-Messiku u l-UE, bħalma sar fil-każ tas-soċjetà ċivili miż-żewġ naħat fis-shubija strateġika bejn l-UE u l-Brażil permezz tat-twaqqif ta' round table li ġabret flimkien lill-istituzzjonijiet rappreżentattivi tas-shubija.

4.7 Il-KESE jqis li, biex is-soċjetà ċivili organizzata tkun integrata b'mod effettiv fis-shubija strateġika bireġjonali, il-hidma tiegħu mal-Assemblea Parlamentari Ewro-Latino-Amerikana trid tiġi żviluppata. Għal dan il-ghan, ser iwaqqaf sistema effettiva għall-komunikazzjoni mal-Assemblea u, bħala organizzazzjoni li tosserva l-EuroLat, ser iwassal il-kontributi tas-soċjetà ċivili organizzata dwar temi li jkunu qed jiġu diskussi u li jkunu ġew approvati mill-Assemblea. It-twaqqif ta' mekkaniżmu ta' koordinazzjoni bireġjonali msemmi fil-Punt 4.3 hawn fuq ser jagħti kontribut qawwi għal dan il-ghan.

4.8 Fl-istess waqt, il-KESE jhegġeg involviment akbar tal-organizzazzjonijiet soċjoprofessjonali fid-definizzjoni u l-implimentazzjoni tat-tieni fażi tal-programm EUROsociAL. Iqis ukoll li jkun jista' jagħti kontribut aktar effettiv lill-Forum dwar il-Koeżjoni Soċjali jekk ikun aktar involut fit-thejjija u l-implimentazzjoni tiegħu.

5. L-aspetti soċjoekonomiċi fir-relazzjonijiet bejn l-UE u l-Amerika Latina

5.1 Il-politika tal-immigrazzjoni bejn l-Amerika Latina u l-UE

5.1.1 Iż-żieda fil-fluss tal-migrazzjoni mill-Amerika Latina lejn l-Ewropa tirrikjedi li d-djalogu bejn l-Ewropa u l-Amerika Latina dwar il-migrazzjoni jikkupa post prominenti fl-aġenda bireġjonali. Id-djalogu għandu jwassal għal ftehimiet li jagħtu priorità lill-implimentazzjoni ta' politiki ta' migrazzjoni li jħarsu 'l quddiem u li joffru rotot legali għall-migrazzjoni u jippromovu politiki ta' integrazzjoni adatti. Għaldaqstant, id-drittijiet fundamentali tal-migranti għandhom jiġu żgurati, speċjalment id-drittijiet tax-xogħol u dawk soċjali; jehtieg ftehimiet dwar ir-rikonoxximent tal-kwalifiki professjonali; il-proċeduri għall-migrazzjoni temporanja u r-riunifikazzjoni tal-familji għall-haddiema migranti fl-Unjoni Ewropea għandhom jiġu ssemplifikati; u għandhom jintlaħqu ftehimiet li jippromovu d-dritt għall-partecipazzjoni politika tal-immigranti. Fl-istess waqt, il-migranti mill-UE lejn il-pajjiżi tal-Amerika Latina u l-Karibew għandhom jingħataw trattament reċiproku.

5.1.2 Fir-rigward tal-flussi migratorji, kemm temporanji (haddiema sekondati) kif ukoll permanenti (emigrazzjoni tradizzjonali), għandhom jinstabu soluzzjonijiet sabiex il-haddiema li jkunu sekondati b'mod temporanju mill-UE fl-Amerika Latina, jew bil-maqlub, bl-ghan li jipprovdu servizz jew b'relazzjoni ma' investiment tal-kumpaniji, ma jkunux soġġetti għal kontribuzzjonijiet tas-sigurtà soċjali doppji kemm fil-pajjiż tal-origini kif ukoll f'dak fejn ikunu qed iwettqu l-hidma tagħhom. Din il-kontribuzzjoni doppja tista' tiġi evitata permezz ta' strumenti bilaterali li jiżguraw li l-liġi tiġi applikata darba biss.

5.1.3 Rigward forum aktar tradizzjonali ta' emigrazzjoni, huwa kruċjali li l-esportabbiltà tal-benefiċċji tiġi rregolata, b'mod speċjali l-pensjonijiet tal-irtirar. L-aċċettazzjoni jew l-introduzzjoni ta' mekkaniżmi ta' dan it-tip, li jixbhu l-mekkanizmi li diġà jeżistu f'oqsma ohra, kemm mill-UE kif ukoll mill-Amerika Latina, tkun tista' ssahha ir-relazzjonijiet uffiċjali u tiffaċilita s-sitwazzjoni tal-haddiema emigranti li, wara li jkunu temmew il-hajja tax-xogħol tagħhom, ikunu jistgħu jmorru lura f'pajjiżhom bil-pensjonijiet li jkunu qalghu permezz tax-xogħol u l-kontribuzzjonijiet tagħhom.

5.1.4 Sabiex jiġu evitati sitwazzjonijiet fejn il-haddiema migranti jkollhom jgħaddu minn riunifikazzjoni tal-familja fuq perijodu qasir, bil-konsegwenza li jkollhom jitolqu mill-pajjiż tal-origini tagħhom, il-benefiċċji tal-familji jistgħu jiġu rikonoxxuti fil-kazijiet fejn haddiem jahdem fi Stat u l-membri tal-familja tiegħu jgħixu fi Stat ieħor. Permezz ta' dan, ikunu jistgħu jiċċaqalqu l-benefiċċji, u mhux il-familji, u dan ikun ta' benefiċċju għal kulhadd. F'dan ir-rigward, u bħala pass inizjali, jistgħu jsiru sforzi sabiex jiġi żgurat li l-ftehimiet ta' assoċjazzjoni EU-LAC eżistenti,

jew dawk li bhalissa qed jiġu nnegozjati, jinkludu klawnsoli dwar is-sigurtà soċjali li jixbhu lil dawk li jinsabu fil-ftehimiet Ewro-Mediterranji⁽⁴⁾. Fl-aħhar, tista' tiġi esplorata l-possibbiltà ta' koordinazzjoni bejn il-ftehim multilaterali tal-Amerika Latina dwar is-sigurtà soċjali⁽⁵⁾ u r-Regolament 883/2004. Dan ikun ta' għajjnuna għall-haddiema u n-negozji u jikkontribwixxi sabiex jis-sahhu r-relazzjonijiet ekonomiċi u soċjali bejn l-UE u l-Amerika Latina.

5.1.5 Il-KESE jemmen li hija ta' importanza kbira li l-programm EUROsociAL II li ser jitnieda dalwaqt jinkludi l-migrazzjoni bejn l-UE u l-Amerika Latina fost il-prioritajiet ta' azzjoni tiegħu. Fl-istess waqt, jitlob li tiġi adottata l-proposta tal-Parlament Ewropew biex jitwaqqaf osservatorju bireġjonali għall-migrazzjoni.

5.2 Il-koeżjoni soċjali

5.2.1 Bhalma turi l-esperjenza Ewropea, il-koeżjoni soċjali tirrikjedi li, minbarra l-eżistenza tal-Fondi Strutturali, issir enfasi globali u konsistenti li tinkludi medda ta' politiki mill-istabbiltà makroekonomika sa miżuri kontra d-diskriminazzjoni. Il-koeżjoni tiddependi essenzjalment mill-politiki u r-riżorsi nazzjonali: għalhekk, l-Amerika Latina għandha tikkonċentra aktar fuq politiki interni, bħat-tassazzjoni u l-harsien soċjali, li jippromovu b'mod attiv il-kompetittività u x-xogħol decenti.

5.2.2 Min-naha l-oħra, il-promozzjoni tal-koeżjoni soċjali fil-proċessi tal-integrazzjoni reġjonali tirrikjedi għadd ta' miżuri. Dawn ivarjaw mir-rikonoxximent tal-asimmetriji bejn il-pajjiżi u r-reġjuni għal azzjonijiet oħrajn li jkopru l-infrastruttura, il-fondi ta' koeżjoni, l-armonizzazzjoni tal-liġi, politiki regolatorji, mekkaniżmi effettivi għas-soluzzjoni tal-konflitti, politiki ta' armonizzazzjoni tal-liġi tax-xogħol, il-ġestjoni kongunta tal-migrazzjoni, politiki industrijali u politiki ta' appoġġ għas-setturi ta' produzzjoni. Aktar minn enfasi esklużivament istituzzjonali, il-KESE jemmen li s-shubija bireġjonali għandha bżonn timxi 'l quddiem fid-djalogu settorjali sabiex tohloq pjan ta' azzjoni bireġjonali li jkun kapaci jiġġenera dinamika għall-integrazzjoni u jikkontribwixxi għall-konvergenza ekonomika u soċjali fir-reġjun billi jittratta l-asimmetriji interni bejn il-pajjiżi u r-reġjuni.

5.2.3 Il-KESE jinsab konvint li l-impetu qawwi ta' qafas demokratiku għar-relazzjonijiet tax-xogħol, l-iżvilupp tax-xogħol decenti, ir-regolarizzazzjoni tal-ekonomija mohbija, il-harsien soċjali, in-negozjar kollettiv u d-djalogu soċjali huma fatturi ewlenin għall-koeżjoni soċjali. Għalhekk, jappella sabiex il-programm EUROsociAL II jinkludi lill-imsieħba soċjali fil-valutazzjoni tal-impatt tal-ewwel esperjenza tal-EUROsociAL f'dan il-qasam u fit-tiswir u l-ġestjoni tas-suċċessur tiegħu.

⁽⁴⁾ Id-Deċiżjoni tal-Kunsill u tal-Kummissjoni tal-24 ta' Jannar 2000 dwar il-konkluzjoni ta' Ftehim Ewro-Mediterranju li jistabbilixxi assoċjazzjoni bejn il-Komunitajiet Ewropej u l-Istati Membri tagħhom, min-naha l-wahda, u r-Renju tal-Marokk, min-naha l-oħra (2000/204/EC, ECSC) – GU L 70, 18.3.2000, p. 1 (Edizzjoni Speċjali bil-Malti: Kap. 11, Vol. 33, p. 175) – ara b'mod partikolari l-Artikoli 64 sa 68.

⁽⁵⁾ http://www.oiss.org/IMG/pdf/Convenio_2007_esp.pdf.

5.2.4 Il-KESE jemmen li r-rikonoxximent tad-drittijiet tal-popli indigeni, kif inhu stabbilit fil-Konvenzjoni 169 tal-ILO tal-1989 dwar il-popli indigeni u tribali f'pajjiżi indipendenti, huwa essenzjali għall-koeżjoni soċjali.

5.3 Il-ftehimiet ta' assoċjazzjoni

5.3.1 Il-KESE jemmen li, sabiex in-negozjati dwar il-ftehimiet ta' assoċjazzjoni li għaddejjin bhalissa jiġu ffaċilitati u wkoll sabiex isir kontribut għall-ghanijiet bireġjonali tal-koeżjoni soċjali, huwa mehtieg li l-ftehimiet – li jinvolvew proċessi ta' liberalizzazzjoni ekonomika mifruxa – jikkunsidraw b'mod adatt l-asimmetriji eżistenti bejn ir-reġjuni rilevanti tal-Amerika Latina u l-UE. Għal dan il-ghan, għandu jsir użu minn għodod bħalma huma l-valutazzjoni tas-sostenibbiltà (inkluż is-sehem attwali tas-soċjetà ċivili organizzata fl-istudji tal-impatt), ir-rikonoxximent tal-prinċipju tat-trattament speċjali u differenzjali, l-istabbiliment ta' eċċezzjonijiet u perijodi ta' transizzjoni f'setturi fejn dawn huwa mehtieg, approċċ differenzjali lejn il-kooperazzjoni fl-iżvilupp u l-impetu li jagħtu l-fondi ta' konverġenza.

5.3.2 Il-KESE jikkunsidra wkoll li huwa essenzjali li l-UE tkompli għaddeja bil-politika tagħha ta' appoġġ għall-proċessi ta' integrazzjoni reġjonali fl-Amerika Latina. Huwa jqis li n-negozjati multilaterali mibdija ma' ċerti pajjiżi kif ukoll is-shubijiet strateġiċi mwaqqfa ma' pajjiżi oħrajn għandhom jikkontribwixxu għall-ksib ta' ftehimiet reġjonali u għat-tishih tal-proċessi ta' integrazzjoni. Għal dan il-ghan, għandhom jiġu applikati strateġija u miżuri bħal dawk imsemmija fil-Punt 5.2.2. Għall-KESE, dan huwa pedament bażiku għas-shubija strateġika bireġjonali kif ukoll kundizzjoni preliminari essenzjali sabiex l-Ewropa u l-Amerika Latina jsiru msieħba globali fil-governanza multilaterali.

5.3.3 Il-KESE jitlob li d-dispożizzjonijiet tal-Ftehim ta' Assoċjazzjoni bejn l-UE u ċ-Ċili li jikkonċernaw il-partecipazzjoni tas-soċjetà ċivili jittlaħħmu u jithaddmu fil-prattika. Għal dan il-ghan, jappella għal konsultazzjoni mal-KESE u l-organizzazzjonijiet rappreżentattivi tas-soċjetà ċivili fiċ-Ċili. Fl-istess waqt, il-KESE jhegġeġ lill-Kunsill tal-Ftehim ta' Assoċjazzjoni bejn l-UE u l-Messiku jwaqqaf Kumitat Konsultattiv Kongunt sabiex ikun jista' jwettaq ix-xogħol ta' segwitu u jikkonsulta s-soċjetà ċivili skont il-ftehim.

5.4 Kooperazzjoni

5.4.1 Matul dawn l-aħħar snin, saru sforzi kbar sabiex il-kooperazzjoni għall-iżvilupp tal-UE ssir konformi mat-tibdil fl-aġenda għall-iżvilupp, inklużi aspetti li jaffettwaw lil pajjiżi bi dhul medju. Mingħajr preġudizzju għall-allokkazzjoni konsistenti tar-riżorsi prinċipalment lill-pajjiżi tar-reġjun li għandhom l-aktar dhul baxx, il-KESE jikkunsidra li għandha titkompla l-kooperazzjoni mal-pajjiżi bi dhul medju, billi din il-kooperazzjoni tiġi orjentata lejn għanijiet strateġiċi bħall-istabbiltà makroekonomika u l-istabbiltà tas-sistema finanzjarja, it-tishih tal-kapaċità istituzzjonali, l-effettività u l-effiċjenza tal-politiki pubbliċi, ir-riformi tat-taxxa, il-kapaċità tal-produzzjoni u

l-investiment fil-kapital uman, l-innovazzjoni u l-appoġġ għall-atturi soċjali bħala promoturi tat-tibdil fl-istituzzjonijiet u fil-liġi.

5.4.2 Sabiex jintlaħqu ftehimiet ta' assoċjazzjoni, ser ikun hemm bżonn adattament akbar tal-programmi ta' kooperazzjoni sabiex jappoġġjaw lill-politiki għat-tibdil fil-produzzjoni u t-tishih tal-kompetittività, b'enfasi speċjali dwar il-kapaċità tal-SMEs, l-iffaċilitar tal-kummerċ u r-rabtiet fiżiċi bejn is-swieq.

5.4.3 Bl-istess mod, il-kapaċità kummerċjali ser ikollha tingħata spinta 'l quddiem u l-adozzjoni ta' politiki kongunti taħt il-proċessi ta' integrazzjoni reġjonali jingħataw stimolu sabiex tis-saħħa il-koeżjoni soċjali u territorjali u jonqsu l-asimmetriji interni. Min-naha tagħha, il-kooperazzjoni edukattiva, xjentifika u teknoloġika tista' sservi ta' appoġġ għall-bidla fil-produzzjoni u għall-politiki ta' riċerka, żvilupp u innovazzjoni (R+Ż+I) nazzjonali kemm permezz tal-istituzzjonijiet pubbliċi kif ukoll permezz ta' programmi ta' inċentiv għas-settur privat.

6. Innovazzjoni, bidla fil-produzzjoni u żvilupp

Fit-thejġija għas-Sitt Summit bejn l-UE u l-Amerika Latina u l-Karibew, il-gvernijiet iddeċidew li l-innovazzjoni għandha tkun it-tema ewlenija tiegħu.

6.1 L-innovazzjoni hija wiehed mill-muturi ewlenin tal-iżvilupp, jew saħansitra l-mutur ewleni, u hija kruċjali għal ċikli ta' tkabbir u benesseri sostenuti fit-tul. Minkejja li l-industrija tibqa' taqdi rwol ċentrali fil-ksib tal-progress tekniku, l-innovazzjoni issa tmiss lil setturi ekonomiċi oħrajn: is-servizzi, l-agrikoltura, il-minerali u l-enerġija. B'konsegwenza ta' dan, hija ta' importanza vitali jekk irridu li l-produttività tiżdied f'haqna oqsma oħrajn.

6.2 L-innovazzjoni hija wkoll fattur deċiżiv f'zewġ tendenzi ewlenin li jikkarakterizzaw il-globalizzazzjoni ekonomika: l-iżvilupp ta' ekonomija bbażata fuq l-għarfien u bidla lejn ekonomija sostenibbli. F'dawn l-oqsma, il-mod kif jinteraġixxu d-dimensjonijiet globali u lokali tal-innovazzjoni huwa kundizzjoni essenzjali.

6.3 Il-KESE ser jipproponi lill-organizzazzjonijiet kontroparti tiegħu fl-Amerika Latina li s-Sitt Laqgħa tas-soċjetà ċivili organizzata tal-UE u tal-Amerika Latina u l-Karibew għandha tagħmel stqarrija dwar l-importanza tal-innovazzjoni għal bidla fil-produzzjoni, l-iżvilupp u l-koeżjoni soċjali, u dwar l-aspetti varji tad-dimensjoni soċjali li għib magħha l-innovazzjoni. Dan huwa partikolarment sinifikanti għar-relazzjonijiet bireġjonali fi żmien meta hemm hsieb li jitwaqqaf "network" ta' ftehimiet ta' assoċjazzjoni, inklużi ż-żoni tal-kummerċ hieles. L-ghanijiet ambizzjużi ta' dawn il-ftehimiet – li huma meqjusa bħala ftehimiet tat-tip "WTO plus", billi jmorru lil hinn min-negozjati tad-WTO – fir-rigward tal-liberalizzazzjoni ekonomika jistgħu jinvolvew spejjeż ta' agġustament kbar li jirrikjedu politiki attivi mahsuba biex ibiddlu u jimmodernizzaw il-produzzjoni u jstimolaw il-kompetittività. L-introduzzjoni ta' sistemi nazzjonali ta' riċerka, innovazzjoni u żvilupp għandhom jaqdu rwol ewleni f'dawn il-politiki.

6.4 It-trasferiment tat-teknoloġija huwa aspett partikolarment sinifikanti, meta wiehed iqis ir-rwol ewlieni tiegħu fil-proċessi ta' innovazzjoni. L-esiġenzi għoljin tal-ftehimiet ta' assoċjazzjoni rigward il-protezzjoni tad-drittijiet tal-proprjetà intellettuali jistgħu jservu ta' incettiv jew garanzija għat-trasferiment tat-teknoloġija minn investituri Ewropej iżda fl-istess hin jistgħu jir-rappreżentaw ostaklu sinifikanti għall-holqien u t-trasferiment tat-teknoloġija u l-innovazzjoni, bħalma semmew bosta gvernijiet fir-reġjun ikkonċernat. Għalhekk, huwa importanti li tiġi introdotta flessibilità akbar f'dawn il-ftehimiet u li dawn jirrikonoxxu l-asimmetriji kbar bejn iż-żewġ reġjuni f'dan il-qasam. Bħalma ssemma hawn fuq, il-kooperazzjoni għall-iżvilupp tal-UE għandha tiġi inkluża għal dan il-ghan.

6.5 L-UE diġà għandha bosta strumenti għall-kooperazzjoni fir-R+Ż+I mal-Amerika Latina u l-Karibew. Dawk li jaqgħu taht is-7 Programm Qafas u l-Ftehimiet ta' Kooperazzjoni Teknoloġika, konklużi mal-pajjiżi relattivament inqas żviluppati tar-reġjun, huma ta' min isemmihom, bħalma huma l-programmi għall-boroż ta' studju u l-kooperazzjoni akkademika bireġjonali (ALBAN, ALFA) u dawk immexxija mid-Direttorat għall-Edukazzjoni tal-Kummissjoni. Madankollu, għalissa ma hemm l-ebda strateġija integrata li tiġbor flimkien dawn l-istrumenti kollha u li żżomm mal-ghanijiet tas-shubija bireġjonali. Hemm bżonn urġenti li tinstab soluzzjoni għall-frammentazzjoni attwali ta' dawn l-istrumenti, speċjalment fi hdan il-Kummissjoni, u li jiġi żgurati li dawn l-istrumenti jgħinu jstimolaw il-kapaċitajiet R+Ż+I nazzjonali. F'dan ir-rigward, ta' min itenni l-importanza li tinholq Żona Komuni EU-LAC għall-Edukazzjoni Għolja u r-Riċerka, bħala parti mis-"shubija strateġika" bireġjonali, u ta' min ifassal agenda komuni għaž-żewġ reġjuni fir-rigward tal-innovazzjoni u l-iżvilupp. Il-kooperazzjoni edukattiva, xjentifika u teknoloġika tista' tippovdi appoġġ għall-bidla fil-produzzjoni u għall-politiki R+Ż+I nazzjonali.

6.6 Madankollu, l-innovazzjoni tmiss għadd ta' oqsma oħrajn li huma importanti għas-shubija bireġjonali, bħalma huwa t-titjib fil-livell u l-kwalità tal-hajja minhabba l-impatt tiegħu, pereżempju, fuq produttività oghla fil-produzzjoni tal-ikel, b'mod li jikkontribwixxi għas-suffiċjenza fl-ikel. Mod iehor huwa permezz tal-applikazzjoni ta' metodi u teknoloġiji innovattivi, u prodotti u servizzi godda f'oqsma bhas-saħha, l-edukazzjoni u s-sigurtà soċjali. Dan jagħmilha aktar faċli għal ċerti setturi tal-popolazzjoni biex ikollhom aċċess għal dawn is-servizzi u jneħhi d-diskriminazzjoni, bħalma jiġri fl-użu tat-teknoloġiji tal-informazzjoni u l-komunikazzjoni. It-teknoloġiji godda għall-produzzjoni ta' enerġija rinnovabbli u għat-tishih tal-effiċjenza fl-użu tal-enerġija u t-tnaqqis tat-tniġġis ikkawżat mill-enerġiji fossili huma eżempji ta' kemm l-innovazzjoni taqdi rwol sinifikanti fit-titjib tal-kwalità tal-hajja, bħalma huma dawk it-teknoloġiji maħsuba biex isolvu l-problemi tal-aċċess għall-ilma tax-xorb u d-deżertifikazzjoni.

6.7 Jeżisti kunsens li t-tliet pilastri tal-innovazzjoni huma l-gharfien, l-istituzzjonijiet u n-negozji. Għaldaqstant, l-atturi ewlenin fil-proċess tal-innovazzjoni huma, b'mod ġenerali, l-universitajiet, l-awtoritajiet pubbliċi u ċ-ċentri ta' produzzjoni. Madankollu, l-innovazzjoni tista' tiġi minn tipi differenti ta' għarfien: xjentifiku, teknoloġiku, mgħoddi minn ġenerazzjoni għal

ġenerazzjoni jew akkumulat (pereżempju nies tal-post li jkunu familjari mal-proprjetajiet tal-pjanti jew haddiema tas-sengħa f'kumpanija). B'mod simili, b'"istituzzjonijiet" (dawk li mhumieq relatati mas-suq) wiehed għandu jifhem l-aġenziji u istituzzjonijiet pubbliċi oħrajn, minkejja li tipi oħrajn ta' istituzzjonijiet huma importanti wkoll fl-iżvilupp tal-innovazzjoni, bħall-awtoritajiet inkarigati mir-relazzjonijiet industrijali. Fl-aħħar, l-innovazzjoni ma tikkonċernax biss is-settur tal-produzzjoni u l-kumpaniji, iżda wkoll is-settur soċjali (is-saħha, l-edukazzjoni, id-djar, id-difiża, il-gustizzja, is-sigurtà) u ambjentali (l-ilma, il-hamrija, il-bijodiversità, id-deforestazzjoni, eċċ.).

6.8 F'termini ta' analiżi teoretika, huwa rikonoxxut li jehtieg approċċ tal-innovazzjoni bbażat fuq perspettiva soċjali globali, li jhares lejn l-innovazzjoni bħala sistema shiha li taffettwa lis-soċjetà kollha, fis-setturi kollha, u li tiġbor sensiela ta' aspetti minn dawk li huma purament xjentifiċi jew teknoloġiċi għal dawk li huma soċjali jew istituzzjonali. B'hekk, l-aspetti soċjokulturali u organizzattivi tal-innovazzjoni bdew jiġu kkunsidrati mis-snin disghin 'il quddiem, filwaqt li qabel f'it li xejn kienu ġew ikkunsidrati. Minn perspettiva storika, l-innovazzjoni teknoloġika timxi id f'id mal-innovazzjoni soċjali jew mad-dimensjoni soċjali tal-innovazzjoni, jew bil-maqlub. Ir-rabta bejn l-innovazzjoni soċjali u l-iżvilupp ekonomiku hija wahda evidenti; b'hekk, id-dimensjoni soċjali tal-innovazzjoni tista' tiqies bħala wahda ta' importanza vitali, b'mod speċjali f'kuntesti ta' żvilupp strutturali embrijoniku.

6.9 Aspett ewlieni iehor tal-innovazzjoni huwa l-kapaċità tagħha li tiġġenera nisġa soċjali, li tiffaċilita r-rabtiet soċjali bejn l-individwi, il-gruppi u l-istituzzjonijiet fuq il-bażi ta' ftehimiet bażiċi (il-gid komuni, l-interess komuni, futur kondiviż, eċċ.), rabtiet li jistgħu jiġġeneraw ambjent soċjali li jwassal għall-introduzzjoni, l-integrazzjoni u d-disseminazzjoni tal-innovazzjoni.

6.10 Madankollu, ta' min iżomm f'rasu li l-barrieri soċjali, bħall-faqar, ixekklu l-proċessi ta' innovazzjoni b'mod oġġettiv. Dan għaliex, l-ewwel nett, jillimitaw l-assimilazzjoni taż-żidiet fil-produzzjoni li jkunu ġġenerati mill-innovazzjoni, minhabba n-nuqqas ta' domanda solvibbli (solvent demand). U t-tieni nett, minhabba n-nuqqas ta' kapital uman li huwa kapaċi jippromovi u jimplimenta l-proċessi ta' innovazzjoni.

6.11 Minbarra dak li ssemma hawn fuq, l-innovazzjoni hija l-frott ta' sensiela kumplessa ta' relazzjonijiet bejn atturi li jipproduċu, jiddistribwixxu u japplikaw tipi differenti ta' għarfien. F'hafna każi – bħal fil-każ tal-clusters industrijali u l-clusters tal-iżvilupp – l-innovazzjoni tirrikjedi impetu reġjonali u lokali qawwi, u dan huwa impossibbli mingħajr il-partecipazzjoni tal-organizzazzjonijiet tas-soċjetà ċivili. L-innovazzjoni tinvolvi bidla kulturali fil-fond, li permezz tagħha ssib ruhha fil-qalba tal-istrateġiji ekonomiċi u soċjali. Fil-livell tal-kumpaniji, l-innovazzjoni tirrikjedi investiment għali u fit-tul. Titlob li s-soċjetà taċċetta l-bidla u li s-sistemi tar-relazzjonijiet industrijali jkunu bbażati fuq in-negozjar u l-kunsens, u titlob ukoll politika ta' tahrig għall-kapital uman fil-fażijiet u l-livelli kollha, inklużi t-tahrig vokazzjonali u t-tagħlim tul il-hajja.

6.12 Għall-ghanijiet ta' din l-opinjoni, dawn il-punti jwasslu għal konklużjoni wahda: l-importanza tad-dimensjoni soċjali tal-innovazzjoni. Sabiex jiġi eliminat ir-riskju li jiġib miegħu approċċ teknokratiku lejn l-innovazzjoni, jehtieg li tiġi enfasizzata l-importanza li għandhom f'dawn il-proċessi kemm il-partecipazzjoni soċjali kif ukoll l-oqfsa istituzzjonali li

jippermettu u jstimolaw l-innovazzjoni. Dan huwa partikolarment importanti għall-KESE, li jsejjah għal partecipazzjoni ġenwina min-naħa tal-atturi soċjali u l-korpi li jir-rappreżentawhom fil-proposti li jikkonċernaw il-kapital uman u, b'mod usa', l-inkluzjoni tad-dimensjoni soċjali fil-pjan ta' azzjoni għall-innovazzjoni li huwa mistenni li jitfassal waqt is-summit.

Brussell, 17 ta' Frar 2010

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Ir-relazzjonijiet bejn l-UE u l-Marokk”**(opinjoni fuq inizzjattiva proprja)**

(2010/C 347/08)

Relatur: **is-Sinjura LÓPEZ ALMENDÁRIZ**

Nhar l-16 ta' Lulju 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29 (2) tar-Regoli ta' Proċedura tiegħu li jfassal opinjoni fuq inizzjattiva proprja dwar

Ir-relazzjonijiet bejn l-UE u l-Marokk.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-7 ta' Jannar 2010.

Matul l-460 sessjoni plenarja tiegħu li nżammet fis-17 u t-18 ta' Frar 2010 (seduta tas-17 ta' Frar), il-Kumitat Ekonomiku u Soċjali Ewropew adotta din l-opinjoni b'187 vot favur, 2 voti kontra u 8 astensjonijiet.

1. Konkluzjonijiet u rakkomandazzjonijiet

1.1 Il-KESE jikkunsidra li l-impenn li ha l-Marokk għat-twaqqif ta' kunsill ekonomiku u soċjali huwa ta' importanza kbira, u jittama li din l-inizzjattiva tkun tista' tiġi implimentata fiż-żmien stabbilit. L-implimentazzjoni waslet fi stadju avanzat fid-dawl tal-fatt li f'Ottubru li għadda l-Kunsill tal-Ministri approva abbozz ta' liġi organika dwar it-twaqqif ta' din l-istituzzjoni ġdida li ser jitressaq quddiem il-parlament tal-Marokk għall-approvazzjoni. Wiehed jittama li l-kunsill ekonomiku u soċjali jkun jista' jibda jopera fix-xhur li ġejjin, magħmul minn rappreżentanti tal-gruppi ta' interess vitali u produttivi tal-pajjiż, primarjament l-organizzazzjonijiet u l-assocjazzjonijiet soċjoekonomiċi u tan-negozju. Il-KESE joffri l-għarfien u l-parir tiegħu sabiex jintlaħaq dan l-għan.

1.2 Il-KESE jirrakkomanda li l-Kapijiet ta' Stat li ser jiltaqgħu għall-ewwel summit bejn l-UE u l-Marokk taht il-Prezidenza Spanjola matul l-ewwel sitt xhur tal-2010, għandhom jagħtu mandat lill-KESE u l-KES futur tal-Marokk biex jistabbilixxu kooperazzjoni strutturata li tiżgura l-partecipazzjoni attiva tas-soċjetà ċivili organizzata.

1.3 Il-KESE jirrikonoxxi l-impenn tal-gvern tal-Marokk biex jintegra l-*acquis* Komunitarju fil-leġiżlazzjoni tiegħu minkejja l-fatt li mhuwiex Stat Membru tal-UE. Dan għandu jgħin sabiex il-Marokk jipparteċipa iktar fis-suq uniku Ewropew fil-futur. L-integrazzjoni tal-*acquis* għandha ssahhah l-effettività tal-korpi konsultattivi u tan-negozjar li huma bbażati fuq il-prinċipji tar-rappreżentanza u l-indipendenza. Huma għandhom jingħataw

biżżejjed mezzi sabiex ikunu jistgħu iwettqu xogħolhom flimkien ma' rikonoxximent tad-dritt tagħhom li jkollhom aċċess għall-informazzjoni neċessarja u d-dokumenti amministrattivi.

1.4 B'harsa lejn il-hidma tar-Renju tal-Marokk fil-proċedura biex jikseb l-*“Istatus Avvanzat”*, li kisbu abbażi ta' deċiżjoni tal-Kunsill ta' Assocjazzjoni matul laqgħa li saret fil-Lussemburgu fit-13 ta' Ottubru 2008, il-KESE japprezza l-isforz li qed jagħmel dan il-pajjiż biex ikompli jkun wiehed mill-iktar imsieħba importanti tal-UE fir-reġjun. Bħalma huwa l-każ f'pajjiżi oħra, pereżempju għall-membri taż-Żona Ekonomika Ewropea, il-fatt li l-Marokk ingħata l-istatus avanzat, jista' jservi ta' inċentiv għall-awtoritajiet tal-pajjiż huma u jsahhu l-impenn tagħhom lejn l-UE u r-rikonoxximent tagħhom tal-*acquis* tal-Komunità fl-oqsma kollha inklużi dawk soċjali u d-drittijiet tal-bniedem.

1.5 Għalkemm il-bidliet li qed isehhu l-Marokk għandhom jiġu aċċettati b'mod favorevoli, m'hemmx dubju li għad fadal hafna riformi xi jsiru sabiex il-Marokk ikun jista' jiġi kkunsidrat bħala pajjiż żviluppat bil-garanziji neċessarji kollha.

1.6 Il-KESE jqis li l-potenzjal tar-relazzjonijiet mal-Marokk ma ġiex żviluppat biżżejjed fl-aspetti kollha tiegħu. L-ewwel u qabel kollha jehtieg li jitqiesu l-benefiċċji li tista' tikseb is-soċjetà Marokkina minn dan. Għalhekk iqis li r-riformi għandhom jitheggu sabiex jinfethu setturi godda għall-kummerċ tas-servizzi u l-investment. L-istabbiliment tal-intrapriżi fuq iż-żewġ naħat għandu jiġi promoss, sabiex jiġu ffaċilitati r-relazzjonijiet istituzzjonali, jinholoq ambjent favorevoli għall-intraprenditorija u jiġu promossi l-forums għad-djalogu. Għandha tissahhah il-kooperazzjoni bilaterali fl-inizjattivi esterni ta' interess komuni, speċjalment mal-bqija tal-pajjiżi taż-żona Mediterranja bil-ghan li tittejjeb l-integrazzjoni reġjonali mil-lat ekonomiku, soċjali kif ukoll ambjentali.

1.7 Fl-istess hin, huwa essenzjali li tiġi żgurata l-partecipazzjoni tas-soċjetà ċivili fl-implimentazzjoni ta' dawn il-kompiti. F'dan il-kuntest u kif diġà ntqal, il-KESE huwa ferm favur it-twaqqif ta' kunsill konsultattiv ekonomiku u soċjali fil-Marokk u għalhekk jistieden lill-awtoritajiet Marokkini jwettqu konsultazzjonijiet pubbliċi. Dawn għandhom ikunu bbażati fuq ir-rappreżentattività, l-indipendenza u l-leġittimità. Mill-esperjenza tiegħu l-KESE jaf li l-holqien ta' istituzzjoni b'dawn il-karatteristiċi jehtieg sforz ta' kunsens bejn id-diversi setturi tas-soċjetà ċivili involuti u l-amministrazzjoni Marokkina u kriterji gusti fid-deċizzjoni ta' kif ser jiġu rrappreżentati d-diversi organizzazzjonijiet. L-organizzazzjonijiet għandhom jagħżlu r-rappreżentanti tagħhom b'mod liberu. It-twaqqif ta' kunsill ekonomiku u soċjali fil-Marokk m'għandu taht l-ebda ċirkustanzi jillegittimizza l-eliminazzjoni ta' korpi konsultattivi oħra li jeżistu u li jippartecipaw fil-konsultazzjoni tas-soċjetà ċivili u jgħinuha timmatura. Fil-prinċipju, il-kompetenzi ta' dan il-kunsill m'għandhomx jeskludu kwalunkwe suġġett li dwaru l-gvern ikun mistenni jesprimi l-opinjoni tiegħu, inklużi kwistjonijiet finanzjarji.

1.8 L-ghan aħhari għall-UE għandu jkun li l-Marokk isir referenza strateġika fundamentali fl-aspetti kollha – preżenti u futuri - tar-relazzjonijiet tiegħu maż-żona tal-Euromed.

1.9 B'rabta ma' dan, il-KESE jirrakkomanda li jitwaqqfu osservatorju tas-suq tax-xogħol, sistema ta' tahrig vokazzjonali u sistema ta' sigurtà soċjali li ma tiddiskriminax kontra n-nisa u li ssahhah l-isforzi favur il-ġlieda kontra x-xogħol tat-tfal. Fl-istess waqt il-Kumitat jirrakkomanda li l-Kummissjoni tappoġġja djalogu soċjali mal-partijiet interessati, jiġifieri l-imsieħba soċjali sabiex jissahhah id-djalogu soċjali u jiġi żgurat li dan ikun kostruttiv.

1.10 Il-Kumitat jiddispaċi li l-Ftehim ta' Assoċjazzjoni bejn l-UE u l-Marokk twaqqaf minghajr konsultazzjoni mal-imsieħba soċjali taż-żewġ nahat fir-rigward tal-kooperazzjoni fil-qasam tal-impijig u l-iżvilupp soċjali.

1.11 F'dan il-kuntest, il-KESE qiegħed ihejji din l-opinjoni speċifika dwar il-Marokk, sabiex is-soċjetà ċivili organizzata titqies fir-relazzjonijiet bilaterali, u jipproponi struttura ġdida għad-djalogu bejn is-soċjetà ċivili fuq iż-żewġ nahat.

2. Stqarrija spjegattiva

2.1 Il-Marokk huwa msieheb privileġġat tal-Unjoni Ewropea, li jaqsam magħha l-ghanijiet tal-politika esterna favur il-promozzjoni tad-demokrazija u l-iżvilupp ekonomiku u soċjali. Biex jikkontribwixxi biex jintlaħqu dawn l-oġġettivi, il-gvern tar-Renju tal-Marokk qiegħed jistinka biex isahhah il-progress tiegħu lejn id-demokratizzazzjoni u l-istat ta' dritt, u dan jagħmlu l-iktar pajjiż avvanzat tar-reġjun f'dan l-ambitu.

2.2 L-istrateġija tal-UE għall-Marokk tikkonsisti mill-pjan li l-pajjiż jiffaċċja l-ikbar żewġ kwistjonijiet ta' thassib tiegħu, li jiddominaw l-aġenda politika, ekonomika u soċjali tal-Marokk.

L-ewwel nett, irid ikompli bit-tkabbir ekonomiku tiegħu u jindirizza l-qgħad, il-faqar u l-emigrazzjoni. Madankollu, fl-ambitu tal-politika esterna, irid jimplimenta bis-shiħ il-Ftehim ta' Assoċjazzjoni tal-Politika Ewropea tal-Viċinat u l-Pjanijiet ta' Azzjoni.

2.3 Il-Grupp ta' Hidma ad hoc UE-Marokk irrakkomanda li jissahhu r-relazzjonijiet bejn l-atturi l-ġodda tal-assoċjazzjoni bejn l-UE u l-Marokk, b'mod partikolari bejn il-Parlament Ewropew u l-Parlament tal-Marokk ⁽¹⁾ u bejn il-Kumitat Ekonomiku u Soċjali Ewropew u l-Kunsill Ekonomiku u Soċjali tal-Marokk li għandu jitwaqqaf.

3. Is-sitwazzjoni politika

3.1 Il-Marokk huwa monarkija kostituzzjonali, fejn il-monarkija għad għandha poter kbir hafna fil-gvern tal-pajjiż. Il-kostituzzjoni attwali li twaqqfet fl-1970 u ġiet riveduta fl-1991 u fl-1996, hija bbażata fuq sistema parlamentari bikamerali, tipprojbixxi sistema ta' partit uniku u tiggarantixxi l-libertà ta' assoċjazzjoni.

3.2 F'dawn l-aħhar snin, ir-Renju tal-Marokk nieda proċess ta' modernizzazzjoni u demokratizzazzjoni tas-sistema politika tiegħu. Bl-istabbiliment ta' kodiċi ċivili ġdid għall-familja, il-liġi dwar il-partiti politiċi, it-tishih tad-demokrazija lokali, ir-riforma tal-ġustizzja u tas-sistema tal-habs u abozz ta' liġi elettorali ġdida. Madankollu, l-KESE jemmen li għad hemm sfidi soċjali konsiderevoli u li dawn jitolbu azzjoni ta' distribuzzjoni soċjali kontinwa u koerenti fuq perijodu twil sabiex ikun jista' jkun hemm aġġustament ġdid fl-indikaturi tal-iżvilupp tal-bniedem.

4. Is-sitwazzjoni ekonomika

4.1 Il-qafas makroekonomiku tal-Marokk ġie kkonsolidat min-kejja l-kuntest diffiċli. Madankollu, f'dawn l-aħhar snin is-settur turistiku qiegħed jiżviluppa bis-sahha ta' investimenti kbar, fuq kollox fir-reġjun tat-Tramuntana tal-pajjiż. Tnediet riforma agrikola kbira bil-ghan li tittejjeb il-produttività u li jissahhah ir-rwol li għandu dan is-settur fil-ġlieda kontra l-faqar.

4.2 Minkejja l-fatt li l-kompetittività u l-isforzi għall-ġibda ta' investimenti għandhom hafna fejn jittejjbu, l-investimenti barranin diretti żdiedu b'mod konsiderevoli, sa ma laħqu livell ta' stokk ta' USD 29 250 miljun fl-2006 ⁽²⁾, b'mod speċjali minhabba operazzjonijiet ta' privatizzazzjoni. Mill-2006 l-quddiem, il-flussi ta' investiment barrani qed jiġu sseparati mill-proċess ta' privatizzazzjoni u qed issir hidma importanti f'setturi bħat-turiżmu, il-proprjetà, it-telekomunikazzjonijiet, l-assigurazzjonijiet, il-banek, l-industrija u t-transport.

(1) Tista' tinkiseb iktar kooperazzjoni parlamentari fost affarijiet oħra billi titwaqqaf kummissjoni parlamentari kongunta bejn il-parlamenti tal-Ewropa u l-Marokk bil-partecipazzjoni taż-żewġ kmamar tagħhom u mhux tal-Kamra tar-Rappreżentanti biss.

(2) Sors: UNCTAD – Database FDI/INC.

4.3 L-ekonomija tal-Marokk hija relattivament diversifikata, b'kontribut importanti u li dejjem qiegħed jikber tas-settur tas-servizzi għall-PDG ⁽³⁾. Is-settur tal-manifattura jinsab fit-tieni post f'termini ta' kontribut għall-PDG, segwit mis-settur agrikolu ⁽⁴⁾, fejn it-tendenza hija wahda ta' kontribut iktar baxx. Il-kontribut tas-settur tal-minjieri u tal-enġerija għall-PDG għadu limitat.

4.4 It-turiżmu jirrappreżenta s-sors prinċipali ta' dhul għall-Marokk, segwit mill-kontribut finanzjarju tal-Marokkini li jgħixu barra mill-pajjiż u tal-esportazzjonijiet tal-fosfati. Id-dhul mill-esportazzjoni tas-servizzi ⁽⁵⁾ jirrappreżenta iktar minn 80 % ta' dak iġġenerat mill-merkanzija. Għadd dejjem ikbar ta' Ewropej qegħdin jagħzlu l-Marokk għall-vaganzi, u saħansitra bhala residenza.

4.5 Ir-riformi makroekonomiċi u strutturali mwettqa matul dawn l-aħħar snin ikkontribwixxew għad-diversifikazzjoni tal-ekonomija tal-pajjiż u għall-produttività globali tiegħu. It-tishih fuq perijodu medju u fit-tul ta' dawn ir-riformi ser jinkiseb permezz ta' governanza mtejbja bl-implimentazzjoni ta' regoli tal-kompetizzjoni trasparenti u politika effettiva tal-protezzjoni tal-konsumaturi u l-utenti. Il-rata medja annwali ta' tkabbir tal-PDG reali tal-Marokk għall-perijodu 2002–2007 kienet ta' 4,5 % ⁽⁶⁾, appoġġjata minn domanda interna dinamika u żieda sinifikanti fir-rata ta' investiment. Matul l-2008 l-ekonomija Marokkina kibret b'5,8 %, minkejja l-fatt li kien hemm xi tnaqqis fir-rata ta' tkabbir minhabba domanda esterna iktar baxxa b'riżultat tal-kriżi finanzjarja u ekonomika internazzjonali, kif ukoll taż-żieda fil-prezzijiet, speċjalment fil-prezz taż-żejt.

4.6 Is-settur tal-agrikoltura jaqdi rwol ferm importanti fl-iżvilupp ekonomiku u soċjali tal-Marokk, lil hinn mill-importanza reali tiegħu fil-PDG ⁽⁷⁾. Is-settur iħaddem 44 % ⁽⁸⁾ tal-popolazzjoni attiva, persentaġġ li jiżdied sa 80 % jekk wiehed jikkunsidra l-popolazzjoni attiva rurali, minhabba n-nuqqas ta' diversifikazzjoni ekonomika fil-kampanja.

L-agrikoltura għadha settur dipendenti hafna mill-klima, minhabba n-nuqqas ta' żvilupp tal-infrastruttura tal-ilma; dan is-settur f'it li xejn ġie mmodernizzat u għad għandu struttura arkajka magħmula fil-biċċa l-kbira tagħha minn irziezet żgħar (75 % tas-settur), b'taġħmir skars, tekniki ta' produzzjoni antikwati u forza tax-xogħol bi ftit kwalifiki. Minkejja dan, parzjalment bis-saħħa ta' sforz min-naha tal-gvern u tal-investiment barrani, f'dawn l-aħħar snin seħhet bidla u attwalment il-25 % li

jifdal huma rziezet agrikoli kbar b'sistema ta' irrigazzjoni, moderni u esportaturi, li jipproduċu 80 % tal-frott taċ-ċitru, 35 % tal-haxix u 15 % taċ-ċereali. Bażikament 400-500 mill-produtturi l-kbar huma produtturi-esportaturi kbar, il-gvern Marokkin u xi kooperattivi.

It-taħriġ, l-appoġġ teknoloġiku u r-riċerka huma aspetti fundamentali li għandhom jagħmlu parti mill-politiki agrikoli futuri tal-Marokk. Sabiex tittejjeb il-kompetittività tas-settur agrikolu Marokkin jeħtieġ li titfassal strateġija tal-kummerċ iktar dinamika. Fl-istess waqt hemm bżonn li jifasslu politiki strutturali u jinholqu incentivi li jagħtu importanza lix-xogħol li jsir min-nisa u li jippromovu l-assocjazzjonijiet bhala strument għall-iżvilupp tal-ispirtu intraprenditorjali li huwa importanti wkoll fil-qasam agrikolu.

4.7 Il-kooperattivi u l-forom ta' assocjazzjoni oħra tal-produtturi jistgħu jagħmlu parti minn din l-istrateġija ġdida u jsiru strumenti li permezz tagħhom il-produtturi jkun jistgħu jiffokaw fuq il-prodott tagħhom u jtejbju l-pożizzjoni tagħhom fis-suq. Il-COPAG (kooperattiva tal-produtturi Marokkini tal-halib) hija eżempju ta' kif ġabra tal-produtturi f'kooperattiva tista' tohloq valur miżjud u tippromovi l-intraprenditorija fis-settur tal-produzzjoni, il-holqa l-iktar dgħajfa tal-katina.

4.8 Barra minn hekk, il-"Pjan Aħdar" li l-Marokk ippreżenta f'April 2008, li jfittex li jiżviluppa l-agrikoltura tal-pajjiż bl-appoġġ tal-investiment barrani privat, jikkonsisti fi strateġija agrikola ġdida u interssanti għall-Magreb, jirrappreżenta mentalità ġdida. Il-Pjan jimmira li fi żmien għaxar jew hmistax-il sena, l-agrikoltura ssir il-mutur prinċipali tal-ekonomija nazzjonali permezz ta' ammont kbir ta' investimenti pubbliċi, bil-ghan li jint-lahqu żewġ objettivi fundamentali: li tinholoq agrikoltura moderna b'valur miżjud imsaħħah u li jiżdied il-qliġ tal-produtturi agrikoli ż-żgħar. Il-pjan jipprovdi għall-privatizzazzjoni ta' 700 000 ettaru li attwalment jintużaw għaċ-ċereali bil-ghan li l-art tibda tintuża għat-tkabbir intensiv tal-haxix u l-frott li jservi ta' incentivi għall-irrigazzjoni. Matul l-għaxar snin li ġejjin il-Marokk ser jinvesti, permezz tal-Aġenzija għall-Iżvilupp Agrikolu, madwar 150 miljun dirham għall-implimentazzjoni tal-miżuri tal-"Aħdar". Għalhekk ser jiġu proposti bejn 700 u 900 proġett li jiswew madwar MAD 10 u 15-il miljun fis-sena.

4.9 Il-Marokk huwa pajjiż bi dhul medju, fejn il-PDG għal kull persuna kien ta' USD 2 580 ⁽⁹⁾ fl-2008, id-doppju tal-PDG fl-2002.

4.10 F'Novembru 2009, il-popolazzjoni Marokkina qabżet il-31 650 000 persuna, b'rata medja annwali ta' tkabbir demografiku ta' 1,2 % ⁽⁹⁾. Il-popolazzjoni urbana qed tkompli tikber u tirrappreżenta 56,4 % tal-popolazzjoni totali. Fl-2008, il-popolazzjoni attiva laqget il-11,5 miljun persuna ⁽¹⁰⁾, 0,7 % iktar miċ-ċifra tas-sena l-oħra, filwaqt li r-rata ta' partecipazzjoni fis-suq tax-xogħol naqset għal 36,8 % meta mqabbla mat-36,9 % fl-2007.

(3) Bejn wiehed u iehor ta' żewġ terzi.

(4) Inkluzi t-trobbija tal-annimali, il-foresterija u s-sajd.

(5) Dan irdoppja bejn l-2002 u l-2006.

(6) Sors: Fond Monetari Internazzjonali (FMI).

(7) Fl-2008 kien jirrappreżenta 13 % tal-PDG. Sors: FAO

(8) 13 734 506 persuna (għall-agrikoltura, il-foresti u s-sajd). Sors: FAO

(9) Sors: il-Bank Dinji – *World Development Indicators*.

(10) Sors: ILO – LABORSTA (bażi ta' data ta' statistika tax-xogħol) ibbażata fuq studju dwar il-forza tax-xogħol.

4.11 Il-qgħad għadu wahda mill-ikbar problemi tal-pajjiż. Fiż-żoni urbani, ir-rata ta' qgħad laqgħet l-14,1 %, filwaqt li r-rata għaż-żoni rurali hija ta' 4,7 %. Ir-rata ta' qgħad globali għall-2008 kienet ta' 9,4 % ⁽¹¹⁾, l-ekwivalenti għal total ta' 1 077 800 haddiem minn 15-il sena 'l fuq. Is-salarju medju fis-settur rurali tal-Marokk huwa madwar EUR 0,55-0,65 fis-siegħa għal 9 sigħat xogħol ⁽¹²⁾. Il-haddiema stagjonali m'għandhomx drittijiet tax-xogħol u t-tħaddim tat-tfal fis-serer Marokkini hija komuni.

4.12 S'issa l-kriżi finanzjarja internazzjonali ma laqgħet wisq lill-ekonomika tal-Marokk, l-iktar minhabba l-fatt li s-settur finanzjarju tal-pajjiż ma kienx integrat hafna fis-settur finanzjarju internazzjonali. Madankollu, mingħajr dubju l-kriżi ekonomika internazzjonali bdiet thalli impatt fuq ċerti setturi ekonomiċi ewlenin tal-pajjiż bħall-proprietà, it-turiżmu, it-tessuti, il-vetturi u l-esportazzjonijiet. L-investment barrani u l-bgħit ta' flus minn barra ntlawt wkoll u qed jidhlu fil-Marokk fi kwantitajiet ferm iktar baxxi. Dan jista' jfisser li l-kriżi ser jibqa' jkollha impatt fuq il-pajjiżi għal xi żmien.

4.13 Il-Marokk ġie kklassifikat bħala t-tielet destinazzjoni ta' investment barrani dirett fl-Afrika għas-snin 2009–2010, wara l-Afrika tan-Nofsinhar u l-Eġittu ⁽¹³⁾. Studju li sar enfazizza l-fatt li l-Marokk kiseb riżultati tajbin f'hafna kategoriji bħall-infrastruttura, l-istrategija f'termini ta' investment barrani dirett u potenzjal ekonomiku. Madankollu, anke jekk it-tendenza tal-flussi ta' investment hija pożittiva, il-klima tan-negozju għadha soġġetta għal evalwazzjoni kritika. Minkejja dan, is-sena l-oħra ġie approvat Kodiċi dwar il-governanza intraprenditorjali u Kodiċi speċifiku dwar l-SMEs, u ġew adottati l-atti ta' applikazzjoni tad-diversi emendi tal-liġi dwar il-kumpaniji b'responsabbiltà limitata. F'Ottubru 2008 ġie approvat abbozz ta' liġi mressaq mill-Agenzija Marokkina għall-Iżvilupp tal-Investimenti (AMD).

4.14 L-awtoritajiet tal-Marokk impenjaw ruhhom favur it-tnedija tal-Karta Ewro-Mediterranja tal-Intrapriża, li titlob il-konsultazzjoni, il-kunsens u l-kwalità. Jeżistu diversi istituzzjonijiet li jippromovu l-investimenti tal-kumpaniji privati, speċjalment dawk tal-SMEs, u l-aċċess għall-kreditu huwa promoss mill-Fond Ċentrali tal-Garanzija (FCG).

4.15 Il-prospetti ⁽¹⁴⁾ għall-ekonomija Marokkina għadhom, minkejja kollox, tajbin. Bhalissa f'ċertu sens il-Marokk jinsab protett mit-turbulenzji finanzjarji dinjija bis-saħħa tad-dejn estern relattivament baxx tiegħu fuq perijodu twil, u tat-titjib tal-politiki makroekonomiċi tiegħu. It-tkabbir ekonomiku għandu jkompli jkun relattivament b'saħħtu fuq perijodu medju, b'bilanċ estern pożittiv fil-kont kurrenti, anke jekk jista' jkun li jkun hemm defiċit żgħir fuq il-perijodu medju. Min-naha tiegħu, il-Gvern Marokkin ⁽¹⁵⁾ qiegħed jipprevedi tkabbir tal-PDG reali ta' 5,8 %

għall-2009, bi tkabbir tas-settur agrikolu ⁽¹⁶⁾ ta' 15 % u tkabbir tas-settur mhux agrikolu ta' 4,1 %. L-awtoritajiet ekonomiċi tal-pajjiż huma ddeterminati li jkomplu bl-isforzi ta' konsolidazzjoni baġitarja tal-aħhar snin u li jilhqnu l-għan li jżommu d-defiċit baġitarju primarju taht it-3 % tal-PDG fuq perijodu medju.

5. Is-sitwazzjoni soċjali

5.1 Ir-rata ta' qgħad kienet ta' 9,4 % fl-2008 ⁽¹¹⁾, minkejja li nholqu 310 000 impjieg is-sena li għaddiet, b'mod partikolari fis-setturi tal-bini u tas-servizzi. Fl-ewwel tliet xhur tal-2009 kien hemm holqien nett ta' 40 000 impjieg, frott is-76 000 impjieg ġdid fiż-żoni urbana, minkejja telf ta' 36 000 impjieg fiż-żoni rurali. Setturi b'settur, il-holqien ta' impjieg kien limitat għas-servizzi u x-xogħlijiet pubbliċi, li żdiedu b'5,9 % rispettivament, filwaqt li fis-setturi l-oħra t-telf varja mill-4,5 % fis-settur industrijali sal-1,4 % tas-settur agrikolu u tas-sajd.

5.2 F'dan l-ambitu, l-iktar problema gravi hija dik tal-qgħad taż-żgħażaġħ ⁽¹⁷⁾, inklużi ż-żgħażaġħ universitarji, fatt li jwassal għal brain drain. Kwistjoni importanti oħra hija l-fatt li s-suq tax-xogħol huwa ddominat mis-settur agrikolu, li jirrappreżenta wkoll proporzjon konsiderevoli ta' xogħol informali. Fl-istess hin hemm ekonomija mōhbija bbażata fuq l-impjieg irregolari. Barra minn hekk, il-Marokk qiegħed iħabbat wiċċu ma' diffikultà kbira biex jassorbi l-forza tax-xogħol fis-suq tax-xogħol tiegħu, b'konsegwenza tal-espansjoni demografika li sehhet fil-pajjiż.

5.3 Dawn iċ-ċifri ta' qgħad għandhom impatt dirett fuq il-familji minhabba n-nuqqasijiet li għad hemm fis-sistemi tal-harsien soċjali (l-allokazzjonijiet tal-qgħad, is-sigurtà soċjali għas-saħħa, il-pensjonijiet, eċċ.)

5.4 Il-flussi migratorji qed jonqsu b'riżultat tal-kriżi ekonomika u l-UE hija d-destinazzjoni prinċipali għall-haddiema immigranti Marokkini. Importanti li ssir distinzjoni wkoll bejn l-emigrazzjoni legali u illegali. Dawk li jirnexxilhom jidhlu f'pajjiż b'mod illegali jsibu ruhhom f'kundizzjonijiet ta' riċeviment ferm iktar diffiċli. Qegħdin jizdiedu wkoll b'mod kontinwu l-iskambji professjonali bejn iż-żewġ żoni ġeografici.

5.5 Ir-rata ta' impjieg tan-nisa għadha baxxa. Filwaqt li r-rati ta' impjieg tal-irġiel huma ta' madwar 80 %, ir-rata ta' impjieg tan-nisa hija ta' 21 % fiż-żoni urbani u ta' 33 % fiż-żoni rurali ⁽¹⁸⁾. Bl-eċċezzjoni tal-istennija tal-ghomor, l-indikaturi tal-iżvilupp soċjali tan-nisa huma iktar baxxi minn dawk tal-irġiel fl-oqsma l-oħra kollha bħat-tip ta' attività, l-istatus professjonali, il-livell ta' responsabbiltà, is-salarju fis-settur privat, ir-rata tal-qgħad u l-livell ta' harsien soċjali.

⁽¹¹⁾ Sors: ILO – LABORSTA (bażi ta' data ta' statistika tax-xogħol).

⁽¹²⁾ Sors: Federazzjoni Nazzjonali tas-Settur Agrikolu tal-Marokk (UMT).

⁽¹³⁾ Skont studju ppubblikat mill-FDI Intelligence, sussidjarju tal-grupp tal-istampar Ingliż "The Financial Times".

⁽¹⁴⁾ Skont id-data tal-Fond Monetarju Internazzjonali (FMI).

⁽¹⁵⁾ Previżjonijiet tal-Ministeru tal-Ekonomija u t-Teżor tal-Marokk.

⁽¹⁶⁾ Inklużi s-sajd u l-foresterija.

⁽¹⁷⁾ Skont id-data tal-Organizzazzjoni Internazzjonali tax-Xogħol (ILO), il-qgħad fost iż-żgħażaġħ huwa seba' punti 'l fuq mill-medja tal-qgħad tal-popolazzjoni attiva. 39 % tal-persuni mingħajr xogħol huma żgħażaġħ.

⁽¹⁸⁾ Sors: Ir-rapport ta' segwitu tal-Marokk – Dokument SEC(2009) 520/2, 23 ta' April 2009.

5.6 Is-suġġett tal-impjieg u l-affarijiet soċjali għandu jiġi indirizzat iktar fil-fond bil-ghan li jinholoq qafas istituzzjonali li jippermetti li jiġu żviluppati miżuri attivi u servizzi pubbliċi ta' impjieg, li jiġi kkontrollat is-suq tax-xogħol sabiex tiġi indirizzata l-ekonomija illegali, ix-xogħol informali u x-xogħol mhux iddikjarat, li jittejjeb l-investiment fil-kapital uman u l-kapaċità għall-impjieg, li tiżdied il-protezzjoni u l-inkluzjoni soċjali u li jintużaw mekkaniżmi tal-impjieg li jaħdmu kontra d-diskriminazzjoni fir-reklutaġġ.

5.7 Is-sigurtà soċjali tal-maġġoranza tal-haddiema Marokkini mhix adegwata. Din is-sitwazzjoni hija problema serja għal hafna familji. Il-gvern Marokkin huwa konxju mill-fatt u għandu r-rieda politika li jfittex soluzzjoni. L-awtoritajiet Marokkini ser iżidu l-monitoraġġ sabiex tiġi regolarizzata s-sitwazzjoni tal-haddiema kollha fis-sistema ta' sigurtà soċjali. Għalhekk id-dipartiment tal-monitoraġġ tal-impjieg u l-uffiċċju nazzjonali tas-sigurtà soċjali qed iżidu l-isforzi tagħhom sabiex itejbu l-kopertura tal-haddiema. Madanakollu, il-gvern Marokkin ser ikollu jżid l-investiment fis-saħħa u l-kopertura medika sabiex jiffacilita l-aċċess taċ-ċittadini tal-Marokk għas-sistema tal-kura tas-saħħa.

5.8 Qed jitfassal pjan tripartitiku ta' konformità soċjali li ser jidetermina kemm in-negozji Marokkini jissodisfaw u jikkonformaw mal-leġiżlazzjoni tax-xogħol. Barra minn hekk fil-qafas tal-leġiżlazzjoni soċjali ġdida tal-Marokk qed isir progress lejn iċ-certifikazzjoni tan-negozji li jikkonformaw mar-regoli tax-xogħol.

5.9 Xi żmien ilu tpoġġew il-pedamenti ta' forum ċentralizzat tas-soċjetà ċivili, għalkemm din tal-aħħar ma kinitx rappreżentata b'mod formali. Il-gvern tal-Marokk impenja ruhu li jniedi l-kunsill ekonomiku u soċjali (KES) qabel tmien l-2009, iżda s'issa dan għadu ma twaqqafx uffiċjalment minkejja li ddahhal fil-kostituzzjoni Marokkina fl-1997. Il-KESE jittama li d-diversità tal-organizzazzjonijiet tas-soċjetà ċivili tkun riflessa fl-għamla tal-KES tal-Marokk, billi r-rappreżentattività tal-Kunsilli Ekonomiċi u Soċjali, garantita minn kriterji ċari u ġusti, hija kundizzjoni essenzjali għall-effikaċja tagħhom, kif ukoll għall-indipendenza tat-thaddim tagħhom u l-allokazzjoni tar-riżorsi neċessarji għal dan. L-eżistenza ta' kunsill ekonomiku u soċjali ma tinsabx f'kunflitt mar-rwol ta' korpi konsultattivi oħra tal-Marokk. Bil-kuntrarju hija tikkomplementahom.

5.10 L-iktar organizzazzjoni rappreżentattiva tad-dinja intraprenditorjali hija l-Konfederazzjoni Ġenerali tal-Intrapriżi tal-Marokk (CGEM). Il-Kamra tal-Kummerċ u l-Industrija wkoll taqdi rwol importanti fl-appoġġ tagħha għall-intrapriżi, l-edukazzjoni, it-taħriġ, is-servizzi intraprenditorjali u l-internazzjonalizzazzjoni. L-Assoċjazzjoni tan-Nisa Intraprendituri tal-Marokk, li tiġbor fiha iktar minn 350 membru fil-livell nazzjonali, qiegħda tippromovi r-rwol tal-mara fl-intraprenditorija, u għandha wkoll ferġat reġjonali. L-assoċjazzjoni *Maroc Entrepreneurs* għandha l-ghan li tippromovi t-taħriġ u l-istart-ups fost iż-żgħażaġh.

5.11 It-trade unions ewlenin huma l-Unjoni tal-Haddiema Marokkini (UMT), il-Konfederazzjoni Demokratika tax-Xogħol (CDT), l-Unjoni Ġenerali tal-Haddiema tal-Marokk (UGTM), il-Federazzjoni Demokratika tax-Xogħol (FDT) u l-Unjoni Nazzjonali tal-Haddiema Marokkini (UNTM). Ta' min isemmi wkoll l-Unjoni Nazzjonali tal-Kooperattivi Agrikoli tal-Marokk (UNCAM).

5.12 Minkejja l-fatt li l-gvern tal-Marokk wettaq riformi fil-qasam tal-liġi tax-xogħol, huwa neċessarju li wiehed ikompli jaħdem fuq it-titjib tal-implimentazzjoni tad-drittijiet tax-xogħol u li jiġu rratifikati l-konvenzjonijiet rilevanti tal-ILO, b'mod partikolari l-Konvenzjoni 87 dwar il-libertà tal-assoċjazzjoni.

5.13 It-titjib tas-sistema edukattiva u tal-alfabetizzazzjoni għadhom wahda mill-iktar sfidi importanti għall-iżvilupp tal-pajjiż. F'Settembru 2008, il-Ministeru tal-Edukazzjoni tal-Marokk ippreżenta pjan ta' emerġenza għall-promozzjoni tal-aċċess għall-iskola tal-bniet taż-żoni rurali, kif ukoll għal aċċess ugwali u effettiv tat-tfal għall-edukazzjoni obbligatorja. In-nuqqas ta' forza tax-xogħol ikkwalfikata huwa wiehed mill-ostakli prinċipali għat-twaqqif ta' kumpaniji fil-Marokk, billi l-pożizzjoni ta' tekniku intermedjarju hija fost l-iktar pożizzjonijiet diffiċli li jiġu koperti.

5.14 Qed isiru sforzi biex jinholqu rabtiet iktar stretti bejn is-sistemi tal-edukazzjoni għolja, ir-riċerka u t-taħriġ professjonali tal-Marokk u ż-Żona Ewropea tal-edukazzjoni għolja, ir-riċerka xjentifika u t-taħriġ professjonali. Dan l-ghan għandu jiffacilita t-titjib tal-kwalifiki tal-istudenti Marokkini u tal-kapaċitajiet professjonali tagħhom għall-aċċess tagħhom għad-dinja tax-xogħol. Hemm bżonn li tiġi ffacilitata l-implimentazzjoni tal-prattiki fin-negozji abbażi tal-ftehimiet bejn l-universitajiet u l-organizzazzjonijiet tan-negozji bhas-CGEM u l-kmamar tal-kummerċ.

5.15 Il-KESE jirrakkomanda sistemi li jiffacilitaw ir-rikonossiment reciproku tal-kwalifiki bejn l-UE u l-Marokk b'kunsiderazzjoni tal-istatus avanzat tal-Marokk. Wahda mill-problemi prinċipali tal-pajjiż hija n-numru kbir ta' gradwati qiegħda.

5.16 Bil-kooperazzjoni mal-UE, hija ppjanata t-tnedija ta' Grupp ta' Hidma⁽¹⁹⁾ magħmul minn rappreżentanti tal-organizzazzjonijiet intraprenditorjali u tal-intraprendituri Ewropej u Marokkini, bil-ghan li l-Kunsill tal-Assoċjazzjoni jiġi infurmat regolarment bl-ostakoli għall-kummerċ u l-investiment. Ir-rappreżentanti tat-trade unions jistghu jiehdu sehem f'dan il-Grupp.

(19) Skont id-"Dokument kongunt UE-Marokk dwar it-tishih tar-relazzjonijiet bilaterali/Statut Avvanzat" – DG E V Doc. 13653/08 p.6.

5.17 Fil-qasam tat-tishih tad-demokrazija, ir-riformi mwettqa ppermettew li jsir progress, pereżempju bl-adozzjoni ta' liġi elettorali ġdida li tippromovi l-partecipazzjoni tan-nisa, il-ġlieda kontra l-korruzzjoni u l-adozzjoni ta' pjan ta' azzjoni strateġiku għall-istituzzjonalizzazzjoni tal-ugwaljanza bejn is-sessi. F'dan il-kuntest, għalkemm il-gvern Marokkin stqarr li rtira r-rizervi li kellu dwar il-Konvenzjoni dwar l-eliminazzjoni ta' kull forma ta' diskriminazzjoni kontra n-nisa, għadu ma ddepożitax l-istrumentikorrispondenti fin-Nazzjonijiet Uniti ⁽²⁰⁾.

5.18 F'Novembru 2008, il-Ministeru tal-Iżvilupp Soċjali, il-Familja u s-Solidarjetà nieda s-sitt kampanja tiegħu għall-ġlieda kontra l-vjolenza bbażata fuq is-sess, li wasslet għal rappurtar ikbar tal-atti ta' vjolenza kontra n-nisa permezz tan-numru tat-telefon provdut għal dan il-ghan. Madankollu, hemm bżonn ta' iktar ċentri ta' riċeviment tal-vittmi. Bl-istess mod, għadu ma ġiex approvat l-abbozz ta' liġi li ser jippenalizza l-vjolenza bbażata fuq is-sess, bir-riżultat li l-problemi fl-applikazzjoni tal-Kodiċi Ċivili tal-Familja ma ġewx indirizzati ⁽²¹⁾.

5.19 Ir-rata tal-faqar naqset għal 9 % ⁽²²⁾, u dan ifisser li hemm popolazzjoni fqira ta' iktar minn żewġ miljun persuna. Din hija sitwazzjoni soċjali inkwetanti, u għalhekk il-ġlieda kontra l-faqar hija wahda mill-iktar sfidi importanti li qed jiffaċċja l-pajjiż. Iż-żieda msemija fil-PDG għal kull persuna ghadha insuffiċjenti fil-ġlieda kontra l-faqar. Billi hemm żbilanċ fit-tqassim, dan ma wassalx għat-titjib mixtieq fil-livell ta' għajxien tal-popolazzjoni. L-istrument ewlieni għat-tnaqqis tal-faqar għandu jkun żieda fit-tkabbir ekonomiku u t-titjib tal-produttività flimkien ma' rispett għad-drittijiet tal-bniedem li huma inseparabbli mid-drittijiet ekonomiċi, soċjali, kulturali u ambjentali u li minghajrhom ma tistax tiġi żgurata d-distribuzzjoni mtejba tal-ġid. Hemm bżonn ta' koordinazzjoni aħjar bejn id-diversi programmi ta' tnaqqis tal-faqar mnedija fil-Marokk min-naħa tal-istituzzjonijiet internazzjonali bħan-Nazzjonijiet Uniti u l-Bank Dinji.

5.20 L-immigrazzjoni illegali lejn l-UE hija sors kbir iehor ta' thassib. Minbarra ż-żewġ miljun Marokkin li huma residenti legali tal-pajjiżi tal-UE, huwa stmat li hemm madwar miljun persuna oħra li qiegħda tgħix hemm b'mod illegali. Fl-istess hin, il-Marokk huwa wieħed mill-pajjiżi ta' tranżitu tal-immigrazzjoni illegali mill-pajjiżi Subsaharjani lejn l-Unjoni Ewropea. Attwalment qed jiġi negoziat ftehim ta' riammissjoni bejn l-UE u l-Marokk.

6. Ir-relazzjonijiet bejn l-Unjoni Ewropea u l-Marokk

6.1 L-ewwel ftehimiet iffirmati bejn l-Unjoni Ewropea u l-Marokk imorru lura għall-1969 u l-1976. Wara dan, fil-qafas tal-Proċess ta' Barċellona mill-1995 'l quddiem ġie ffirmat Ftehim ta' Assoċjazzjoni bejn l-UE u l-Marokk, li daħal fis-sehħ fl-2000. Reċentement, fl-Lulju 2005, ġie adottat Pjan ta' Azzjoni UE-Marokk, fl-ambitu tal-Politika Ewropea tal-Viċinat (PEV), għal

perijodu ta' hames snin ⁽²³⁾. Ir-relazzjoni attwali mal-Marokk qiegħda tiġi żviluppata fil-qafas tal-Unjoni għall-Mediterran.

6.2 Il-Ftehim ta' Assoċjazzjoni jistabbilixxi l-qafas legali tar-relazzjonijiet bejn l-Unjoni Ewropea u l-Marokk, bil-holqien ta' zona ta' kummerċ hieles, minbarra l-istabbiliment ta' kooperazzjoni privileġġata f'ambiti oħra bħall-politika, l-ekonomija u l-affarijiet soċjali, xjentifiċi u kulturali.

6.3 Id-Dokument Strateġiku tal-Pajjiż (CSP) jistabbilixxi l-qafas strateġiku ta' għajjnuna tal-UE lill-Marokk għall-perijodu 2007–2013, li fih jinġabru s-setturi prijoritarji ta' kooperazzjoni, li jiffukaw fuq:

- l-iżvilupp tal-politiki soċjali;
- il-modernizzazzjoni ekonomika;
- l-għajjnuna istituzzjonali;
- il-governanza tajba u l-promozzjoni tad-drittijiet tal-bniedem u l-libertajiet fundamentali;
- il-harsien tal-ambjent.

6.4 Fil-qafas tal-kooperazzjoni strateġika bejn l-Afrika u l-UE, il-Marokk qiegħed jaqdi rwol attiv fid-dialogu politiku bejn l-UE u l-Afrika, billi huwa inkarigat mit-tnedija tal-kooperazzjoni dwar it-tibdil fil-klima.

6.5 F'Ottubru 2008, ġie ffirmat dokument kongunt bejn l-UE u l-Marokk fil-qafas tal-Ftehim ta' Assoċjazzjoni, li għandu l-ghan li jsaħħah ir-relazzjonijiet bilaterali bil-ghan li jinkiseb l-istatus avanzat, li tfassal bil-ghan li jissahhu r-relazzjonijiet politiċi, l-integrazzjoni tas-suq intern, il-kooperazzjoni settorjali u d-dimensjoni umana.

6.6 L-UE għadha l-iktar msieħba kummerċjali importanti tal-Marokk, billi iktar minn nofs l-akkwisti esterni ⁽²⁴⁾ tal-Marokk jiġu mill-pajjiżi Ewropej u billi kważi t-tliet kwarti tal-bejgħ ⁽²⁵⁾ tiegħu huma destinati għall-UE. Pajjiż b'pajjiż, Franza hija l-ewwel provveditur, imbagħad Spanja, ir-Renju Unit, l-Italja u l-Germanja. Is-sitwazzjoni hija prattikament l-istess wahda għall-importaturi tal-prodotti mill-Marokk.

6.7 Fir-rigward tal-prodotti tal-kummerċ bejn l-UE u l-Marokk, ta' min isemmi d-diversifikazzjoni gradwali tal-importazzjonijiet Marokkini. Tul dawn l-aħhar għaxar snin, l-għadd ta' prodotti Ewropej differenti li xtara l-Marokk żdied konsiderevolment. Il-prodotti prinċipali li l-Marokk jimporta mill-UE huma t-tessuti, il-gass tal-pitrolju u karburanti oħra, magni u apparat iehor u prodotti kimiċi.

⁽²⁰⁾ Sors: Ir-rapport ta' segwitu tal-Marokk – Dokument SEC(2009) 520/2, 23 ta' April 2009.

⁽²¹⁾ Fil-faġi ta' thejija mill-2006.

⁽²²⁾ Sors: Fond Monetarju Internazzjonali (FMI).

⁽²³⁾ S'issa tfasslu tliet rapporti ta' segwitu f'Diċembru 2006, f'April 2008 u f'April 2009.

⁽²⁴⁾ 51,4 % tal-importazzjonijiet tal-Marokk jiġu mill-UE.

⁽²⁵⁾ 71,9 % tal-esportazzjonijiet tal-Marokk imorru lejn l-UE.

6.8 L-esportazzjonijiet tal-Marokk lejn l-UE huma iktar ikkonċentrati, billi iktar minn nofshom huma hwejjeg u prodotti maħduma bil-labra tal-malja (iktar minn terz tat-total), komponenti elettronici, frott tal-bahar u wires u cables tal-elettriku.

6.9 Fin-negozjati attwali, qed titqies is-sitwazzjoni ta' ċerti setturi sensittivi billi jikkunsidraw in-nuqqas ta' simetrija bejn l-impenji u l-applikazzjoni gradwali tagħhom. Hija fuq kollox kwistjoni tal-liberalizzazzjoni tal-kummerċ tas-servizzi u tad-dritt ta' stabbiliment, kif ukoll tal-liberalizzazzjoni tal-kummerċ tal-prodotti agrikoli, il-prodotti agrikoli pproċessati u l-prodotti tas-sajd.

6.10 Il-kuntest tal-kriżi ekonomika attwali affettwa b'mod serju lis-settur agrikolu Ewropew, u d-dhul tal-bdiewa tbaxxa ħafna (bi 12,2 % fl-2009, skont l-EUROSTAT). F'dan il-kuntest, il-konċessjonijiet kummerċjali l-ġodda li ngħataw lill-Marokk fil-qasam ta' produzzjonijiet sensittivi bhall-frott u l-hxejjex, prattikament mingħajr l-ebda protezzjoni mill-ghajnuniet Komunitarji, qeghdin ikompli jaggravaw is-sitwazzjoni ekonomika diffiċli ta'

ħafna rziezet Ewropej. L-użu tas-settur tal-hxejjex u l-frott fin-negozjar tar-relazzjoni kummerċjali bejn l-UE u l-Marokk, għall-benefiċċju ta' attivitajiet ekonomiċi ohra, għandu konsegwenzi negattivi u jhedded il-ġeġjieni tal-produtturi u l-iżvilupp ta' ħafna reġjuni Ewropej. Għaldaqstant, għandu jiġi stabbilit kumpens reali, permezz ta' appoġġ supplimentari li jippermetti li tittejjeb il-kompetittività f'dawn iż-żoni.

Il-KESE jinsab imħasseb li l-Unjoni Ewropea u l-Marokk laħqu ftehim reċentement dwar ir-reviżjoni tar-relazzjonijiet agrikoli kummerċjali tagħhom fi Ftehim ta' Assoċjazzjoni, filwaqt li l-Ftehim attwali mhuwiex qiegħed jiġi rrispettat mill-perspettiva tan-nuqqas ta' hlas tal-ammonti doganali stabbiliti u n-nuqqas ta' rispett tal-kwoti, u dan mingħajr ma tfasslu mekkaniżmi ġodda u mingħajr ma sar titjib sostanzjali tal-mekkanizmi attwali sabiex jiġi ggarantit li jiġu sodisfatti l-klawżoli aċċettati miż-żewġ naħat.

6.11 Fir-rigward tal-investimenti diretti mill-UE ⁽²⁶⁾, ta' min jinnota li Franza ⁽²⁷⁾ hija l-investitur prinċipali fil-Marokk, segwita minn Spanja, ir-Renju Unit u l-Ġermanja ⁽²⁸⁾. Is-setturi prinċipali ta' investiment huma t-turiżmu, il-proprjetà, it-telekomunikazzjonijiet, l-assigurazzjoni, il-banek, l-industrija u t-trasport.

Brussell, 17 ta' Frar 2010.

*Il-President
tal-Kumitat Ekonomiku u Soċjali Ewropew
Mario SEPI*

⁽²⁶⁾ Sors: Office des Changes – Flux financiers – Gvern tal-Marokk.

⁽²⁷⁾ Bejn l-2002 u l-2008, l-investiment ta' Franza fil-Marokk qabeż il-53 000 miljun dirham.

⁽²⁸⁾ Fl-istess perijodu l-investimenti ta' Spanja qabżu l-35 000 miljun dirham, u dawk tar-Renju Unit u tal-Ġermanja qabżu s-6 000 dirham kull wieħed.

III

(Atti preparatorji)

IL-KUMITAT EKONOMIKU U SOĊJALI EWROPEW

L-460 SESSJONI PLENARJA FIS-17 U T-18 TA' FRAR 2010

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar it-tqegħid fis-suq u l-użu tal-prodotti bijoċidali”

COM(2009) 267 finali – 2009/0076 (COD)

(2010/C 347/09)

Relatur: **is-Sur BIOT**

Nhar is-17 ta' Lulju 2009, il-Kunsill iddeċieda, b'konformità mal-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar il-

il-Proposta għal Regolament tal-Parlament Ewropew u tal-Kunsill dwar it-tqegħid fis-suq u l-użu tal-prodotti bijoċidali

COM(2009) 267 finali – 2009/0076 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta' Frar 2010.

Matul l-460 sessjoni plenarja tiegħu li saret nhar is-17 u t-18 ta' Frar 2010 (seduta tas-17 ta' Frar), il-Kumitat Ekonomiku u Soċjali Ewropew adotta din l-opinjoni b'180 vot favur, u 2 astensjonijiet.

1. Konkluzjonijiet u rakkomandazzjonijiet

1.1 Il-KESE huwa favur is-sostituzzjoni tad-direttiva attwali b'regolament li jippermetti l-armonizzazzjoni tat-tqegħid fis-suq tal-prodotti bijoċidali, billi jkun japplika direttament fil-leġislazzjoni tal-Istati Membri.

1.2 Il-KESE jinnota l-isforz min-naħa tal-Kummissjoni sabiex il-leġislazzjoni Ewropea dwar il-bioċidi tikkonforma mar-Regolament dwar il-prodotti kimiċi (REACH) u jemmen li huwa essenzjali li fir-Regolament il-ġdid tiġi inkluża l-armonizzazzjoni tad-data li għandha tingħata b'konformità mad-Direttiva 88/379/KEE u l-Artikolu 14(2) tar-Regolament REACH.

1.3 Il-KESE jilqa' l-bidliet fir-rigward tal-formulazzjonijiet qafas li permezz tagħhom għandhom ikunu jistgħu jiġu żviluppatti u jitqiegħdu fis-suq b'mod aktar faċli l-varjazzjonijiet fil-kompożizzjoni fi ħdan grupp ta' prodotti bijoċidali. Madankollu, hemm bżonn jiġi ċċarat sa fejn għandha tasal il-flessibbiltà tal-kompożizzjoni, kemm rigward is-sustanzi bijoċidali kif ukoll rigward is-sustanzi inertji li jgħmlu parti minnha.

1.4 Il-KESE jinnota li l-Kummissjoni tagħti biss rwol ta' koordinazzjoni lill-Aġenzija Ewropea għas-Sustanzi Kimiċi (ECHA). Din tista' taqdi rwol aktar deċiżiv sabiex tikkontribwixxi għal proċedura effikaċi fil-proċess tal-awtorizzazzjoni tal-prodotti bijoċidali kemm fil-livell Komunitarju kif ukoll f'dak tal-Istati Membri. Madankollu, il-KESE huwa preokkupat dwar jekk l-Aġenzija hux ser ikollha biżżejjed riżorsi fil-hin biex twettaq il-missjoni tagħha, fid-dawl tal-fatt li l-kompetenzi tagħha gew estiżi għall-prodotti bijoċidali.

1.5 Il-KESE jipproponi li jinżamm il-prinċipju tal-valutazzjoni tar-riskji fuq il-baži ta' każ b'każ fir-rigward tad-deċiżjoni dwar l-ammissjoni ta' sustanzi attivi fl-Anness I tal-Proposta, li jippreżenta l-"Lista tas-sustanzi attivi b'rekwiżiti għall-inklużjoni fil-prodotti bijoċidali". Madankollu, il-Kumitat jahseb li hemm diskriminazzjoni arbitrarja fir-rigward ta' ċerti prodotti disinfezzanti għall-ikel tal-bnedmin u għall-ghalf tal-annimali, li ma jistgħux jibbenefikaw mill-kondizzjonijiet stabbiliti fl-Artikolu 5(c).

1.6 Il-KESE jinsab kuntent li l-Proposta tippredvi l-iskambju obbligatorju tad-data, b'mod partikolari tad-data li tirriżulta mir-riċerka fuq l-annimali.

1.6.1 Il-KESE japprova l-proposta tal-Kummissjoni li jintużaw prodotti bijoċidali awtorizzati għall-materjali u l-oġġetti kollha li jiġu ttrattati. Din hija miżura ġusta u obbligatorja fl-Unjoni Ewropea.

1.7 Il-KESE japprova l-estensjoni ta' din il-miżura għall-materjali u l-oġġetti li jkunu ġejjin minn pajjiżi terzi sabiex tiġi garantita l-ugwaljanza fil-kondizzjonijiet tas-suq.

1.7.1 Il-KESE jenfasizza l-hteġa li l-materjali u l-prodotti ttrattati jkollhom tikketta sabiex tiġi garantita informazzjoni adegwata u effikaċi għall-utent. Madankollu, il-KESE jistieden lill-Kummissjoni tanalizza aktar fil-fond din il-kwistjoni sabiex l-użu ta' tikkettar eżawrjenti jiġi limitat biss għall-każi li fihom ikun utli għall-konsumatur. Il-KESE jipproponi żewġ livelli ta' informazzjoni. L-ewwel wieħed għandu jipprovdi l-informazzjoni essenzjali skont l-użu u l-protezzjoni tal-konsumatur. It-tieni għandu jinkludi l-informazzjoni kollha magħrufa u għandu jkun disponibbli f'każ li l-konsumaturi jirrikorru għand l-atturi professjonali (ċentri kontra l-velenu, tobba, eċċ.). Din l-informazzjoni tista' tkun disponibbli permezz ta' baži tad-data u ta' siti elettronici.

1.8 Il-KESE jappoġġja l-armonizzazzjoni tal-istruttura tal-ħlasijiet kemm għall-Istati Membri kif ukoll għall-Aġenzija. Madankollu, il-KESE jopponi li jkun hemm ħlas annwali mingħajr ġustifikazzjoni.

1.9 Kif sar fir-Regolament il-ġdid dwar it-tqeghid fis-suq ta' prodotti għall-protezzjoni tal-pjanti, il-KESE jemmen li fil-kuntest tal-moviment hieles tal-prodotti, il-proċeduri tal-kummerċ paralleli għandhom ikunu limitati għall-prodotti identici, ibbażati fuq l-istess sorsi ta' sustanzi attivi u koingredjenti.

1.9.1 Il-KESE japprezza l-fatt li l-Kummissjoni tirrikonoxxi l-fenomeni tal-"passiġġier klandestin" (free rider). Il-KESE jixtieq li l-Artikolu 83 ikun aktar dettaljat.

1.10 Il-KESE jitlob lill-Kummissjoni tispjega kif ser tappoġġja lill-Istati Membri fl-implimentazzjoni effikaċi tal-kontrolli tal-prodotti bijoċidali li qegħdin fis-suq.

1.11 Kif sar fid-Direttiva Qafas dwar l-użu sostenibbli tal-prodotti għall-protezzjoni tal-pjanti ⁽¹⁾ u fil-kuntest tal-użu sostenibbli tal-prodotti bijoċidali, il-KESE jipproponi li fil-ġejjieni l-Kummissjoni tippredvi l-possibbiltà li dawn il-prodotti jintużaw b'mod aktar razzjonali.

2. Introduzzjoni

2.1 It-terminu "bijoċidi" jirreferi għas-sustanzi attivi jew it-tahlitiet li jkun fihom sustanza attiva wahda jew aktar, ippreżentati fl-ghamla li fiha jiġu forniti lill-utent, mahsuba sabiex jeqirdu jew jiskoraggixxu l-organizmi ta' ħsara, sabiex jibdluhom f'organizmi li ma jagħmlux ħsara, sabiex jipprevjenu l-azzjoni tagħhom jew sabiex jiġġilduhom permezz ta' azzjoni kimika jew bijoloġika. Is-sustanzi, it-tahlitiet u l-apparati kollha mqiegħda fis-suq bil-ħsieb li jiġġeneraw sustanzi attivi għandhom ukoll jitqiesu bħala prodotti bijoċidali ⁽²⁾.

2.2 Il-prodotti bijoċidali, użati b'mod għaqli, jagħmlu parti mill-ħajja ta' kuljum f'soċjetà ċivilizzata. Huma jipprevjenu t-tixrid tal-mard u jippromovu livell għoli ta' iġjene f'ambjent b'densità għolja ta' popolazzjoni. Kull aspett tal-ħajja ta' kuljum huwa kkonċernat mill-użu tal-prodotti bijoċidali. Uħud minn dawn il-prodotti jistgħu jkunu intrinsikament perikolużi, avolja jipproteġu s-saħħa u l-iġjene tal-bnedmin u tal-annimali kif ukoll l-ambjent b'mod sostenibbli.

2.3 Id-Direttiva 98/8/KE ⁽³⁾ li hija fis-seħħ bħalissa tistabbilixxi qafas leġiżlattiv armonizzat għall-awtorizzazzjoni u t-tqeghid fis-suq tal-prodotti bijoċidali b'riskju baxx u sustanzi bażiċi.

2.4 F'dan ir-rigward, il-KESE kien ħareġ opinjoni ⁽⁴⁾ u fiha approva l-Proposta għal Direttiva billi l-ghan tagħha kien li tiproteġi s-saħħa tal-bnedmin u tal-annimali kif ukoll l-ambjent.

2.5 Id-Direttiva 98/8/KE tippredvi li l-Kummissjoni thejji rapport seba' snin wara d-dhul fis-seħħ ta' din id-Direttiva u tressqu lill-Kunsill. Ir-rapport għandu jindirizza l-implimentazzjoni tad-Direttiva u l-funzjonament tal-proċeduri ssemplifikati sa dik id-data (formulazzjoni qafas, prodotti bijoċidali b'riskju baxx u sustanzi bażiċi).

2.6 Saru diversi konsultazzjonijiet mal-partijiet interessati qabel ma saru valutazzjoni tal-impatt u konsultazzjoni ġenerali bl-internet.

2.7 Il-Proposta giet appoġġjata wkoll minn bosta studji, b'mod partikolari l-istudju dwar il-valutazzjoni tal-impatt tar-reviżjoni tad-Direttiva 98/8/KE, li sar bil-ghan li janalizza l-effetti ekonomiċi, soċjali u ambjentali tal-għażliet strateġiċi differenti. Il-konklużjonijiet ta' dan l-istudju ġew inklużi direttament fil-valutazzjoni tal-impatt.

2.8 Ir-Regolament propost mill-Kummissjoni huwa mahsub biex jissostitwixxi d-Direttiva msemmija hawn fuq.

⁽¹⁾ Direttiva 2009/128/KE – ĠU L 309, 24.11.2009, p. 71.

⁽²⁾ Direttiva 98/8/KE.

⁽³⁾ ĠU L 123, 24.4.1998, p. 1 (Edizzjoni Speċjali bil-Malti: Kapitolu 3, Volum 23, p. 3-65).

⁽⁴⁾ ĠU C 195, 18.7.1994, p. 70 (mhux disponibbli bil-Malti).

3. Sommarju tal-Proposta

3.1 L-ghan ta' din il-Proposta, li tiehu post id-Direttiva 98/8/KE, huwa li **jissahhah il-moviment hieles tal-prodotti bijoċidali fil-Komunità**. Il-Proposta ttipprova ssib rimedju għad-dgħufijiet tal-qafas leġiżlattiv li ġew osservati matul l-ewwel tmien snin tal-implimentazzjoni tiegħu, ttipprova ttejjeb u taġġorna ċerti elementi tas-sistema u ttipprova tevita l-problemi mbassra għall-gejjieni. Fiha tinzamm l-istruttura tad-Direttiva 98/8/KE.

3.2 Is-**semplifikazzjoni tal-proċeduri għall-awtorizzazzjoni** tal-prodotti bijoċidali fl-Istati Membri tista' tippermetti li jitnaqqsu l-ispejjeż u l-piżijiet amministrattivi għall-atturi ekonomiċi min-ghajr ma jonqos il-livell ta' sigurtà.

3.3 Il-Proposta għandha tkun **koerenti** mal-politiki u l-oġġettivi l-oħra tal-Unjoni. Hija tqis:

- il-leġiżlazzjoni Komunitarja reċenti dwar il-prodotti kimiċi ⁽⁵⁾;
- ir-Regolament 1272/2008 ⁽⁶⁾;
- il-leġiżlazzjoni Komunitarja orizzontali b'rabta ma' din il-kwistjoni;
- ir-regoli ġenerali u l-obbligi tal-Istati Membri;
- perijodu ta' tranżizzjoni.

3.4 L-ghan tal-Proposta huwa li:

- **tissemplifika** r-regoli dwar il-**protezzjoni tad-data**;
- tevita d-duplikazzjoni tal-istudji fuq l-annimali vertebrati ⁽⁷⁾ billi timponi l-iskambju tad-data;
- issahhah l-armonizzazzjoni tas-sistemi tal-hlas fl-Istati Membri u fil-livell Komunitarju;
- tistabbilixxi regoli għall-**kummerċ parallel**;
- tikkunsidra l-**oġġetti** jew il-materjali ttrattati bi prodotti bijoċidali.

3.5 F'artikoli differenti, il-Proposta thegġeg ir-riċerka u l-innovazzjoni.

4. Kummenti ġenerali

4.1 Proposta għal leġiżlazzjoni ġdida

4.1.1 Id-Direttiva dwar il-prodotti bijoċidali 98/8/KE ser tiġi sostitwita b'regolament.

⁽⁵⁾ Regolament KE 1907/2006 (REACH) – ĠU L 396, 30.12.2006, p. 1.

⁽⁶⁾ ĠU L 353, 31.12.2008, p. 1.

⁽⁷⁾ ĠU C 94, 18.4.2002, p. 5 (mhux disponibbli bil-Malti) u ĠU C 277, 17.11.2009, p. 51.

4.1.2 Il-Proposta għal Regolament issegwi l-logika pprezentata fid-Direttiva dwar il-prodotti bijoċidali. Qabel tressqet il-Proposta, saret **valutazzjoni tal-impatt** li tiffoka fuq il-kamp ta' applikazzjoni, l-awtorizzazzjoni tal-prodotti, l-iskambju tad-data, l-eżiġenzi b'rabta mad-data u l-hlasijiet miġbura mill-Istati Membri.

4.1.3 Il-Kummissjoni għamlet sforz sabiex il-leġiżlazzjoni Ewropea dwar il-bioċidi **tikkonforma mar-Regolament dwar il-prodotti kimiċi (REACH)**.

4.2 Regoli għall-awtorizzazzjoni

4.2.1 L-introduzzjoni tal-kunċett tal-**awtorizzazzjoni Komunitarja**, bl-ECHA bħala ċentru regolatorju, hija element li fil-prinċipju jiffavorixxi l-implimentazzjoni armonjuża fil-pajjiżi kollha tal-Unjoni. Il-Kummissjoni tishaq li din is-sistema hija l-aktar wahda effikaċi u adatta biex ittejjeb id-disponibbiltà tal-prodotti u biex tohloq inċentivi għall-innovazzjoni u, b'hekk, tikkontribwixxi aktar għall-protezzjoni ta' saħhet il-bniedem u l-ambjent. Madankollu, il-frammentazzjoni tas-suq tal-bioċidi, kemm fil-livell tal-produtturi (ftit intrapriżi globalizzati, hafna SMEs) kif ukoll fil-livell tal-prodotti u tal-applikazzjonijiet, tistieden għall-kunsiderazzjoni mill-ġdid ta' din il-fehma. Fil-fatt, hafna intrapriżi tas-settur, billi jkunu attivi f'għadd ristrett ta' pajjiżi, jitolbu **awtorizzazzjoni lokali**. F'każ li l-attività tagħhom tespandi fi Stati Membri oħra, imbagħad jintalab **ir-rikonoxximent reċiproku**.

4.2.2 Hemm ir-riskju li l-approċċ il-ġdid tal-Kummissjoni fir-rigward tal-**awtorizzazzjoni Komunitarja tal-prodotti bijoċidali b'riskju baxx** u tas-**sustanzi l-ġodda** jkollu impatt limitat għaliex jikkonċerna biss minoranza ta' sustanzi ta' prodotti bijoċidali u, għaldaqstant, is-semplifikazzjoni amministrattiva għall-intrapriżi u għall-awtoritajiet tkun żgħira hafna. Għalhekk ma thegġigħ lill-intrapriżi biex jinnovaw aktar.

4.2.3 Il-kunċett stess ta' prodotti bijoċidali b'riskju baxx huwa mifruq fuq il-Proposta għal Regolament kollha. Huwa mixtieq li jkun hemm definizzjoni aħjar ta' prodotti bijoċidali b'riskju baxx.

4.3 Data li għandha tingħata

4.3.1 Ċerti **kriterji** għad-definizzjoni tal-prodotti b'riskju baxx jistgħu jkunu restrittivi wisq. Qabel ma jiġu inklużi fir-regolament finali, dawn il-kriterji għandhom jiġu evalwati skont l-impatt tagħhom. L-istudju għandu jkun imsejjes fuq ir-riskji, filwaqt li jqis ukoll il-livell ta' espożizzjoni u mhux ir-riskji intrinżiċi biss. Din il-miżura għandha tkun inċentiv għall-holqien ta' prodotti innovattivi aktar siguri li fihom jintużaw sustanzi eżistenti. Għalhekk, il-prodotti li jissodisfaw dawn il-kriterji għandhom ikunu jistgħu jibbenefikaw mill-istatut ta' "b'riskju baxx". Il-projbizzjoni tal-promozzjoni ta' dawn il-prodotti bħala prodotti b'riskju baxx hija kontroproduktiva.

4.3.2 Il-Proposta tal-Kummissjoni, li ma tinkludix il-prodotti b'riskju baxx fl-Anness I, hija inċentiv għall-iżvilupp u l-marketing. Madankollu, għandhom jiġu ċċarati u analizzati diversi punti, b'mod partikolari l-possibbiltà li jkun hemm gwida ċara fir-rigward tad-data għas-sustanzi attivi kif ukoll il-format li fih għandhom jiġu pprovduti.

4.3.3 Huwa meqjus li r-regoli ġenerali għall-adattament tad-**data meħtieġa** mnizzla fl-Anness IV huma, b'mod ġenerali, pożittivi. Huma gwida fir-rigward tat-tqassim ta' testijiet li għandhom isiru.

4.3.4 Id-**data li għandha tinghata fuq is-sustanzi attivi** tissemma fl-Anness II tal-Proposta; dan l-Anness huwa strutturat fuq żewġ livelli u l-ewwel wiehed huwa definit bħala standard. Il-preżentazzjoni tad-data tat-tieni livell tista' tkun meħtieġa skont il-karatteristiċi u l-użu previst tas-sustanza attiva, b'mod partikolari jekk johroġ fid-dieher li hemm periklu għas-saħħa jew għall-ambjent.

4.3.5 Ċerti studji tossikoloġiċi m'għadhomx neċessarji fl-ewwel livell, però jistgħu jkunu meħtieġa fit-tieni wiehed. Madankollu, billi huma l-Istati Membri li jiddeterminaw l-ispettru ta' data meħtieġa fuq il-bażi tal-valutazzjoni tagħhom, hemm ir-riskju li tintalab data li tmur lil hinn minn dak li huwa xjentifikament meħtieġ.

4.3.6 Minhabba raġunijiet marbuta mal-kompetizzjoni, id-data li għandha tinghata għal sorsi alternattivi ta' sustanzi attivi ma tistax titnaqqas sakemm dawn is-sustanzi jkunu jinsabu fl-Anness I u l-protezzjoni tagħhom tkun għadha ma skadietx.

4.3.7 Il-livell għoli ta' **data meħtieġa għall-prodotti bijoċidali** mnizzla fl-Artikolu 18, li jikkonċerna d-data li għandha tinghata għat-talba tal-awtorizzazzjoni, u fl-Anness III tal-Proposta baqa' bħalma hu fid-Direttiva attwali. M'hemmx testijiet mifruxa fuq diversi livelli u l-eżiġenzi ma tnaqqasx għal dak li hu strettament neċessarju. Għaldaqstant, huwa diffiċli għall-produtturi li jiżviluppaw prodotti innovattivi għal użi partikolari.

4.4 Skambju tad-data

4.4.1 Hemm obbligu li jsir **skambju tad-data** dwar it-testijiet fuq l-animali u li jinqas b'mod ġust l-ispejjeż marbuta mat-tnejja u l-użu tad-data bil-ghan li tintwera s-sigurtà tal-prodotti fil-qafas tad-Direttiva attwali.

4.4.2 Minkejja li dan il-kunċett ta' skambju tad-data huwa konformi mar-Regolament REACH, il-Proposta mhix konformi fir-rigward tal-protezzjoni tad-data u l-perijodu ta' protezzjoni.

4.5 Miżuri ta' semplifikazzjoni

4.5.1 Huwa mistenni li jkun hemm bidliet pożittivi fil-formulazzjonijiet qafas li permezz tagħhom għandhom ikunu jistgħu jiġu żviluppati b'mod aktar faċli l-varjazzjonijiet fil-kompożizzjoni fi hdan grupp ta' prodotti bijoċidali. Madankollu, hemm bżonn jiġi ċċarat sa fejn għandha tasal il-flessibbiltà tal-kompożizzjoni, kemm rigward is-sustanzi bijoċidali kif ukoll rigward is-sustanzi inertji li jagħmlu parti minnha.

4.6 Ir-rwol tal-ECHA

4.6.1 L-ECHA ser ikollha biss rwol ta' koordinazzjoni u ta' validazzjoni tal-awtorizzazzjoni Komunitarja għall-prodotti bijoċidali b'riskju baxx u s-sustanzi l-godda.

4.6.2 Il-KESE jemmen li l-ECHA tista' taqdi r-rwol ta' "ċentru tas-separazzjoni" li jiġbor flimkien l-applikazzjonijiet li jixxiebhu. B'hekk il-valutazzjoni tagħhom tkun tista' ssir minn awtorità waħda, anke jekk il-fajl ikun tressaq lil diversi Stati Membri.

4.7 Kummerċ parallel – protezzjoni tad-data

4.7.1 Kif sar fir-Regolament il-ġdid dwar it-tqegħid fis-suq ta' prodotti għall-protezzjoni tal-pjanti, il-KESE jemmen li fil-kuntest tal-moviment hieles tal-prodotti, il-proċeduri tal-kummerċ parallel għandhom ikunu limitati għall-prodotti identiċi, ibbażati fuq l-istess sorsi ta' sustanzi attivi u koingredjenti.

4.7.2 Fil-qafas tal-kummerċ parallel għandha tissaħħah il-protezzjoni tad-data meħtieġa, għall-inqas għas-sustanzi bijoċidali li jkunu ser jiġu inklużi fl-Anness I.

4.7.3 Sabiex jiġi evitat il-fenomeni tal-"passiġġier klandestin", l-industrija talbet li r-relazzjoni mal-kumpanija tas-sustanzi attivi introdotti fl-Anness I tiġi inkluża bħala kondizzjoni għas-sjeda u l-protezzjoni tad-data. L-industrija tal-bioċidi tapprezza li l-Kummissjoni tirrikonoxxi dan il-fenomeni. L-Artikolu 83 għandu jkun aktar dettaljat, bil-ghan li dan il-fenomeni jiġi ffaċċjat b'mod aktar effikaċi.

4.8 Materjali u oġġetti ttrattati

4.8.1 Il-Proposta tistipula li l-**materjali u l-oġġetti ttrattati** kollha għandhom jiġu ttrattati esklużivament bi prodotti bijoċidali awtorizzati għal dan il-ghan f'minn tal-inqas Stat Membru wiehed. Hija tappoġġja wkoll l-estensjoni ta' din il-miżura għall-materjali u l-oġġetti li jkunu ġejjin minn pajjiżi terzi sabiex jiġi garantit suq ekwu u ġust għal kulhadd.

4.8.2 Il-KESE jenfasizza l-htieġa li l-materjali u l-prodotti ttrattati jkollhom tikketta sabiex tiġi garantita informazzjoni adegwata u effikaċi għall-utent. Il-KESE jistieden lill-Kummissjoni tanalizza aktar fil-fond din il-kwistjoni sabiex l-użu ta' tikkettar eżawrjenti jiġi limitat biss għall-każi li fihom ikun utli għall-konsumatur. Il-KESE jipproponi żewġ livelli ta' informazzjoni. L-ewwel wiehed għandu jipprovi l-informazzjoni essenzjali skont l-użu u l-protezzjoni tal-konsumatur. It-tieni għandu jinkludi l-informazzjoni kollha magħrufa u għandu jkun disponibbli f'każ li l-konsumaturi jirrikorru għand l-atturi professjonali. Din l-informazzjoni tista' tkun disponibbli permezz ta' bażi tad-data u ta' siti elettronici.

4.9 Skadenzi u implimentazzjoni

4.9.1 In-nuqqas ta' rispett tal-iskadenzi tal-valutazzjonijiet preżentati fid-Direttiva huwa sors kbir ta' thassib. Dawn l-iskadenzi ġew estiżi f'reviżjoni żghira tad-Direttiva, però jidher li ftit sar biex jitnehhew mis-suq is-sustanzi li ma ġewx riveduti u li jistgħu jkunu potenzjalment ta' hsara. L-applikazzjoni uniformi tad-definizzjonijiet u l-iskadenzi għandha tippermetti funzjonament aħjar tal-proċedura bejn l-Istati Membri.

4.9.2 Implimentazzjoni tal-leġiżlazzjoni tal-Unjoni li ma tkunx uniformi u effikaċi fil-livell tal-Istati Membri tkun ta' dannu għal-leġiżlazzjoni Komunitarja.

4.10 Proċeduri ta' hlas

4.10.1 Il-Kummissjoni tipproponi li tiġi armonizzata l-istruttura tal-**hlasijiet** kemm għall-Istati Membri kif ukoll għall-ECHA. L-utenti jiltaqgħu ma' differenzi kbar bejn l-Istati Membri differenti fir-rigward tal-hlas għall-valutazzjoni. Hafna drabi ma jkun hemm l-ebda relazzjoni bejn ir-riżorsi meħtieġa u daww effettivament użati.

4.10.2 Il-hlasijiet għandhom ikunu hafna aktar trasparenti billi jindikaw il-passi u l-proċeduri differenti li jwasslu għall-valutazzjoni. Għandhom ikunu marbuta b'mod raġonevoli mal-ammont ta' xogħol meħtieġ u jistgħu jintalbu biss meta jkun neċessarju.

4.10.3 Fl-ebda każ m'għandu jingabar hlas mingħajr ġustifikazzjoni.

5. Kummenti partikolari

5.1 Esklużjoni tas-sustanzi bijoċidali mill-Anness I

5.1.1 L-Artikolu 5(2) tal-Proposta jeskludi mill-Anness I is-sustanzi attivi kklassifikati bħala karcinogeni, mutageni u tossiċi għar-riproduzzjoni kif ukoll daww li għandhom karatteristiċi li jfixxlu s-sistema endokrinali.

5.1.2 Madankollu, l-Artikolu 5(1) tal-Proposta jsemmi tliet każi li fihom tista' ssir deroga u dawn is-sustanzi jkunu jistgħu jiġu inklużi fl-Anness I:

- f'każ ta' espożizzjoni negligibbli għall-utenti,
- għas-sustanzi meħtieġa għas-saħħa pubblika,
- għas-sustanzi li jkollhom relazzjoni pożittiva bejn il-benefiċċju u r-riskju.

- Però l-aħħar indent ta' dan l-Artikolu jeskludi għalkollox l-applikazzjoni ta' din l-aħħar deroga għas-sustanzi attivi maħsuba għat-tipi ta' prodotti Nru 14 sa Nru 19 ⁽⁸⁾.

5.1.3 Ċerti sustanzi bijoċidali jistgħu jkunu perikolużi min-natura tagħhom stess, u dan huwa konsegwenza tal-iskop tagħhom li huwa rifless fid-definizzjoni ta' sustanza attiva, li hi "*sustanza jew mikroorganizmu li taġixxi/jaġixxi kontra organiżmi ta' hsara*". Il-benefiċċji tal-użu tagħhom kif ukoll il-miżuri biex titnaqqas kemm jista' jkun l-espożizzjoni għall-bniedem u għall-ambjent jistgħu jippermettu li dawn is-sustanzi jintużaw bħala bijoċidi.

5.1.4 Għalkemm l-espożizzjoni okkażjonali ma tqajjimx preokkupazzjonijiet maġġuri, il-KESE jirrakkomanda l-prudenza fir-rigward tal-espożizzjonijiet għall-prodotti bijoċidali mingħajr protezzjoni adegwata.

5.1.5 Madankollu, il-KESE jahseb li hemm diskriminazzjoni arbitrarja fir-rigward tat-tipi ta' prodotti msemija hawn fuq (Nru 4 u minn Nru 14 sa Nru 19) li ma jistgħux jibbenefikaw mill-kondizzjonijiet stabbiliti fl-Artikolu 5(1)(c). Din il-miżura taħdem kontra l-innovazzjoni u tnaqqas il-firxa ta' sustanzi potenzjalment utli bħala prodotti bijoċidali għall-ġejjieni.

5.2 Estensjoni tar-rwol tal-ECHA

5.2.1 Il-KESE huwa favur l-estensjoni tal-firxa ta' kompetenzi tal-ECHA. Għandha tkun tista' timmaniġġja b'mod attiv il-proċeduri kollha għall-awtorizzazzjoni tal-prodotti bijoċidali, kemm Komunitarji kif ukoll nazzjonali.

5.2.2 Il-vantaġġi ta' valutazzjoni ċentralizzata huma dawn li ġejjin:

- l-ECHA jkollha għad-dispożizzjoni tagħha l-proċeduri kollha meħtieġa għall-validazzjoni tal-applikazzjoni f'każ ta' awtorizzazzjoni Komunitarja;
- il-validazzjoni tal-fajls minn korp wiehed tippermetti aktar konsistenza u leġiżlazzjoni dwar il-bioċidi aktar armonjuża u aktar sempliċi;
- l-Istati Membri jkunu jistgħu jiffokaw ir-riżorsi tagħhom fuq il-valutazzjoni reali tal-applikazzjoni;

⁽⁸⁾ Tip ta' prodotti Nru 4: Disinfettanti tal-ikel u taż-żoni tal-ikel.

Tip ta' prodotti Nru 14: Rodentiċidi.

Tip ta' prodotti Nru 15: Aviċidi.

Tip ta' prodotti Nru 16: Molluskiċidi.

Tip ta' prodotti Nru 17: Piċxiċidi.

Tip ta' prodotti Nru 18: Insettiċidi, akariċidi u prodotti biex jikkontrollaw l-artropodi.

Tip ta' prodotti Nru 19: Sustanzi li jbiegħdu (repellents) jew li jattiraw (attractants).

It-tipi ta' prodotti minn Nru 14 sa Nru 19 jiffurmaw il-GRUPP EWLIENI 3: Kontroll tal-pesti.

— madankollu l-validazzjoni mill-ECHA ma teliminax il-possibbiltà li tiġi introdotta data ġdida li tinsab matul il-proċess tal-valutazzjoni. Dan jibqa' r-responsabbiltà tal-Istati Membri.

5.2.3 Barra minn dan, meta l-ECHA taqdi r-rwol ta' "ċentru tas-separazzjoni" u fl-istess hin tiegħu hsieb il-ġestjoni tal-fajls tal-prodotti bijoċidali:

— ir-Registru Komunitarju tal-Prodotti Bijoċidali, immaniġġjat mill-ECHA, ikun strument eċċellenti għall-ġestjoni tat-tqassim ta' prodotti bijoċidali fi gruppi;

— il-prodotti bijoċidali bbażati fuq l-istess sustanza attiva jew użati fl-istess tipi ta' prodotti jkollhom l-istess skadenza għat-tressiq tal-applikazzjonijiet tagħhom;

— il-valutazzjoni tal-elementi prinċipali tal-fajls ta' dawn il-prodotti minn awtorità kompetenti wahda żżid il-konsistenza u l-armonizzazzjoni tal-legizlazzjoni dwar il-bijoċidi;

— il-ġestjoni ta' proċedura tal-valutazzjoni effikaċi tinkoraġġixxi aktar lill-utenti biex ihejju l-fajls b'mod proattiv u tnaqqas il-limitu għall-industrija.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar apparat ta’ pressjoni li jista’ jingarr”

COM(2009) 482 finali – 2009/0131 (COD)

(2010/C 347/10)

Relatur: **is-Sur PEZZINI**

Nhar id-29 ta’ Settembru 2009, il-Kunsill tal-Unjoni Ewropea ddeċieda, b’konformità mal-Artikolu 95 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew, dwar

il-Proposta għal Direttiva tal-Parlament Ewropew u tal-Kunsill dwar apparat ta’ pressjoni li jista’ jingarr

COM(2009) 482 finali – 2009/0131 (COD).

Is-Sezzjoni Speċjalizzata għas-Suq Intern, il-Produzzjoni u l-Konsum, inkarigata sabiex tipprepara l-ħidma tal-Kumitat dwar is-sugġett, adottat l-opinjoni tagħha nhar l-1 ta’ Frar 2010.

Matul l-460 sessjoni plenarja tiegħu li nżammet nhar is-17 u t-18 ta’ Frar 2010 (seduta tas-17 ta’ Frar), il-Kumitat Ekonomiku u Soċjali Ewropew adotta din l-opinjoni b’190 vot favur u 2 astensjonijiet.

1. Konklużjonijiet u rakkomandazzjonijiet

1.1 Il-KESE japprezza l-ħidma tal-Kummissjoni biex tadatta l-leġiżlazzjoni Ewropea dwar apparat ta’ pressjoni li jista’ jingarr għal żviluppi internazzjonali u miżuri riċenti, sabiex jissahhah is-suq intern u titnaqqas il-burokrazija.

1.2 Il-proposta tal-Kummissjoni hija importanti ħafna billi tendi l-ambitu tal-ftehimiet internazzjonali ADR, RID u ADN, li kienu diġà ġew inkorporati mid-Direttiva 2008/68/KE, għat-trasport nazzjonali.

1.3 Barra minn hekk, il-KESE jemmen li l-adozzjoni tad-Direttiva ser twassal għall-konverżjoni tar-rakkomandazzjoni li saret mill-Kummissjoni Ekonomika tan-Nazzjonijiet Uniti għall-Ewropa (UNECE) u l-Organizzazzjoni Intergovernattiva għall-Ġarr Internazzjonali bil-Ferrovija (OTIF) f’att leġiżlattiv għall-Istati Membri, b’benefiċċji ċari għas-suq intern.

1.4 Il-KESE jirrakkomanda bil-qawwa li l-proċeduri kollha stipulati jiffokaw b’mod kostanti, bħala l-oġettiv ewlieni tagħhom, fuq is-sikurezza tal-operaturi u tal-pubbliku tul il-produzzjoni, it-trasport, il-bejgħ u r-riċiklaġġ tal-apparat.

1.5 Il-KESE jenfasizza li l-aspett tas-sikurezza huwa tal-ikbar importanza fiż-żewġ regolamenti: ir-regolament attwali u l-applikazzjoni tad-Direttiva 2008/68/KE.

1.6 Il-KESE jenfasizza l-bżonn għal taħriġ, li huwa neċessarju sabiex ikun hemm persunal ikkwalfikat u ċertifikat fil-ġestjoni tar-riskji; jissuggerixxi li jiġu fformulati b’mod ċar liema responsabilitajiet jaqgħu fuq min, u li jiġu previsti sanzjonijiet fil-każ tal-ksur tal-kriterji ta’ sikurezza u r-rimborż eventali għal danni mġarrba, permezz tal-possibiltà li jsir rikors għal assigurazzjoni fuq ir-riskju min-naħa tal-operaturi.

1.7 Il-KESE jilqa’ b’sodisfazzjon l-mezzi magħżula mill-Kummissjoni biex tinghata struttura leġiżlattiva koerenti lill-proposta, li tagħmel dispożizzjoni għal:

— il-konsolidazzjoni tar-regoli tekniċi f’test wiehed,

— l-inkorporazzjoni ta’ miżuri leġiżlattivi adottati biex isahhu s-suq intern, u li jagħtu lill-entitajiet notifikati rwol iktar definit,

— l-estensjoni tal-leġiżlazzjoni tal-UE għal stati oħrajn li mhumiex fl-UE,

— kontroll iktar strett fuq is-suq.

1.8 Il-KESE jhoss li ċerti artikoli tal-proposta setgħu ġew żviluppati ahjar, sabiex it-traspożizzjoni tagħhom fl-Istati Membri tkun iktar effettiva u jiġu evitati interpretazzjonijiet diverġenti.

1.9 Il-KESE jaħseb li għandhom jiġu approfonditi iktar ir-relazzjonijiet ma’ pajjiżi terzi, b’mod speċjali dawk mal-fruntieri u l-“enclaves” Komunitarji, permezz ta’ ftehimiet ma’ dawk il-pajjiżi fejn l-apparat ta’ pressjoni tagħhom jingarr fit-territorju tal-UE, u għaldaqstant jehtieġ li jirrispetta r-rekwiżiti tad-direttiva.

1.10 Il-KESE jemmen bil-qawwa li l-adozzjoni ta' regoli speċifiċi dwar it-traċċabilità matul il-monitoraġġ, it-trattament u l-kontroll ta' apparat ta' pressjoni li jista' jingarr għandha tghin sabiex tissahha iktar il-kultura tar-responsabilità u biex ikun hemm iktar ċarezza fil-każ ta' tilwim li jista' jinqala' fir-rigward ta' hsara lill-operaturi, lill-persuni jew lill-oġġetti. L-entitajiet notifikati, anke fil-każ ta' incidenti, iridu jkun responsabbli għar-riċerka u l-analiżi dwar xi jkun għara fir-rigward tal-operaturi u l-partijiet terzi involuti.

1.11 Il-KESE jirrakkomanda l-abbozzar ta' linji gwida ġodda, li jgeddu, fid-dawl taż-żewġ regolamenti l-ġodda, dawk li huma previsti fid-Direttiva 1999/36/KE, li għandha tiġi revokata.

2. Sfond

2.1 Il-KESE huwa tal-fehma li t-tishih tas-sigurtà tal-apparat ta' pressjoni li jista' jingarr fit-trasport intern ta' oġġetti perikolużi u l-iżgurar tal-moviment hieles ta' dan l-apparat fil-Komunità huma essenzjali għall-implimentazzjoni shiha tas-Suq Uniku Ewropew u l-protezzjoni tal-industrija, il-kummerċ internazzjonali, il-konsumatur, l-ambjent u l-pubbliku ġenerali.

2.2 Il-KESE jaqbel bis-shih dwar il-htieġa għal dan li ġej:

- għandhom isiru evalwazzjoni ta' konformità u ċertifikazzjoni ta' kull apparat ta' pressjoni li jista' jingarr ġdid;
- għandhom isiru spezzjonijiet perjodiċi u evalwazzjoni mill-ġdid tal-konformità;
- l-apparat ta' pressjoni li jista' jingarr li diġà jeżisti għandu jkun suġġett għal spezzjonijiet perjodiċi;
- l-entitajiet notifikati għandhom iwahhlu marki ta' konformità mal-apparat bħala prova ta' ċertifikazzjoni;
- għandhom jissahhu s-sistemi ta' sorveljanza tas-suq, kif sejjah il-KESE fl-Opinjoni tiegħu ⁽¹⁾ dwar il-qafas leġiżlattiv ġdid definit fir-Regolament 765/2008/KE u d-Deċiżjoni 768/2008/KE.

2.3 In-NU regolarment jagħmel rakkomandazzjonijiet speċifiċi (iżda mhux legalment vinkolanti) dwar standards ġodda tal-ISO, li huma inkluzi fil-"Ktieb Orangjo", biex b'hekk jiġi żgurat rikonoxximent internazzjonali ta' standards tal-ISO volontarji fis-settur, u jitqiesu l-progress tekniku, il-materjali ġodda u x-xkiel għat-trasport, sabiex tiġi żgurata l-protezzjoni tan-nies, tal-prodotti u tal-ambjent.

2.4 Il-Kumitat tal-Esperti tan-NU riċentement iddeċieda li jinkludi, f'kapitolu speċjali, referenza għal ammont sostanzjali ta' standards tal-ISO, u b'hekk jagħti sahha legali lill-marki tan-NU.

2.5 Il-Kummissjoni Ekonomika tan-NU għall-Ewropea (UNECE) fissret il-politika tagħha f'dawn id-dokumenti:

- il-Ftehim Ewropew dwar it-trasport internazzjonali ta' oġġetti perikolużi bit-triq (ADR) ⁽²⁾;
- ir-Regolamenti dwar it-trasport internazzjonali ta' oġġetti perikolużi bil-ferrovija (RID) ⁽³⁾, li ġew inkorporati fid-Direttivi 94/55/KE u 96/49/KE;
- il-Ftehim Ewropew dwar it-trasport internazzjonali ta' oġġetti perikolużi fuq passaġġi tal-ilma interni (ADN) ⁽⁴⁾.

2.6 Skont dawn il-ftehimiet, fit-18 ta' Awwissu 2009 l-UNECE nediet is-16-il reviżjoni tar-Rakkomandazzjonijiet dwar it-trasport ta' oġġetti perikolużi.

2.7 Ir-reviżjoni tinkludi:

- il-klassifikazzjoni u d-definizzjoni tal-klassijiet individwali;
- lista tal-oġġetti perikolużi ewlenin;
- rekwiżiti ġenerali dwar l-ippakkjar;
- proċeduri ta' testjar;
- l-immarkar, it-tikkettar, it-testjar u l-approvazzjoni ta' pakketi u tankijiet li jistgħu jingarru;
- proċeduri ta' konsenja.

2.8 Ir-reviżjoni għandha l-ghan li ġġib magħha proċeduri ssemplifikati tat-trasport, tat-trattar u tal-kontroll, kif ukoll tnaqqis fil-formalitajiet u, b'mod ġenerali, inqas ostakoli għat-trasport internazzjonali tal-oġġetti li huma kkaratterizzati bħala "perikolużi", waqt li b'mod kostanti tinghata attenzjoni għas-sistemi u r-regoli ta' sigurtà għall-operaturi u l-pubbliku.

2.9 Fl-24 ta' Settembru 2008, il-Parlament Ewropew u l-Kunsill adottaw id-Direttiva 2008/68/KE dwar it-trasport intern ta' oġġetti perikolużi, li ntlaqgħet b'sodisfazzjon mill-KESE ⁽⁵⁾. Din id-Direttiva hassret id-Direttivi 94/55/KE, 96/49/KE, 96/35/KE u 2000/18/KE ⁽⁶⁾.

⁽²⁾ Iffirmat fit-30 ta' Settembru 1957 f'Ġinevra. Sal-31.3.2009, 45 pajjiż kienu rratifikaw l-ADR: l-Albanija, il-Ġermanja, l-Andorra, l-Awstrija, l-Ażerbajġan, il-Bjelorussja, il-Belġju, il-Bosnja-Herzegovina, il-Bulgarija, Ċipru, il-Kroazja, il-Danimarka, Spanja, l-Estonja, il-Maċedonja, il-Federazzjoni Russa, il-Finlandja, Franza, il-Greċja, l-Ungerija, l-Irlanda, l-Italja, il-Kazakistan, il-Latvja, Liechtenstein, il-Litwanja, il-Lussemburgu, Malta, il-Marokk, il-Moldova, il-Montenegro, in-Norwega, il-Pajjiżi l-Baxxi, il-Polonja, il-Portugall, ir-Repubblika Ċeka, ir-Rumanija, ir-Renju Unit, is-Serbja, is-Slovakkja, is-Slovenja, l-Isvezja, l-Isvizzera, it-Tuneżija u l-Ukraina.

⁽³⁾ Ir-Regolament dwar ir-RID huwa mfisser fl-Appendiċi C għall-Konvenzjoni dwar it-Trasport Internazzjonali bil-Ferrovija (COTIF), li ġiet adottata fit-3 ta' Ġunju 1999 f'Vilnius.

⁽⁴⁾ Il-Ftehim Ewropew ġie ffirmat fis-26 ta' Mejju 2000 f'Ġinevra u sussegwentement ġie emendat.

⁽⁵⁾ GU C 256, 27.10.2007, p. 44.

⁽⁶⁾ Id-Direttiva 2000/18/KE (ĠU L 118, 19.5.2000, pp. 41-43).

⁽¹⁾ ĠU C 120, 16.5.2008, p. 1

2.10 Bid-Direttiva 2008/68/KE, ġie deċiż li jiġi ssempifikat il-qafas leġislattiv permezz ta' "att leġislattiv uniku (it-tliet mezzi tat-trasport ... koperti minn att leġislattiv uniku biss), ... (fejn) referenzi għal trattati internazzjonali dwar it-trasport tal-oġġetti perikolużi jiġu inklużi biss fl-annessi tad-direttiva, u mhux fid-direttiva nnifisha" (7).

2.11 Barra mid-Direttiva 2008/68/KE, li inkorporat l-ADR, l-RID u l-ADN (8), il-kwistjoni qed tiġi indirizzata attwalment fil-livell Ewropew mid-Direttiva 1999/36/KE dwar l-apparat ta' pressjoni li jista' jingarr, u li dwarha l-KESE kkummenta (9), u minn leġislazzjoni "b'approċċ ġdid" li giet emendata bosta drabi (10) sabiex iżżomm ruhha aġġornata mal-progress teknoloġiku.

2.12 Huwa importanti li jintlaħqu l-htigijiet ta' standardizzazzjoni fil-qasam tal-apparat ta' pressjoni: standardizzazzjoni li tap-poggja u tissupplimenta l-leġislazzjoni issa hija essenzjali sabiex tiġi żgurata politika ta' kwalità u sigurtà. L-aċċessorji wkoll iridu jitqiesu, kif inhu previst fil-ftehimiet ADR/RID/ADN.

2.13 Nhar id-9 ta' Settembru 2005, il-Kummissjoni ppubblikat rapport dwar l-applikazzjoni mill-Istati Membri tad-Direttiva tal-Kunsill 99/36/KE (11), li nnotat li "... maġġoranza ta' Stati Membri ma jippermettux lill-entitajiet approvati li jwettqu valutazzjonijiet ta' konformità għat-tqeghid fis-suq nazzjonali ta' tagħmir ġdid presurizzat u li jista' jingarr" (ma ttehditx l-għażla disponibbli fl-Artikolu 4). Għandu jiġi nnotat li l-użu ta' entitajiet approvati mhuwiex obbligatorju, waqt li huwa obbligatorju li jintużaw entitajiet notifikati.

2.14 Barra minn hekk, il-Kummissjoni stess kienet ipposoniet għall-1 ta' Lulju 2005 d-data tad-dhul fis-sehh tad-Direttiva 1999/36/KE dwar tankijiet tal-ħadid ippresurizzati, gruppi ta' ċilindri u tankijiet, meta wiehed iqis li "m'hemm l-ebda speċifikazzjonijiet tekniċi dettaljati u l-ebda referenzi adegwati għal-livelli Ewropej li huma rilevanti ma ġew miżjudha mal-Annessi għad-Direttiva tal-Kunsill 94/55/KE ... rigward it-trasport bis-sewqan ta' prodotti perikolużi, ... u għad-Direttiva tal-Kunsill 96/49/KE ... dwar l-approssimazzjoni tal-liġijiet tal-Istati Membri rigward it-trasport ta' prodotti perikolużi bil-ferrovija" (12), skont l-Opinjoni tal-KESE dwar it-trasport ta' oġġetti perikolużi.

(7) ĠU C 256, 27.10.2007, p. 44.

(8) Ara n-noti 2, 3 u 4 f'qiegħ il-paġna.

(9) Il-KESE esprima l-fehmiet tiegħu dwar din il-kwistjoni fl-10.07.1997 (ĠU C 296, 29.9.1997, p. 6).

(10) Permezz tad-Direttiva tal-Kummissjoni 2001/2/KE tal-4 ta' Jannar 2001 (ĠU L 5, 10.1.2001, p. 4) u tad-Direttiva tal-Kummissjoni 2002/50/KE tas-6 ta' Ġunju 2002 (ĠU L 149, 7.6.2002, p. 28).

(11) COM(2005) 415 finali, 9.9.2005.

(12) Deċiżjoni tal-Kummissjoni 2003/525/KE (ĠU L 183, 22.7.2003, p. 45).

2.15 Fil-fatt, l-implimentazzjoni tad-Direttiva 1999/36/KE holqot ammont sostanzjali ta' thassib fost il-manifatturi, l-entitajiet responsabbli għall-evalwazzjoni tal-konformità tal-prodotti, l-utenti, il-korpi professjonali u l-kumitati ta' standardizzazzjoni, responsabbli għat-tfassil tar-rekwiżiti essenzjali.

2.16 Il-KESE jtenni l-kummenti preċedenti tiegħu dwar is-sugġett, jiġifieri li "wiehed ma jistax jimmagina li jiġu assigurati l-aħjar kondizzjonijiet possibbli għat-trasport intern tal-oġġetti perikolużi sakemm it-tipi kollha tat-trasport intern (bit-triq, bil-ferrovija u l-ilmijiet interni navigabbli) ikunu koperti wkoll minn leġislazzjoni komuni fl-UE kollha" (13), f'konformità mar-regoli internazzjonali.

3. Il-proposta tal-Kummissjoni

3.1 Il-proposta, li għandha testendi z-Żona Ekonomika Ewropea (ŻEE), għandha tilhaq dawn l-erba' objettivi ewlenin:

— thassar id-Direttiva 1999/36/KE u d-Direttivi 76/767/KEE, 84/525/KEE, 84/526/KEE u 84/527/KEE dwar ċilindri pressurizzati;

— tissemplifika r-regoli kull fejn huwa possibbli, tottimizzahom u ġġibhom konformi mar-regoli Ewropej u internazzjonali li huma fis-sehh bħalissa;

— taġġorna l-leġislazzjoni sabiex ikunu żgurati l-moviment hieles u l-użu ta' apparat ta' pressjoni li jista' jingarr, fir-rigward tal-kummerċjalizzazzjoni ta' prodotti fis-suq intern, b'referenza għar-Regolament Nru 765/2008/KE u d-Deċiżjoni Nru 768/2008/KE;

— tneħhi oqsma ta' kunflitt bejn ir-regoli dwar l-apparat ta' pressjoni li jista' jingarr (Direttiva 1999/36/KE) u l-leġislazzjoni internazzjonali dwar it-trasport ta' oġġetti perikolużi, is-semplifikazzjoni tad-dispożizzjonijiet li diġà jeżistu, b'mod partikulari fir-rigward tal-proċeduri ta' evalwazzjoni tal-konformità.

3.2 Fl-interess tas-sigurtà tat-trasport u l-moviment hieles tal-apparat ta' pressjoni li jista' jingarr, il-proposta tiddefinixxi l-obbligi preċiżi tal-operaturi ekonomiċi varji, tal-operaturi responsabbli għat-trattament ta' kuljum, inklużi s-sidien u l-operaturi ta' apparat ta' pressjoni li jista' jingarr, sabiex jiġi ċċarat b'mod trasparenti ta' min hi r-responsabilità.

3.3 Il-proposta tistipula rekwiżiti u responsabilitajiet għall-awtoritajiet li għandhom il-kompitu li jevalwaw, jinnotifikaw u jimmonitorjaw l-entitajiet notifikati u ta' spezzjoni, kif ukoll li jip-provdu għal rikonoxximent reċiproku tal-entitajiet notifikati.

(13) Ara n-nota 7 f'qiegħ il-paġna.

3.4 Il-Kummissjoni jirriżerva d-dritt li jġib l-Annessi konformi mal-progress xjentifiku u teknoloġiku, skont il-proċedura regolatorja bi skrutinju inkluża fis-sistema tal-komitologija ⁽¹⁴⁾.

4. Kummenti ġenerali

4.1 Il-KESE jappoġġja l-oġġettivi tal-proposta relatati mas-sigurtà, l-obbligi u r-responsabilitajiet tal-operaturi u tal-awtoritajiet pubbliċi, proċeduri u spezzjonijiet definiti b'mod ċar, u rekwiżiti għat-tqegħid fis-suq, id-disponibilità u l-użu ta' apparat ta' pressjoni li jista' jingarr, fil-qafas komuni għall-kummerċjalizzazzjoni ta' prodotti definiti mid-Deciżjoni 768/2008/KE u s-sistema ta' sorveljanza tas-suq definita mir-Regolament 765/2008/KE.

4.1.1 Il-KESE jemmen li l-operaturi jaqdu rwol ewlieni fil-proċeduri kollha li jikkonċernaw l-apparat ta' pressjoni li jista' jingarr (it-talba għal evalwazzjoni mill-ġdid tal-konformità, il-produzzjoni, it-trasport, il-manutenzjoni teknika u r-riċiklaġġ), u għaldaqstant isejjaħ biex il-miżuri ta' implimentazzjoni tad-Direttiva jaħsbu għal dawn id-dettalji delikati kollha. Għandu jkun previst tahrig regolari u adatt għall-persunal, immirat lejn ġestjoni kawta tar-riskju. Tista' tkun xierqa assigurazzjoni tar-riskju, pre-vista għall-operaturi interessati.

4.2 Il-KESE enfasizza bil-qawwa li "l-moviment liberu tal-prodotti huwa xprun essenzjali għall-kompetittività u għall-iżvilupp ekonomiku u soċjali tas-suq uniku Ewropew: ir-rinfurzar u l-aġġornar tar-rekwiżiti għall-kummerċjalizzazzjoni ta' prodotti sikuri u ta' kwalità għolja huma fatturi ewlenin għall-konsumaturi, in-negozji u ċ-ċittadini Ewropej" ⁽¹⁵⁾.

4.3 Il-KESE jemmen li huwa tajjeb li l-leġiżlazzjoni l-ġdida tkun marbuta mar-regoli internazzjonali, bil-possibilità li jiġu inklużi referenzi għal konvenzjonijiet u ftehimiet internazzjonali rilevanti, mhux tal-inqas sabiex jintlaħaq l-għan iddikjarat tas-semplifikazzjoni tad-dispożizzjonijiet u l-istandards tekniċi ⁽¹⁶⁾.

4.4 Filwaqt li l-KESE jiehu nota tal-"konsultazzjonijiet intensivi mal-Istati Membri u ma' partijiet oħra interessati" li wettqet il-Kummissjoni, kien jippreferi li kieku d-Direttiva l-ġdida kienet sugġetta għal evalwazzjoni tal-impatt, mhux l-inqas meta wiehed iqs il-kumplessità tad-dispożizzjonijiet u l-ispeċifikazzjonijiet tekniċi li għandhom jiġu rrispettati.

4.5 Huwa mħasseb dwar il-prospett li d-dispożizzjonijiet tad-Direttiva ma jiġux applikati għal apparat li jintuża esklużivament għat-trasport ta' oġġetti perikolużi bejn iż-ŻEE u pajjiżi terzi. Barra minn hekk, il-KESE jahseb li għandhom jiġu approfonditi iktar ir-relazzjonijiet ma' pajjiżi terzi, b'mod speċjali dawk mal-fruntieri u l-"enclaves" Komunitarji.

4.6 Il-KESE jemmen li huwa essenzjali li jiġu adottati dispożizzjonijiet speċifiċi dwar it-traċċabilità ta' apparat ta' pressjoni li jista' jingarr, li b'hekk jagħmilha iktar faċli biex tiġi determinata r-responsabilità. L-incident traġiku riċenti fejn tank sploda fl-istazzjon ta' Viareggio wera li hemm limiti ċari għall-possibilitajiet li tiġi determinata r-responsabilità.

4.7 Il-KESE huwa mħasseb ukoll għalfejn ma ġewx stabbiliti pieni għall-ksur tal-obbligi stipulati fid-Direttiva, b'mod partikulari fil-qasam tas-sigurtà, b'mod speċjali meta wiehed iqs il-htieġa li tiġi żgurata s-sigurtà tal-operaturi u tal-pubbliku.

4.8 Fir-rigward tal-użu tal-proċedura regolatorja bi skrutinju, inkluża fis-sistema ta' komitologija, il-KESE enfasizza l-importanza li "l-proċeduri ta' komitologija jkunu kemm jista' jkun ċari u komprensibbli għall-persuni residenti fl-UE, b'mod partikolari għal dawk il-persuni milqutin direttament minn dawn l-atti" u enfasizza wkoll "li tenhtieġ applikazzjoni shiħa tal-Artikolu 8(a) tat-Trattat ta' Lisbona, li jistipula li d-deċiżjonijiet jittiehdu kemm jista' jkun qrib iċ-ċittadini, u jigarantixxi l-aċċess shiħ għall-informazzjoni miċ-ċittadini u mis-soċjetà ċivili" ⁽¹⁷⁾.

5. Kummenti speċifiċi

5.1 Artikolu 2(14): il-KESE jissuggerixxi li l-proposta tiċċara iktar li d-distinzjoni "kemm jekk bil-hlas kif ukoll b'xejn" hija referenza għal każi partikulari, li ma jaqgħux taht il-kompetenza tal-entitajiet notifikati.

5.2 Artikolu 6(6): il-KESE jahseb li jkun tajjeb li jiġi ddikjarat lil min għandha tinghata d-dokumentazzjoni, jekk l-importatur jie-qaf jahdem, għas-snin li jkun fadal tal-perijodu speċifikat ta' 20 sena. Billi din il-possibilità hija prevista fl-annessi għad-Direttiva 2008/68/KE, fil-punt 1.8.7.1.6 ikun tajjeb li tissemma b'mod espliċitu fil-proposta.

5.3 Artikolu 18(5): il-KESE jahseb li filwaqt li hemm htieġa għal konfidenzjalità fir-rigward ta' informazzjoni sensittiva, il-miżuri jridu jkunu pubbliċi sabiex jiġu evitati żbalji u omissjonijiet.

5.4 Artikolu 29: il-KESE jemmen li jkun utli li jiġu speċifikati b'mod iktar ċar l-obbligi, l-impjenji u r-responsabilitajiet tal-entitajiet notifikati, sabiex jiġu żgurati proċeduri uniformi u rigorużi fis-settur delikat ta' apparat ta' pressjoni li jista' jingarr.

5.5 Il-KESE jemmen li jkun adatt li d-Direttiva tispeċifika b'mod iktar ċar ta' min hi r-responsabilità fl-Istati Membri l-evalwazzjoni tal-effiċjenza tal-apparat u t-tagħmir u jekk humiex skaduti, b'mod partikulari biex jiġi evitat li jwegġgħu n-nies. Dan diġà huwa previst fid-Direttiva 2008/68/KE, iżda jkun tajjeb li jissemma wkoll fil-proposta attwali.

⁽¹⁴⁾ Deciżjoni 1999/468/KE (ĠU L 184, 17.7.1999, p. 23).

⁽¹⁵⁾ ĠU C 120, 16.5.2008, p. 1.

⁽¹⁶⁾ N.B. L-Istati Uniti ma taċċettax ċilindri mmarkati min-NU iżda biss dawk approvati skont it-tip mill-korp tagħha, DOT.

⁽¹⁷⁾ ĠU C 224, 30.8.2008, p. 35.

5.6 Il-KESE jenfasizza li, barra mill-apparat ta' pressjoni, hemm apparat li jsir "pressurizzat" wara ċerti azzjonijiet. Dan l-apparat għandu jkun inkluż ukoll. Jehtieg ukoll li jiġu previsti livelli ta' sikurezza fir-rigward tal-ħżin fuq perijodu medju (ara d-Direttiva 2008/68/KE) u twil.

5.7 Il-KESE jemmen li għandha ssir dispożizzjoni għas-soluzzjoni ta' kull tilwim (fil-qorti, arbitrazzjoni, eċċ.) li jista'

jinqala' bejn is-sidien, l-importaturi, ir-rappreżentanti u l-operaturi.

5.8 Il-KESE jirrakkomanda, fl-aħħar nett, it-tfassil ta' linji gwida ta' kjarifika, imhejjija b'mod kongunt, kemm għad-direttiva l-ġdida proposta, kif ukoll għad-Direttiva 2008/68/KE, skont dak li sar għar-revoka tad-Direttiva 1999/36/KE.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

“Opinjoni tal-Kumitat Ekonomiku u Soċjali Ewropew dwar” il-Proposta għal Regolament tal-Kunsill dwar il-koperazzjoni amministrattiva ul-ġlieda kontra l-frodi fil-qasam tat-taxxa fuq il-valur miżjud (Riformulazzjoni)

COM(2009) 427 fin – 2009/0118 (CNS)

(2010/C 347/11)

Relatur: **is-Sur BURANI**

Nhar is-23 ta' Settembru 2009, il-Kunsill iddeċieda, b'konformità mal-Artikolu 93 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar:

il-Proposta għal Regolament tal-Kunsill dwar il-koperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud (Riformulazzjoni)

COM(2009) 427 finali – 2009/0118 (CNS).

Is-sezzjoni speċjalizzata għall-Unjoni ekonomika u monetarja, koeżjoni ekonomika u soċjali inkarigata sabiex tipprepara l-hidma tal-Kumitat dwar is-sugġett taht diskussjoni, adottat l-opinjoni tagħha nhar it-2 ta' Frar 2010.

Matul l-460 sessjoni plenarja tiegħu li nżammet fis-17 u t-18 ta' Frar 2010 (seduta tas-17 ta' Frar), il-Kumitat Ekonomiku u Soċjali Ewropew adotta din l-Opinjoni b'203 voti favur, 1 vot kontra u 5 astensjonijiet.

1. Konkluzjonijiet u rakkomandazzjonijiet

1.1 Ir-Regolament tal-Kunsill (KE) Nru 1798/2003, dwar il-koperazzjoni amministrattiva fil-qasam tat-taxxa fuq il-valur miżjud, daħal fis-seħh fl-1 ta' Jannar 2004. Il-Kummissjoni hija obbligata li kull tliet snin tressaq rapport dwar it-thaddim tagħha. Flimkien ma' dan l-impenn, fejn ressqet ir-rapport ta' Awwissu 2009, hija pprezentat **proposta ġdida għal Regolament (riformulazzjoni)**. B'din il-proposta, il-Kummissjoni tagħmel diversi tibdil lill-qafas legali tar-Regolament fis-seħh, fuq il-bażi tal-esperjenza tal-ewwel snin ta' applikazzjoni. L-**għan prinċipali** u ddikjarat tagħha huwa li tipprovd lill-Istati Membri bi **strument** aktar effiċjenti **fil-ġlieda kontra l-frodi** permezz ta' kooperazzjoni amministrattiva ahjar.

1.2 Ir-rapport tal-Kummissjoni huwa utli hafna biex il-proposta tintfieh: **l-applikazzjoni tar-Regolament mhix biżżejjed** għal diversi raġunijiet. Fil-qosor, **“il-koperazzjoni amministrattiva** bejn l-Istati Membri fil-qasam tal-VAT **ghadha mhix intensiva biżżejjed sabiex tlahhaq mal-evazzjoni u l-frodi intra-Komunitarja tal-VAT”**: hekk esprimiet ruhha l-Qorti Ewropea tal-Awdituri, u l-Kummissjoni kkwotat din il-frazi fir-rapport tagħha.

1.3 Il-KESE jinnota li **r-reżistenza għall-bidla** thalli effetti negattivi fuq il-finanzi tal-Istati Membri u tal-UE. Huwa veru li jeżistu raġunijiet prattiċi, iżda r-raġuni fundamentali tinsab fir-**rieda mhux mistqarra li jiġu protetti l-interessi partikolari**, li qeghdin jegħlbu l-interess komuni.

1.4 Fuq livell prattiku, b'mod objettiv jeżistu diversi metodi biex jiġi assigurat **“il-funzjonament tajjeb”** tat-transazzjonijiet transkonfinali: min-naha hemm rieda li **tigi privileġġjata l-kooperazzjoni amministrattiva** ġenwina u minn naha l-oħra teżisti t-tendenza li tinghata **prijorità l-ġlieda kontra l-frodi**. Għaż-żewġ aspetti, il-Kummissjoni għandha żewġ korpi konsultattivi, il-Grupp ATFS ⁽¹⁾ u l-Kumitat SCAC ⁽²⁾ (ara l-punt 2.3): koalizzjoni tagħhom jew struttura kongunta u kkoordinata forsi tista' tikkontribwixxi biex jitnaqqas il-kunflitt mohbi bejn iż-żewġ oqsma.

1.5 Iżda l-problema prinċipali tibqa' **r-reżistenza politika**, li ntweriet b'mod konkret meta giet ikkontestata l-kompetenza tal-Qorti tal-Awdituri biex tivverifika li r-Regolament qiegħed jiġi implimentat tajjeb: Stat Membru ressaq il-kwistjoni quddiem il-Qorti tal-Ġustizzja.

1.6 Il-proposta l-ġdida tintroduċi diversi żviluppi, wisq numerużi biex jiddaħhlu f'test li jiġbor kollox fil-qosor. Se jiġu indikati biss dawk prinċipali, fosthom **l-obbligu tal-Istati Membri li japplikaw ir-Regolament kollu kif inhu u skont il-perijodu stabbilit**. Jekk jiġi approvat, dan it-test ser jagħti l-Kummissjoni l-poter effettivament b'zonjuż li timponi s-sanzjonijiet.

⁽¹⁾ Anti Tax Fraud Strategy Expert Group.

⁽²⁾ Standing Committee on Administrative Cooperation.

1.7 It-twaqqif ta' **uffiċċju ċentrali ta' kollegament** wiehed f'kull Stat Membru għandu jhaffef u jkabbar l-effiċjenza tas-sistema ta' kooperazzjoni. Huwa kkonfermat l-**obbligu li tiġi kkomunikata l-informazzjoni** fuq persuna taxxabbli stabbilita fit-territorju ta' Stat Membru, u l-possibbiltà li **jkun hemm rifjut li titwettag inkjesta** fisem amministrazzjoni ohra hija limitata għal ftit każijiet preċiżi. Dawn id-dispożizzjonijiet huma partikularment importanti għall-inkjesti relatati mal-**bejgħ mill-bogħod**. Barra minn hekk, il-KESE jqis li l-effiċjenza tagħhom tiddependi mill-adozzjoni ġeneralizzata tas-sistemi tal-informatika: għalhekk ikun għaqli li dawn isiru obligatorji mill-2015, hekk kif jiskadi l-perijodu tranżitorju.

1.8 Diversi artikoli jipprevedu diversi **proċeduri awtomatiċi**: komunikazzjoni awtomatika, u fuq inizjattiva tal-Istat Membru, tal-informazzjoni utli għall-amministrazzjonijiet l-oħra, obbligu li jingħata feedback hekk kif tiġi riċevuta l-informazzjoni, aċċess awtomatiku għall-bażijiet ta' data. Dan kollu jehtieg li jiġu implimentati **proċeduri komuni**, komputu li l-Kummissjoni trid tindirizza mill-aktar fis possibbli.

1.9 Dispożizzjoni li tipprevedi l-**parteciċpazzjoni ta' uffiċjali minn Stati Membri ohra li huma kkonċernati fl-inkjesti**, anke f'postijiet apparti l-uffiċċji tal-Istat ospitanti, tqajjem ċertu riżervi. Il-KESE ma jqisx li din id-dispożizzjoni hija għajlija, minhabba r-raġuni ovvja li tiġi protetta informazzjoni kunfidenzjali u sensitiva.

1.10 It-twaqqif ta' **struttura komuni għall-ġlieda kontra l-frodi fil-qasam tat-taxxa fuq il-valur miżjud** (Eurofisc) forsi jirrappreżenta l-aktar żvilupp sinifikanti: din għandha torganizza **skambji mgħaġġlin u multilaterali ta' informazzjoni**. Il-KESE jappoġġja bla riserva l-inizjattiva, iżda fl-istess hin jiġbed l-attenzjoni għal aspekk li ilu xi żmien jiddefendi: il-bżonn li jiġu stabbiliti kuntatt u **kooperazzjoni mal-korpi kollha li jahdmu fil-qasam tal-ġlieda kontra l-kriminalità organizzata u l-hasil tal-flus**.

2. Rimarki preliminari

2.1 Fl-1 ta' Jannar 2004 daħal fis-seħh ir-Regolament tal-Kunsill (KE) Nru 1798/2003 dwar il-koperazzjoni amministrattiva fil-qasam tat-taxxa fuq il-valur miżjud (VAT). Ir-Regolament intlaqa' tajjeb hafna mill-maġġoranza tal-Istati Membri, li approvaw ir-rieda tal-Kummissjoni li **ttejjeb il-qafas legali għall-kooperazzjoni amministrattiva u li tippovdi strument ta' ġlieda kontra l-frodi** ⁽³⁾. Skont l-Artikolu 45, il-Kummissjoni għandha tressaq rapport lill-Parlament Ewropew u lill-Kunsill kull tliet snin dwar l-applikazzjoni tar-Regolament. Biex tikkonforma ma' dan l-obbligu reċentement ipprezentat **ir-rapport tat-18 ta' Ġunju 2009** ⁽⁴⁾.

⁽³⁾ Ir-Regolament kien is-sugġett ta' Opinjoni tal-KESE (ĠU C 267, 27.10.2005, p. 45).

⁽⁴⁾ COM(2009) 428 finali – F'dan id-dokument tal-KESE m'hemm kummenti espliciti dwar dan ir-rapport. Barra minn hekk, l-informazzjoni u l-opinjoni jiet li jingħataw mill-Kummissjoni huma għodda prezzjuża biex jinftehem is-sinjifikat tal-miżuri proposti fir-Regolament il-ġdid.

2.2 Iżda, sadanittant, żdiedet is-sensibbiltà għall-problemi tal-frodi fiskali. Fir-rigward tal-VAT, fil-fatt, il-Komunikazzjoni dwar il-htieġa li tiġi żviluppata **strategija koordinata bil-ghan li titjieb il-ġlieda kontra l-evażjoni tat-taxxa** ⁽⁵⁾ tal-31 ta' Mejju 2006 qajjmet il-bżonn li tiġi żviluppata **strategija koordinata ta' ġlieda**, b'mod partikolari għall-**"frodi karużell"** ⁽⁶⁾ ⁽⁷⁾. Komunikazzjoni segwenti ⁽⁸⁾ kienet tinkludi programm ta' azzjoni fuq perijodu qasir.

2.3 Il-Kummissjoni issa ressqet proposta għal **Regolament li jinkludi r-"riformalizzjoni"** ⁽⁹⁾ ta' dak preċedenti. Din hija r-riżultat tal-kunsiderazzjonijiet tal-Kummissjoni żviluppati kemm b'mod awtonomu kif ukoll minn numru ta' kontributi esterni: ir-rapporti tal-Istati Membri dwar il-funzjonament tar-Regolament tal-2004, it-tweġibiet tagħhom għal kwestjonari speċifiċi, ir-rapport speċjali tal-Qorti tal-Awdituri nru 8/2007 u r-riżoluzzjoni tal-Parlament Ewropew tat-2 ta' Settembru 2008 (2008/2033(INI)). Ma' dawn jizdiedu wkoll il-kontributi tal-Gruppi ta' Esperti dwar l-istrategija ta' ġlieda kontra l-frodi fiskali u dak tal-Kumitat Permanenti għall-Kooperazzjoni Amministrattiva.

3. Osservazzjonijiet ġenerali

3.1 Ir-rapport COM(2009) 428 finali msemmi hawn fuq huwa utli hafna biex jinftehem ir-Regolament il-ġdid: fih, il-Kummissjoni tesprimi n-**nuqqas ta' sodisfazzjon** tagħha għall-applikazzjoni tar-Regolament fis-seħh, li jista' jittqassar fid-dikjarazzjoni tal-Qorti Ewropea tal-Awdituri, ikkwotata mill-Kummissjoni stess, fejn qalet li "minkejja arrangamenti ġodda ..., il-koperazzjoni amministrattiva bejn l-Istati Membri fil-qasam tal-VAT għadha mhix intensiva biżżejjed sabiex tlahhaq mal-evażjoni u l-frodi intra-Komunitarja tal-VAT ...". Il-Kummissjoni għamlet mill-aħjar li tista' biex ittejjeb ir-regoli u biex jiġu applikati b'mod aktar faċli, iżda r-**raġuni bażika tan-nuqqas ta' progress tinsab fir-reżistenza għall-bidla** ta' xi whud, jew forsi tal-hafna, mill-amministrazzjoni nazzjonali. Biswit id-diffikultajiet prattiċi ta' natura organizzativa jew teknoloġika, huwa inutli li jinheba l-fatt li r-rieda li jkun hemm kooperazzjoni shiha għadha ssib anke llum ostaklu iehor fil-protezzjoni tal-interessi, veri jew preżunti. Fl-ebda qasam iehor mhu daqshekk diffiċli li tidhol l-idea Ewropea daqs f'dak fiskali.

⁽⁵⁾ COM(2006) 254 finali.

⁽⁶⁾ F'ċerti każi dan żviluppa fi Frodi Intra-Komunitarja b'Negozjant Nieqes, COM(2009) 511 finali, p.3

⁽⁷⁾ Il-KESE kkummenta wkoll dawn din il-Komunikazzjoni fl-Opinjoni tiegħu dwar "Il-Komunikazzjoni mill-Kummissjoni lill-Kunsill, lill-Parlament Ewropew u lill-Kumitat Ekonomiku u Soċjali Ewropew dwar il-htieġa li tiġi żviluppata strategija koordinata bil-ghan li titjieb il-ġlieda kontra l-evażjoni tat-taxxa", GU C 161, 13.7.2007, p. 8.

⁽⁸⁾ COM(2008) 807 finali.

⁽⁹⁾ COM(2009) 427 finali.

3.2 **Kooperazzjoni amministrattiva** tajba hija l-kundizzjoni fundamentali sabiex t-transazzjonijiet transkonfinali jaħdmu tajjeb u dan ċertament huwa fl-interess tal-amministrazzjonijiet nazzjonali u taċ-ċittadini. Izda l-kunċett ta' "thaddim tajjeb" jimplika li dawn it-transazzjonijiet jirrispettaw ir-regoli fiskali meta jitwettqu. Iz-żewġ kunċetti huma marbutin flimkien: **il-kooperazzjoni amministrattiva u l-ġlieda kontra l-frodi huma parti shiha li ma tinqasamx**. Il-Kummissjoni qed tittraduċi dan il-kunċett fil-prattika billi tippromponi l-holqien ta' **struttura komuni** (Eurofisc).

3.3 Il-Kummissjoni għandha żewġ korpi konsultattivi, li jassiguraw il-kontibut ta' esperti fl-ogħla livell: il-Grupp ATFS u l-Kumitat SCAC (ara l-punt 2.3): l-ghaqda **f'korp wiehed** (jew il-holqien ta' żewġ gruppi kkoordinati minn struttura wahda li tiehu d-deċiżjonijiet) tista' tgħin li jitnaqqas "**il-kunflitt ta' interess**" mohbi **bejn iż-żewġ oqsma, amministrattiv u fiskali**. Ir-regoli biex tiġi miġġielda l-frodi fiskali mhux dejjem jidhlu b'mod shih f'semplifikazzjoni tal-proċeduri amministrattivi, u viċi versa. Ir-reżistenza għall-bidla hija sa ċertu punt marbuta mal-**htigijiet differenti marbutin mal-istess problema**.

3.4 Madankollu jidher li **l-akbar problemi huma politiċi**: fir-rapport imsemmi fil-punt 2.1 hemm indikat li wara t-tweġibiet mogħtija fil-kwestjonarji (ara l-punt 2.3), il-Kummissjoni tat l-oportunità lill-Istati Membri "biex jiskambjaw l-opinjoni dwar il-funzjoni tal-kooperazzjoni amministrattiva". Izda l-fatt li "**żewġ Stati Membri biss urew interess li jkun hemm diskussjoni miftuħa (...) mal-Kummissjoni**" huwa inkwetanti. Ma' dan jiżdied żvilupp sinjifikanti: Stat Membru saħansitra qajjem kwistjoni dwar jekk il-Qorti tal-Awdituri hix kompetenti biex tivverifika l-implimentazzjoni tar-Regolament dwar il-kooperazzjoni amministrattiva u attwalment, dan il-każ jinsab quddiem il-Qorti tal-Gustizzja. Dawn il-fatti jikkellmu wahedhom u ma tantx iħallu lok għal ottimiżmu fil-futur.

3.5 Aspett politiku iehor huwa dwar **il-kooperazzjoni amministrattiva bejn l-awtoritajiet fiskali u dawk li jittrattaw il-ħasil tal-flus** li għejjin minn attivitajiet ta' kriminalità organizzata u terroriżmu: il-KESE ilu jishaq fuq il-importanza ta' dan, iżda s'issa ma tantx sab qbil ⁽¹⁰⁾.

4. Osservazzjonijiet speċifiċi

4.1 L-aktar modifiki importanti li saru mir-Regolament il-ġdid jikkonċernaw ir-responsabbiltajiet akbar tal-Istati Membri fir-

rigward tal-kooperazzjoni, kemm tkun preċiża l-informazzjoni li tingabar u li titwassal, u d-delimitazzjoni tad-drittijiet ta' aċċess għall-informazzjoni. Jiġu stabbiliti wkoll il-prinċipji ta' qafas regolatorju dwar il-kwalità tal-informazzjoni u jiġu ppreċizzati r-responsabbiltajiet tal-Istati Membri sabiex jipprovdu informazzjoni korretta u f'waqtha. Fl-aħħar, tinholq il-bażi legali ta' struttura ta' kooperazzjoni amministrattiva mahluqa bl-ghan li tiġġielel il-frodi (Eurofisc).

4.1.1 Il-KESE juri l-**apprezzament u l-appoġġ** tiegħu għall-Kummissjoni: fil-fatt ir-Regolament jirrappreżenta **pass deċiżiv 'il quddiem** biex dan il-qasam jiġi rregolat. Hekk kif jiġi implimentati r-regoli, jekk l-Istati Membri jixtiequ, ser ikun hemm titjib fl-organizzazzjoni tal-finanzi pubbliċi kemm mil-lat tas-simplifikazzjoni tal-proċeduri kif ukoll mil-lat tal-ġlieda kontra l-frodi.

4.2 Il-KESE joffri hawn taht xi **kummenti dwar il-proposti innovattivi prinċipali** introdotti mir-Regolament il-ġdid: minn naha, dawn il-kummenti għejjin minn rieda ta' kooperazzjoni, iżda min-naha l-oħra dawn huma r-riżultat ta' valutazzjoni oġġettiva tal-problemi li qegħdin ikomplu jostakolaw kooperazzjoni amministrattiva tajba.

4.3 L-**Artikolu 1(1)** jintroduċi esplicitament il-fatt li fost l-ghanijiet prinċipali tar-Regolament riformulat hemm li "tiġi miġġielda l-frodi fil-konfront tal-VAT". L-**Artikolu 1(2)** jistabbilixxi **l-kondizzjonijiet** li jridu jiġu osservati mill-Istati Membri biex iwettqu l-obbligu tagħhom li "jiżguraw il-harsien tad-dhul mill-VAT tal-Istati Membri kollha". It-test tar-Regolament li huwa fis-seħh bħalissa huwa aktar moderat u anqas preċiż: fil-fatt huwa limitat li jistabbilixxi "regoli u proċeduri għall-iskambju ta' ċerta informazzjoni".

4.3.1 Dan huwa żvilupp sinjifikanti: l-obbligu li tittiehed azzjoni biex ikun hemm kooperazzjoni jfisser li l-Istati Membri **jridu japplikaw ir-Regolament kollu kif inhu u skont il-perijodu stabbilit**. Il-KESE ma jistax ma jaqbilx, iżda jitfa' dubju dwar jekk fil-verità l-Istati Membri jistgħux, jew iridux, jadattaw għar-regoli l-ġodda, minhabba d-dewmien u l-eċċezzjonijiet li hemm fir-Regolament eżistenti. Barra minn hekk, in-natura vinkolanti tar-regoli timplika li **l-Kummissjoni għandha l-poter** li timponi sanzjonijiet, u li **l-Qorti tal-Awdituri għandha l-poter** li twettaq verifika dwar l-implimentazzjoni korretta tagħhom: mhux kulhadd jaqbel ma' dan. Fir-rapport imsemmi fil-punt 2.1, il-Kummissjoni fil-fatt tinnota l-każ tal-Ġermanja, li kkontestat **proċedura ta' ksur ta' liġi** u l-kompetenza tal-Qorti tal-Awdituri li twettaq verifika. **Id-deċiżjoni li ser tiehu l-Qorti tal-Gustizzja** dwar il-każ li jinsab quddiemha bħalissa ser ikollu **effett kruċjali** fuq il-futur tal-kooperazzjoni amministrattiva fil-qasam tal-VAT.

⁽¹⁰⁾ Ara l-Opinjoni tal-KESE dwar *Il-promozzjoni ta' governanza tajba fil-kwestjonijiet tat-taxxa*.

4.3.2 Il-formulazzjoni l-ġdida tal-Artikolu għalhekk t/juri li anke fil-qasam fiskali **jeżistu tendenzi differenti fil-politika Ewropea**: l-interpretazzjoni tat-Trattati skont lentijiet differenti ta' spiss twassal lill-Kummissjoni biex tiddefendi l-kompetenzi u l-poteri, u lill-Istati Membri biex iżommu l-prerogattivi nazzjonali tagħhom. Il-KESE ma jhossx li għandu jiehu pożizzjoni, iżda jil-limita ruhu li jesprimi x-xewqa li mill-approvazzjoni tat-Trattat il-ġdid tinbet Ewropa ġdida karatterizzata minn Stati Membri li jaderixxu bi shih għall-prinċipji li jinsabu fih.

4.4 **L-Artikolu 4** jobbliga lil kull Stat Membru biex johloq **uffiċċju ċentrali ta' kollegament wiehed** responsabbli mill-kuntatti ma' Stati Membri oħra. Il-KESE huwa sodisfatt b'din id-deċiżjoni iżda jfakkar li **l-funzjonament tajjeb ta' uffiċċju ċentrali jiddependi mill-effiċjenza tal-istrutturi relatati** nazzjonali; kondizzjoni li attwalment ma tidhirx li qegħda tiġi rrispettata kullimkien.

4.5 **L-Artikolu 7** (l-Artikolu 5 preċedenti) jikkonferma **l-obbligu ta' Stat Membru li jikkomunika informazzjoni** dwar persuna taxxabli stabbilita fit-territorju tiegħu, meta din tintalab minn Stat Membru ieħor. F'xi każijiet speċifiċi ⁽¹¹⁾, l-awtorità rikjesta tista' **tirrifjuta li twettaq inkjesta**, iżda biss fil-każ li tkun diġà pprovdiet l-informazzjoni lill-awtorità rikjedenti inqas minn sentejn qabel; iżda xorta għandha l-obbligu li tippovdi d-dettalji tat-transazzjonijiet li saru mill-persuna taxxabli fl-aħhar sentejn.

4.5.1 Ir-regoli l-ġodda għandhom importanza partikolari għall-**bejgħ mill-bogħod** u huma ispirati minn politika korretta ta' kooperazzjoni amministrattiva. Madankollu, anke fil-forma preżenti tagħhom, dawn mhumex totalment implimentati, speċjalment minhabba n-nuqqas eżistenti fl-istruttura tal-informatika. Għalhekk il-KESE jqis għaqli li jiġi estiż il-**perijodu tranżitorju** previst mid-dispożizzjonijiet l-oħra għal dawn ir-regoli, u **dawn isiru obbligu mill-2015**, hekk kif jidhol fis-seħh ir-Regolament tal-Kunsill (KE) Nru 143/2008 ⁽¹²⁾.

4.6 **L-Artikolu 15** jiċċara s-sinjifikat ta' "skambju awtomatiku" tal-informazzjoni, frazi li diġà tinsab fl-Artikolu 17 tar-Regolament eżistenti: kull Stat Membru għandu **jikkomunika**

awtomatikament, u **fuq inizzjattiva tiegħu**, l-informazzjoni li tista' tkun utli għal Stat Membru ieħor biex jipproteġi d-dhul fiskali tiegħu. Din il-kjarifika hija sinjifikanti: jekk u meta jiġi applikat b'mod sistematiku, il-bgħit spontanju ta' informazzjoni li tinteressa l-amministrazzjonijiet l-oħra ser ikun il-prova li l-kunċett ta' kooperazzjoni amministrattiva nftiehem totalment.

4.7 **L-Artikolu 17** huwa marbut mal-Artikolu 15 fis-sens li jistabbilixxi li l-awtoritajiet li ser jirċievu l-informazzjoni jridu jagħtu feedback lill-awtoritajiet li pprovdewhewhom: fil-fatt il-kooperazzjoni ma tillimitax ruhha għall-ġoti tal-informazzjoni iżda wkoll li żżomm informati lill-partijiet li pprovdew l-informazzjoni bir-**riżultati tal-azzjonijiet** li sehhew.

4.8 **L-Artikolu 18** (l-Artikolu 22 preċedenti) jispeċifika l-informazzjoni li kull Stat Membru jrid idahhal fil-baži tad-data tiegħu. Il-KESE jqis li dawn id-dispożizzjonijiet ser ikollhom **benefiċċju doppju**: minn naha ser jikkontribwixxu biex itejbu t-thaddim tas-sistema tal-informazzjoni VIES ⁽¹³⁾, u min-naha l-oħra ser jiġbdu l-attenzjoni tal-Istati Membri fuq l-applikazzjoni tad-Direttiva 2006/112/KE fir-rigward tal-allokazzjoni, il-varjazzjoni u l-kancellazzjoni tan-numru tal-VAT; l-importanza ta' applikazzjoni korretta tad-dispożizzjonijiet relatati tidher mill-fatt li l-maġġoranza tal-frodi tikkonċerna n-numerazzjoni tal-VAT. L-utenti wkoll ser jibbenefikaw minn dan, speċjalment permezz tal-innovazzjonijiet fir-rigward tal-**istandards minimi għall-bażijiet tad-data** introdotti mill-Artikoli 23 u 24 suċċessivament.

4.9 **L-Artikolu 22** johloq xi thassib, liema Artikolu jehtieg li kull Stat Membru għandu jagħti **aċċess awtomatizzat għall-bażijiet tad-data** lill-awtoritajiet ta' kull Stat Membru ieħor. Il-KESE jinnotta li, anke bi **qbil minn qabel tal-awtorità rikjesta** ⁽¹⁴⁾, aċċess dirett ser johloq problemi biex tintfiehmed il-lingwa u għall-intepretazzjoni u l-użu korretti tal-informazzjoni. Il-Kummissjoni stess tagħraf il-problema: it-23 "premessa" fil-fatt tinnotta li "jehtieg li jiġu stabbiliti **proċeduri komuni** bil-ghan li tiġi żgurata **l-komparabbiltà ... tagħha**" u dan l-istess kunċett, f'kuntest ieħor, huwa ripetut fil-"premessa" nru 27. Il-KESE jikkunsidra li r-regola dwar l-aċċess awtomatizzat għandha **tiġi posposta għal data futura**, meta l-proċeduri komuni, amministrattivi u elettronici jkunew adottati mill-Istati Membri kollha.

⁽¹¹⁾ Il-każijiet fejn it-talba tista' tiġi rifjutata jinsabu fl-Anness (ġdid) tar-Regolament), u jittrattaw numru ta' servizzi, fosthom il-bejgħ mill-bogħod, is-servizzi marbuta ma' proprjetà immobbli u mobbli tangibbli, l-attivitajiet anċillari għat-trasport u is-servizzi ta' telekommunikazzjoni, xandir bir-radju u televiżjoni.

⁽¹²⁾ Regolament tal-Kunsill (KE) Nru 143/2008, 12.2.2008 li jemenda r-Regolament (KE) Nru 1798/2003 dwar l-introduzzjoni ta' arranġamenti amministrattivi ta' koperazzjoni u l-iskambju ta' informazzjoni fir-rigward tar-regoli li jikkonċernaw il-post tal-forniment ta' servizzi, l-iskemi speċjali u l-proċedura ta' rifużjoni ta' taxxa fuq il-valur miżjud (ĠU L 44, 20.2.2008. p. 1).

⁽¹³⁾ VIES: VAT Information Exchange System (Sistema ta' skambju ta' informazzjoni tal-VAT).

⁽¹⁴⁾ L-Artikolu 7 jipprovdi li "fuq talba tal-awtorità rikjedenti, l-awtorità rikjesta għandha tikkomunika l-informazzjoni ...".

4.10 **L-Artikolu 29**, li jikkonċerna **l-parteeċipazzjoni ta' uffiċjali tal-Istati Membri kkonċernati mill-inkjesti amministrattivi**, fil-fatt jistabbilixxi fl-ewwel paragrafu li dawn l-uffiċjali jistgħu jkunu preżenti mhux biss fl-uffiċċji iżda **wkoll "fi kwalunkwe post iehor"** (fil-prattika, fl-uffiċċju tal-persuni taxxabli li qegħdin jiġu investigati). Sadattant, **Artikolu 29(2)** minn naħa **jħassar** ir-regola skont liema l-Istat Membru rikjest jista' **jistabbilixxi l-arrangamenti ta' parteċipazzjoni fl-inkjesti tal-uffiċjali tal-Istat Membru rikjedenti**, u min-naħa l-oħra **jikkonferma** li l-uffiċjali tal-Istati Membri rikjedenti, minkejja li ma jistgħux jeżerċitaw "il-poteri ta' kontroll mogħtija lill-uffiċjali tal-awtorità rikjesta ... jistgħu **jkkollhom aċċess għall-istess bini u għall-istess dokumenti** bħal dawn tal-aħhar ...".

4.10.1 Dan is-set ta' poteri u ta' prerogattivi jidher li **la hu prudenti u lanqas ġustifikat**. Il-KESE jitlob li r-regola għandha tkun riveduta u tiffirma parti minn diskussjoni aktar matura. Il-preżenza ta' uffiċjal ta' Stat Membru iehor fl-uffiċċji ta' persuna taxxabli tista' twassal **għall-iżvelar ta' "sigriet kummerċjali, industrijali jew professjonali jew ta' informazzjoni li l-kxif tagħha jmur kontra l-politika pubblika"**. Din l-aħhar frażi tinsab kelma b'kelma fl-Artikolu 56(4), li jistabbilixxi l-każi li fihom **tista' tiġi rifjutata l-informazzjoni**. Aktar minn hekk, ma jistax jiġi aċċettat li din l-informazzjoni **tiġi żvelata** lil uffiċjal ta' Stat Membru iehor minhabba l-preżenza tiegħu fl-uffiċċji tal-persuna taxxabli.

4.11 **L-Artikoli 34 sa 39** jikkonċernaw żvilupp ġdid: it-twaqqif ta' **struttura komuni għall-ġlieda kontra l-frodi u l-evażjoni tal-VAT**. Din l-istruttura, li fir-rapport ⁽¹⁵⁾ tissejjah "**Eurofisc**", għandha l-kompitu fundamentali li torganizza **skambji mġaġġlin u multilaterali ta' informazzjoni**, bil-ġbir u t-tixrid ta' informazzjoni utli fil-qafas tal-kooperazzjoni amministrattiva. Id-diversi Artikoli jkopru d-diversi aspetti ta' thaddim tal-korp il-ġdid. Madankollu għadu mhux ċar jekk din hix ser tkun struttura ċentralizzata jew deċentralizzata.

4.11.1 Il-KESE jilqa' bi pjaċir it-twaqqif ta' korp li jiċċentralizza u jqassam l-informazzjoni. Iżda hekk kif jibda jaħdem dan il-korp ser ikun hemm b'żonn **li jiġu riveduti ċerti partijiet tar-Regolament** sabiex ikunu jaqblu jew jiġu adatti għas-sistema attwali ta' kooperazzjoni bilaterali.

4.11.2 Barra minn hekk jeżisti aspett iehor, li huwa marbut mat-twaqqif ta' Eurofisc iżda li mhu msemmi mkien fir-Regolament jew fil-memorandum ta' spjegazzjoni: **ir-rabta u l-kooperazzjoni mal-korpi kollha li jaħdmu fil-qasam tal-ġlieda kontra l-kriminalità organizzata u l-ħasil tal-flus**.

F'hafna każijiet, u għallinqas f'dawk l-aktar gravi, l-evażjoni tal-VAT mhux reat iżolat iżda huwa marbut mal-kuntrabandu ta' oġġetti foloz, it-traffikar tad-droga, it-traffikar tal-armi u kull xorta ta' attività li titwettagħ u hija kkontrollata mill-kriminalità organizzata u mit-terroriżmu. La fir-regoli u lanqas fil-fatti ma teżisti **kooperazzjoni strutturata bejn il-korpi li jittrattaw id-diversi aspetti tal-istess fenomenu jew tad-diversi fenomeni li jaqgħu taħt l-istess organizzazzjonijiet**: dan iwassal għal sforzi doppji, ineffiċjenza u ta' sikwit kunflitti ta' kompetenza.

4.11.3 Dwar l-aspetti li jikkonċernaw il-kooperazzjoni bejn l-awtoritajiet fiskali u l-awtoritajiet tal-pulizija kontra l-kriminalità u t-terroriżmu, il-KESE hareġ opinjoni dettaljata dwar il-governanza fiskali tajba ⁽¹⁶⁾. Fil-qosor hafna, il-problema ddur fuq il-b'żonn ta' **koordinazzjoni aħjar bejn id-direttivi fiskali u dawk relatati mal-ħasil tal-flus**. Mhux aċċettabbli li jeżistu korpi differenti b'għanijiet ugwali jew relatati – awtoritajiet dwar it-taxxa diretta u indiretta, dwana, pulizija, servizzi sigriet – iżda li m'għandhomx kollegamenti jew ftehimiet ta' kooperazzjoni.

4.11.4 Il-KESE huwa konxju tal-problemi prattiċi u amministrattivi li huma implikati minn soluzzjoni bħal din, u miż-żmien twil li hemm b'żonn biex titqiegħed fil-prattika, iżda jfakkar li l-akbar ostaklu żgur huwa **r-rieda politika** tal-Istati Membri: rieda li bħalissa ma teżistix. Barra minn hekk, il-Kummissjoni għandha tipprowdi stimolu, u tinkludi l-kooperazzjoni amministrattiva fost il-korpi investigattivi fil-pjanijiet tagħha fuq il-perijodu medju u dak fit-tul.

4.12 Il-proposta għal Regolament ma ssemmix id-data tad-dhul fis-seħh tiegħu u ssemmi biss li ser jidhol fis-seħh fil-għoxrin jum wara d-data tal-pubblikazzjoni tiegħu fil-Gurnal Uffiċjali. Madankollu, **l-Artikolu 45** jistabbilixxi li numru ta' **proċeduri bbażati fuq il-kooperazzjoni elettronika ser jiġu applikatti mill-1 ta' Jannar 2015**. Din id-data tidher realistika, sakemm l-Istati Membri kollha jixtiequ, u jistgħu, jirrispettawha.

4.13 **L-Artikolu 51** jehtieg li kull Stat Membru jwettaq **verifika** (interna) tat-thaddim tal-arrangamenti ta' kooperazzjoni: bla dubju din hija miżura neċessarja, forsi suġġerita mill-esperjenza miksuba mill-verifika esterna (ara l-punti 3.4 u 4.3.1), li fuqha għandha tittiehed deċiżjoni mill-Qorti tal-Gustizzja. Madankollu, l-KESE huwa dubjuż dwar **l-effikaċja prattika ta' miżura li titlob li l-Istati Membri jkunu responsabbli mill-kontrolli tagħhom infushom**.

⁽¹⁵⁾ COM(2009) 428 finali, punt 2.1.

⁽¹⁶⁾ Komunikazzjoni tal-Kummissjoni dwar il-promozzjoni ta' governanza tajba fil-kwestjonijiet tat-taxxa, COM(2009) 201 finali.

4.14 **L-Artikolu 56** (l-Artikolu 40 preċedenti) jibqa' l-istess. Dan jaghti lill-Istati Membri **l-possibbiltà li ma tiġix pprovduta l-informazzjoni** u ma jitwettqux l-inkjesti meta l-liġijiet tagħhom ma jippermettux dan jew jekk dan iwassal li jiġi żvelat **sigriet industrijali jew professjonali**. Izda hemm ukoll paragrafu li jippreċiża li **din il-possibbiltà ma teżistix għall-każijiet**

protetti mis-sigriet bankarju. Il-kwistjoni għandha tiġi kkonsiderata fil-kuntest aktar wiesa' tat-tnehhija tas-sigriet bankarju u tar-regoli dwar il-ħasil tal-flus. Madankollu jibqa' dubju dwar jekk l-informazzjoni miżmuma minn persuna li taġixxi bħala "aġent jew f'kapacità fiduċjarja" hix inkluża fis-sigriet bankarju jew is-sigriet professjonali. Il-KESE jahseb li hemm bżonn ta' kjarifika.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill li temenda d-Direttiva 2003/71/KE dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u 2004/109/KE dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat”

COM(2009) 491 finali – 2009/0132 (COD)

(2010/C 347/12)

Relatur Ġenerali: **is-Sur GRASSO**

Nhar l-14 ta' Ottubru 2009, il-Kunsill iddeċieda, b'konformità mal-Artikolu 262 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 2003/71/KE dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u 2004/109/KE dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat

COM(2009) 491 finali – 2009/0132 (COD).

Nhar it-3 ta' Novembru 2009, il-Bureau tal-Kumitat Ekonomiku u Soċjali ta' istruzzjonijiet lis-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali sabiex tipprepara l-hidma tal-Kumitat dwar is-suġġett.

Minhabba l-urġenza tal-hidma, matul l-460 sessjoni plenarja tiegħu tas-17 u t-18 ta' Frar 2010 (seduta tat-18 ta' Frar 2010), il-Kumitat Ekonomiku u Soċjali Ewropew adotta din l-opinjoni b'156 vot favur, vot 1 kontra u 4 astensjonijiet.

1. Konkluzjonijiet u rakkomandazzjonijiet

1.1 L-ghan tal-Proposta għal Direttiva huwa li fil-leġislazzjoni Komunitarja attwali jiddahhlu żewġ principji li l-KESE essenzjalment jappoġġja: a) il-kwalità tal-informazzjoni tinfluwenza hafna l-kapaċità effettiva biex jiġu appoġġjati l-għażliet ta' investiment li jsiru mill-operaturi, b'mod partikolari l-investituri individwali; b) tista' ssir amministrazzjoni iktar kost-effettiva fil-ġestjoni tal-informazzjoni billi titneħħa d-duplikazzjoni tal-informazzjoni, u b'hekk jitneħħew l-ispejjeż biex tinhareġ din l-informazzjoni.

1.2 L-applikazzjoni Prattika ta' dawn iż-żewġ principji ġgħib magħha problemi ġenwini billi l-kejl tal-kwalità fih innifsu diġà huwa diffiċli, u saħansitra iktar diffiċli fil-każ tal-kwalità tal-informazzjoni. Barra minn hekk, għandu jitqies li l-mekkaniżmi speċifiċi għat-tqassim tal-informazzjoni fis-swieq finanzjarji (li nistgħu niddefinixxu bħala “effett ta' osmosis”) u l-effetti trasversali li dawn jiġġeneraw fost id-diversi partijiet ekonomiċi b'interess fl-investiment (“l-effett ta' sinjal”), jiġġeneraw diskrepanzi, li jistgħu jkunu konsiderevoli, bejn l-ispejjeż biex tinhareġ l-informazzjoni u l-benefiċċji (li jistgħu jkunu ekonomiċi) li jistgħu jinkisbu minnha.

1.3 Għalhekk, il-problemi tal-kwalità u tal-kost-effettività tal-informazzjoni għandhom jiġu indirizzati flimkien, filwaqt li jitqies li l-aħjar incentiv għall-emittenti tat-titoli biex johorġu informazzjoni ta' kwalità tajba huwa li jkunu jistgħu jantiċipaw benefiċċji finanzjarji li jkunu tal-inqas daqs l-ispejjeż li jingħarbu biex tinhareġ l-informazzjoni. Il-valutazzjoni tal-kost-effettività

tal-informazzjoni għandha ssir fid-dawl tal-fatt li jekk l-informazzjoni tkun trasparenti, l-ispiża tal-ġbir tal-kapital tonqos; iżda, jekk l-informazzjoni ma tkunx trasparenti, l-ispiża tal-ġbir toghla (“il-primjum marbut mar-riskju tal-informazzjoni”). Għalhekk, il-KESE jitlob li tinstab soluzzjoni għall-asimetrija tal-informazzjoni sabiex jitnaqqsu l-ispejjeż tal-ġbir tal-kapital u b'hekk jitnaqqas il-primjum marbut mar-riskju tal-informazzjoni, u bis-saħħa t'hekk tiżdied il-kompetittività fil-ġbir tal-kapital fost l-intrapriżi Ewropej.

1.4 Parti sostanzjali (madwar tliet kwarti) tad-diskrepanza bejn l-ispejjeż u l-benefiċċji tal-informazzjoni tiddependi mill-mekkaniżmi strutturali li jintużaw mill-operaturi fis-suq biex ixerrdu l-informazzjoni, filwaqt li parti żgħira biss (madwar kwart) tiddependi mill-informazzjoni li ma tinharigx mill-emittent. Il-Proposta għal Direttiva tressaq soluzzjonijiet biex titnaqqas l-ewwel waħda minn fost dawn iż-żewġ partijiet tar-riskju marbut mal-informazzjoni, u għaldaqstant, għandha titqies b'mod pożittiv. Il-KESE jenfasizza biss il-bżonn li l-iffrankar konsiderevoli tal-ispejjeż li għandu jirriżulta m'għandux ikun ta' hsara għall-kwalità tal-informazzjoni li tinhareġ, għaliex inkella l-inizjattiva tkun kontraproduktiva.

1.5 Il-proposta tqajjem ukoll aspett tal-problema li ma jiġix riżolt. Il-htieġa li l-informazzjoni tkun disponibbli għall-investituri mhux esperti tmur kontra l-htieġa li jingħataw il-fatti kollha meħtieġa għall-għażla tal-investimenti, għax dan inevitabilment ifisser li jridu jintużaw dettalji tekniċi. Fil-fehma tal-KESE, waħda mis-soluzzjonijiet tista' tkun il-holqien ta' suq ta' “intermedjarji tal-informazzjoni”, li jkun separat minn dak tal-intermedjarji iktar konvenzjonali tal-kapital u tar-riskju (normalment dawn jinkludu: il-banek, il-kumpaniji

tal-amministrazzjoni, l-intermedjarji speċjalizzati fid-derivattivi, eċċ.) Fid-dawl tal-esperjenza ta' pajjiżi u sitwazzjonijiet oħrajn, il-KESE jissuġġerixxi li jiġu stabbiliti strutturi legali speċifiċi ta' delega (simili għall-proxy voting, anke fl-istadji tat-tnedija u flimkien mal-proposti fid-dokument li qed jiġi diskuss f'din l-opinjoni) u li jiġu rikonoxxuti l-professjonisti fil-qasam tal-informazzjoni finanzjarja (bhall-family office).

2. L-iżvilupp tar-regolamentazzjoni u r-rilevanza tal-kwistjoni

2.1 Il-Kummissjoni Ewropea tagħti hafna importanza lill-kwistjoni tat-trasparenza tal-informazzjoni fis-swieq finanzjarji. Dan jintwera mill-produzzjoni kontinwa ta' regoli godda. Fil-fatt, il-proposta mressqa fid-dokument COM(2000) 126 fethet it-triq għal għaxar snin ta' hidma biex tiġi żgurata legiżlazzjoni ċara u trasparenti fi hdan l-Unjoni dwar il-kodifikazzjoni tal-proċess ta' ammissjoni tat-titoli għall-kwotazzjoni uffiċjali u l-informazzjoni li għandha tiġi ppubblikata. Permezz tal-Proposta għal Direttiva diskussa f'din l-opinjoni, dan il-proċess issa wasal fi stadju għdid, li għandu l-ghan li tittejjeb l-implimentazzjoni tar-regoli marbuta mat-trasparenza tal-informazzjoni billi jitnaqqsu u jiġu ssemplifikati ċerti aspetti tal-pubblikazzjoni tal-prospetti.

2.2 Tul l-għaxar snin bejn l-2000 u l-2010, l-enfasi tar-regolamentazzjoni Komunitarja tbiddlet gradwalment.

2.2.1 Id-Direttiva 2001/34 iffokat l-ewwel u qabel kollox fuq il-kwantità ta' informazzjoni li l-emittenti tat-titoli kienu obbligati jagħtu lill-investituri, skont l-ipoteżi li l-effiċjenza tal-assenjażjoni tas-swieq finanzjarji hija marbuta direttament ma' din il-kwantità. B'mod ġenerali, il-KESE appoġġja dan l-approċċ fl-opinjoni tiegħu adottata fid-29 ta' Novembru 2000 (relatur: is-Sur Lehnhoff, 112-il vot favur, l-ebda vot kontra u l-ebda astensjoni), u għibed l-attenzjoni biss għall-htieġa tas-semplikità u ċ-ċarezza fl-ghoti tal-informazzjoni lill-investituri.

2.2.2 Fl-2003, l-interess dar għall-użu tal-informazzjoni min-naha tal-operaturi, b'interventi legiżlattivi li ssupplimentaw it-test originali tad-Direttiva 2001/34. Id-Direttiva 2003/6 rregolat l-hekk imsejjah insider dealing, b'mod partikolari dak li jista' jwasal għall-manipulazzjoni tal-bilanċ tas-swieq finanzjarji, u li b'hekk iwassal biex inaqqas il-fiduċja tal-konsumaturi. Madankollu, ta' min jenfasizza li din id-direttiva tirreferi għall-emittenti u għall-awtoritajiet superviżorji u ma tantx tagħti attenzjoni lill-impatt fuq l-imġiba tal-investituri meta jużaw din l-informazzjoni. B'konformità ma' dan l-approċċ, anke d-Direttiva 2003/71 stabbilixxiet il-kriterji għall-abbozzar tal-prospett li jrid jiġi ppubblikat f'każ ta' offerta pubblika ta' titoli jew l-ammissjoni tagħhom għall-kummerċ.

2.2.3 Id-Direttiva 2004/109 temenda t-test tad-Direttiva 2001/34 u tiffoka fuq l-arrangamenti tekniċi marbuta mal-iżvelar tal-informazzjoni lill-investituri mill-emittenti li t-titoli tagħhom ikunu ġew ammessi għall-kummerċ f'suq regolat, bil-ghan li s-swieq finanzjarji Ewropej u s-servizzi finanzjarji li joperaw fi hdanhom jiġu armonizzati u integrati. Fl-opinjoni tal-KESE li harget qabel din id-direttiva, u li ġiet adottata fl-10 ta' Diċembru

2003, (relatur: is-Sur Simon, 110 voti favur, astensjoni waħda), il-Kumitat laqa' l-proposti tekniċi ta' dan it-test u għibed l-attenzjoni biss għall-possibbiltà li skemi rigidi wisq jistgħu jżidu b'mod sproporzjonat l-ispiża tal-produzzjoni tal-informazzjoni obbligatorja, u b'hekk iwasslu għall-holqien ta' deterrent ekonomiku sostanzjali għat-trasparenza shiha tal-informazzjoni, l-iktar għall-emittenti ż-żgħar.

2.2.4 Madankollu, fl-2005, l-integrazzjoni tal-legiżlazzjoni ffokat fuq is-sugġett tal-hekk imsejha regolaturi tal-informazzjoni fis-swieq, permezz ta' miżuri għall-holqien ta' kumitati fil-qasam tas-servizzi finanzjarji. L-iskop kien li l-legiżlaturi u r-regolaturi Ewropej ikunu jistgħu jirreaġixxu b'aktar effikaċja u rapidità għall-iżviluppi fis-swieq finanzjarji (b'mod partikolari daww xprunati mit-tibdil teknoloġiku). Fil-31 ta' Marzu 2004, il-KESE hareġ opinjoni favur din l-inizjattiva tal-Kummissjoni (relatur: is-Sinjura Fusco, 95 vot favur, 2 astensjonijiet).

2.3 Din il-Proposta għal Direttiva għandha l-ghan prinċipali li ttejjeb l-implimentazzjoni tad-Direttivi 2003/71 u 2004/109, billi tissemplifika xi aspetti tal-proċessi sabiex l-informazzjoni finanzjarja tkun iżjed kompatibbli mal-htigijiet tal-hekk imsejha investituri individwali u biex tiżdied l-effiċjenza u l-kompetittività internazzjonali tal-emittenti stabbiliti fl-Unjoni. Għalhekk, għall-kuntrarju tal-interventi li saru s'issa, din il-Proposta għal Direttiva tiffoka fuq il-kwalità tal-informazzjoni finanzjarja.

2.4 Il-KESE huwa tal-fehma li l-produzzjoni ta' "kwantità kbira" ta' informazzjoni ma tfissirx bilfors li tkun ta' "kwalità tajba". Dan johlq ukoll problemi rigward il-kost-effettività tal-informazzjoni, fid-dawl tal-premessa li l-ispejjeż tal-informazzjoni finanzjarja huma iktar marbuta mal-kwantità tal-prospetti ta' informazzjoni li se jinharġu milli mal-kwalità tal-kontenut tagħhom. Din il-Proposta għal Direttiva tista' twassal għall-iffrankar ta' iktar minn EUR 300 miljun fis-sena, peress li tindirizza għadd ta' mekkaniżmi li jidduplikaw id-diversi stadji tal-proċessi tat-tqassim tal-informazzjoni.

2.5 Il-htieġa li jiġu stabbiliti swieq li jkun jistgħu jipprovdu bilanċ tajjeb bejn il-kwantità u l-kwalità tal-informazzjoni bi spejjeż sostenibbli għall-investituri hija kwistjoni li tqajjem hafna interess. Studji empiriċi reċenti li saru mill-Università Ca' Foscari ta' Venezia wrew kif ir-riskju ta' informazzjoni hażina (l-hekk imsejjah riskju marbut mal-iżvelar tal-informazzjoni) ikkontribwixxa għal 37 % tal-volatilità tas-swieq tal-ishma Ewropej fl-aħħar 15-il sena, mingħajr differenza sostanzjali bejn id-diversi setturi. L-istess studji juru li, b'mod sorprendenti, iktar minn tliet kwarti tar-riskju tal-informazzjoni jinbet mill-mekkaniżmi tat-tqassim tal-informazzjoni disponibbli fost l-operaturi tas-suq, filwaqt li l-kwart li jifdal biss jinbet minn distorsjoni fil-proċessi tal-iżvelar tal-informazzjoni min-naha tal-emittenti. Din l-evidenza hija parti intrinsika tan-natura ekonomika tal-informazzjoni finanzjarja, li hija kkaratterizzata minn spejjeż għolja ta' produzzjoni flimkien ma' prezzijiet baxxi ta' trasmissjoni lil partijiet terzi, konsegwenza diretta tan-nuqqas tad-drittijiet tal-eskluzività reciproka fil-mod kif tintuża l-informazzjoni. Dan huwa fenomenu li fih innifsu jghin biex inaqqas il-kwalità tal-informazzjoni u tal-mekkaniżmi tat-tqassim tagħha filwaqt li jżid il-kwantità ta' informazzjoni, hafna drabi duplikata.

2.6 Ghalhekk, il-KESE jilqa' kull intervent li jirregola l-proċessi ekonomiċi marbuta mal-produzzjoni u t-tqassim tal-informazzjoni, sakemm dan ikun jista' jikkontribwixxi b'mod effettiv għat-titjib fil-kwalità tal-informazzjoni disponibbli fis-swieq finanzjarji. B'hekk, il-proċess tal-għażla tal-investimenti għall-investituri jiġi ffaċilitat, u b'dan il-mod titnaqqas ukoll l-ispiża tal-għbir tal-kapital min-naħa tal-emittenti tat-titoli għall-ammissjoni għall-kummerċ.

3. Il-punti prinċipali tal-Proposta għal Direttiva

3.1 Il-Proposta għal Direttiva hija magħmula minn hames artikoli, li l-ewwel tnejn minnhom jimmodifikaw it-test tad-Direttiva 2003/71/KE (Artikolu 1 tal-proposta, bidliet iktar sostanzjali) u d-Direttiva 2004/109/KE (Artikolu 2 tal-proposta, bidliet inqas sostanzjali). It-tliet artikoli l-oħra jsostnu l-proposta ingenerali peress li jirregolaw it-traspożizzjoni (Artikolu 3), id-dhul fis-sehh (Artikolu 4) u d-destinatarij (Artikolu 5).

3.2 *Analizi u osservazzjonijiet dwar il-kontenut tal-Artikolu 1 ta' din il-proposta marbuta mad-Direttiva 2003/71/KE*

3.2.1 Proposta għal modifika tal-Artikolu 1(2)(h) u (j) u l-Artikolu 3(2)(e). Żieda tal-paragrafu 4 mal-Artikolu 1

3.2.1.1 It-test il-ġdid qabel kolloxx jispeċifika li l-limiti tal-applikabbiltà tad-direttiva jirreferu għall-investimenti li jsiru fit-territorju kollu tal-Unjoni Ewropea. Din il-kjarifika hija utli, b'mod partikolari sabiex jiġu evitati l-manuvri elużivi permezz tal-frammentazzjoni ta' transazzjoni waħda mill-perspettiva ekonomika f'hafna transazzjonijiet li jkunu indipendenti mill-perspettiva legali u li japplikaw f'kuntesti legali differenti. Il-KESE jenfasizza li din il-kjarifika hija meħtieġa wkoll sabiex tiġi evitata kull distorsjoni fit-tqassim tal-informazzjoni fid-diversi kuntesti territorjali u ż-żieda fl-ispejjeż li tista' tinholq, b'impatt konsiderevoli fuq it-transazzjonijiet fuq skala żgħira.

3.2.1.2 Hemm ukoll livelli ġodda tal-limiti tal-applikazzjoni tad-Direttiva b'konformità mal-kuntest attwali tas-swieq finanzjarji. Sabiex jiġi evitat li jiskadu l-limiti, qed jiġi propost li l-Kummissjoni tingħata direttament is-setgħa li tintervjeni f'dawn il-kazijiet biex tadattahom għall-kondizzjonijiet attwali għall-ghoti tal-informazzjoni lis-swieq finanzjarji. Il-KESE jaqbel mal-meħtieġa li jinholqu limiti li jistgħu jiġu adattati iktar faċilment għall-kondizzjonijiet tas-suq, iżda jissuġġerixxi li l-modifiki proposti mill-Kummissjoni jkunu bbażati fuq il-proposti tal-awtoritajiet superviżorji u regolatorji tas-swieq u l-intermedjarji finanzjarji, billi l-attività tagħhom tagħmilhom iktar adatti għall-monitoraġġ kontinwu tal-htigijiet ġenwini tas-suq.

3.2.2 Proposta għal modifika tal-Artikolu 2(1)(e) u (m)(ii)

3.2.2.1 Il-proposta titlob li d-definizzjoni ta' "investitur kwalifikat" tixbah lil dik li tidher diġà fl-hekk imsejha Direttiva MIFID. Il-KESE huwa favur din il-proposta għax tikkontribwixxi għall-armonizzazzjoni tal-qafas leġislativ tal-Unjoni Ewropea.

3.2.2.2 Il-proposta tistabbilixxi l-kriterji ta' definizzjoni tal-ambitu territorjali fil-każ ta' titoli mhux azzjonarji (titoli mingħajr ekwità) b'valur nominali ta' inqas minn EUR 1 000 li jkunu ristretti għall-Istat Membru fejn tkun irreġistrata s-sede tal-emittent jew inkella f'dak l-Istat Membru fejn it-titoli jkunu ammessi għall-kummerċ f'suq regolat jew fi Stati Membri fejn it-titoli jkunu offruti għall-pubbliku. Il-KESE jaqbel mal-hsieb tal-proposta li jiġu ssemplifikati l-proċeduri biex jiġu evitati l-ispejjeż eċċessivi li jinholqu bil-produzzjoni ta' hafna prospetti fl-istess hin. Fid-dawl ta' dan, josserva li l-valur tas-suq tat-titoli tant huwa differenti mill-valur nominali tagħhom li hafna drabi dan ikollu funzjoni purament legali sabiex jiddetermina l-livell ta' partecipazzjoni f'inizjattiva. B'hekk, mhux it-titoli kollha jkollhom valur nominali u xi sistemi legali jagħtu l-possibbiltà li jinhareġ titolu mingħajr l-hekk imsejjaħ "par value", b'mod partikolari fil-każ tat-titoli mhux azzjonarji. Għalhekk, il-KESE jissuġġerixxi li l-proposta tisostitwixxi kull referenza għad-"denominazzjoni" b'referenza għall-"valur tas-suq" (jew il-valur tat-transazzjoni) tat-titoli li jirrappreżentaw il-kapital u b'"valur intrinsiku" (underlying value) fil-każ tat-titoli li ma jirrappreżentawx il-kapital.

3.2.3 Proposta għal modifika tal-Artikolu 3 (2)

3.2.3.1 Il-proposta tistabbilixxi l-possibbiltà li l-intermedjarji inkarigati mill-assenjazzjonijiet ikunu jistgħu jużaw il-prospett tal-informazzjoni originali tal-emittent, sakemm dan jikkonforma mal-istandards Ewropej, u b'hekk jiġu evitati l-ispejjeż tal-produzzjoni ta' dokumenti ulterjuri. Il-KESE jaqbel fil-principju mal-proposta u r-raġunijiet marbuta magħha, iżda jissuġġerixxi li tiġi spjegata aħjar l-applikazzjoni tar-regoli l-ġodda anke fil-każ fejn intermedjarju jkollu sede f'pajjiż terz u jagħmel assenjazzjonijiet f'pajjiż differenti minn dak tal-emittent.

3.2.3.2 Il-KESE jissuġġerixxi wkoll li l-possibbiltà li l-hekk imsejjaħ "kaskata fil-livell tal-konsumatur" (retail cascade) tista' tgawdi mill-opportunitajiet diskussi fil-punt preċedenti 3.2.3.1 ma tikkontradixxi l-iskadenza rapida tal-informazzjoni finanzjarja. B'hekk jipproponi li, meta jiġi ppubblikat prospett, l-awtoritajiet superviżorji u regolatorji tas-swieq li jirreferi għalihom l-emittent (jew l-intermedjarji) jiffissaw termini ta' skadenza ta' validità tal-prospett. Ladarba jiskadi, il-prospett irid jiġi agġornat jekk it-transazzjoni tal-istess prospett tkun għadha għaddejja.

3.2.4 Proposta għal modifika tal-Artikolu 4 (1)(e).

3.2.4.1 Il-proposta testendi l-eżenzjoni stabbilita fit-test li huwa fis-seħh bhalissa għall-offerti ta' titoli għall-impjegati tal-kumpaniji li ma jkunux ikkwotati f'suq regolat (inklużi dawk b'titoli ikkwotati fi swieq barra l-UE). Din il-proposta għandha l-għan li tneħhi d-differenzi fit-trattament tad-diversi kategoriji tal-kumpaniji (ikkwotati fl-UE meta mqabbla ma' dawk li mhumiex ikkwotati u dawk ikkwotati barra l-UE) u anke sabiex jitrażżnu l-ispejjeż marbuta mal-assenjazzjonijiet riservati għall-individwi li diġà jkunu informati dwar ir-riskju tal-investment, billi dawn ikunu impjegati.

3.2.4.2 Il-KESE jaqbel mal-idea li jitnaqqas l-ispejjeż, iżda jenfasizza li t-transazzjonijiet li jinvolve titoli li jingħataw lill-impjegati fihom innifishom ifissru informazzjoni sinifikanti għall-investituri li jkunu qed joperaw fl-hekk imsejjah suq sekondarju, b'mod partikolari meta jiġu kkunsidrati l-gruppi multinazzjonali. Għalhekk, il-KESE jittama li l-estensjoni tal-eżenzjoni tkun akkumapanjata minn reviżjoni tal-legiżlazzjoni dwar it-trasparenza fis-swieq. Il-KESE jista' jipproponi bidliet għad-direttiva dwar it-trasparenza f'opinjonijiet fuq inizjattiva proprja separata.

3.2.5 Proposta għal modifika tal-Artikoli 5(2), 6(2) u 7.

3.2.5.1 Il-Proposta għal Direttiva tissuggerixxi li tingħata iktar importanza lis-sommarju tal-prospett billi dan jingħata ħafna attenzjoni, b'mod partikolari mill-investituri msejja "fil-livell tal-konsumaturi". Żbalji fl-abbozzar ta' dan is-sommarju jistgħu jwasslu sabiex il-pubblikatur jinżamm responsabbli legalment; madankollu, il-proposta tispjefika li l-kwantità ta' kliem fid-dokument mhijiex indikatur effettiv tal-valur tal-informazzjoni tad-dokument; minflok, dan jista' jiġi analizzat mill-kontenut tal-"informazzjoni prinċipali".

3.2.5.2 Il-KESE jaqbel mal-idea li l-għadd ta' kliem ma jistax ikun indikatur adegwat tal-valur tal-informazzjoni tas-sommarji, iżda jqis li l-Proposta għal Direttiva għandha tkun iktar ċara billi tipprovdi kriterji għall-ikklassifikar tal-iktar informazzjoni importanti. Billi l-investituri jkollhom bżonn jivvalutaw investment skont ir-relazzjoni eżistenti bejn ir-riskju u r-redditu mistennija, l-informazzjoni prinċipali għandha tkun dik li l-iktar kapaċi taf-fettwa r-riskju tal-investment, kuncett li fih innifsu diffiċilment jiġi identifikat. Għalhekk, qed jiġi propost li l-informazzjoni prinċipali tiġi identifikata skont l-impatt potenzjali li jista' jinholq, li għandu jitkejjel permezz ta' indikaturi standard li diġà ġew ikkunsidrati fl-legiżlazzjoni Komunitarja oħra bħall-"value-at-risk" (VaR); waħda mis-soluzzjonijiet tekniċi alternattivi iżda li tissemplifika, appoġġjata mill-KESE, hija li fis-sommarju tal-prospett, il-VaR irid jissemma b'mod obbligatorju.

3.2.6 Proposta għal modifika tal-Artikolu 7(2).

Din il-proposta għal modifika għandha l-għan li tadatta l-ispejjeż tal-produzzjoni tal-prospett skont l-ammont ta' titoli mahruġa u

fil-każ tal-hruġ tad-drittijiet. Huwa minnu li l-ispejjeż tal-produzzjoni tal-prospett mhumiex proporzjonali perfettament għad-daqs tat-transazzjoni finanzjarja u għalhekk it-transazzjonijiet fuq skala iżgħar ibatu konsegwenzi sproporzjonati. Min-naha l-oħra, fil-każ tal-hruġ tad-drittijiet, it-tnaqqis tal-obbligi huwa bbażat fuq il-prinċipju li "l-azzjonisti eżistenti diġà jkunu hađu deċiżjoni inizjali biex jinvestu fil-kumpanija u għandhom ikunu familjari magħha".

Il-KESE jaqbel li hemm bżonn li jitnaqqas l-impatt tal-ispejjeż fissi marbuta mal-prospetti fuq id-daqs tat-transazzjoni finanzjarja, billi dan huwa kriterju li jista' jitkejjel. Għall-kuntrarju, jahseb li hija restrittiva l-gustifikazzjoni adottata għat-tnaqqis tal-obbligi tad-drittijiet billi l-hruġ tagħhom ħafna drabi jiddependi minn negozjati ma' individwi li, billi ma jkollhomx ishma fil-kumpanija li qed tohroġ l-ishma, jistgħu jbatu l-konsegwenzi ta' asimetrija fl-informazzjoni. Fiż-żewġ każi, kif rajna qabel ukoll, l-introduzzjoni tal-pubblikazzjoni obligatorja tal-VaR tal-investment tippermetti t-trażżin tal-ispejjeż tal-produzzjoni tal-prospett mingħajr ma jkun hemm impatt kbir fuq il-valur tal-informazzjoni miġbura fis-sommarju tad-dokument.

3.2.7 Proposta għal modifika tal-Artikolu 8

Fl-Artikolu 8 qed jiġi propost li tithalla barra l-informazzjoni dwar il-garanziji mill-Istat sabiex jitnaqqas l-ispejjeż globali tat-transazzjoni. Il-KESE jaqbel fil-prinċipju ma' din il-proposta iżda jissuggerixxi li l-prospett almenu jinkludi l-aħhar rating tal-garanti billi din l-informazzjoni tvarja bejn l-Istati Membri, saħansitra fil-każ ta' titoli mahruġa bl-istess munita u billi l-garanzija tista' tinbet minn entitajiet territorjali li jkunu indipendenti finanzjarjament jew saħansitra minn strutturi bi skop speċjali (Special Purpose Vehicle) li huma tal-Istat.

3.2.8 Proposta għal modifika tal-Artikoli 9 u 14(4)

Il-proposta tipproponi li l-perijodu ta' validità tal-prospett jiżdied għal 24 xahar (minflok il-perijodu attwali ta' 12-il xahar). Il-KESE jtenni l-argument tiegħu li hija preċiżament in-natura tal-informazzjoni finanzjarja li ma tippermettix li l-perijodu tal-effikaċja tal-informazzjoni jiġi stabbilit b'mod riġidu; għaldaqstant, jissuggerixxi li jinżamm il-perijodu attwali ta' 12-il xahar u li l-awtoritajiet superviżorji u regolatorji jingħataw il-poter li jestenduh għal 12-il xahar iehor skont talba ġustifikata mill-emittent.

3.2.9 Proposta għal modifika tal-Artikoli 10, 11(1), 12(2) u 14(4)

3.2.9.1 Il-KESE japprova l-proposta li jiġi revokat l-Artikolu 10 tad-Direttiva billi l-obbligu fis-seħh tal-pubblikazzjoni tal-informazzjoni kollha li tkun ingabret fl-aħhar 12-il xahar johloq spejjeż inutli għall-emittent mingħajr l-ebda benefiċċju għall-investitur li, bis-saħħa tal-ghodod moderni tal-informazzjoni, jista' jaċċessa l-prospetti preċedenti faċilment, speċjalment fid-dawl tal-emenda prevista għall-Artikolu 14, li tipproponi li l-obbligu ta' publikazzjoni fuq l-internet jiġi estiż skont il-limiti ta' żmien normali.

3.2.9.2 Il-bidliet proposti għall-Artikoli 11 u 12 huma konsegwenza tar-revoka tal-Artikolu 10 u b'hekk, fil-fehma tal-Kumitat, ma għandu l-ebda oġġezzjoni xi jqajjem, minghajr preġudizzju għas-suggeriment li sar fil-punt preċedenti.

3.2.10 Proposta għal modifika tal-Artikolu 16

3.2.10.1 L-għan ewlieni tal-proposta huwa li tiċċara l-punt fejn jispicċa l-obbligu tal-informazzjoni, b'mod partikolari rigward id-diverġenzi potenzjali bejn l-għeluq tal-offerta u l-bidu tal-kummerċ: il-proposta tissuggerixxi li jintgħažel l-avveniment li jsir l-ewwel. Il-KESE huwa tal-fehma li jkun utli li fil-proposta jiddahhal l-obbligu li l-intermedjarji inkarigati mill-assenjazzjoni jipubblikaw il-volum tal-kummerċ tat-titoli inkwistjoni fil-perijodu bejn l-għeluq tal-offerta u l-bidu tal-kummerċ. L-informazzjoni dwar il-volum tat-transazzjonijiet f'dan il-perijodu (prattika li kienet tiġi deskritta bħala s-"suq il-griż") għandha tiġi ċċertifikata minn awtorità superviżorja u regolatorja li għandha wkoll tagħti rendikont tat-transazzjonijiet kollha li jkunu saru bejn l-intermedjarji li jiehdu sehem fl-assenjazzjoni.

3.2.10.2 Il-proposta tispeċifika wkoll li l-perijodu li fih tista' tiġi revokata l-aċċettazzjoni min-naħa tal-investituri, li huwa ta' jumejn wara l-pubblikazzjoni tas-suppliment tal-informazzjoni,

ikun armonizzat. Il-KESE japprova l-proposta li jiġu armonizzati l-perijodi tad-dritt tar-revoka iżda jissuggerixxi li jiddahhal l-obbligu ta' notifika għall-investituri li jkunu diġà aċċettaw il-prospett supplimentari permezz ta' ittra elettronika għal dan l-iskop.

3.2.11 Proposta għal modifika tal-Artikolu 18

Il-modifika proposta għall-Artikolu 18 tad-direttiva attwali hija ta' natura teknika immens u tippermetti li ċ-ċertifikati ta' approvazzjoni tal-prospetti li jkunu hargu jiġu notifikati aktar malajr. B'hekk jitnaqqsu l-ispejjeż u r-riskju tal-iżbalji tekniċi fil-pubblikazzjoni tal-prospetti, b'mod partikolari fil-pajjiżi fejn l-hekk imsejjah "passaport" ma jahdimx kompletament. Il-KESE japprova l-proposta għal modifika.

3.3 Analizi u osservazzjonijiet dwar il-kontenut tal-Artikolu 2 ta' din il-proposta marbuta mad-Direttiva 2004/109/KE.

Il-modifiki li qed jiġu proposti fl-Artikolu 2 iservu biex jikkordinaw il-kontenut tal-punti preċedenti rigward it-test tad-direttiva inkwistjoni. Il-KESE japprova l-modifiki minghajr preġudizzju għall-punti li ssemew hawn fuq.

Brussell, 18 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Kunsill u lill-Parlament Ewropew – Analizi tal-politika ambjentali tal-2008”

COM(2009) 304 finali

(2010/C 347/13)

Relatur: **is-Sur Daniel RETUREAU**

Nhar l-24 ta' Ġunju 2009, il-Kummissjoni Ewropea ddeċidiet, b'konformità mal-Artikolu 262 tat-Trattat li jis-tabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Kunsill u lill-Parlament Ewropew – Analizi tal-politika ambjentali tal-2008

COM(2009) 304 finali.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-28 ta' Jannar 2010.

Matul l-460 sessjoni plenarja tiegħu li nżammet fis-17 u t-18 ta' Frar 2010 (seduta tas-17 ta' Frar), il-Kumitat Ekonomiku u Soċjali Ewropew adotta din l-opinjoni b'118 voti favur, 4 voti kontra u 10 astensjonijiet.

1. Konklużjonijiet u rakkomandazzjonijiet

1.1 Il-Kumitat iqis li l-istituzzjonijiet Komunitarji u l-Istati Membri hađu l-kwistjonijiet tat-tibdil fil-klima u tal-iżvilupp sostenibbli b'serjetà kbira. Madanakollu għad fadal hafna xi jsir sabiex jiġu adottati pożizzjonijiet komuni u sabiex naħdmu favur impenji espressi f'cifri u progressivi fil-livell internazzjonali, billi neżaminaw mill-ġdid il-politiki ta' għajjnuna għall-pajjiżi tal-AKP u b'mod iktar ġenerali għall-pajjiżi li qed jiżviluppaw. L-istess għandu jgħodd għall-imsieħba kummerċjali prinċipali, fosthom fl-ewwel post l-Istati Uniti.

1.2 Il-marka ekoloġika totali tal-prodotti għandha tkun soġġetta għal standards minimi. Jehtieg li l-politika Ewropea tkompli tgħaqqad il-legislazzjoni u l-istrumenti u inizjattivi volontarji sabiex iġġib bidla fl-imġiba u iktar konsiderazzjoni tal-problemi l-godda li ser ikollna niffaccjaw bħala speċi umana; l-oqsma tal-“informazzjoni” u l-“edukazzjoni” għandhom jiġu żviluppati fis-soċjetà ċivili.

1.3 Il-politika integrata “klima-enerġija” bdiet tagħmel effett; jehtieg li tkompli tiġi żviluppata billi tiġi estiża għal gassijiet b'effett ta' serra u setturi ohra (l-ewwel u qabel kollox kull forma ta' trasport) u permezz ta' appoġġ tal-kooperazzjoni internazzjonali.

1.4 Legislazzjoni bħal REACH jew ir-responsabbiltà ambjentali ser ikompli jaqdu rwol prinċipali li jissahha permezz tal-inizjattivi tal-industriji, taċ-ċittadini u tal-konsumaturi.

1.5 Bosta direttivi li ġew adottati matul dawn l-aħhar snin jeh-tegħu segwitu bir-reqqa li jiżgura t-traspożizzjoni tajba u l-effikaċja tal-ligi nazzjonali hekk kif inhi implimentata, b'mod partikolari fir-rigward tal-monitoraġġ tal-implimentazzjoni tagħha.

1.6 Ir-rapport huwa komplet u utli iżda l-messaġġ tiegħu twas-sal tajjeb liċ-ċittadini?

2. Il-punti essenzjali tar-rapport tal-Kummissjoni

2.1 Għaċ-ċittadini, l-2008 kienet is-sena fejn saru iktar konxji minn qatt qabel tal-kriżi globali tad-tibdil fil-klima, li saret prijorità politika essenzjali għalihom.

2.2 Dan jenfasizza l-bżonn li norjentaw l-iżvilupp lejn ekonomija b'livell baxx ta' karbonju u l-harsien tar-riżorsi. Qeghdin jiġu ppjanati sforzi ikbar sabiex nindirizzaw dawn l-isfidi

2.3 L-ekonomija ntaqtet sew minn kriżi minghajr preċedent; il-kriżi finanzjarja qerdet l-investimenti fl-ekonomija reali u rriżultat frata sinifikanti ta' qgħad u zieda enormi fid-defiċit pubbliku minhabba s-self pubbliku u l-investimenti fil-banek u l-istituzzjonijiet tal-kreditu.

2.4 Ir-rapport tal-Kummissjoni jikkonsisti f'komunikazzjoni lill-Kunsill u lill-Parlament Ewropew; il-KESE ma jiġix ikkonsultat formalment dwar ir-rapporti perijodiċi ta' progress iżda b'mod ġenerali jitlob li jirċievi r-rapporti sabiex ikun jista' jsegwi l-implimentazzjoni effettiva tal-legislazzjoni u l-orjentazzjonijiet Komunitarji.

2.5 Ir-rapport annwali dwar il-politika ambjentali tal-2008 iqis l-inizjattivi Komunitarji u l-effikaċja tagħhom, b'mod partikolari fir-rigward tal-impenji ta' Kyoto għat-tnaqqis tal-gassijiet b'effett ta' serra, u l-impenji l-godda li kienu mistennija johorġu mill-konferenza ta' Kopenhagen ta' Diċembru. Il-Kumitat adotta opinjoni dwar dan ⁽¹⁾.

⁽¹⁾ ĠU C 128, 18.5.2010, p. 116.

2.6 Skont il-Kummissjoni u fid-dawl tat-tbassir li sar, l-UE miexja fid-direzzjoni t-tajba sabiex jintlaħqu l-ghanijiet tat-tnaqqis tal-emissjonijiet tal-Protokoll ta' Kyoto għall-għieda kontra t-tibdil fil-klima. L-UE u l-Istati Membri, mill-inqas il-biċċa l-kbira tagħhom, ser ikunu kapaċi jirrispettaw l-impenji tat-tnaqqis tagħhom. B'riżultat tal-isforzi unilaterali ta' whud mill-Istati Membri li qeghdin jikkunsidraw ċerti miżuri supplimentari, huwa saħansitra mistenni li jinqabzu l-ghanijiet stabbiliti.

2.7 Ir-rapport jevalwa l-oqsma differenti li għalihom tapplika l-politika Komunitarja tal-ambjent iżda d-dokument tal-Kummissjoni huwa biss sommarju; ir-rapport shih jikkonsisti f'iktar minn 200 paġna u huwa ppreżentat fil-forma ta' anness għad-dokument COM.

2.8 Skont iċ-ċifri kompleti li jirreferu għall-2006, f'Ġunju 2008 il-livell ta' emissjonijiet tal-gassijiet b'effett ta' serra tal-UE-15 kien 2.7 % iktar baxx mis-sena ta' referenza (1990), minkejja tkabbir ekonomiku ta' madwar 40 % matul l-istess perġodu. Il-politiki u l-miżuri attwali għandhom jippermettu tnaqqis totali ta' 3.6 % fl-2010 meta mqabbel mas-sena ta' referenza, jiġifieri f'nofs il-perġodu 2008-2012 li għalih l-impenn tat-tnaqqis huwa ta' 8 %. Tnaqqis supplimentari ta' 3 %, li jwassal għal tnaqqis totali ta' 6.6 %, huwa mistenni li jinkiseb mix-xiri ta' krediti minn proġetti ta' tnaqqis tal-emissjonijiet fil-pajjiżi terzi skont il-mekkanizmi ta' Kyoto. Tnaqqis addizzjonali ta' 1.4 % huwa mistenni mill-"carbon sinks".

2.9 B'hekk inkunu nistgħu nilhqu l-ghan ta' Kyoto u anki mmorru lil hinn minnu, fid-dawl tal-fatt li l-Istati Membri għadhom ma integrawx fil-previżjonijiet tagħhom il-limiti stabbiliti għall-allokazzjoni tal-kwoti ta' emissjonijiet għall-perġodu ta' skambju 2008-2012 tal-kwoti Komunitarji tal-emissjonijiet, li minnhom huwa mistenni tnaqqis addizzjonali ta' 3.3 % meta mqabbel mas-sena ta' referenza.

3. Kummmenti

3.1 It-tbassir tal-Kummissjoni fir-rapport tal-2008 huwa bbażat fuq data kompleta iżda relattivament antika u fuq data mhux kompleta mill-2006 lil hawn. Madanakollu din kienet l-unika data disponibbli fl-2008, u l-Kummissjoni qieset ir-riżultati rilevanti kollha li ngābru sa qabel il-pubblikazzjoni. Minkejja r-riżultat diżappuntanti tal-Konferenza ta' Kopenhagen dwar il-Klima, il-Kumitat jemmen li l-UE għandha tilhaq l-ghan tat-tnaqqis tal-emissjonijiet li stabbilit għall-2012 u għandha tkompli taħdem għat-tnaqqis li adottat għall-2020.

3.2 Bosta direttivi li ġew adottati matul dawn l-aħħar snin jeh-tiegu segwitu bir-reqqa li jiżgura t-traspożizzjoni tajba u l-effikaċja tal-liġi nazzjonali hekk kif inhi implimentata, b'mod partikolari fir-rigward tal-monitoraġġ tal-implimentazzjoni tagħha. Uħud mill-Istati Membri ma rnexxielhomx jiksbu l-ghanijiet li ngħatawllhom. Ir-rapport jixhet dawl kemm fuq il-problemi u l-ostakli li għad hemm kif ukoll fuq il-progress li sar. Huwa rapport komplet, dettalljat u li jħabbar indikaturi godda sabiex titkejjel il-marka ekoloġika totali tal-prodotti u l-attivitàjiet.

Jehtieg li dan ir-rapport u rapporti futuri ohra jixxerrdu tajjeb fost il-pubbliku u li jheggu bidliet fl-imġiba fil-qasam tal-produzzjoni, id-distribuzzjoni u l-konsum.

3.3 Il-Kumitat mhux konvint għal kollox mill-argument li l-kriżi hija opportunità tajba sabiex il-mezzi ta' produzzjoni u konsum jiġu orjentati mill-gdid favur soluzzjonijiet iktar sostenibbli. Il-poter tal-akkwist ta' numru dejjem jikber ta' familji qiegħed jonqos hafna b'riżultat tal-qgħad u l-għeluq ta' intrapriżi, li f'ċerti każijiet mexxew il-produzzjoni tagħhom f'pajjiżi terzi. L-impjieġ u d-dar huma l-preokkupazzjonijiet prijoritarji fil-perġodu qasir, b'mod partikolari għaž-żgħažagh, u hemm bżonn ta' soluzzjonijiet pożittivi f'dan ir-rigward.

3.4 Ix-xogħol prekarju, għal perġodu determinat u part-time, qed jiżviluppa u dan iġib miegħu nuqqas ta' stabbiltà li ma thegġiġx bidla fit-tendenzi tal-konsum tal-familji u l-intrapriżi. L-intrapriżi għandhom it-tendenza li jesportaw il-prodotti li jikkawżaw l-iktar tinigġis 'il barra mill-UE iktar milli jinvestu f'mudelli produttivi ohra issa li l-kreditu tant naqas, b'mod partikolari għall-SMEs.

3.5 Ir-rapport jindirizza b'mod hafif biss il-kwistjoni tal-konsegwenzi tal-kriżi, li għadhom mhux qed jiġu indirizzati b'mod li jiffavorixxi l-ambjent. L-impatt tal-kriżi huwa kbir anki fil-pajjiżi terzi, b'mod partikolari dawk li qed jiżviluppaw. F'mument meta l-ghajnuna pubblika għall-iżvilupp u d-diversi fondi l-ohra qed jonqsu malajr, huwa diffiċili li jtfasslu politiki effikaċi fir-rigward ta' dawn il-pajjiżi. Hemm bżonn ta' bidla rapida fl-imġiba sabiex ngħinu lill-pajjiżi li m'għandhomx il-mezzi jew it-teknoloġiji biex jiġġieldu kontra t-tibdil fil-klima.

3.6 Jekk immorru lura għal sitwazzjoni "business as usual" bl-istess organizzazzjoni ekonomika, mhux ser naghmlu progress lejn ambjent iktar sigur u ta' kwalita' aħjar. Is-sinjali li qed jibagħtu s-swieq finanzjarji u l-industrija xejn ma huma inkoraġġanti għallissa. Hemm bżonn ta' rieda politika soda kif ukoll ta' mobilizzazzjoni msahha taċ-ċittadini Ewropej u informazzjoni oġġettiva u mhux "katastrofista" mill-mezzi tax-xandir.

3.7 Fil-pajjiżi li jinsabu fil-fażi tal-industrijalizzazzjoni (iċ-Ċina, il-Brazil, l-Indja, eċċ.), il-mudelli antiki ta' konsum tal-pajjiżi industrijalizzati b'ekonomiji bbażati fuq is-suq għadhom meqjusa bħala oġġettiv li jrid jintlaħaq, u l-gvernijiet kif ukoll iċ-ċittadini ta' dawn il-pajjiżi jinterpretaw b'mod negattiv il-limiti li qed jiġu imposti fuqhom fil-qasam tat-tinigġis, il-bidla fl-istil ta' hājja u t-tendenzi tal-konsum. Huma jqisu l-obbligi tal-għieda kontra t-tibdil fil-klima bħala xorta ta' ingustizzja storika lejhom fi żmien fejn qed jahdmu sabiex johorġu mill-faqar u jippromovu l-edukazzjoni u s-sahha permezz tal-industrijalizzazzjoni ta' sottokuntrattar għall-intrapriżi transnazzjonali.

3.7.1 Huma qed jitolbu ghajnuna u trasferiment tat-teknoloġiji li għandna nqisu b'serjetà kbira jekk irridu nimxu fit-triq li fethu l-ftehimiet dwar il-klima.

3.8 Il-kwistjoni tat-trasport tal-oġġetti minn post għal iehor fi ktajjen ta' produzzjoni frammentati u lejn postijiet imbiegħda għandha tiġi eżaminata u għandha tkun soġġetta għal miżuri adatti. Attwalment, l-internalizzazzjoni mill-ġdid tal-ispejjeż għall-ambjent u l-klima hija piż fuq il-konsumatur, kemm bhala spiża kif ukoll bhala sors ta' tniġġis. Il-Kumitat għalhekk jappoġġja l-isforzi li qed isiru sabiex tiġi riveduta l-Konvenzjoni MARPOL u sabiex jiġi limitat it-tniġġis mill-bastimenti; iżda jehtieg li jiġu introdotti wkoll regolamenti globali għas-swieq finanzjarji, għal loġistika tat-trasport imtejba kif ukoll sabiex tiġi appoġġjata l-produzzjoni sostenibbli.

3.9 Il-Kumitat jaqbel mal-fehma tal-Kummissjoni li l-gvernijiet għandhom jużaw il-pjanijiet ta' rilanċ ekonomiku tagħhom għall-effiċjenza fil-qasam tal-enerġija billi jiżviluppaw infrastrutturi ambjentali li jiffavorixxu l-ekoinnovazzjoni.

3.10 Poitika ambjentali b'saħħitha tista' tagħti bidu għal irkupru ekoloġiku b'marka tal-karbonju mnaqqa u orjentazzjoni ġdida fit-tendenzi tal-konsum tal-intrapriżi u tal-familji.

3.11 It-telf rapidu tal-bijodiversità fid-dinja (it-telf ta' bosta speċijiet ta' annimali u pjanti fosthom l-ghasafar u n-nahal li ntlaw hażin hafna u li huma importanti hafna għall-produttività agrikola) għandu jhegġeġ l-implimentazzjoni ta' politiki li waqqfu l-qerda tal-ispeċijiet. Dan jikkonċerna b'mod partikolari:

- il-ġestjoni tal-foresti u t-temma tal-qerda tal-foresti primarji u tropikali;

- il-metodi agrikoli li jintużaw (ġie stabbilit li l-prodotti fitosanitarji li qed jintużaw bhalissa għandhom impatt negattiv fuq is-saħha tan-naħal u l-ikel tal-ghasafar).

3.12 Il-Kumitat jilqa' b'mod pożittiv il-holqien ta' indikaturi godda li jqisu l-bijodiversità u l-klima bħal dawk li introduċa l-EUROSTAT fl-oqsma prijoritarji tas-sitt programm ta' azzjoni ambjentali.

3.13 Is-CO₂ mhuwiex l-uniku gass b'effett ta' serra u jehtieg li tinghata attenzjoni partikolari lill-emissjonijiet tan-NO_x (ossidju tan-nitroġenu) u kulma għandu impatt fuq is-saff tal-ożonu jew li jista' jikkontribwixxi għat-tishin globali.

3.14 Il-Kumitat jinsisti fuq l-gharfien u l-partecipazzjoni attiva taċ-ċittadini li għandhom ikunu orjentati favur l-użu ta' Prattiki tajba fil-konsum tal-prodotti, it-tnaqqis tal-ammont ta' skart u s-separazzjoni selettiva tal-iskart; is-sensibilizzazzjoni tal-intrapriżi u l-inkluzjoni tal-ġlieda kontra t-tibdil fil-klima fl-impenji tagħhom fil-qasam tar-responsabbiltà soċjali huma indispensabbli wkoll.

3.15 Il-biċċa l-kbira tal-programmi u l-leġislazzjonijiet li jissemmew fir-rapport kienu s-sugġett ta' opinjonijiet tal-KESE fiż-żmien opportuni⁽²⁾ u l-KESE waqqaf osservatorju permanenti tal-iżvilupp sostenibbli sabiex jikkontribwixxi b'mod iktar effikaċi fl-istrategiji tal-ġlieda kontra t-tibdil fil-klima, fis-segwitu tal-politiki u l-leġislazzjonijiet Komunitarji u fil-monitoraġġ tal-effettività tagħhom.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

(2) Opinjonijiet tal-KESE: ĠU C 128, 18.5.2010, p. 122; ĠU C 318, 23.12.2009, p. 97; ĠU C 317, 23.12.2009, p. 75; ĠU C 318, 23.12.2009, p. 92; ĠU C 306, 16.12.2009, p. 42; ĠU C 277, 17.11.2009, p. 67; ĠU C 277, 17.11.2009, p. 62; ĠU C 318, 23.12.2009, p. 88; ĠU C 218, 11.9.2009, p. 55; ĠU C 218, 11.9.2009, p. 50; ĠU C 218, 11.9.2009, p. 46; ĠU C 175, 28.7.2009, p. 34; ĠU C 218, 11.9.2009, p. 59; ĠU C 306, 16.12.2009, p. 39; ĠU C 204, 9.8.2008, p. 66.

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li jroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-hruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġjiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT